
पुरोवाक्‌ 


पिपटिषया विदग्धजनसन्दोदेषु, बुबोघयिषया संस्करृतवाङमयेष्वघीतिनः, 
प्रचिकासिषया विभिन्नपन्नपतिकादिषु लिखेलिमा ननु नैके निबन्ध। व्यलिख्यन्त ¦ प्रायः 
णब्दकशास्त्रीयाः काव्यशास्त्रीयाएच विषयाः समुपृक्षिप्ताः पक्षत्वेन । न स्यादेतच्चवित 
चर्वणमित्याकलय्योद्‌भाविता भब्यापूरवंता ! स्फुटता न पदेरपाह्रृता, न च 
परित्यक्तमर्थगौरवमपि । स्फुटतया स्युरबोधिविषयाः क्षास्त्रीया विषया इत्यासीत्‌ 
समीहा । दीघंकालाभिव्यापिनीयमन्तर्यात्रा लेखनस्य । उपगताः प्राकाश्यं यत्र तत्र 
सर्वत्र रौकविधा निबन्धाः । किमुपकृतमेभिरिति बुघजनसन्दोहैकवेद्यम्‌ । 


स्वातत्त्यसरिदवगाहमानेऽत्रदेशेऽनुकले च मातरिष्वनि सवंतो जेगीयमाने 
संस्कृतगौरवे, समुपलब्धे च साहाय्यराशौ प्राकाश्यमुपरगतान्यशेषदेशेऽनेकानि 
पत्रपत्रिकादीनि । सुप्तोत्थितं नैपुण्यम्‌ । क्वचित्‌ प्राकाटि भआदिकविप्रवाहिता 
कवितामन्दाकिनी निरन्तरं गतिमत्यद्यापीति । अपरत्र नोपगता विरामं रससिद्ध- 
कवीएव रोपन्ञा काव्यनाटकारव्यानाख्यायिकारूपात्मिका हू यगद्यपद्योदच्िता रचना- 
परम्परेति प्रादशि । 


गन्तव्यमेकं पन्थानो नैकधा । सूत्रमेकं व्याख्या विभिन्नाः । विवेच्यविषयो- 
ऽप्येको विवेचनाऽनेकधा । अद्यत्वे विवेच्यन्ते शास्त्रीया विषयाः, लेकिख्यते बहुशः, 
विवेच्यतेऽनेकशः, पापट्यते सोत्कण्ठम्‌, समाधीयते समनोयोगम्‌ । एतदुपक्रमे 
लिखिता निबन्धा नूनमुपकरिष्यन्तीति प्रत्ययः । भवन्ति हि निबन्धाः स्फोरकाः 
कटठिनतरविषयाणाम्‌, व्याख्यातारः सूक्ष्मरहस्यानाम्‌, प्रेरकाः चिन्तनधारायाः, 
आ विष्कारकास्तत्त्वबोधस्य, उत्साहसमेधका लेखनपरम्परायाः, कि बहुना 
पायेयकल्पाः संस्कृतपद्धतिमनुसरतां सारस्वतरसपीगूषपानचञ्चरीकाणामिति 
सूरयः । 

विमृश्य चतत्‌ सर्वं किमुपकरिष्यन्ति यत्र तत्र विकीर्णा निबन्धा इति जातो 
विचारः । नूनं देया पुस्तकाकारता चैषामिति समुदिता भावना । विलसति चेयं 
भावना मूतिमती पुरस्तात्‌ सुरसरस्वतीसमर्चापरायणानां पुरस्तात्‌ । वतते चात्र 
वैविध्यं लेखानाम्‌ । सवे खलु शास्त्रीया: । भमघ्ययनाध्यापनपथमानीयमानाः 
कतिपये विषयाः स्युः स्फोरिता वंशयेनेति विमृश्य तथा कृतोऽत्र यत्नः । कुत्रचित्‌ 
समुदभाविताऽपूरवंता लक्षणावादनामके लेखे । ज्ञानरूपा सा, व्यापारलरूपा, संस्कार- 
रूपा वेति पक्षानुपक्षिप्य याथाथ्यंमुपदशितम्‌ । समाहारस्य द्विगौ, दन्द, अव्ययीभावे 


च सत्वेऽपि कि वंशिष्ट्यं स्थलत्रय इति कृतो विचारः साधीयान्‌ । व्यञ्जनायाः 
शब्दाथदृत्तित्वविचारः, काव्यालोचनेशाब्दोऽनुपातः इत्यादिनि बन्धेषु किमस्ति 
वेशिष्ट्यमिति शक्यते वक्त्‌, पठनानन्तरमेव । मेघदूते भलका सदकशा निबन्धा 
प्रसन्नमधुरगिरोपनिबद्धाः स्युस्तोषकरा नूनं विदुषामिति प्रत्ययः । यदि पुस्तक- 
मिदं सारस्वतवेभवविशिष्टशिष्टानां मनःसु निदधीत पदं कथच्चित्‌ तदा सफलो 
मे श्रमः। 


अहमस्मि मृशं कृतज्ञो भारतसवंकारीय मानवसंसाधनविकासमन्त्रालयस्म 
यस्याथिकसाहाय्येन कठिनतरं कायंमिदं पुस्तकस्यास्य प्रकाशनं सौकर्यमविन्दत्‌ । 
जम्मूनगरस्थरणवीौ रकेन्द्रीयसंस्कृत विद्यापीठस्य, प्राचा्यंपदमुपगूहमानेनानवरत- 
शास्वरपरिशीलनपरिष्करृतशेमुषीमता आचायंजगन्नाथपाठकमहोदयेन पुस्तक- 
स्यास्य प्रस्तावनां विलिख्य यदुपदशितमौदायं तदर्थं किमपि वक्तुं नास्ति मे क्चब्द- 
संचयः । 

आयुष्मता उपेन्द्कर मारेणास्य प्रफ संशोघनकर्मणि यदृपकृतं तद्थ॑महं वितरामि 
तस्मै भरयांसि आशीवेचांसि । अत्रावसरे बीकानेरस्थसांखलामुद्रणालयस्याध्यक्षः 
श्रीदीपचन्दसांखलामहोदयोऽपि नास्ति विस्मरणीयो यस्यादभ्येनोत्साहेन अपूवेया 
संकल्पनाशक्त्या प्रकाशचनमिदं पू्णतामविन्दत्‌ । 


गच्छतः स्खलनं स्वाभाविकम्‌ । स्यादप्येतत्‌- स्युरव्रतरुटयः। अहु वक्ष्याम्य- 


धिकमाभारं तेषां विद्रन्मान्यानां ये खलु कृपया अत्र समागतवतरुटीनामुपरि मे ध्यानं 
दापयिष्यन्तीति । 


वशंवदः 
विहवनाथमिश्चः 








त्रस्तावना 


इदमन्धतमः कृत्स्नं जायेत भुवनत्रयम्‌ । 
यदि शब्दात्मक ज्योतिरासंसारं न दीप्यते ॥ 
रूपान्तरेण ते देवा विचरन्ति महीतले । 
ये व्याकरणसंस्कारपवित्रितमुखा नराः ॥ 


संस्कृतं कठिनमिति भावनाऽचयत्वे जनसामान्यहूदयवत्तिनी प्रायः प्राचीन- 
संस्कृतग्रन्थान्‌ प्रति वमुखूमुत्पादयन्ती वतंते । अत एव संस्कृतं सरलीकर्तृमनसः 
कतिपये विद्वांसः पाणिन्यादिनिदिष्टपन्थानं परिहृत्य सरलानुपायानाविष्कर्तृमृुक्ताः 
सन्ति । एवं सति "प्रौढनिबन्धसौ रभस्य कस्यचिद्‌ संस्कृतग्रन्थस्य प्रकाशणनमिदानीं 
किय दुषयो गित्वं बिभर्तीत्यपि शंका स्वाभाविकी । न केवलमेतावदेव, साम्प्रतं 
कस्यापि प्राचीनशास्तरस्य विचारमारभमाणा भाधुनिकास्तस्य प्रासङ्कखिकत्वमपि 
विचारविषयतां नयन्ति । निर्णतिऽग्रासङ्किकत्वे तस्योपयो गित्वमपि् ङ्कनीयमिति 
परिकल्पयन्ति 1 


वस्तुतः प्राचीनेस्तपः स्वाध्यायनिरतेर्मृनिभिः शास्त्राणामाविर्भाव आध्यात्मिकीं 
इष्टि पुरस्कृत्य कृतः । सामयिकस्तात्कालिको वा कर्चिदुपयोग इति भावना- 
माश्रित्य न विरचितानि तेः शास्त्राणि । सा चाध्यात्मिकी इष्टिः सामान्यजना- 
नामाकषंणाय नालम्‌ । संस्कृतस्य संस्कृतत्वं वस्तुतस्तयेव ष्ट्या कामपि साथंकता- 
माधत्ते । तदुपलन्धये कतिपय एव प्रस्फुटितप्रज्ञानाः सुधियः प्रचेष्टमाना भवन्त । 
पाणिन्यादिमुनिभिः प्रदर्शितेन पथा शब्दशास्त्रमाकलयितुं परम्परया वाराणस्या- 
दिषु केषुचिदेव स्थानेषु संलक्ष्यते समुचितः प्रबन्धः । तत्र परम्परातो गुखुमखेभ्यः 
सुग्रहीतशास्त्रतत्त्वानां विदुषामन्तेवासित्वमवाप्य सेवापरायणाः प्रणिपातपरिगप्रश्ना- 
दिविधिभिः शास्त्राणामाकलनं कर््तुमीहृन्ते । तैरेव च संस्कृतमिदं गरिमाणमद्यापि 
सम्बिभति । 


भाधुनिकाः सरलमागानुसन्धानपराः प्रायः ““शास्त्ार्थ'" इति शब्दमपि न 
सहन्ते । ““शास्त्राथः'' शस्त्राणां सुचिन्तनपुरःसरमेव कर्तु शक्यते । सा च 
प्रवृत्ति रधुना प्रायः सर्वत्र क्षीयमाणा परिलक्ष्यते । ये चा ज्ग.लिपरिगणनीया 
विद्वांसोऽधुना प्राचीनशास्त्राकलने प्रदृत्तास्तेष्वपि कतिपयेषामेव लेखनी स्वव्यापार- 
मनुतिष्ठन्ती समुपलक्ष्यते । पत्रिकाणामपि गंभीरशास्त्रतत्त्वप्रकाशनपराणामनुदिन 
मनुपचीयमानेव वतते स्थितिः । परं ये तादशाः शास्त्रवासनानिमंलधियः कतिचित्‌ 


सुधियः स्वस्वविषयेषु लेखितुं प्रदत्तास्तेषु महारथाः पण्डिततल्लजाः श्रीमन्तो 
विष्वनाथमिश्रवर्या राजस्थाने स्वकीयां पाण्डित्यपताकामत्तोलयन्तो विराजन्ते । 
एभि्यंयाकालं प्रतिष्ठितासु पत्रिकासु व्याकरणसाहित्यशास्त्रगता विषयाः स्वकीयया 
प्रोढया पद्धत्या विविधनिबन्धरूपेणप्रकाशिताः । ते निबन्धाः सुबहून्‌ शास्त्रविचार- 
निपुणान्‌ विदुषस्तत्तदविषयविचारोन्मुखानकुवेन्‌ । 


निबन्धानां लेखनमेका कला । तस्यां प्रयतमानेषु कतिचिदेव साफल्यजुषो- 
भवन्ति । ईद्शानां प्रोढानां निबन्धानां लेखनं प्राचीनौरपि विद्रद्भिरक्रियत । 
बौद्धविदुधो रत्नकीर्ते निबन्धाः प्रकाशिता मपि । निबन्धेषु न केवलं भाषाय मधि- 
कारोऽपेक्ष्यते, परं विषयानुक्ला वाग्विन्यासचातुरी, ताक्रिकीक्षमताऽप्यपेक्षते । 
षये श्रीहर्षेणोक्तम्‌-- "'मितच् सारच वचो हि वाग्मिता'' इति । वस्तुत ईदश 
काचिद्‌ वाग्मितैव निबन्धानां प्राणत्वमापद्यते । पाठकानां समक्ष निबन्धकाराः 
साक्षात्कारमिव प्रस्तुवन्तो भवन्ति । यदाह मलि्लिनाथः-- “नामूलं छिस्यते 
किच्चिन्नानपेक्षितमुच्यते'' तथैव निबन्धलेखकाः स्वीयासु वाचोयुक्तिषु प्रवतन्ते । 
मिश्रवर्याणां निबन्धाः काच्चिदीदशीमेव विद्रञ्जनाभिमतां परिपाटीमनु धावन्ति । 
स्वीयेषुनिवन्धेषु तैर ङ्गीकृता शेल्यपि नितान्तं मनो प्राहितामवलम्बते । 


''एकार्थीभावो व्यपेक्षा चेति निबन्धमाकलय्यास्मत्‌सहयोगिभिः व्याकरण- 
शास्त्रे प्रौढं परम्परागत्च पाण्डित्यं बिभ्रदिभिः पं. रामनारायणमिश्रेः शब्दरेभिः 
स्वप्रतिक्रियाऽभिन्यस्जिता-- शब्दब्रह्मणि निष्णातानां विद्रतुप्रवराणान्तत्र भवतां 
श्रीविश्वनाथमिश्चवर्याणामेकार्थीभावो व्ययेक्षा चेति निबन्धः कस्यगुणग्राहिणो जनस्य 
शब्दशास्त्रे प्रवेशं कामयमानस्यमनोमोदं न॒ जनयिष्यति ? पदसम्पादकविधित्वेन 
समाससंज्ञादेः सामथ्यंनिदानभूतत्वेन च द्विविधसामथ्येसमीक्षेहापि श्रीमतां विभिन्न 
युक्तिप्रमाणसंवलिता विशिष्टवाग्‌वेभवविलसिता नवनवोन्मेषशालिन्याः प्रतिभायाः 
परिपोषिणी प्रबन्धेऽस्मिन्नभिचकास्ति सुतराम्‌ । 


वर्षत्रयपूर्वंमेव मिश्रवर्याणां श्रीनागेशभदटकृतस्य परिभषेन्दुशेख रस्य हिन्दी- 
व्याख्यानं चौखम्बाप्रकाशनेनप्रकारितं विद्षां समक्ष प्रस्तुतम्‌ । तस्मिन्‌ खलु तेषां 
व्याख्यान पाण्डित्यं सुतरां समुल्लसति । 


मिश्रवर्येषु प्रोढृपाण्डित्यम्‌, द्रदीयण्च ॒स्वाधीतविषयग्रतिपादनक्षमत्वम्‌ । 
तदेतदुभयं सुबहुकालंयावत्‌ गुरूणां सा्निध्यलाभस्य सुपरिणामः । तेषां गुरुवर्या- 
एवासन्‌ वाराणस्यां वंयाकरणेषु मूर्धन्यास्तपःस्वाध्यायाभ्यामखिलेऽपि भारते 
छन्धयशसः स्वनामधन्याः "महाशय जीति ख्याताः पं. रामयशस्त्िपाटिवयाः । गुरु- 
कुलक्लिष्टे मिश्चवर्यः प्रभूतं स्वविषये श्रान्तेमित्यत्र तेषां निबन्धा एव प्रमाणम्‌ । 
यद्यपि शास्त्रीयेषु निबन्धेषु निबन्धका रस्य स्वातन्त्र्यं रैव किञ्चित्‌ श्रगल्भते, तथापि 
मिश्ववर्थाणां प्रगल्भा वाचोयुक्तयस्तत्रापि राराजन्ते । 








मिश्चवर्येः साहित्यविषया निबन्धाः प्रथममेव मुद्रापिता । सरसेषु साहित्य- 
विषयेषु विनायासं प्राप्तप्रवेशाऽभ्यस्ता च पाठकानां धीः सौविध्येन कठोरेषु वेया- 
करण विषयेषु प्रवतितुं शक्नुयादिति तेषाममिप्रायः स्यात्‌ । “मेघदूते अलकेति'" 
निबन्धस्तु न शास्त्रीयः परं स ललितनिबन्धेष्‌ महनीयेष स्थानमहंतीति विश्वसिमि । 
संस्कृतेऽनुसन्धानकार्यमाश्चित्य लिखितो निबन्धः प्रौढमतिभ्योऽनुसन्धानपरायणेभ्यः 
कमपि मागंनिदेशं प्रकुर्यात्‌ । 

मन्थे जिज्ञासवो न केवलं छात्राः परं विद्वांसोऽपि पट्यमानेषु निबन्धेष्वेतेषु 
कामपि समासादयेष्‌ः स्वज्ञानसम्बधंनजन्यां प्रीतिमिति भूयो भूयः स्वीयां शुभाशंसां 
वितन्वन्‌ विरमामि । पयन्ते च कामये- 


या सदागतिसमा सदागति 


विश्वनाथबुधवयंलेखनी । 
सा सदाशिवसदास्वयंवृता 
जायतां बुधजनानुमोदिता ।। 
जम्म्‌ जगस्चाथपाठकः 
4-3-88 प्राचार्यः 


(होलिकोत्सवः) रणवी रकेन्द्रीयसंस्कृत विद्यापीठस्य 








कालिदासे सौन्दयंतत्तवम्‌ 


मानवहृदयसूक्ष्मतम रहस्यान्वेषणपटीयान्‌, सहदयतासहकृत भावनाविशेष- 
महिम्ना जगत्‌तादात्म्यमूपेयिवान्‌ सुकुमार-चित्रणचचरीको भावानामावेगानाञ्च 
निरूपणेऽनुपमो नैसगिकः कविः कालिदासः तेन-परिजञातं जीवनरहस्यम्‌ । या 
पङकन्तला अनाघ्नातपुष्पकल्पा अलूनक्रिसलयकमनीयकान्ता सा एव आचारप्रमादिनी 
अभिशप्ता ध्रूसरितवसनं वसाना तपस्विनी क्षेमंकरी अभिन्ञाता । अपरत्र-यस्याः 
सगंविधोौ प्रजापतिरभूच्चन्द्रो नु कान्तिप्रदः इत्युक्त्यनुसार-रमयाञ्चकार राजानं संव 
जातानुतापालतेव जातेति विमृश्य परिज्ञातं जीवनरहस्यं कविना व्याजह्धौ -मरणं 
्रकृतिः शरीरिणां विकृतिर्जीवनमुच्यते बुधै : 


निरन्तरं गतिमत्‌ जगत्‌ । अत्र विराजते तत्वदरयम्‌ । एक गतिमत्‌, अपरञ्च 
सुस्थिरम्‌ । दश्यतेऽनुभूयते च स्वय॑त्‌ योऽहं वाल्ये आसम्‌ स एवेदानीं यौवने, स चैव 
बाघक्येऽपि । परन्तु शरीरं यत्‌ वाल्ये आसीत्‌ नेदानीं तद्यौवने न वा वार्धक्ये । एवं 
रीत्या सांसारिकं निखिलं तत्त्वं शरीरादिकं निरन्तर क्षीयमाणं विनश्वरं, ततो 
द रमात्मतत्त्वं गाश्वतमपरिच्छिन्नम्‌, नित्यमप्रमेयम्‌ । इदं विज्ञानमेव भारतीय चिन्तन- 
धाराया मेरुदण्डायमानं विश्वस्मिन्‌ जगतिनिखिलविज्ञानम तिशेते ; 


दममेव मेष्दण्डमवलम्ब्य प्रचलिता भारतीय काव्यपरम्परा। अस्मिन्ननन्तनाम- 
रूपात्मके संसारे भावनानाम्‌ अनुभूतीनाञ्च नानात्वेन व॑विध्येन च सम्पन्नो मानवः 
स्वकोयान्‌ भावान्‌ विचारान्‌ व्यापाराश्च अन्येषां भावैः विचारैः व्यापारश्च सह 
प्रतयन्‌ यापयति कालम्‌ । यदाऽसौ सौभाग्यादस्य वं चित्योपेतस्य जगतः पुरस्तात्‌ 
आत्मनीनं स्वतन्त्रसत्तां विस्मृत्य केवलमनुभूतिमात्रमेवावशिष्यते, तदा तस्य जायते- 
विशिष्टस्थितिः। तदानीं विश्वस्मिन्‌ जगति वर्तमान विशिष्टसत्तातो न पृथक्‌ तस्य 
स्वतन्त्रसत्ता । स च सर्वेत्र तस्यवानन्तस्य विलासं प्यति सी मितक्षेत्रमुल्लंध्य तदीयं 
हृदयं तदानीं विशिष्टां मृक्तावस्थामुपत्ति। एतादशीं चिन्मयीं निखिलजडइचेतन- 
रागमयीं सत्वोद्रेकां दशामापादयितुः रससिद्धैः कवीश्वरः यत्‌ किमपि क्रियते शब्द- 
विधानं तदेव कविकमं काव्यमित्युच्यते । 


अतो न केवलमितिवृत्तलेखनमेव कवेर्दायित्वम्‌ । किन्तु रससिद्धकवीष्वरास्तु- 
ताद्शमनुपम रचयन्ति, विशिष्टं प्रतिपादयन्ति, यत्‌ अपाकरोति मानवह्‌ दयात्‌ 
तुच्छस्वाथं भावनाम्‌ दूरीकरोति तदीयसंकु चितमण्डलम्‌, गमयति च नानावासना- 

वासित मानवहृदयं लोकसामान्यभावभूमिम्‌ । यत्र परस्य न परस्येति ममेति न 
ममेति च इति विशिष्ट भावनाभावितो मानवः आत्मनीनां सत्तां सवंथा विस्मृत्य 
लीनतामुपयाति लोकसत्तायाम्‌ । अनुभवति च परां काष्ठांगतमानन्दसाज्राज्यच्‌ । 
रमणीयार्थ प्रतिपादकः शब्दः काव्यम्‌ इति काव्यं लक्षयता पण्डित राजेन अस्यामेव 
दिशि संकेतः कृतः । अतएव अग्रे कथ्यते तेन (रमणीयता च लोकोत्तराह्‌.लाद- 
जनकज्ञानगोचरता । लोकोत्तरो य आह्‌.लादस्तस्य जनक यद ज्ञानं तद्विषयता एव 
रमणीयता । 


यदिकणष्चन कवयति एतादशं काव्यम्‌, रचयति एतादृशं विशिष्टविधानम्‌, 
आपादयति तादात्म्यं मानवहृदयस्य विश्वस्य क्षोदीयसाऽपि तत्त्वेन तदाऽसौ शक्यते 
वक्तुं कविरिति शब्देन । अन्यथा कोऽसाविति स एव जानीयात्‌ । महाकवि 
कालिदास एतादणलक्षणलक्षितक विवरेष्वन्यतमः । तस्य काव्ये सौन्द्यन्विषणं रत्नाकरे 
रत्नान्वेषणतुल्यमेवास्ते । तावताऽपि पूवेमिदं विचार्यते किमिदं सौन्दर्यनाम्‌ ? अद्यत्वे 
सौन्दर्यस्य चर्चा सवंत्रेवश्रुयते } अस्योपरि नके विचाराः ्रस्तुतीकृता विवेचकंः । 
अतोऽस्य स्वरूपं किमिति विवेचनीयमेव । केचन वदन्ति सौन्दयं वस्तुगतम्‌, अपरे 
वदन्ति, सौन्दयं रचनागतम्‌ । आत्मगतमपितदिति प्रतिपादयन्तोऽप्यन्ये तस्य 
याथाथ्यंमुषस्थापयितुमशक्ता एव दरीदश्यते । वयं ब्रूमः न तावत्‌ सौन्दयं वस्तुगतम्‌ । 
एकस्यैव वस्तुनो व्यक्तिभेदेन सौन्दय॑मिव असौन्दयेस्यापि वक्तु शक्यत्वात्‌ । एकमेव 
रमणीयं वस्तु व्यक्तिविशेष रमयति चेत्‌ अपरत्र व्यक्त्यन्तरं दुखयत्यपि । देदीप्य- 
मानस्वर्णाभा कमनीयकान्तिरनुपमलावण्या काप्यनिर्वाच्यसौन्दर्या योषित्‌ भानन्दयति 
व्यक्तिविशेषं चेतूतहि सा एव स्वविरहितस्यकृते कष्टघ्रदा, कलना, अरमणीया 
सौन्दयं विहीना कथं न स्यात्‌ । एवमेव सांसारिक निखिलवस्तूनि न स्वात्मना 
सौन्दर्याधायकानि । वस्तुतस्तु-सौन्दयंस्य वस्तुगतत्वं वक्तुमशकयम्‌ । सांसारिक- 
सरव॑वस्तूनां नित्यनि रन्तरं परिवतेनश्लीलतयायद्‌ वस्तु जच सुन्दरं तदेव श्वोऽसुन्दरमपि 
भवितुमहंति । एकमनुपमलावण्यमपि वार्धक्ये कि तरलयित्‌ं क्षमं कस्यापि मानसम्‌ ! 
तस्मान्न सौन्दर्यं बस्तुगतम्‌ । किन्तु वस्तुनि यत्‌ प्रतीयते सौन्दर्यं तत्त॒ केवलमाभास- 
मात्रम्‌ । तदथं विहितेऽपि नाना प्रयत्नेनापादयितु शक्यते केनापि तस्य स्थायित्वम्‌। 
तस्मात्‌ वस्तुगतं सौन्दयं केवलं प्रतीतिमात्रम्‌ । यच्च केवलं प्रतीयते न तत्प्राप्यते । 
यच्च नित्यं प्राप्तं तत्त्वं परमरमणीयं तदथेञ्च न॒ क्रियते यत्नः केनापि, न वा दीयते 
ध्यानं तदुपरि तस्मात्‌ सौन्दयंमात्मगत सेवेति निरिचित्तम्‌। आत्मा च सर्वेषां कृते 
नित्यप्राप्तं वस्तु 1 नित्यप्राप्तस्य परिज्ञानन क्रियते तदीया रमणीयता च न ज्ञायते- 
ऽस्माभि रिव्येवास्माकं दन्यम्‌ । 


आत्मनः स्वरूपम्‌ सत्‌ चित्‌ आनन्दात्मकं सौन्दर्यात्मकं वा तदीयां सत्तामा- 
दाव संसारस्य सवंवस्तूनि सत्तावन्ति । तदीयचेतनतयेव अचेतनान्यपि भासन्ते 
चेतनवत्‌ । एवमेव तदीयेनानन्देन सौन्दर्येण च निखिलवस्तूनि आनन्दमयानि, 

सुन्दराणि च सन्तीति विकल्पातीतोऽथंः । महात्मना तुलसीदासेन।प्युक्त (“सुन्दरता 
कहं सुन्दर करहीं'' । स्वयं सुन्दरताऽपि तत एव सौन्दयमादाय सुन्दरता पदभाक्‌ 
भवति । 
अनेन विवेचनेनेदं निश्चितं यत्‌ सौन्दयंमात्मनिष्ठ तत्त्वं नतु वस्तुनिष्ठम्‌ । 
परन्तु स्वीकारे चैवमेषा शंकासमुदेति यत्‌ अस्यां रिथतौ कालिदाससदशेः कविवरं: 
रूपसौन्दर्यं कथं चित्रितमिति ? किन्तु नेषा शंका युक्ता, यतो हि अस्मिन्‌ वंचित्रयोपेते 
संसारे यत्‌ किमपि आनन्दादिकं प्रतीयते यत्‌ किमपि सृन्दरादिकं वा पर्यंवलोक्यते 
तत्‌ सवं सिन्धो विन्दुरिव तस्यवाखण्डस्यानन्तस्यानन्दसुधासिन्घोः किवा सौन्दयसार- 
सवेंस्वस्यांशिकी अभिव्यक्तिमात्रम्‌ । एवञ्च गडजि्भिकान्यायेन रौकिकवस्तूनां 
न्दयं निरूपणमपि सवंथेवौचित्यमञ्चति । अतः कालिदासादीनां प्राकृतिकसौन्दयं- 
चित्रणं मानवीयसौन्दयं चित्रणं वा साथेकमेवेति वेदनीयम्‌ । नात्रं विस्मतंव्यं यत्‌ 
ब्रह्मणः सच्चिदानन्दस्वरूपे आनन्दांशततत्वमादाय कि वा सत्यं शिवं सुन्दरमिति 
तत्तवत्रयमध्ये सौन्दययंतत्त्वमादायेव कवयन्ति कवयः । आनन्दो निजस्वरूपम्‌, कि वा 
सौन्दयंमेवस्वकीयं रूपमिति सर्वेषां सचेतसां तत्र स्वाभाविकी प्रवर्ति: । अत उच्यते 
रसो वे सः। रसं ह्येवायं लब्ध्वा आनन्दीभवति। तस्मात्‌ सौन्दयं न चक्षुविषयः 
किन्तु अनुभूतिविषयः । बाह्यसौन्दर्यंदष्ट्वा तद्‌भावनाभावितान्तःकरणः पुरूषः 
आत्मनिष्ठं सौन्दयंमास्वाद्य सुखीभवतीति कवीनामत्रेव कृतित्वम्‌ । अस्माकमन्तः 
सत्तायास्तदाकारपरिणतिरेव सौन्दर्यानुभूतिः । यस्य सौन्दयंस्य भावनायां मग्नो 
मानवो विस्मरति स्वकीय प्रथक्‌ रतीति तदेव सौन्दयेपदभाक्‌ । नान्यदिति सहूदया- 


नामाकृतम्‌ । 

विवेचनेनेदमायातं यत्‌ सौन्दर्यं द्विविधम्‌-बाह्यम्‌ आभ्यन्तरञ्च बाह्य 
सौन्दर्यमान्तरिक सौन्दयंस्य दह्वारमिति कत्वा कालिदासेन चित्रतानि बाह्य 
सौन्दर्याणि । 


कालिदासस्य काव्यानि बहूनि । तत्र प्रतिपदं द्रष्टं शक्यते सोन्दयविलासः। 
मानवो यथा सृष््टिकेन्द्रं तथेव कालिदासस्य कवित्वकेन्द्रमपि असावेव 1 परन्तु 
कवित्वकेन्द्रो मानवो न कदापि एकाकी चित्रितः कविना किन्तु तदीय सन्निधौ प्रकृतिः 
सदा मुखरायमाणा वतते । यदा कविः प्रकृत्या सह॒ एकाकारतामुपेति तदा तदीय- 
पात्राणां जीवनं प्रकृतेरवयवानामनुभूतितामूपेति । कविसृष्टमानवः प्रकृतिश्चान्योन्यं 
सहजस्नेह्‌ प्रकटयतः। शकृन्तलायाः पतिग्रृहगमनावसरे कण्वेन संसूचिता वनदेवता 
यादशं प्रसाधनं प्रस्तुवन्ति शकुन्तकायं तत्त सर्वंथवापूवम्‌ यथा-- 
क्षोमं केनचिदिन्दुपाण्डुतरुणा माङ्खल्यमाविष्कृतम्‌ । 
| निष्ठयूतश्चरणोपभोगसुलभो लाक्षारसः केनचित्‌ ॥ 
अन्येभ्यो वनदेवताकरतले रापवंभागोत्थितेः। 
दत्तान्याभरणानि तत्‌ किंसलयोदृभेदप्रतिद्रन्दरिभिः ।। 

कालिदासचित्रिता प्रकृतिः सवथा सम्वेदनशीला । अनुभवति चासौ सुखं दुःखं 
च मानवतादात्म्यमृपेत्य । एतादशी विशिष्टामनुभूति सह्‌ दया एव कत्तं शक्नुवन्ति । 
पतिग्रहं गच्छन्त्याः शकुन्तलाया भाविनं विप्रयोगं पर्यालोच्य यत्र ज्ञानराश्चिः कण्वः 
रुतापादपान्‌ प्रति ब्रूते । 


पातुं न प्रथमं व्यवस्यति जलं युष्मास्वसिक्तेषुया 
नादत्ते प्रियमण्डनाऽपि भवतां स्नेहेन या पल्लवम्‌ । 
आदये वः कुसुमप्रसूतिसमये यस्या भवत्युत्सवः 
सेयं याति शकुन्तला पतिगृहं सवेंरनुज्ञायताम्‌ ।। 
अत्र प्रकृतेः जडपदाथेस्य च मानवीकरणं कियदिव सुन्दरं सहूदयहूदयस्पशि 
वतंत इति सहूदया एव जानन्ति । 
भरिमन्नवस्रे समस्त तपोवनस्य व्याकुलताया अपि एक चित्रं रश्यताम्‌-- 
उद्गलितदर्भकवला मृग्यः परित्यक्तनतंना मयूराः। 
अपसृतपाण्डुपत्रा मुञ्चन्त्यश्रृणीव लताः ॥ 


॥॥ 
| 7 
||: । 
1 ॥ 

॥। | 

॥ 

‰ 1 
॥ 
| 

॥ 


॥. 1 | (4 | 
| 


शकुन्तलाविप्रयो गजन्यतीत्रतापावसरे हररिण्यो मुखात्‌ दमंकवलमुद्गिरन्ति, 
मयूरा अपि मनोहारि नतंनं परित्यजन्ति पाण्डुपत्रपातनव्याजेन लता अश्रूणि 
मुञ्चन्ति । 


यथा शकुन्तला कण्वस्य पत्रीस्वरूपा तथेवाश्रमे समूत्पन्ना नवमालिकाऽपि 

कण्वस्य कृते कन्यासमा एव । अत एव यथा शकुन्तला विवाहुचिन्ता आसीत्‌ मूनेस्तथेव 
नवमालिकाया अपि विवाहुचिन्ता व्यथयति तम्‌ । किन्तु दुष्यन्तेन साकं परिणीतां 
शकुन्तलां तथा रसालसंगतां नवमालिकां सम्प्रेक्ष्य वीतचिन्तः कण्वः प्रासादमनु- 
भवतीति श्रूयतां तदीयेनव शब्देन-- 

संकतिपतं प्रथममेव मया तवार्थं 

भर्तारमात्मसद्शं सृक़ृतर्गता त्वम्‌ । 

चूतेन सश्चितवती नवमालिकेय-- 

मस्यामह्‌ त्वयि च सम्प्रति वीतचिन्तः । 


मानवीय सौन्दयंचित्रणे प्रायशः नारीणामेव सौन्दयं विशेषतयोपवण्यंते किन्तु 
कालिदासेन तु नारीणमिव पुरुषाणामपि सौन्दयं मनोहारितया हृदयग्राहितया च 
चित्रितम्‌ । तद्यथा-वशिष्ठाश्रमं प्रति गमनं कुबंतोः सुदक्षिणादिलीपयोशचित्रं प्रस्तुवन्‌ 
कविः कथयति-- 
काप्यभिख्या तयो रासीत्‌ त्रजतोः शुद्धवेषयोः । 
हिमनिम्‌क्तयोयोगि चित्राचन्द्रमसोरिव ॥ 


अत्र काप्यभिख्या अस्मिन्‌ शब्दे यश्चमत्कारः कविना आघत: स तु सहूदयक- 
संवेद्यः पुष्णाति परां शोभामिति नात्र संशयः । 

नारीसौन्दयंचित्रणे तु कविरयमद्धितीयः । 





उवेश्याः प्रथमदणंनावसरे तदीयमनुपमलावण्यं ष्ट्वा पुरूरवाः तकंयति 
अस्याः सगं विधौ प्रजापतिरभूच्चन्द्रो नु कान्तिप्रदः। 


श्यृद्खारकरसः स्वयं नु मदनो मासो नु पुष्पाकरः। 
वेदाभ्यासजडः कथं नु विषयव्यादृत्तकौतूहलः । 
निमिं प्रभवेन्मनोहरमिदं रूपं पुराणो मूनिः।। 


कालिदासोऽकृत्रिमसौन्द्यमेव सर्वश्रेष्ठं मनुते-तद्ययथा-- 
सरसिज मनुमिद्धं शेवलेनापि रम्यं 

मलिनमपि हिमांशोलेक्ष्म लक्ष्मीं तनोति । 
इयमधिकमनोज्ञा वल्कलेनापि तन्वी 

किमिव हि मधुराणां मण्डनं नाकृतीनाम्‌ ॥। 


कालिदासस्य मेघदरूतन्तु सौन्दयंसारसवंस्वमेव । यत्र मानवेतरो जडोऽचेतनो 
मेघो दूतत्वेन परिकल्पितः सन्देशण्च प्रियासकाशं, प्रिया, च तस्य धातुराद्या सृष्टिः । 
तन्वीकनकशलाकायमाना तप्तकाञ्चनवर्णाभा अतएव एयामा यस्यामृच्छलल्लावण्य- 
युतयौवनोपदिष्टलालित्यमनवरतं विलसति । शिखरिदशना, पक्वनिम्बाधरोष्ठीसा 
विश्वविधात्या शक्त्या अनुपम विलासरूपा यस्या नयनप्रान्ते परमरमणीयं चकित- 
हरिणीप्रक्षणीयं प्रतिक्षणमूल्लसति । कृशमध्या स्तनभारादीषदवनतालसगाभिनी 
नितम्बिनी सा न्यक्कृतविधिविशेषसौन्दयं माधुर्ंगुणोपेतर चना । श्रूयतां स्वयं यक्षस्य 
शब्देन-- 
तन्वीश्यामाश्िखरिदशना पक्वबिम्बाधरोष्टी 
मध्येक्षामाचकितहरिणीप्रक्षणा निम्नाभिः । 
श्रोणीभारादलसगमना स्तोकन म्रास्तनामभ्याम्‌ 
या तत्र स्यात्‌ युवतिविषये सृष्टि राद्येवधातुः ॥ 


न केवलं मनुष्याणामेव अपितु पशूनां पक्षिणामपि सुन्दरचित्रणे कविः सदैव 
सफलः । शाकुन्तलस्य प्रारम्भ एव-यदा दुष्यन्तो मृगमनुधावति तदा प्राणपरिरक्षणे 
अत्युत्कटवेगयुतं धावन्तं मृगं ष्ट्वा दुष्यन्तो वक्ति-मृऽगोयं बारंम्बारं पश्चादनुपतितं 
स्यन्दनं पश्यति । वाणपतनभयात्‌ पश्चार्धेन पूवेकायमनुप्रविष्टस्यास्य मुखात्‌ अर्धाव- 
लीढा घासा बहविः पतन्ति । उदग्रप्लुतत्वादयं बहुतरं वियति उर्व्यां च स्तोकमेव 
प्रयाति । भत्र श्रोतव्या कालिदासशब्दावली-- 


ग्रीवाभङ्खाभिरामं मृहूरनुपतति स्यंदने बद्धदृष्टिः । 
पशचाद्धेन प्रविष्टः शरपतनभयाद्‌ भ्रयसा पूरवंकायम्‌ ।। 
शष्पेर्धावलीढेः श्रमविवृतमुखश्र शिभिः कीणं वर्मा 
पश्योदग्रप्लुतत्वात्‌ वियति वहुतरं स्तोकमुर्व्यां प्रयाति 

इदं मृगकर्तूकं धावनं यथा स्वाभाविक रमणीयज्चास्ते यत्‌ पाठकानां पुरस्तात्‌ 
एकं सजीवं चितं प्रस्तौति । पाठकश्च स्वयमेव तादशीं स्थितिमनुभवति ययाऽसौ मृग- 
मनुसरन्‌ वतंते । 


न॒ केवलं भावनात्मकवस्तुवणेने एव॒ कवेगंतिवततेऽपि तु विरहवणं- 
नेऽपि कवेस्तादशमेव योग्यत्वम्‌ । उवेश्यां स्वलोक गतायां तदूविरहाक्रान्तपुरुरवा 
नदयामेवोवंशीं प्यति । स कथयति-पावत्यश्चेष्टादयः सन्ति उवंश्यां तावत्यः सर्वा एव 
अस्यां नद्यां लक्ष्यन्ते । अतो ध्रुवं मे प्रियानदीरूपेण परिणता- 
तरंगशभ्र.भङ्का क्षुभित विहग श्रेणीरसना 
विकषेन्ती फेनं वसनमिव संरम्भशिथिलम्‌ 
यथाविद्धं याति स्खलितमभिसन्धाय बहुशो 
नदीरूपेणेयं ध्रुवमसहना सा परिणता ॥ 


एवं रीत्या यत्र कुत्रापि पठ्यते कालिदासकाम्ये सौन्दर्यं प्रतिपदं दश्यते, पट्यते- 
ऽनुभूयते च सवत्र । अत एव मेघदूतकाग्यमुदहिश्य रामचन्द्रशुक्लेनोक्तम्‌ नेयं कल्प- 
नायाः क्रीडा, न वा कलायाः विचित्रता अपितु प्राचीनभारतस्य सर्वाधिकभावृक- 
हदयस्य स्वकीयमातृभूमेः रूपमाधुर्योपिरि सरलानिष्कपटा प्रेमदष्टिरेवेयम्‌ । किं 
वर्णयामोयो यो जनः यत्र कूत्रापि कालिदासकाव्यं पठति, विमुग्ध इव भवति 
सहदयोऽन्तःसारसमन्वितः । अस्य भाषा सरसा, सरला । अलंकारा अपि रसं प्रति 
समपंणभावनया बहमहमिकया समागताः सौन्दयंतत्त्वमेव पोषयन्ति । कण्वाश्रमे 
शकुन्तलां सन्दश्य अनाघ्रातं पुष्पमित्यादि दृष्यन्तोक्तिः शकुन्तलाया ब्क्तित्वस्य 
निपुणमभिव्यञ्जकमिति रसन्ञानामाकूतम्‌ । 


एतेन स्पष्टं यत्‌ कालिदासस्य सौन्दयंष्टिरनुपमा हृदयस्पशिनी च वतते । 
तस्य मानवानां प्रकृत्यासह शाश्वतिकः सम्बन्धः । भाषाशेलीप्रमृतीनि काव्यतत्त्वानि 
असुन्दरमपि तत्त्वं सुन्दरतरमापादयन्ति। फलतः सौन्दयं भावनाभावितं सहृदयान्तःकरणं 
भवत्यानन्दमयं यदर्थमुच्यते-आनन्दी भवतीति । भानन्दानुभ्रूतिरेवात्मानुमूतिरिति 


पूवे सूरय इति संक्षेपः । 

मेघदूते अलका 


प्रियावियोगविधुरो यक्षः। कथमिवेदं वैधुर्यम्‌ ? अप्यासीत्‌ प्रवासरुचिता यक्षस्य! 
विप्रयोगजन्यतीब्रतापमनुभूय क्रियमाणः सम्प्रयोगः कमप्यपूं जनयत्यानन्दसन्होहम्‌, 
उत्तरयति मानसम्‌ समेधयति च दशंनलालसाम्‌ । सततदयितोत्स ङ्ग सुखमनुभवन्ती 
वराकी सारसपत्नी लक्ष्मणा किमनुभवति तादृश्ानन्दपारावारस्य लवमपि यादुणमनु- 
भवति नैशं विप्रयोगमासाद्य प्रातः सम्प्रयक्ता हर्षत्फ़टल रोमाञ्चाञ्चितकलेवरा 
चक्रवाकी ? परं न चक्रवाकी सदुक्ञी यक्षी । यत्र जायन्ते नित्योत्सवाः, गीयन्ते 
मधुराणि, श्रूयन्ते रम्याणि, द्‌ श्यन्ते च परितो नयनाभिरामाणि । यत्र च सघनदछाया- 
मुपेत्य कुसुमरचितानि हम्यस्थलानि प्रापय्य कल्पवृक्षप्रसूतं रतिफलमास्वाद्यते 
कामिनीद्धितीयैस्तत्र कथं प्रभवेत्‌ वियोगवातां ? अत एव नावकाशोऽत्राभिलाषा- 
विरहेध्याणामप्यन्येषां वेधुर्यापादकानामपि । न चापि विपुलसम्पत्युपलन्धिबल- 
वदिच्छैवात्र वैधूर्ये बलीयसीति विभावनीयम्‌ । धनाधीशकुवेरस्य त्रंलोक्यरत्न- 
माण्डागारे निवसतो जनस्य कथमपेक्षतां तुच्छो धनराशिः? कस्तूरिकाजननशक्तिमृता 
मृगेण काम्यते कि परकीयः सुगन्धलेशोऽपि ? रत्नाकरोऽकरूपारो नापेक्षते कस्यापि 
घनराश्िम्‌ । अनन्तंश्वयंसम्पन्नायां यक्षाधिपतेनंगर्यां निवसन्‌ योऽयं स्यात्‌ 
कथस्चिदकिञ्चन इति नैव शंकनीयं कदाचित्‌ । दूरतो दृश्यमानं विशालं भव्यञ्च 
तदीयं भवनं, यन्मध्ये मरकतमणिशिलापट विनिर्मिता राजते मनोहारिणी वापी । 
तस्यां वैदूर्यंमणिमसृणमृणालमालम्ब्य शोभन्ते विक्सितान्यरविन्दानि । नातिदूरं 
वाप्या इन्द्रनीरमणिभिरूपपादितः क्रीडापवंतः । परितो यं परिवारयन्ति कनककदली- 
देदीप्यमानानि बनानि। माधवीलतामण्डपायिते क्रीडानिकूञ्जे स्फाटिके पीठासने 
कराञ्चनीवासयष्टी यदुपरि तस्य प्रेयान्‌ मयुर: केकापरो विमोहयति मनांसि । यस्येवं 
सम्भाराः कथं भवेदसावकिञ्चनः ? तस्मान्नाकिञ्चनो यक्षः । परन्तु सवे विधेश्वयं- 
सम्पन्नोऽप्यसावनुचचार यक्षाधीशं कुबेरम्‌ । 


प्रिया च तस्य घातुराद्या सृष्टिः । तन्वी कनकशलाकायमाना सा तप्तकाञ्चन. 
वर्णाभा अत एव श्यामा, यस्यामुच्छलल्लावण्ययुतयौवनोपदिष्टलालित्यमनव रतं 
विलसति । शिखरिदशनापक्वबिम्बाधरोष्ठो सा विश्वविधात्याः शक्तचा अनुपम- 
विलासलूपा यस्या नयनप्रान्ते परमरमणीयं चकितह्रिणी प्रेक्षणीयं प्रतिक्षणमुल्लसति । 
करशमध्या स्तनभरादीषदवनतालसगामिनी नितम्बिनी सा न्यक्कृतविधिविशेषसौन्दयं- 
माधुयगुणोपेतरचना । एतादृशौ व्रैलोक्यानुपमरमणौ कथमिव पृथक्‌क्रियतां क्षणमपि! 








निमेषमाव्रकालिकोऽपि तदीयो वियोगो युग्तायते । अतस्तत्र सम्यगनुरक्तो यक्षोन 
पयपालयत्‌ स्वकीयानुष्ठानभारम्‌ । प्रियप्रेम्णि समासक्तःप्रमादमन्वतिष्ठदिति कुपितः 
कुदेरस्तं शशाप, वषभोग्यः प्रियविप्रयोगस्ते स्यादिति। 


महामहिमशालिनः कुबेरस्यायं शापः। न खलु कस्यापि साघारणजनस्य, 
विप्रवरस्य वा, योऽचिरादेव प्राथनामनु द्रवीभूय श्ापमन्यथाकृर्यात्‌ । परं कुबेरो 
यक्षाधीशो राजराजः । स कथं स्वोक्तिमन्यथयेत्‌ ? फलस्वरूपं विनं यक्षस्य 
देवत्वम्‌, अपगतो महिमा । कथमतिवाहनीयो वषंकालिकोऽवधिः ? प्राथमिकोऽयं 
प्रियविप्रयोगः कथमिव सोढव्य इति विचारपरो यक्षोऽनुल्लङ्खनीयः प्रमोरादेश इति 
विमृश्य शीतलसुस्निग्धच्छायेषु रामगिर्याश्चमेषु वसति चक्रे । तत्र प्रियविप्रयोग- 
तीव्रतापानुतप्तस्य कथं कथमप्यतिवाहितेष्वष्टसु मासेषु कदाचिन्नभसि दृष्टिपथम- 
वतीणः सान्द्रो बलाहकः । ववृधे तदीयोत्कण्ठा, व्याकुलं मनः, समुत्सुकं चेतः, 
प्रियान्वेषणपरायणे लोचने । नूनमनियन्त्रणीयोऽयं कालो यदा जलभरभरिता नील- 
नीरदा व्याप्नुवन्ति नभोमण्डलं, तन्मध्ये क्षणे क्षणे विद्योतते विद्युत्‌, बलाकाः 
सामोदमधिनभः समूटीयमानाः स्युः, कणेपीयूषश्चेतस्सन्तपेणो जायेत केकारवस्तदा 
कोनु धीरधौरेयो धारयेत्‌ स्खलितप्रायं धयं राशिम्‌ ? परां काष्ठां गतायामधघीरतायां 
जडचेतन विवेकहीनो यक्षः प्रत्यासन्ने समये चतस्मिन्‌ कथं मे प्रिया जीवितं धारयिष्य- 
तीति मुहुम्‌हु रालोच्य प्रस्तुत्य चार्यं मेधाय स्वीचकार तमेव सन्देशवाहकमुपादिशच्च 
मागं स्वावासभूमेस्त्रलोक्यसुन्दर्या अरकायाः । 


शरणं सन्तप्तानां, कामदो जनानां, प्राणदो लोकानां जलदः, समृङ्ीय राम- 
गिरेमेध्ये मागं मुग्धसिद्धांगनाभिर्बीक्ष्यमाणः सानुमत्यास्रकृटे विश्रम्य रेवामुत्तीयं, 
विन्ध्याटवीमाहिण्डच विदिशोज्जयिन्यादिनगराण्युल्लंघ्य प्रालेयाद्रेस्तटमतिक्राम्य, 
त्रिदशवनितादपणं हरगौ रीक्रीडानिकेतनमाससाद कलासम्‌। तस्योत्संगे अलका, 
प्राणघनस्य पत्युरुत्संगे प्राणेश्वरी प्रियेव संसक्ता । 


सम्प्राप्तो मेघोऽलकाम्‌ । सेयमलका त्रिभूवनरुलामभूता, कंलासस्य मोहिनी 
मनोहारिणी प्रियतमा, प्रकृतिसुन्दर्याः कुल्चितालकावली, कि वा सौन्दयंसारसवं- 
स्वक्षोदविनिर्मितानुपमलावण्यललितविलासोत्सवा । दशं दशंमककायाः सौन्दयं, 
समवलोक्य तदीयं वेविध्यं, संदश्यं स्वकीयनिखिलसाम्यं चकितचकितो मेघः परां 
प्रीत्तिमबीभजत्‌ । दुष्टं तेन-- यदि निवसति मयि चंचलविद्युल्लता चेदस्यामपि 
हेमकान्तिमत्यो ललितवनिताः । चेन्मयि विचित्ररंगरज्जितमैन्द्रं धनुस्तदा अत्रापि 
भासमनानि चित्रविचित्ररंगेरनुकूवंन्ति भवनानि तत्‌॥ मामकीनं स्निग्धगंभीरगजेनमव्र 
भवनेष्वनवरतवादितमृदगध्वनिना तुलयितुं शक्यम्‌ । ओतप्रोतं मयि स्निग्धश्यामल- 
कान्तिमज्जलमपि नात्रोपमेयशुन्यं, यतो हि प्रासादभरूमयोऽचत्या नीलमणिमयाः 
प्रसारयन्ति सततमूत्कृष्टनीलरूपं सलिलसद्‌ शं परितः । ममोत्त्‌गतां गगनविहारिता- 

ञ्चानुकूवंन्ति अत्रत्या अभ्र लिहाग्राः प्रासादाः । सदा विहारपरायणेयं द्शन- 
समकालमेव चित्तं विमोहयति, निखिलं तापं शमयति, आह्लादयति च 
रक्षकान्‌ । 


यत्र ललितवनिता धारयन्ति हस्तेषु लीलाकमलमुपगूहन्ति कुंञ्चितालकेषु 
मालतीपुष्पाणि, संग्रन्थन्ति चूडापाशे नवकुरबकम्‌, कणंपल्लवेषु शिरीषकुसुमानि, 
आननमलंकत्तं लोध्रपुष्परागं च व्यवहरन्ति, आच्छादयन्तिच सीमन्तलेखां कदम्ब. 
पृष्पगच्छेः । नात्र चित्रं यदेकस्मिन्नेव काले सवंविधान्युपलम्यन्ते पुष्पाणि तत्र । 
अनिवे चनीयनगर्यां सवं विचित्रमेव भवति । देशकारबवन्धनमृक्ता अलका । 
अतस्तत्र नास्ति किमप्यसंभाव्यम्‌ । तत्राञ्चकषाणि मणिमयभवनानि । यदुपरि 
पुष्पधन्वा काम इन्द्रधनुषश्छायासूपविष्टः प्रेरयति यक्षान्‌ पश्यति च 
नित्योत्सवम्‌ । 


तस्यां प्रवहति मन्दं सरसा सरला मन्दाकिनी । तस्यास्तटमूपगम्य जलकणः- 
शीतलमनिलं सेवमानाः सहजानुपमसौन्दयंपरवशदृतामरलोका यक्षकन्यकाः स्वणिम- 
बालुकासु मणिसंगोपनान्वेषणक्रीडापरायणास्तिष्टन्ति । 


तत्र सदापुष्पवन्तो वक्षा यत्र मधुरं गुञ्जन्ति भ्रमराः । कमलिन्यो विकसित- 
पद्‌मवत्यः परितोऽनवरतशभ्रमणशीलहंसररनाः। भवनरिखिनः क्रीडापवेतेषु 
रममाणाःसंश्रुत्य रमणीवलयध्वानं विस्फायं चित्रकरवचितपक्षसन्तति न॒त्यन्तोऽवलो- 
क्यन्तेऽत्र । नित्यज्योत्स्ताप्रयुक्तान्धकारदारिद्रच ऽत्रत्याः प्रदोषा अपि विशभ्रति 
कामप्यनिर्वाच्यां समाख्याम्‌ । अव्र सदा वसति वसन्तः, ज्रियन्ते सुललिता: 
समारम्भाः, क्रीडचन्ते वधूभिः समम्‌ तस्मान्नापरं हिष्यतेऽनुष्ठातुम्‌ । न चात्र 
दुःखस्य चर्चा, अतः तत्प्रयुक्ताधरप्रवाहस्तु खपुष्पायित एव । तापौ नाम वराकस्तु 
दूरोत्सारित एव शाश्वतिकाय कालाय । यदि कथञ्चित्‌ जायतेऽपि तापस्तदा 
केवलं पुष्पघन्वना क्षिप्तपुष्पप्रहारजनित एव, यश्चोपेत्युपशममिष्टजनसम्प्रयोगात्‌ 
तत्क्षणमेव । किमत्रापि जायते वियोगः पारस्परिको यदिष्टसंयोगः समवेक्षते इति 
शकसे चेदत्रापि भ्रान्तिरेव । यतो हि नान्यनिमित्तको विप्रयोगोऽत्र कथंचिदपि 
सम्भाव्यो बिना प्रणयकलहात्‌ । प्रणयकलहकुपितकामिनीप्रसादनमपि भाग्यवन्त 
एव लभन्ते केवलम्‌ । परमानन्दरससारसरोवरसमुद्भूता अलका यत्र न प्रभवति 
बाल्यावस्था । चेदेवं को नु लालयेत्‌ बालम्‌ ? तथा सति नित्यरसोपभोगेऽनमिरषित 
आभासोऽपि कथल्चिदापतेत्‌ । न वा तत्र वाक्यमेव शक्यते द्रष्टुम्‌ । वर्षीयसः 
सेवन पेक्षस्य नक्तं दिवं परिचर्या कथमिव कुर्यात्‌ । अतो वित्तेशानांनच खलु वयो 
यौवना दन्यदस्ति । अनुपमेयमुपलब्धिः । 


तत्र प्रत्येकं गृहदेहली मण्डिता मणिप्रदीपेः। शाश्वतदीप्तिमन्त इमे प्रकाश्- 
राशयो निर्वापियितुमशक्याः परमोपयोगिनोऽपि कदाचिद्‌ भवन्त्यायास्रकराअपि 


मेघदूते भलका 17 


न्फ 


तत्रत्यकामिनीनाम्‌ । रागाविष्टचेतःसु प्रियेषु क्षौमं वासः क्ियिलयत्सु विम्बाधरार्णा, 
ब्रीडापरीतप्रियतमाः प्रक्षिपन्ति वूणमुष्टिम्‌ तानुपशमयितुम्‌ । परं शाष्वतप्रदौपाः 
कथमुपगच्छेयुनिरवापिम्‌ । हन्त ! ह्वीमूढानां भवति विफलप्रेरणा चूणेमुष्टिः । 
शयनकक्षपयं ङुवितानावलम्बिताश्चन्द्रकान्तमणयो गवाक्षमागेप्रविष्टहिमकरकिरण- 
सम्पर्वदरविता मन्दं क्षरन्तः शमयन्ति तासाम ङ्खग्लानिम्‌ । मध्येनगरं विलासोद्‌विग्नाः 
कुबेरानुचरा बहिरुपवनं प्रकल्प्याक्ीममनो रथास्ते सह किञ्चरेधंनपतियश्लोगानंकुर्वाणाः 
प्रविशन्ति तत्र सामोदम्‌। 


नातिदूरमितः कंलाश्लो वसति्ंगवतः शंकरस्य । धनपतिसखो भगवान्‌ शंकरः 
कामारिर्येन दग्धः पुराकामः। स्मारं स्मारं शेवं तेजो भीतभीतः कामो श्रमरज्यं 
स्वकीयं धनुरत्र विभर््येव नहि । किन्तु अलका तदीया नगरी, वतन्ते चात्र निखिल- 
कलाकोविदाश्चतुरवनिताः तासां सश्र.मगो दृष्टिपात एवापादयति मान्मथं समीहित- 
मित्ययत्नकृती कामो विन्दति परां प्रीतिम्‌ । 


विश्वविधातुः सकलकलाककापकलनपटीयसो धातुः सृष्टिवेचिन्ये सवेभ्यो 
रमणीयाखिलविश्वमोहिनी सृष्टिः नारी । प्राकृतिकप्रपञ्चाहतः प्राणी एनामेवासाद्य 
विगतचिन्त आनन्दसुधासिन्धोलंवलेणमास्ादयति । चेदसौ लोकोत्तरमण्डन मण्डिता 
हठादाव्जेयति चेतांसि । अन्यथासुन्द रमनुपयुक्तमितिङृत्वोपहस्यते तिरस्क्रियते वा 
लोकैः । अतो नक्तं दिवमितस्तत आहिण्डच नानासंभारेमूंषयति निजक्षरीराणि 
सौन्द्॑प्रियो लोक: । परं नेयमलका मानवानामावासभरुमिः। नात्र लालसां पूरयित्‌, 
कर्चिदारंभो न वा प्रयत्नो नैव वा कश्चनोद्योगोऽनुष्ठीयते केनापि । अत्र तु विलसति 
पारिजाततर्यो हि प्रसाधयति कामनाम्‌, प्रपूरयति लालसाम्‌, वधंयति समीहाम्‌ 
कि बहुना निखिलमप्यभीष्टं करतलामलकायितं करोति । एकः सूते सकलमबला- 
मण्डनं कल्पवृक्षः । तस्मात्‌ क्षणे क्षणे नूतनतां बिभ्राणा अत्रत्या नार्यो रोकोत्तर- 
सौन्दयेसवंस्वाः सन्तीति नात्र चित्रम्‌ । 


तत्र धनपतिकुबेरगृहादुत्तरेण विरदिणो यक्षस्यानुपमं भवनम्‌ । यत्र निवसति 
तद्वियोगातुरा विरहिणी यक्षी । यक्षिण्या वियुक्तस्तदीयः सवैस्वतमः कृतवसतिः 
रामगिर्याश्रमेषु । 





रससिद्धकवीश्वरानत्पप्रतिभाप्रसूता विचित्रा सेयमलका, या भमूर्तापि मूतेव 
ज्ञाताप्यज्ञातेव, परिचिताप्यपरिचितेव नित्यं नवनवायमाना विश्वेषां मनांसि विमोह- 
यतीवाद्यापि । 

माघे पदलालित्यम्‌ 


इह खलु जगति प्रयुज्यमानासु भाषासु मध्ये रमणीयतमा तमोऽतीता निसगं- 
संस्कृता संस्कृतभारती । तस्याश्च हूदयमिव राराजीति सुधाधारया परिप्लावितं 
निखिलमपि जगत्‌ प्रीणयत्‌ सारायमाणं मनोहारि काव्यजगत्‌ । तस्य च सवंस्वी- 
भूतायां बृहत्‌ त्रय्यामन्यतमं शिशुगालवधम्‌। रचयिता चास्य महाकविर्माधिः । 


महाकविर्माघो वितते संस्कृतकविपरम्परावाहिनि काव्याकाशे देदीप्यमानो- 
ऽम्बरमणिरिव विश्राजमानो वतंत इति न तिरोहितं प्रेक्षावताम्‌ । स्वादु तदर्थवस्तु 
निःष्यन्दमाना महतां कवीनां सरस्वती अभिव्यनक्ति तदीयमलौकिकं प्रतिभाविशेषम्‌ 
तावतेव तेषां महाकवित्वलाभः। अन्यथा यत्‌ किमपि लिखित्वा कृती स्यात्‌ कोऽपि 
जनः । अतः कवित्वमनितरसाघारणं तत्त्वम्‌ । 


क्षणे क्षणे परिवतंनकशीलमिदं जगत्‌ प्रतिपदमायासयति प्राणिनः, जनयत्युद्वेगं, 
दशयति चानिष्टम्‌ । विरसेऽत्र जगज्जालेऽनुभूयतेऽनवरतं विभीषिका, परिलक्ष्यते 
ततिप्यमानता, दृश्यते उद्वेजकता । तत्‌ कथमत्र वतितव्यमिति विमृश्यानल्प- 
कत्पनामण्डितप्रतिभावन्तो भास्वन्तो महाकवयः स्निरधविमलकाव्यवारिधारया 
सिञ्चन्ति तातप्यमानं मरुसहोदरं मनुजहतहदयम्‌ । अत एव कवयन्ति ते । 
सरसललितोचितसन्निवेशचारुणा काव्येन परमानन्दक्षन्दोहुजनकतया निखिल- 
जडचेतन रागमयीं सत्त्वोद्रेकां चिन्मयीं दशामुत्पादयन्ति महाकवयः । या चोच्यते 
तन्मयीभवनमिति । 


महाकवीनां प्रातिभी तूलिका रचयति किमप्यपूर्वं येन नीरसान्यपि सरसानि 
क्रियन्ते, निर्जीवा अपि सजीवायन्ते, जडोऽपि चेतनायते, संगीतमिव चानुभूयते 
वनदेवतानां, वयसां विरावः। एतदेवाभिप्रेत्योक्तम्‌ । 
जयन्ति ते सुकृतिनः रससिद्धाः कवीश्वराः । 
नास्ति येषां यशःकाये जरामरणजं भयम्‌ ॥ 


अस्यामेव कविपरम्परायां परिगण्यते महाकविर्माघः । नानाशास्त्रावगाहिनी 
तदीया सूष्षमेक्षिका, या रहस्यभूतं तथ्यं सर्वात्मना आत्मसातकृत्य पुरः स्फुरदिव 
प्रस्तौति पुरस्तात्‌ सहृदयानाम्‌ । अनेन प्रवाहिता समधिका माधुरीक्षरौ स्वकीय- 
काव्ये । पदानि च प्रयुक्तानि तादृशानि मृदूनि यानि भटित्याव्जेयन्ति चेतांसि 
सचेतसां काव्यरसरसिकानाम्‌ । एतदीयकाव्यस्य रुचिरतां ह्भादनपरायणाताञ्च 


कट 





्रैशयोक्तं केनापि-- मेचे माचे गतं वयः । अर्थात्‌ मेघदूते माघकान्ये च तेन व्यतीतं 
वयः । 


त्यक्कृतकविभासः कालिदास. उपमायां दक्षः, अर्थगौरवे चादक्षः, पदलालित्ये 
चाप्रशस्तः । भारविस्तु अर्थगौरवे सिद्धः उपमायामसिद्धः, पदलालित्ये च विप्रति- 
सिद्धः । दण्डी नु पदलालित्ये निपुणः, उपमायामनिपुणः अ्थंगौरवे चान.्यस्तः । 
अपाकृतदोषौघो माधो दत्तकदारकः, उपमाकार्कः। अर्थगौरवापादकः, पद- 
लालित्यस्थापकण्चेति काव्यार्थपरिशीलनपरिष्कृतशेमुषीकाणाम्‌ाकूतम्‌ । तदुक्तम्‌-- 


उपमा कालिदासस्य भारवेरर्थगौरवम्‌ । 
दण्डिनः पदलालित्यं माचे सन्ति त्रयो गणाः ।। 


प्रस्तुते प्रबन्धेऽतिरिच्य माघस्य निखिलं वैशिष्ट्यं पदलालित्यमेव प्रस्तूयते 
समासतः । कि नाम पदलालित्यम्‌ ! कथञ्न्चतद्‌ भवति काव्यस्य महत्वाधायकमिति 
चेत्‌ पदानि भवन्ति सुबन्तानि तिङन्तानि च । ललितस्य भावो लालित्यं माधुयं- 
भिति यावत्‌ । एवञ्च पदेषु वाक्येषु संघटनायां वा यत्र श्रृतिसुखदं माधुयंमवतिष्ठते 
तत्रेव पदलालित्यमिति शक्यते वक्तुम्‌ । पदवक्यगतं लालित्यं श्रुतिकटुत्वा- 
दिदोषपरिहीणं शब्दसौष्ठव अटित्याव्जयति चेतांसि सचेतसां प्रवतंयति च 
काव्यार्थानुक्लीलने प्रवद्धंयति च गरिमाणं काव्यस्येति महनीयता पदलालित्यस्य । 


महाक विर्माघो नोपक्षते पदलालित्यं कदाचन । एतदीयमहाकाव्ये असाधारणं 

तालंकारवर्णनं पदे पदे माधुयेपितं शक्यते द्रष्टुम्‌ । एकस्मिन्‌ पद्ये प्रकृति- 
चित्रणं कूवेताऽनेन जीवनस्य पक्षद्वयं कियदिव सुन्दरं चित्रितमिति दष्यतां-- प्र भात- 
वणने-- 

कुमुदवनमपश्रि श्री मदम्भोजषण्डं 

त्यजति मुदमुलूकः प्रीतिमाश्चक्रवाकः । 

उदयमहिम रपिमर्याति शीतांशुरस्तं 

हतविधिलसितानां हा विचित्रो विपाकः ।। 11-64 


उदीयमानं सूरय सम्पर््य अपगतश्रीक कुमुदवनं म्लानं भवति । कमलवनानि 
च विकचानि, अत एव श्रीमन्ति अवलोक्यन्ते । दिवाना उलूका ये निशासु एव 
रमन्ते ते कथं न विमनायन्तां सूर्योदये 1 संणं विप्रयोगमासाद्य त्रियायाः स्ायासः 
चक्रवाको मुदमुपेति साम्प्रतम्‌ । उदेति सूर्यः, चन्द्र ए्चास्तमेतीति विधिविलसितानि 
भवन्ति विचित्राणि । एकत्र सू्ेस्य बालरूपेण रिगितरिचत्रणं पदमाधूयेपितं कियदिव 
सुखदमिति पट्यताम्‌-- 
उदयशिखरश्यृङ्खप्रा ङ्गणेष्वेव रिगन्‌ 
सकमलमुखहासं वीक्षितः पञ्मनौभिः । 

विनतमृदकराग्रः शब्दयन्त्या वयोभिः 
परिपतति दिवोऽङ्कं हेलया बालसूर्यः ।। 


उत्थातुमक्षमो बालो यथा रिङ्खति प्राद्धणे तथेव बालसूर्यः उदयमिरिश्ङ्गा- 

त्मके प्राङ्खणे रिङ्गन्‌ दिवोऽद्कं परिपतति । प्दलाल्व्यि वर्णानां माघुयंम्‌, भाषायाः 
संगीतात्मकत्वम्‌, भावानुसारिभाषाश्रयणम्‌, भाषायामपि आरोहावरोहक्रमश्चापे- 
क्षितो भवत्युत्कर्षाय काव्यस्य । ऋतुवणनप्रसंगे माघस्य षष्ठसगं यमकयुतानि मधुर- 
मधुराणि पद्यानि पदलालित्यस्य परां काष्ठां गतानि । 

मनाक्‌ देया इष्टिः भाषायाः संगीतात्मकत्वे-- 

मधुरया मधुबोधितमाधवीमधुसमृद्धिसमेचितमेधया । 

मधुकराङ्गनया मुहुरुन्मदध्वनिमृता निभृताक्षर मुज्जगे 1 6-20 


मधुरया मनोहरा मधुकरा ङ्गनया मुहनिमृताक्षरमुज्जगे । मघुकर्या च मधुना 
वसन्ते बोधितानां विकासितानां मधुना समेधितमेधयासंवधितप्रतिभया भूयते । अत 
एव मदापादकध्वनिभृता उज्जगे गीतमिति भावः। 


सानुप्रासा सरसपदावलीयं कियदिव मनोहारिणीति जानन्ति तत्त्वज्ञा एव । 
यमकालंकारेऽपि भाषायाः माधुयं कीदशं प्रस्तुतं कविनेति दष्यताम्‌-- 


नवपलाशपलाशवनं पुरः स्फुटपरागपरागतपङ्कुजम्‌ । 
मृदुलतान्ततान्तमलोकयत्‌ स सुरभि सुरभि सुमनोभर: ।। 6-2 


समागतो वसन्तः । यत्र नवपलाशानि नवीनपणंपितानि पलाशवनानि 
राजन्ते । क्वचिच्चस्फुटानि विकचानि परागैः परागतानि परिव्याप्तानि 
अरविन्दानि विलसन्ति । मृदुला: कोमला अत एव तान्ता आतपसमये क्रिञ्चि- 
नम्लाना लतान्ताः पल्लवा यरिमन्‌ तं सुमनोभरेः सुरभि सुगन्धिं सुरभि वसन्तं 
हरि रपश्यत्‌ । 


क्वचित्‌ भावानुसारिभाषाश्रयणे पदलालित्यमनुभूयताम्‌-- अलिभयादपस- 
रन्त्या कयाचित्‌ कलकलो ध्वनिः कृतः । सौरभं तदीयं वदनम्‌ । हठादाङृष्टास्तत्र 
श्रमराः । श्रमरभयात्‌ यः संश्रमस्तया संमृतशोभया चजञ्चलाक्ष्या चलितया अत एब 
कलो मे खलायाः कलकलो विदधे । पट्यताम्‌-- 

वदनसौरभलोभपरिश्रमद्‌श्रमरसंश्रमसंमृतणोभया । 

चलितया विदधे कलमेखलाकलकलोऽलकलोलद्शान्यया ।। 6-14 


शब्दालंकारस्यार्थालंकारस्य च प्रयोगे दक्षो माघः कलापक्षस्य भावपक्षस्य च 
निपुणं प्रस्तोता । रवतकं वर्णयताऽनेन निदशंनायाः कियान्‌ खल्वभिनवः प्रयोगः कृत 
इति दष्यतामधोलिखितपद्े-- 


उदयति विततोध्वंररिमिरज्जा- 
वहिमरुचो हिमधाम्नि याति चास्तम्‌ । 

वहति गिरिरयं विलम्बिघण्टाद्रय- 
परिवारितवारणेन्द्रलीलाम्‌  ।। 4-20 


रेवतकस्येकभागे सूर्यः उदेति । एकभागे च चन्द्रोऽस्तमेति, तस्मात्‌ बिभति 
गिरिरयं तादशगजस्य तुलां यमुभयतो लम्बते घण्टाद्वयम्‌ । 


शृङ्खाररसस्य विभावानुभावयोर्चि्रणे माघः कुशलः । सूर्यास्तरय च वणेनं 
कुवंता कविना इदमेवाभिव्यज्यते यत्‌ चन्द्रस्य ज्योत्स्ना उन्मदयति विभावान्‌ । सुरत- 
करीडाप्रसंगे निपुणं प्रस्तुतीकृता श ङ्गा रस्यानुभावाः । परन्तु माघस्य श ङ्गारचित्रणम्‌ 
अतिस्पुटं वं रस्यमप्यापादयति कदाचित्‌ । यत्र कुत्रापि मर्यादामनुल्लंच्यापि सरसपद- 
कदम्बक श्चित्रितः स्वङ्गा रोऽनेन । यथा-- 
यां यां प्रियः प्रक्षत्‌ कातराक्ीं 
सासा हिया न्रमुखी बमूव । 
निःणंकमन्याः सममाहितेर्ष्या- 
स्तत्रान्तरे जघ्नुरम्‌ं कटाक्षे : ॥ 


मत्रापि कोमलकान्तपदावल्यां श्युङ्खारचित्रणं कामप्यपूर्वामिव शोभां बिभर्तीति 
विदन्ति विज्ञाः । 
“क्षणे क्षणे यन्नवतामुपंति तदेव रूपं रमणीयतायाः ।'* 


इति माघस्योक्त्या रमणीयतां प्रति तस्य विशेषरूपेणाकषंणमिति शक्यते 
वक्तुम्‌ । रमणीयता च पदानां लाल्त्यानतिरिक्ता । ललितपदविन्यासे 
माघः सिद्धहस्तः। पदमाधुर्यस्य निपुणता यदि द्रष्टव्या वतते चेत्‌ तदा माघकाच्यं 
दशंनीयम्‌ । 





दषए्यतामधोलिखितपदेऽनवद्ं लालित्यम्‌- 


विकचकमलगन्े रन्धयन्‌ मृद्खमालाः 
सुरभितमकरन्दं मन्दमायाति वायुः । 
समदमदनमाद्यद्यौवनोद्‌दामरामा 
रमणरभसखेदस्वेदविच्छेददक्षः ।। 11-19 


विकसितकमलगन्धेमृ' द्ध मालारुन्मदयन्‌, मकरन्दं सुरभितमापादयन्‌ रति- 
लीलाश्रमजन्यस्वेदविच्छेददक्षो वायुर्वातीति चित्रितमत्र कविना । नास्त्यावश्यकता 
कथनस्य यद्‌ मध्ययुगीनकाव्यगता विशेषताः सर्वाः शक्यन्ते द्रष्टं माघकाव्ये । वणेन- 
चातुर्य, भावगाम्भीर्य, कोमलपदविन्यासः, श्लिष्टपदोपन्यासः, द्वितीयः शब्द- 
बन्धश्च तदानीन्तनीयेषु काव्येषूपलम्यत एव । एतत्‌ सवंममिप्रत्यायं प्रवादो 
यन्माधकविः कलाव।दी । नास्य रष्टिः काव्यस्य सर्वात्मनि तत्त्वे आत्मस्वरूपे । 


22 प्रौढृनिबन्धसौरभम्‌ 








परं कथनमिदं न सर्वात्मना तथ्यतामुपंति । माघेन न केवलं कलापक्ष एवोररीकृतो- 
ऽपितु भावपक्षोऽपि सम्यक्‌ परिग्रृहीतस्तेन । कविनानेन श्रीकृष्णस्य युद्धवीरताया- 
स्तादणं कृतं चित्रणं येन समेधते समृत्साहः, संचार णच भवति नवजीवनस्य । मध्ये 
मध्ये श्रृङ्गारादयो यद्यपि आनीयन्तेऽनुम्‌तिपथं तथाप्यत्र प्रधानस्तु वीररस एव । 
तदुक्त मल्लिनाथेन- 


नेतास्मिन्‌ यदुनन्दनः स भगवान्‌ वीरः प्रधानो रसः 
श्ृङ्कारादिभिरङ्खवान्‌ विजयते पूर्णा पुनवेणंना । 
इन्द्रप्रस्थगमाद्युपाय विषयश्चद्यावसादः फलं 
धन्यो माघकविवेयन्तु कृतिनस्तत्सूक्तिसंसेवनात्‌ ।। 


वयं ब्रूमः-- नात्र वीरस्यप्राधान्यं नवा श्यद्धारस्य, किन्तु कविनिष्ठा 
भगवद्‌ विषया रतिरेवात्र प्रधानम्‌ । एवञ्च भावस्याच्र प्राधान्यम्‌ । भावश्च रस्यत 
आस्वाद्यत इति व्युत्पत्त्या रस एव । तस्मात्‌ रसामिव्यज्जकतया माघकाव्यं 
ध्वनिकाव्यमेव । माघ एवंकस्ताद्शः कवि्येस्य जीवनचरितं लोकविश्रुतम्‌ । 
माघश्च स्वकीयेन वंशिष्ट्येनानवरतमासमाने कविपरम्परावाहिनि संसारे 
किमपि विशिष्ट स्थानं बिमर्तीति काव्यमावनाभरितान्तःकरणानां सहूदयानामा- 

कृतमिति संक्षेपः । 
€ 

असारमिदं जगत्‌ प्रतिपदमायासयति प्राणिनः, दशंयति अनिष्टम्‌, जनयति 

चोद्वेगमित्याकलय्य महीयांसः कवयो लोकोत्तरानन्दसन्दोहजनकतया चतुवेगंफल 
प्राप्तये काव्यात्मिकां सारस्वतीं सृष्टिमरीरचन्‌ । अत एव प्रमुसम्मितवेदादिशा- 
सत्रभ्यः सखिसम्मितपुराणेतिहासेभ्यश्च विलक्षणा सत्कविभणितिः मधुरमभिदधती 
मञ्जुभाषिणी कामिनीव प्रणयति मानवमनांसि शुभेकनिदानेष्वभ्युपायेषु । अत 
एवोक्तम्‌-- 

चतुवंगफलप्राप्तिः सुखादल्पधियामपि । 

काव्यादेव यतस्तेन तत्स्वरूपं निरूप्यते ॥। 


काव्यं नाम कवेः कमं । कविश्च क्रान्तद्रष्टा भवति । स हिन केवलं संकु- 
चितं परिमितं वा अर्थजातं पश्यति, न वा केवलो मनुष्योऽहमिति कृत्वा मानवीयान्‌ 
भावान्‌ एव साक्षात्करोति, अपि तु तस्य कृते विश्वेषां निर्मुक्ता विस्तृता च स्थली 
वतते । स सरितुप्रवाहे मधुरं गानं शृणोति, क्वचिच्च आकणंयति वयसां विरावे 
वनदेवतानां सन्देशम्‌, प्रकाशयति चापरत्र प्राच्या चन्द्रोदये वनितासुखसम्भोगम्‌, 
ख्यापयति चान्यत्र नायिकामुखमकलंकचन्द्रमसा तुल्यम्‌ । दंशिककालिकपरिधयस्तं 
परिवेष्ट्‌, समर्थाः न भवन्ति । स कालातीत रचयति, देशातीतां दशंयति, परोक्षम्‌, 
्रत्यक्षयति, भूतं भावयति, जडं चेतनयति, निबेलं सबलयति, कि बहुना अधरीकरोति 
ब्रह्माणमपि विरचय्यापूवंमपार काव्यसंसारम्‌ । एतत्‌ सर्वं विमृष्यैव मम्मटाचायंः 
काव्यप्रकाशे ब्रह्मणः सष्टेरपेक्षया काव्यसृष्टेमंहनीयतामुदचीचरत्‌ । ब्रह्मणः सृष्टिः 
षड़्रसोपेता क्वचित्‌ हद्यापि भवति क्वचिदायासकरी, न चेयं कविसृष्टिस्तथा । 


इयं हि नवरसोपेता सवदा सर्वान्‌ ह्लादयति, नं राश्यनीहारं निरस्यति, 
उत्साहं समेधयति, लौकिकं जनं सुखयति, सहृदयं चमत्करोति, मुमृक्षु मोचयति, 
अलमनल्पजतपनया कविभारतीयमघटितमपि घटयन्ती निखिलं प्रसाधयति । 


यद्यपि निखिलं जगत्‌ बिम्बरूपतया काव्यक्षेत्रं तथापि विश्वस्य निखिलं वस्तु 

न भवति काव्योपादानम्‌। काव्यगुम्फने तु तादशस्योपादानस्यावश्यकता वर्तते यत्‌ 

क्षोदीयसीं भावनां परिसमाप्य समुत्थाप्य च क्ुद्रधरातलात्‌ जीवनतलं ज्ञानस्य 

सौन्दर्यस्य च नभस्तलमा रोहयत्‌ । प्रदर्शयेच्च सत्यं शिवं सुन्दरमित्यस्य दिव्यं पन्था- 
नम्‌ । शिवतत्त्वमेव काव्यस्य परोपनिषद्‌ । 


पायया 








कविः विष्वेषां जनानां प्रतिनिधिः; तस्यविचाराः भवन्ति समेषां विचाराः । 
अत एव क्वेरनुभूतिः ललितपदकदम्बकरूपमाकलय्य, स्वानुभूतिरिव सहूदयहूदयं 
प्रविष्य, आनन्दयति, रमयति, मदयति, मोहयति च यथावसरम्‌ । अत एवोक्तमभि- 
युक्तं :- 
सरस्वती स्वादु तदथेवस्तु 
निःष्यन्दमाना महतां कवीनाम्‌ । 
अलोकसामान्यमभिव्यनक्ति 
परिस्फुरन्तं प्रतिभाविशेषम्‌ ॥। 


लोकोत्तरवणंनानिपुणः कविः रसंकतानपरायणः विशिष्टामेव रचनां रच- 
यति । तत्र न रागस्य स्थानम्‌, न वा द्रेषस्योज्जुम्भणम्‌, न च कलहस्य वावकाशः। 
अत एव तदीया रचना जीवन्ती भूयसे कालाय सुस्थिरेवावतिष्टते । शारीरिकबुमु- 
क्षादिशमनायान्नाद्याहारस्येव मानसिकश्चमापकरणपुरःसरम्‌ अपूवंमानन्दमूत्पादयितु- 
मेव सारस्वतसृष्टेरवतारः । तत्रापि यदि रागद्रेषकलहादयः समुज्जम्भेरन्‌ तहिको 
नाम भेदस्तमः प्रायजनेभ्यो विलक्षण रचनापरायणस्य कवेः? अत एवेदानीं वर्षा- 
कालिकमण्डका इव प्रत्यहं निर्मीयमानान्यपि भूयांसि काव्यानि रागद्रेषपारस्परि- 
केर््याज्वरग्रस्तानि नावलोक्रयन्ते सहृदयैः, नाद्रियन्ते सामाजिकः, न साक्षातूक्रियन्ते 
विदग्धेः, अपितु उपहस्यन्ते सर्वेः, विलीयन्ते चाचिरादेव । 


यदप्युच्यते -- कालिदासीयादिकाग्येषु वणितं केवलं विलासमयं जीवनम्‌, 
दशितः यौवनस्योहामो विलासः, उपदशितः क्वचित्‌ वासन्तिकमदमत्तकषायकठकल- 
कटीकलरवः, क्वचिच्च तारतरमुच्चरतां वयसां विरावः, अपरत्र मायूरः केकारवः। 
परञ्च न खलु चित्रितं क्वचिदपि शत्यवश्ात्‌ कटकटायमानदन्तानां हीनानां 
दीनानाञ्च इतिवृत्तमपि । सेयं प्राचीनकान्येषु असह्यया न्यूनता श्िरःशुलायते । 


परमेतत्‌ सवेमविचारितरमणीयम्‌-- यतो हि- इदानीन्तनविषमपरिस्थिति- 
परिक्लान्तानां पित्तोपहतचक्षुषां तदानीन्तने स्वणेयुगेऽपि दीनतायाः दश्द्रितायाश्च 
दिक्षाया ई्घ्यामूलकत्वेनोपेक्ष्यमाणत्वात्‌ । यदि स्यादपि कथल्चिदणुमात्रं क्वचित्‌ 
तादशमनभीष्टं तथ्यं तदानीं, तदा गुणसन्निपाते निमज्जमानस्य स्वलपदोषस्येवोपेक्ष- 
णीयमेव तन्महाकवीनाम्‌ । 


किञ्च-काव्यं सप्रयोजनं साधयितुकामेन प्रवृत्तिमता कविना एेतिहासिकं 
चित्रणं न खल्वभीष्टाय कल्प्यते । तथा चित्रणपरायणे तु तस्यात्मपदवाच्यत्वमपिन 
सिद्धयेत्‌ । “रसो वं सः” “रसं ह्यं वायं लब्ध्वा आनन्दीभवति'" इत्यादिश्रुत्या 
ानन्दस्य ब्रह्मलूपतया सच्चिदानन्दस्वहूपस्य ब्रह्मणः आनन्दांशस्येव विवतेमिदं 
जगदिति कत्वा तदुद्‌ बोधनायेव महाकवेः प्रवृत्तिः । एतदेव नूनं सत्यं चित्‌स्वरूपम- 
मृतञ्च स्वीयया समुजञ्ञ्वलया प्रभया देदीप्यमानमपि अज्ञानावरणेनाच्छन्नमुदबोध- 

काभावात्‌ तिरोहितं सदपेक्षते चिद्गतावरणमंगं, तदाकाराकारितामन्तः करणब्त्ति 
वा अत एव समुचितललितसन्निवेशच।रुणा काव्येन समपितेः पूनः पृनरनुसन्धाना- 
त्मिकया भावनया अलोकिकलत्वमुपगतैः विभावादिभिः सम्भूय प्रादुर्भावितेन व्यज्जन- 
व्यापारेणापाकृते आनन्दांशावरणे अज्ञाने भग्नावरणचिद्विशिष्टः स्थायी विगलित- 
वेदयान्तरसम्पकंः सन्‌ उपमुज्यते कंश्चित्‌ पुण्यवद्भिः । तदक्तम्‌-- 

पुण्यवन्तः प्रमिण्वन्ति योगिवद्‌ रससन्ततिम्‌ । 


अयमेव च काव्यस्य मेरूदण्डः । एवमापादयतः काव्यस्य भवति हृता, उपा- 
देयता, सार्वजनीनता चेति मनाग्‌ मुकूकितलोचने विभावनीयम्‌ । 





लोकोत्तरवर्णनानिपुणकवेः कम काव्यम्‌, इति स्थिते काव्यत्वं शब्दपर्याप्तम्‌, | 
अर्थपरयाप्तं, तदुभयपर्याप्तं वेति भवति विचिकित्सा । वणंनञ्च भवितुमहंति अथेस्य । 
न चार्थः कवेः कमं । नहि केनापि कविना कोप्यथंः समत्पा्यते । अतः कविकमता 
केवलं शब्दनिष्ठेव । सा चेयं कविकम॑ता केवलं गुम्फनात्मिकंव न तु उत्पाद्यत्वरूपा, 
शब्दानां नित्यत्वेन कब्युत्पाद्यतायास्तत्र वक्तु मशक्यत्वात्‌ । अत एव काव्यं लक्षयति 
अग्निषु राणे““संक्षेपात्‌ वाक्यमिष्टाथंव्यवच्छिन्नापदावली 'इति प्राथमिक काव्यलक्षण- 
मुपलभ्यते । पदावली च शब्दसमूहात्मिकेति तत्र कविकर्म॑ता वक्तं सुका । अयमेव 
शग्दपर्याप्तकाव्यतावादः आचायदण्डिनाऽपि स्वीकृतः । अत्र च काव्यलक्षणद्रये 
निभालितम्‌ केवलं काव्यस्य बाह्या ङ्गतत्तव दोषगुणालंकारादिकम्‌, न च मनागपि 
स्पृष्टं काव्यस्य जीवनाधायक तत्त्वम्‌ । अतः स्थूलच्शा विचारमपहाय शब्दनिष्ट- 
काव्यतावादी दर्पणकारो विश्वनाथः सूक्ष्मेक्षिकया ध्वनिकारादिभिः निर्धारिते 
वस्त्वलेकाररसरूपे त्रिविधे ध्वनौ काव्यात्मत्वे तन्मध्यतः रसध्वनिमेव काव्यात्म- 
त्वेनाङ्गीकत्य-- '“वाक्यं रसात्मकं काव्यमिति लक्षणयाञ्चकार । परन्तु विष्व- 
नाथस्य क्ञब्दमात्रे काव्यतास्वीकरणं पुनस्तदीयया ““काग्यं द्विविधंदश्यं श्रव्यञ्चेति 
स्वकीयोक्त्या एव विप्रतिषिद्धमिति चिन्तनीयमेवास्ते । 


हाब्दमात्रकाव्यतावादिषु पण्डित राजजगन्नाथस्य प्रमुखं स्थानम्‌ । अनेन हि 
महता संरम्भेण साधितः शब्दकाव्यतावादः । तथा हि यदि काव्यत्वं शब्दाथयोः 
व्यासक्तं स्यात्‌ तदा अवयवस्य समुदायातिरिक्तत्वेन प्रत्येकढृत्तिधर्मावच्छिन्नानुयो- 
गिताकसमुदायत्वावच्छि् प्रतियोगिताकभेदस्या ज्गीकततव्यतपा धटो न घटपटौ, 
इति यथा व्यवहारः तथैव शटोकवाक्यं न काव्यमिति व्यवहा रोऽप्यापद्येत, काव्यत्वस्य 
श्नोकवाक्यात्मकशब्दमात्रे पर्याप्तेरभावेन श्रोकवाक्यत्वावच्छिन्नानुयोगिताक-- 
शब्दार्थोभियत्वावच्छिन्नप्रतियोगिताकभेदस्य सुस्पष्टं वक्तव्यतया तथा वक्तृशक्य- 
त्वात्‌ । यदि च काव्यत्वं शब्दमात्रपर्यापतं स्वीक्रियते तदा “एलोकवाक्यं न काव्य- 
मिति" व्यवहारो नैव जायते । यतो हि तथा सति मेदीयप्रतियोगितावच्छेदक तथा 


मा 


1. शरीरं तावदिष्टार्थव्यवच्छिन्ना पदावली । 

अनुयो गितावच्छेदकञ्चैकं शब्दत्वमेवेति “वटो न घटः” इति व्यवहारो यथा न भवति 
तथेबोपर्यक्तो व्यवहारोऽप्यशक्य एव । 


काव्यत्वस्य प्रत्येकं पर्याप्तत्वे स्वीक्रियमाणे तु एकस्मिन्नेव काव्ये शब्दःकान्यम्‌, 
अर्थः काव्यम्‌ इति काव्यद्रयव्यवहारः केन वार्यताम्‌ ? तस्मात्‌ “रमणीयाथप्रति- 
पादकः शब्दः काव्यम्‌ । अत एव "काव्यं पठचते, काव्यादर्थोऽवगम्यते ' काव्यं श्रुतम्‌ 
इत्यादयो व्यवहाराः सम्पद्यन्ते । 


अत्र ब्रूमः-- यथा शब्दः कविकर्म तथा अर्थोऽपि कविकमं वतत एव । स्वतः 
सम्भविनोऽर्थाः कविसमवेतरसबोधौपयिकसामग्रीविषयकतज्ञानकर्मत्वाक्रान्ताः सन्ति 
एव । ल्लादोत्पादकमर्थं मनसि पूर्वं निश्चित्येव काव्यकरणे जायतेप्रवृत्तिः महाकवी- 
नाम्‌ । एतदतिरिक्तं भवन्ति केचन ताद्शाः अर्थाः ये न खलु लोकप्रसिद्धिमूपगता- 
स्तथापि कविकल्पना-प्रसूताः विच्छित्तिविशेषजनकाः कवि ग्रौढोक्तिसिद्धपदेन व्यवह्लि- 
यन्ते । एवञ्चाथेष्वपि कविकमंता स्पष्टमेव प्रतिभाति । 


तस्मात्‌ कविकर्म॑त्वेन शब्दार्थयोः उभयोः काव्यत्वे न काचित्‌ विप्रतिपत्तिः । 
अत एव "काव्यं श्रुतम्‌" काव्यं पठितम्‌ इत्यादिव्यवहारवद्‌ “काव्यं बुद्धमिति'' अथस्य 
काव्यत्वविषयकोऽपि व्यवहारो द्यते लोके। न च काव्यत्वस्योभयपर्याप्तत्वे 
“'षलोकवाक्यं न काव्यमिति व्यवहा रापत्तिस्तदवस्थेवेति वाच्यम्‌ ? काव्यत्वस्योभय- 
निष्ठत्वेऽपि लक्षणया अन्यतरस्मिन्‌ अपि काव्यपदप्रयोगस्य कत्त शक्यतया तादशापनत्त 
वारणात्‌ । अत एव वेदत्वस्य शब्दार्थो भय निष्ठत्वेऽपि ““ऋचः पठति” इति शब्दमात्रे 
भाक्तः ऋक्‌ प्रयोगः संगच्छते । 


वस्तुतस्तु शब्दमन्तरा अथंस्य अथंमन्तरा शब्दस्य चावस्थानामावेन तयोस्ता- 
दात्म्यं वतंते । तादात्म्यञ्च तद्भिन्नत्वेऽपि तदभेदेन प्रतीयमानत्वम्‌ । मत एव अर्थं 
शब्दघमंत्वव्यवहा रो जायते यत्‌ ““पदं श्रुतम्‌ अथां श्यृणु'' । अत्र अथं श्रावणप्रत्यक्ष- 
विषयत्वरूपः शब्दधर्मः प्रयुक्तो वतते । एवञ्च शब्दाथयोरुभयोः काव्यत्वस्वीकारे 
न प्रतिभाति कश्चन प्रत्यवायः । पण्डितराजेन शब्दमात्रे काव्यतां स्वीकूवंताऽपि 
तत्र रमणीयाथेस्य सत्ता स्वीकृतेव । यदि तदभिमते शब्दात्मके काव्ये रमणीयाथंप्रति- 
पादकता न स्यात्‌ तदा तस्य काव्यत्वमेव व्याहृतं स्यात्‌ । अतः काव्यत्वमुभयपर्याप्त- 
मेव । 


णब्दाथंयो : काव्यत्वस्वोकारादेव अथेदोषगुणालंकाराणाम्‌ अथंशक्तिमूलकध्वनी- 
नाञ्च निरूपणं संगतं भवति । शब्दमात्रस्य काव्यत्वे तु तद्गतानामेव दोषगुणालं- 
काराणां विवेचनस्यौचित्येन भूयसामथेगतानां दोषगुणादीनां विवेचनस्योन्मत्त- 
प्रलापत्वापत्तिः स्यात्‌ । अतः रसप्रतीतिविघातकदोषरहितौ माधुर्यादिगुणसम्पृक्तौ 
सालंकारौ क्वचिन्निरलंकारावपि शब्दाथौ काव्यम्‌ । तस्य जीवातुभूतं तत्त्वं ध्वनिः । 

संच यद्यपि वस्त्वलंकाररसरूपलिविधः, तथापि वस्त्वलंकारयोः वाच्यसहिष्णुव्य- 
ङ्गयत्वेऽपि रसरूपो घ्वनिः स्वंथा वाच्यासहिष्णुरिति तस्येव प्रामुख्यं विलसति 
काव्यक्षेत्रे। अत एवोक्तम्‌-- 

इष्टपूर्वा अपि ह्यर्थाः काव्ये रसपरिग्रहात्‌ । 

सर्वे नवा इवाभान्ति मधुमासे द्रुमा इव ॥ 


तस्य च व्यञ्जकता क्वचित्‌ शब्दे क्वचिच्चा्थंऽवतिष्ठते । यत्र शब्दस्य व्यञ्ज 
कता तत्रास्य सहकारिता, यत्र॒ चार्थस्य व्यञ्जकता तत्र शब्दस्य सहकारिता 
भवति । नियामकण्चात्रान्वयव्यतिरेकसहचार एव । एवं रीत्या रसप्रघानं काव्य- 
मेवात्रोपादेयम्‌ । तदेव च कृत्ये प्रवतंयति, निवतंयति चाशुभात्‌, प्रेरयति विश्वमानसं 
प्रेयसि, दशंयति च श्रेयः । अतस्तदेव साध्यं, साधितं वा स्यात्‌ यथा तथा यतनीयम्‌ । 

काव्यालोचने शाब्दोऽनुपातः 


अतिरोहितः खल्वेष विषयः पुरस्तात्‌ विदुषां यद्‌ व्याकरणशास्त्र निखिल- 
शास्त्रोपयोगि प्रधानञ्च षडंगेषु मुखमिवेति । इदमेव व्याख्यात धातुप्रत्ययादीनां, 
साधयित संख्यातीतानां रूपाणाम्‌, विवेचकं साधुत्वस्य, अपकारकमसाधुत्वस्य, 
नी रक्षी रविवेकवत्‌ शब्दापशब्दपरिज्ञानमानदण्डभूतम्‌, शब्दबोधप्रदीपकम्‌, नामा- 
ख्यातोपसगेनिपातप्ररूपकम्‌, कि बहुना उपकरणैरेभिः स्वंशास्त्रोपकारकमिति 
विदन्त्येव तज्जाः । वरीवृत्यन्ते व्याकरणणास्त्रगृहीतानितत््वानि येन केनापि 
प्रकारेण शास्त्रान्तरेषूपकारकाणि । 


वेयाक रणानां सृक्ष्मचिन्तनस्य पराकाष्ठा स्फोटात्मकरे शब्दपरिकल्पने स्पष्ट- 
तया परिलक्षित्‌, शक्यते । एनामावारीढृत्याद् व्याकरशास्त्रं न केवलं व्युत्पत्तिप्रयो- 
जकमेवापितु विवेच्यविषयमाधारीकृत्य दशंनशास्त्रतां बिभ्रद्‌ कामप्यपूर्वा सरणि. 
मनुसरतीति जानन्त्येव तत्त्वविद : । 


शब्दशास्त्रे स्फोटपरिकल्पना कथमिति जिज्ञासा चेदवधायेतां किमपि--शब्दो 
हि निखिलव्यवहारसाधनम्‌ । जगति खलु जायन्ते यावन्तो व्यवहारास्ते सवं 
शब्दायत्ता एव । परा मानवोऽनुकरणेन इङ्कितेन व्यवहारयाम्बभूव, पश्चात्‌ च 
तद्द्वारा तस्य शब्दज्ञानमजायतेत्यादि कथनं केवलमज्ञानविजृम्भणमात्रम्‌ । मानवानां 
ध्वनियन्तरमेतादशं विलक्षणं निर्मितं येनासौ स्वनिर्माणकालादेव स्पष्टं समुच्चारयन्‌ 


प्रसाधयति निखिलं व्यवहारं वाग्‌ द्वारा । यावती पुरातनी सृष्टिः मानवस्य तावानेव 
पुरातनस्तदीयः शब्दप्रयोज्यो व्यवहारः । 


स॒ चायं शब्दः किं स्वरूपः ? नित्योऽयमनित्यो वेति विसंवादः । तत्र 
शब्दस्यानित्यत्वमिति नेयायिकादयः। तेषामिदमव्राकरतम्‌-- कृते प्रयत्ने जायते 
शब्दस्तस्मात्‌ कार्योऽसौ घटवत्‌ । कायेत्वमनित्यत्वञ्च परस्परमविनाभावीति 
एकत रसिद्धावन्यतरसिद्धिः सुतरामेव । फलतः शब्दोऽनित्यो घटवत्‌ । किञ्च- 
उच्चारणानन्तरं नेनं मुहूतंमप्युपलभामहे, तस्मादाशुविनारितया अनित्यः शब्दः । 
करोति शब्दव्यपदेशशाच्चानित्यत्वं शब्दस्य । घटं कुरु इतिवत्‌ प्रयुनक्ति प्रयोक्ता 
शब्द कुरु, मा शब्दं कार्षीः ।' एभिः प्रमाणैरिदं स्पष्टं शक्यते वक्तुं यद्‌ शब्दो- 
ऽनित्यः । न चात्र मते किमिदं पदं नाम किञ्च वाक्यभितिजिज्ञासा चेत्‌ तेषां 
कथनमिदं यद्‌ -वर्णसमूहः पदम्‌, पदसमूहो वाक्यम्‌ । किन्तु नैतत्‌ समीचीनं यतो हि 
वर्णसमूहस्य परिकल्पना अलीकप्राया, तेषामाशुविनाशितायास्तेनैवो पपादितत्वात्‌ । 

अत एवं वाक्यकल्पनाऽपि पराहतैव । न च क्रमभाविनां वर्णानां संस्कारद्वारा 
कायंकरत्वं वक्तं शक्यम्‌ ?, यथ। क्रमेणोत्पन्ना अपि ्रासाः समुदितास्तृरप्ति 
जनयन्ति । एकसिमिन्नपि ग्रासे हीयमानेन भवति तृप्तिः । अतः समस्ता एव ्रासा- 
सतृप्तेः कारणम्‌ । न च युगपत्‌ प्रयुज्यन्ते तेऽपितु क्रमश एव । एवं क्रमोत्पन्ना अपि 
वर्णा एवार्थाभिधानक्षमाः । एवञ्च अनित्या वर्णाः शब्दजशब्दन्यायेन पदवाक्य- 
प्रत्यक्षं कुर्वाणा वाचकतामुपयान्ति । 


अत्रेदं वक्तव्यम्‌ -- घटपदघटकप्रत्येकं बणंस्य कम्बुप्रीवादिमदूव्यक्तिवाचकत्व- 
मूत समुदितस्य ? तत्र न तावदाद्यस्तथा सति एकंकवर्णादथं प्रतीतौ जायमानायामपर 
वर्णोस्वारणवैय््यापत्तेः। न द्वितीयः उच्चरित प्रध्वंसितत्वस्य तवाभिमतस्य वर्णेषु 
सत्वेन तेषां यौगपद्यस्यकालत्रयेऽपि ववतुमज्षक्यत्वात्‌ । पूर्ववर्णस्थितिकाल एव 
द्वितीयवर्णोत्पत्तिरपि वक्तुमशवया यावद्‌ मकारे वागृवतते न तावदौकारे इत्यभि- 
यक्तोक्त्या पूेवर्णनाशोत्तरं द्वितीयस्योत्पत्तिस्वीकारात्‌ । एवञ्चाथज्ञानस्य समदा- 
याधीनत्वेन समुदायस्य च॒ साधयितुमशक्यत्वेन अथंप्रतीतौ प्रत्यवायपरिहाराय 
वंयाकरणाः स्फोटवादं प्रत्यपीपदन्‌ । स च स्फोटः-स्फुटति == प्रकाशते र्थो 
यस्मादिति व्युत्पत्या अथंप्रकाशको नित्यः, तदृव्यञ्जकश्चानित्यो ध्वनिः । यादशो- 
भवति ध्वनिमंखात्‌ तादश एव तदृरूपरूषित एवाभिन्यज्यते स्फोटो वर्णात्मकः 
पदात्मको -वाक्यात्मको वा । प्रणाल्यानया नित्यस्यान्तरस्य स्फोटस्यानित्येन 
ध्वनिना व्यद्खचव्यञ्जकभावसम्बन्धः । अनेकजपाकुसुमाभिव्यक्तस्फटिकस्येव 
व्यञ्जकध्वनीनां नानात्वेऽपि न तस्य नानात्वम्‌ । ध्वनिक्रमानुपातितया स्फोटस्य 
चटशन्दाभिग्यक्तस्फोटे गृहीतज्ञवितकस्य कलशध्वनिनाऽभिव्यव्तात्‌ स्फोटात्‌ न 


भवति अथंप्रत्ययः। 


एवञ्च स्फोटशब्दस्य व्युत्पत्तिं भवितुमहंति- स्फुटति == प्रकाशते अर्थो 
यस्मादसौ स्फोटः, स्फुटचते व्यज्यते वर्णपदादिध्वनिभिरिति स्फोटः । अत्र प्रथम 
व्युत्पत्या तस्य वाचकत्वं, दितीयया च तस्य व्यङ्यत्वं सुस्थिरम्‌ । न चेदं कल्पना- 
मात्रम्‌ ? अद्यत्वे विज्ञानेनापि संसाधिते शब्दस्य नित्यत्वे यद्यनित्यत्वे एव कस्यचिद्‌ 
कदाग्रहुस्तदा “"तातस्य कूपोऽयमिति ब्रुवाणाः क्षार जलं कापुरुषा पिबन्तिः” इत्युक्त 
चरितार्थयन्तु ते । न तेन किमप्यत्याहितं शब्दस्य । 


इतः काथ्यालोचनकषेत्रेऽपि चिन्तनपरम्परा आसीत्‌ गतिशीला । दण्डिनः 
(ई. 660-680 ) आरभ्य वामनपर्यन्तम्‌ (800 ई.) अलेकारशास्त्रिणाभासीत्‌ 
महान्‌ योगोऽस्य शास्त्रस्य विकासक्रमे। तस्मिन्‌ समये (1) काव्यस्वरूपपर्‌ (17 ) 
काव्ये गुणाः (गा) कान्य अलङ्काराः इति विषयत्रयं पुरस्तादानीतं लोकस्या- 
लंकारणास्तरिभिः । नात्र चित्रं यदिदं चित्रणमेकान्तिकं स्थूलम्‌ । स्वरूपं नाम 
शरीरं, तच्चातीव स्थूलं, तदुपरि अलंकाराणां स्िवेश इति तु स्थूलतरतामेवा- 

भित्ति केवलम्‌ । यद्यपि गणानामप्युपरिङृतो विचारस्तस्तथापि गुणा आत्मनो 
धर्मश्चित्‌ किं स्वरूपमात्मन इति विषये तु शुन्यतेवासीत्‌ वामनपयेन्तम्‌ । यदप्युक्तं 

` बामनेन- (1) रीतिरात्मा काव्यस्य (11) विशिष्टापदरचना रीतिः (111) विशेषो 
गुणात्मा" इति । एतेन काव्यात्मविषयिणी वामनस्यासीत्‌ सूक्मेक्षिकेति शक्यं 
वदितुम्‌, तथापि स आत्मा गुणल्प एवेति प्रतिपादनेन स्थुलदृष्टिरेव तस्येति 


वक्तुं शक्यम्‌ । 


वामनादति प्राचीनो भरतमुनिः स्वकीयनाट्‌यशास्त्रे विभावानुभावन्यभिचारि 
संयोगात्‌ रसनिष्पत्तिरिति सूत्रयाम्बमूव । एतेन स्पष्ट यत्‌ रसस्यनान्तरीयकसत्ता 
काव्येषु भरतकाल एव सम्मानित। भासीत्‌ । किन्तु भरतात्‌ परवतिनोऽलंकारभ्रिया 
गुणत्रिया वा आचार्याः रससद्शं रमणीयतत्त्वमपि गजनिमीलिका कथमिवावा- 
लोकयच्निति विचारणीयो विषयः । वामनः कान्तिनामके गुणे दण्डिभामहादयो 
रसवदलंकार एवार्तभवियाम्बमवुस्तत्तत्त्वमित्यहो स्थूलदशिततिषाम्‌ । 


अनेन पर्यालोचनेनेदं त 
समीक्षायाम्‌- 






1. रससम्प्रदायः 
1. अलंकार क 
7. रीतिसम्प्रदायः ( 


इत्येते चयः सम्प्रदाया आसन्‌ । तत्र प्रसिद्धि गतौ तु गुणालंकारसम्प्रदायावे- 
वास्ताम्‌ । रस सम्प्रदायस्तु तादृशीं स्थिति नाभजत यादृशीं भजते इदानीम्‌ । 


आलंकारिकजगति आनन्दवधेनाचार्येण काव्यश्ास्त्रीयालोचने नवीनतोद्‌- 
भाविता। इतः पूवंये आचार्यास्ति तु स्वालोच्यतत्त्वस्य काव्ये निश्चितं किमपि 
स्थानं दातं तदीयोपयोगिताञ्च प्रतिपादयितुमुदासीना इवावलोक्यन्ते । मन्ये 
तत्त्वाविष्कारे एवासीत्‌ तेषां टष्टिनैतु तदुपयोगेऽपि । आनन्देन काव्यस्यात्माध्व- 
निरिति व्याहरता काव्यस्य परमसौन्दथंतत्त्वं ध्वनिनाम्ना संकेतितम्‌ । न च 
ध्वनितत्त्वमानन्दोपन्ञं बुधैः समाम्नातपूवंः' इत्युक्त्या तस्य प्राक्‌ कालिकत्वात्‌ । 
रामायणमहाभारतादौ प्रतिपदमनुभूयमानस्यापि तस्य लक्षणकरणशालिनां बुद्धौ 
तस्यानारोहणमात्रमेव स्थाणोरदणेनमि वान्धेन । 


गणालंकारयो रनन्तरं घ्वन्यात्मकस्यप्रतीयमानतत्त्वस्यान्वेषणानन्तरं काव्य- 
शास्त्रीयसमालोचना स्वात्मनि परिपूर्णा। शान्ताच जिज्ञासापरम्परा। जातजञ्चा- 
त्वेषणं काव्यशःस्त्रीयमेरुदण्डस्य । सवं शचन्तकंनिर्रान्तं स्वीकृतमिदं तथ्यम्‌ । कथं 
वा जायेतापि विसंवाद आत्मतत््वोपलब्धेरनन्तरमपि। न हि अन्तःकरणावच्छिन्न 
चेतन्यात्मके आत्मनि प्रयोजकत।सम्जन्धेन शरी राधिष्ठिते तद्‌ विषयिणी जिज्ञासा 

समृदेति कस्यापि । अनुपमलावण्यवत्यां कामिन्यां निखिलावयवातिश्ायिलावण्ये 
कोन स्निह्यति? कोवा ततव्रान्वेष्टि परमपि किमप्यन्वरेषणीयम्‌ ? एवञ्च ध्वनि- 
तत्त्वमवाप्यविश्रान्तिमुपगते भालोचनाक्षत्रे न कदापि मात्सर्यं प्रदशंनीयम्‌ । तदुक्तं 
ध्वनिकारेण-- 

अथः सहूदयणष्लाच्यः काव्यात्मा यो व्यवस्थितः । 

वाच्यप्रतीयमानाख्यौ तस्य भेदावुभौ स्मृतौ ॥ 


प्रतीयमानाथं एव काव्यस्य जीवनाधायक इत्यत्र न कस्याप्यलंकारशास्त्रिणो 
विप्रतिपत्तिः । व्यजञ्जनाविरोधी महिमभटरोऽपि “काव्यस्यात्मनि संज्ञिनि रसादिरूपे 
न कस्यचिद्‌ विमतिः'' इति व्याजहार । किन्तु भस्य प्रतीयमानाथेस्य प्रतीतिः 
कथं जायते" इति प्रष्ने परापत्तितो विसंवादः । विसंवादे समाधित्सया पक्षद्रयी 
प्रस्तुता । तत्रेकपक्षो व्याकरणशास्त्रमवलम्ब्य समादधातिचेदपरोऽवलम्बते न्याय- 
सरणिम्‌ । तत्र ध्वनिकार आनन्दवधेनो व्याकरणपक्षमवलम्ब्य प्रतीयमानार्थप्रतीति 
स्वीचकार । वेयाकरणमतानुसारमनित्या वैखरी नाथंप्रत्यायनक्षमेति अथेप्रत्याय- 
नाया ङ्गीकृतः स्फोटो वैयाकरणेरितिपृवंमेवावोचम्‌ । तच्र चानित्यया वंखर्या नित्यस्य 
स्फोटस्य व्य ङ्ग चग्यञ्जकभावः सम्बन्धः । वेख्यहिमकः शब्दो वैयाकरणे: ध्वनिरिति 
नाम्नाभिहितः। 


प्रतीयमानाथंप्रत्यायनविषये ` ध्वनिकारेण वंयाकरणानामियमेव सरणिर- 
वलम्बिता । यथा वैयाकरणानां स्फोटौ भेवत्यव्यक्तस्तदग्यञ्जकशए्च वंत रीध्वनि- 
व्यैक्तस्तथेव साहित्यक्ेत्रेऽपि प्रतीयमानोऽर्थो वाचकलक्षकशब्दावेद्यत्वादव्यक्त एव 
भवति । तद्‌ व्यञ्जकश्च वाचको लक्षको वा व्यक्त एव शब्दो भवतीति स्फुटमेव 
साम्यमत्र । इयद्‌साम्यमवाप्य आचायं आनन्दवधेनो न केवलं व्यञ्जकस्य व्यद्धचस्य 
वा कृतवानभिख्यां ध्वनिरिति, अपितु यत्र ध्वन्यते तद्‌ काव्यमपि ध्वनिरिति प्रख्या- 
पयामास । 


एतन्मतानुसारम्‌-- 
(1) ध्वन्यते व्यज्यते योऽसौ ध्वनिव्यं द्गयरसादिः। 
(1) ध्वनति व्यञ्जयति योऽसौ घ्वनिः शब्दोऽथं श्च । 
(1) ध्वन्यते येन व्यापारेण सोऽपि ध्वनिन्येञ्जना व्यापारः। 
(1४) ध्वन्यते यत्र काव्ये तदपि ध्वनिनामकमूत्तमं काव्यम्‌ । 
प्रकारेणामुना निखिलवाड मयव्यापकं ध्वनितत्त्वं समजायतेत्थत्र समालो- 
चकानामेकमत्यम्‌ । 


ध्वनिज्ञब्दस्येवं व्यापकाथेत्वं प्रतिपाद्य तस्य॒ व्याकरणोपन्ञत्व संसूचयन्‌ 
व्याहूरति ध्वनिकारः-- प्रथमे हि विद्वांसो वंयाकरणाः । व्याकरणमूलत्वात्‌ 
सवंविद्यानाम्‌। ते हि श्रूयमाणेषु वर्णेषु ध्वनिरिति व्यवहरन्ति । तथेवान्येरपि 

तन्मतानुतारिभिः सूरिभिः काव्यतत्त्वदिभिः वाच्यवाचकसम्मिश्रः शब्दात्मा 
काव्यमिति व्यपदेशो व्यञ्जकंत्वसाम्यात्‌ ध्वनिरिन्युक्तम्‌। (ध्वन्यालोके प्रथमोद्योते ) 


त्यायपन्ने बद्धमिथ्याग्रहाः काव्यविदभिमानिनो न्यायभक्ताः प्रतीयमानाथे- 
प्रतिपित्सया वाच्यार्थस्य हेतुत्वमुररीकृत्य व्य ङ्गचव्यञ्जकभावस्थले अनुमाप्यानु- 
मापकभावसम्बन्धं गम्यगमकभावसम्बन्धं वा स्वीकृत्य व्यञ्जनायाः खण्डनं चिकी- 
षन्ति । तथा चोक्तं महिमभट न-- 
अनुमानेऽन्तभविं सवंस्येव ध्वनेः प्रकाशयितुम्‌ । 
व्यक्तिविवेकं कुरुते प्रणम्य महिमा परां वाचम्‌ ।। 


परं व्यजञ्जनाखण्डनेच्छा तेषां धूलिधूसरितेव जाता । यतो हि अनुमानमस्ति 
प्रमाणमेकम्‌ । भवन्ति च प्रमाणानि प्रमेयसम्बद्धान्येव तद्‌ बोधजनकानि । वद्भिना 
सह व्याप्तिसम्बन्धसम्बद्ध एव धूमोऽनुमापयति वल्जिम्‌ । भवति चासौ व्यभिचार- 
विरुद्धादि हत्व।भासबहिर्मृतः । न च हेत्वा भासत्वमुपगच्छता हेतुना कर्तुशक्यतेऽनु- 
मितिः। वन्ध्यासुतेन कृतं कायं दष्टं केनाप्यद्यावधि ! 
श्रम धार्मिक विश्वस्तः सः एवाद्य मारितरतेन । 
गोदानदीकच्छकुञ्जवतिना रप्तसिहेन ॥। 


अत्र मा भ्रमेति प्रतीतियंथा जायते व्यञ्जनया तथा किं भवितुमहंति “इदं 

गोदातीरं भीरुभ्रमणायोग्यम्‌, िहवत्वात्‌ ” इत्यहेतुकेनानुमानेन ? धामिकस्य भीरुत्व, 

पुंश्चल्याः प्रामाण्य्च न च प्रमाणप्रतिपन्नम्‌ । न च सिहवत्वं श्र मणवारणे क्षमम्‌ । 
सत्यपि तस्मित्नभीष्टसिद्धचथं भ्रमणस्य इष्टचरत्वात्‌ । 


स्यादपि कथञ्चित्‌ अनुमानेन व्यङ्खचाथेबोधः, परं किमसौ सहूदयजनमनो 
ह्लादयितुमपि क्षमः ? मरुमरीचिकायामनुमितेन जलेनोपक्लाम्यति कस्यापि 
पिपासा ? बुमुक्षितो जनो हृदयस्य खाद्यस्यानुमानं कृत्वा बुभुक्षां शमयित्‌ क्षमः 
किम्‌ ? ककंशमनुमानम्‌ । यत्र व्याप्तिहेत्वाभासादीनामालोडनं नूनमेव प्रतीति स्थग- 
यति तत्र दूरे तिष्ठतु काव्यचमत्कार इति प्रतीयमानस्थले अनुमाप्यानुमापकभाव- 
सम्बन्धोऽशक्य एव । 


येयं व्यञ्जना व्यङ्घयवुमुत्सयाऽङ्ीकृता सा वणंपदवावयप्रक रणचेष्टाभि- 
नयादिषु निर्रान्तिं चरन्ती वतते । अस्याः खण्डनं न्यायभक्तानां कृते हिमालय- 
शिख रारोहणायमानमेवास्ति । “गंगां घोषः' इत्यत्र रत्यपावनत्वप्रतीतियद्यनु- 
मानेन कर्तुमिष्यते तदा अत्र गंगा पदं तटबोधकं प्रवाहे घोषस्य बाधितत्वादितिरीत्या 
तटार्थोऽपि प्रतीयतां तेनेवानुमानेन । निराक्रियताञ्च लक्षणापि । किमपराद्धं 
व्यञ्जनया येन तदुपयेनावश्यक आक्रोशः प्रकाश्यते । सा चेधं व्यञ्जना अभिधैव 
लक्षणेव च शब्दवृत्तिरपि वतंते । स्यान्नाम नेकतरास्या वतेनं परं नतावता अस्याः 
शब्दनिष्ठत्वमपाकत्तं शक्यम्‌ । 

"गतोऽस्तमकंः'" इति शब्दं संश्रुत्य तत्तद्‌ वासनावासितान्तःकरणा यत्र विभिन्न 
व्य द्धचमवनबुद्धच स्वस्वनियोगेषु व्यापृता भवन्ति । यस्य च व्यङ्चस्याभिघेयतो 
भिन्नतासाधकानि बोद्ध्रस्वरूपसंख्यादीनि नैकानि कारणानि स्याति गतानि सन्ति, 
तद्‌ बोधिकां व्यञ्जनां नि राकरिष्णुर्महिम भदो व्यक्तिविवेके व्यञ्जनावादिनः आह्वयां - 
चक्रे । तत्रोक्तं तेन-- 


यत्‌ पुनरस्यानेकशक्तिसमाश्चयत्वात्‌ व्यापारान्तरपरिकल्पनं तद्थस्यैवोप- 
पद्यते, न शब्दस्य, तस्यानेकशक्तिसमाश्रयत्वासिद्धेः । तथाहि एकाश्चया; शक्तयो- 
ऽन्योन्यानपेक्षप्रदृत्तयोऽप्राङृत पौर्वापियंनियमा युगपदेव स्वकार्यकारिण्यो ख्टाः। यथा- 
दाहकत्वप्रकाशत्वादयोऽग्नेः। न च शब्दाश्रया; शक्तयस्तथा । 


(व्यक्तिविवेकः प्रथमविमशंः पृ. 113) 


अस्यायममिप्रायः-- शब्दे एकाधिकाः शक्तयः स्थात्‌ न क्षमाः । तत्र तु 
केवलमेकवशक्तिरिति शक्यं वक्तुम्‌ । सा चाभिधेव । एकाश्ितानेकशक्तिषुं परस्परं 
ने रपेक्ष्यं द्यते । यथा अमेर्दाहिकता प्रकाश्चकता पाचकता च । लक्षणाग्यज्जना 
चन शब्दनिष्ठाभिधानिरपेक्षा णक्तिः; किन्तु अभिधाश्रिता एवेति तयोः शब्द 
णक्तित्वमयुक्तम्‌ । 


अत्रोच्यते--शब्देऽभिधातिरिवताशक्तिरनास्तीति रिक्तं वचः । शब्दे श्वुयमाणे 
संकेतिताथं बोधस्येव सकेतिताथेसम्बद्धा्थस्य प्रतीतेरप हवः कर्तुमशक्य इति तद्‌ 
बुबोधविषया लक्षणास्वीकरणस्य वज्रलेपायितत्वात्‌ । न च “लक्षणारोपिता 


क्रिये" ति मम्मटोक्त्या लक्षणायाः शब्दे आ रोपितत्वेन मुख्यतया तस्या अर्थंढत्तित्व- 
मेवेति वाच्यम्‌ ? 


तात्स्थ्यात्‌, तद्‌ धरम्यात्‌, तत्साहचर्यात्‌, तत्‌ सादृश्याच्च अशक्येऽपि शक्यता- 
वच्छेदकारोपो मवति तदा तदवच्छिन्नस्य बोधः शब्दश क्तिलक्षणया जायते चेदत्र- 
कथमुत्पद्यते शिरोवेदना । अनारोपितशक्यतावच्छेदकस्थले अभिधा, आरोपित- 
स्थले च पुनलंक्षणेति विषयविभागस्य सूस्पष्टत्वम्‌ । एवं मुख्याथंबाधग्रहनि रपेक्ष- 
मुख्या्थसम्बद्धासम्बदनियतार्थबोधजनिका व्यञ्जनाऽपि शब्ददृत्तिरेवेति नात्र 
कए्चनविसंवादः। 


न चंकाश्रयाः हाक्तयः परस्परं निरपेक्षा इति युक्तं वचः । अगनेर्दाहिकत्वाभावे 
प्रकाशकत्वस्य कथमपि साधयितुमशक्यत्वात्‌ । दाहकत्वं मास्तु पाचकत्वञ्चास्तु 
अग्नाविति कथनस्य यत्नसहखर णापि साधयितुमशक्यत्वमेव । अतोऽग्नेः प्रकाशकत्वं 
पाचकत्वं वा यथा दाहुकत्वाश्रितं तथा लक्षणा व्यञ्जना च अभिधाध्िते स्याता- 
ञ्चेत्‌ किमपराद्धं शब्दशास्त्रानुगामिता अलंकारशास्त्रस्य ? व्यङ्कचव्यञ्जकयोः 
घटप्रदीपयोरिव सहावस्थानं नास्तीति व्यङ्खचन्यञ्जकभावोऽयुक्त एवेति कथन- 
मप्यापातरमणीयं, यतो हि..नहि दीपेन घट इव पूवंसिद्धं वस्तु व्यज्यतेऽ्र । अत्र तु 

तत्‌ क्षणमेवास्वादपदवीं नीयमानं चमत्कारेकप्राणं तत्त्वमभिव्यज्यते इति लौकिककार- 
कज्ञापकरहेतुम्यां विलक्षणोऽयं व्यञ्जनाख्यो व्यापारो व्य ङ्गचाथेज्ञापक इति घटप्रदीप- 
इष्टान्तस्यात्राकिञच्चित्‌करत्वमेव । 


अथापरमिदमुच्यते नेयायिकपक्षघरंः काव्यशास्त्रिभिः-- ““शब्दबुद्धिकमंणां 
विरम्यव्यापाराभाव इति जागरूके सवंमान्यसिद्धान्ते अभिधया जाते बोधे तृतीयक्षण- 
वृत्तिध्वंसप्रतियोगित्वेन विनष्टेशब्दे तद्‌ द्रा रा अपरार्थस्य बोधस्तद्थं व्यजञ्जनास्वी- 
करणञ्च व्यथंमेवेति । अत्र ब्रूमः-- ये स्वीकुवंन्ति शब्दानामनित्यतवं ते नामालपन्तु 
यथेच्छं, किन्तु येषां नये तृतीयक्षणदृत्तिध्वंसप्रतियोगिध्वनिव्य ङ्यः स्फोट एव शब्दः 
स एव च शक्त्याश्रयस्तदा नित्यस्य तस्यापल पितुमश्क्यतया तद्द्रारा व्यङ्कचाथं- 
बोधस्तथा तदाश्रया व्यञ्जना च कथमपलप्येत ? व्यञ्जनाविरोधिनो न्यायशास्ा- 
नुरागिणो वदन्तीदमपियत्‌ येनानुमानेन प्रतीयमानाथेप्रत्ययो भवति तस्य प्रमाण- 
कोटिमाटीकमानता नावश्यिकी। हेत्वाभासात्‌ यानुभितिः सापि स्वीकृतानुमितिलूपेण। 
भतोऽत्र हेत्वाभासस्य दोषोद्‌ भावनं न सम्यगिति । किन्तु इदमपि तेषां वचोऽसाम्प्र- 
तमेव । नहि हैत्वाभासस्यानुमितिकारणता क्वचिदपि ष्टा श्रुता वा । स्यान्नाम 
कथच्चिद्‌ कस्यापि तोषायासावनुमितिः किन्तुन साप्रमात्मिकाअपितु श्रमात्मि- 
केव । न च श्रमात्मक ज्ञानमिष्टसाधनताप्रयोजकं सफलप्रदृत्तिप्रयोजकं वा । 
यद्येताइशीमेवानुमिति प्रकल्प्य रसादीन्‌ काव्यात्मनः स्वदितुमिच्छन्ति न्यायपक्ष 
बद्धादरास्तदायं प्रयासो नातिरिच्यते जलताडनादिति शक्यते ववतुम्‌ । अनुभवपथ- 
गोचरीक्रियमाणस्य व्यज्जनयाऽऽस्वादपदवीं नीयमानस्य व्य ज्ुचस्यानुभूतौ यो भवत्य- 
लौकिक चमत्कारप्राणसारः स कथमिवोपपद्यतां हेत्वा भासेन ्रमात्मिकया प्रणाल्येति 
सम्यग्‌ विमृश्य अलकारशास्त्रिभिः शब्दशास्त्रीयः पन्था अनुसृत : 


एतदतिरिक्तम्‌ अनेकाथंकशब्दस्थले एकव्राथंधीनियन्त्रणाय संयोगविग्र- 
योगादीनां यथाऽङ्धीकारो वेयाकरणसम्प्रदाये तथेव न केवलं तदनुयायिभिः साहित्य 
केरेवा ज्गकृतमपितु अनिच्छदभिः स्वरपि स्वीकरणीयं भवति तत्तत्त्वमन्यथा 
अनेकाथकशब्दस्य कः कोऽर्थो ग्राह्य इत्यनिणंय एव स्यात्‌ । 


चतुष्टयीशब्दानां प्रदृत्तिः, धातोरथंः फलं व्यापारश्च; शाब्दबोधे फलस्य 
व्यापारस्य वा प्राघान्यमित्यादिविवेचनं दष्ट्वा निश्चितमिदं शक्यते वक्तं यद्‌ 
अलंकारशास्त्रीयसमीक्षोपरि शब्दशास्त्रस्य पूणः प्रभावः । यद्यपि कुत्रापि 
इश्यते पराषतितः प्रभावो न्यायशास्त्रस्यापि परं न तेन जायते काचिद्‌ 
भीति्थेथा बिभ्यति शाब्दं प्रवेशं साहित्य क्षेत्रे ष्ट्वा न्यायपक्षावलसम्निनः साहिव्या 
रोचका इत्यलम्‌ । 

॥ 
| स 
॥ | | काव्यत्वं संशीत्यविषयः 
| | 
च । | काव्यमिति पुरातनः शन्दः। परिभाषितञ्च काव्यत्वं बहुभिराचायेः। तत्र केचन 
^ | | शब्दनिष्ठं तदिति चेदपरे शब्दार्थोभियपर्याप्तं तदिति प्रतिपेदिरे । विसंवादः केवलं 
| क | | | व्यासज्यदृत्तित्वे प्रत्येकं पर्याप्तत्वे वा न तु तस्य शब्दनिष्ठत्व निराकृतं केनापि । 
च्च । उभयवृृत्तित्वेऽपि तस्यान्यतर वृत्तित्वं सुतरामेव । 
५ ॥|| 
>| ( कवेः कम काव्यमिति व्युत्पत्तिस्तस्य । कविश्च शब्दमेव करोति न तु अथं- 
| मपि । ““अस्त्युत्तरस्यां दिशि देवतात्मा हिमालयो नाम नगाधिराजः” इत्याकारक- 
4. वाक्यविन्यासे स्वयं प्रभवः कवयो न तु हिमालयस्योत्तरदिश्यवस्थापने क्षमत्वं 
=4। | तेषाम्‌ । अपरे तु-कविबृत्युच्चारणकमम॑तायाः शब्द इव कविसमवेतरसबोधौ- 
|| पयिकसामग्रीसंघटनविषयकज्ञानकमेताया अर्थे च सत्वादुभयोः कान्यत्वमन्या- 
व|. हतम्‌ । 
<. | इह पुरोऽनिलकम्पितविग्रहा, मिलति का न वनस्पतिना लता । 
| स्मरसि कि सखि ! कान्तरतोत्सवं, न हि घनागमरीतिरुदाहृता ।। 
॥॥ | इति पद्ये श्रुतिपथमुपगते तद्घटकपदनिष्ठशक्तिग्रहवतोऽतस्तदथं विषयकबोधवतः 
(= ॥ | सहृदयस्य यः खनु जायतेऽलौ किकश्चमत्का रस्तत्र शब्दाथयोर्नान्तिरीयकत्वमपा- 
५ केत्तृमशक्यम्‌ । 
५ ॑ |! इदमिदानीमानीयते विचारपदवीं यत्‌ काव्यत्वेनाभिमतः कः खलु शब्दः ? 
3 तत्रायं खलु संशयातीतोऽ्थो यत्‌ रधुवंशमेघदूतादौ या लिपिर्ट करिता तामेव 
ः | | शब्दमभिप्रेत्य प्रचरतीयं धारणा लोके यच्छन्दः काव्यमिति । तथ्यमप्येतत्‌- 
३ व्यवहारजगति लिपेरेव साम्राज्यं सवंत्रोज्जुम्भते । यच्च व्याकरणशास्त्रे शब्द- 
= | साधुत्वनिकषोपलं तदपि लिपिमा्ेत्येव प्रचारयति स्वकीयं निखिलं व्यवहारम्‌ । 
4 | “इकः स्थाने यण्‌ स्यादचि" इत्यथेकम्‌ ““इको यणचि" इति सूत्रं छिपिमन्तरा कुत्र 
छ ॥॥ प्रवर्तेत ? कथं वा दीघेदृद्धिगरणादिकार्याणि सम्पादयेरन्‌ लिपिमन्तरा । प्रकृतिप्रत्यय- 
ह (| विधानं तत््कृतिकं निखिलं विकारजातं लिप्यामेव सम्पाद्यते । पिपटिषुश्चातरः 
त - २ प्रथमकक्षायां ककारोऽयं गकारोऽयमिति रीत्या लिपिमाध्यमेनेव क्रमशः निखिलं 
4 वाड मयं पठतीति विदन्त्येव बुधाः । 
हि ~| दूरं तिष्ठतु विश्ववाड़ मयम्‌ । दष्यतां केवलं भारतीयं संस्कृतवाड़ मयमेव । 


लक्षाधिकपुस्तकान्यत्र लिपिवबद्धानि ज्ञानसाधनानि सहस्राब्दीभ्यो दिव्यालोक 








वितरन्ति । कश्चन जनो यदा किमपि पुस्तक पठति तदासौ लिपिमेव पठति । 
परटनसमये तस्य कण्ठताल्वाद्यभिधातजन्यो यो हि ध्वनिः स वख रीरब्दवाच्यः। इयं 
वैखरी तृतीयक्षणदृत्तिष्वंसप्र तियो गिनी । अतोऽनित्येयम्‌ । अनित्यानाञ्च सहभावो- 
ऽसम्भवः । सहभावाभावे च पदानां वाक्यानाञ्चावस्थानं यत्नसहस्रं णाप्यशक्यम्‌ । 
न च संस्कारवशादव्यवहितोत्तरत्वसम्बन्धेन पूवंपूवेवणे वत्वं तदुत्तरवणं प्रकल्प्य 
पदप्रत्यक्षं वाक्यप्रत्यक्षं बोपपादनीयमिति वाच्यम्‌ ? नष्टविद्यमानयोः पौर्वापयंस्य 
वक्तुमशक्यत्वात्‌ । धत्र हि एको विनष्टो द्वितीयश्चोत्पन्न इति स्पष्टमेव नष्ट- 
विद्यमानता । 


स्यान्नामैवं कथल्न्चित्‌ पदग्रत्यक्षोपपादनं किन्तु पदस्य सत्ता तु वक्तुम- 
हाक्यैव । यद्यविद्यमानेऽपि पदे शक्तयाश्रयत्वमभ्युपगम्यते तदा नष्टो घटो जलवानिति 
प्रयोगः कथमिव वायंताम्‌ । अतो वंखरी न कदापि शब्दरूपा, किन्तु मुखादुच्चारि- 
तायां वंखर्या तदृरूपरुषितो य॒ आन्तरः स्फोटात्मको मध्यमाया नादांशो व्यक्तः स 
एव शब्दः, स एव च शक्तचाश्चरयः । तदुक्तं भाष्यकृता-- येनोच्चारितेन सास्ना्लागू- 
लककुदखुरविषाणवतीनां सम्प्रत्ययो भवति स शब्दः । सम्प्रत्ययो बोधः । बोधश्च 
शक्तिज्ञानात्‌ । शक्तयाश्रयञ्च पदम्‌ । तच्चान्तरं स्फोटात्मकमेव नान्यदिति 
निर्बाधिम्‌ । । 


इदमप्यत्र विज्ञेयम्‌-- मध्यमा वाक्‌ शब्दात्मिका न तु संविदृरूपा । ह्‌ दयदेशे- 
ऽभिव्यक्ता तत्तद्थंविशेष-तत्तच्छन्दविशेषोल्लेखिन्या बुद्धया विषयीकृता परश्रोत्र- 
ग्रहणायोग्या कणंपिधाने सृक्ष्मतरवाय्वभिघातेन, उपांशुशब्दश्रयोगे च स्वयं श्रूयमाणा 
मध्यमा वागिति लक्षणलक्षितायाः संविदेकरूपत्वस्य कालत्रयेऽपि साधयितुम- 
शक्यत्वात्‌ । 


अयमत्र सारांशः- वंखरी मात्रात्मा न शब्दः । शब्दस्तु मध्यमाया नादांश: 
स्फोटरूपः 1 वैखर्या शब्दश्रयोगो भाक्तः । तत्र हेतुः स्फोटात्मकस्य तस्य तद्हारा- 
भिव्यज्जनम्‌ । लौकिकः शास्त्रीयणए्च सर्वोऽपि व्यवहारो रेखागवयन्यायेन वैखर्या 
मेव । सा एव श्रुतिगोचरा । तामेव श्रुत्वा लिप्यात्मके स्वरूपविशेषे शब्दत्वव्यवहा- 
रोऽपि भाक्त एव । स्फोटव्यञ्जकवेख रीव्यञ्जकत्वेन लिपिषु शब्दत्वव्यवहूारस्य 
सावंजनीनत्वात्‌ । ~ 


एतेन-- शब्दो वेखरौमाच्रात्मा, मध्यमादयः संविदेकरूपा, वंख रीत्बेऽपि 
शब्दो न काव्यम्‌, तस्यानुवादेषु परिवतेनात्‌, मूककविप्रबन्धेषु चादशंनात्‌, इत्यादि 
सवं प्रत्यक्तमेव वेदितव्यम्‌ । अनुवादेषु परिवतंनात्‌ वंखरी न काव्यमिति तु सवथा 
रिक्तं वचः । कल्प्यताम्‌-- "अस्त्युत्तरस्यां दिशि देवतात्मा हिमालयो नाम नगाचि- 
राजः इति काव्ये पटिते सति एताद्शवखरीरूपरूषितेन रफोटेन यथा. भवतति 
सम्प्रत्ययोऽथंस्य तथेव इमं ध्वनि परिवर्त्यागलभाषायां भाषान्तरे वानुवादेन `आंग्ल- 

॥ + क भकः ॥ 


| भाषाबद्धवेख रीध्वनिरूपरूषितः स्फोटोऽभिव्यक्तो गृहीततच्निष्ठशक्तिकस्य प्रत्याययति 
चेदथं कोऽत्र विसंवादः कान्यत्वस्वीकारे इति न प्रत्येमि। 


आनन्दकोषोल्लासकस्याथंसंघातस्य जायतां नाम काव्यत्वं परं नैतावता 
शब्दस्य काव्यत्वं व्यपाकर्तशक्यम्‌ । 


। 
1 
| णब्दमन्त राऽ्थोपस्थापनमपि कथमिति समाहितिः दुःखाच दुरुपपादा च। 
| केरलवास्तव्यस्यारष्टदहिमालयस्य तद्‌ विषयकः काव्यजास्वादः कथमिवोपपाद्यताम्‌ । 
अस्त्युत्तरस्यामित्यादि शब्दे श्रुतिपथमुपगते यादशं चित्रं भवति पाठकस्यान्तस्तले, तेन 
॥ च यो जायते तस्यालौकिकश्चमत्कारस्तत्र बीजं शब्दमेव पश्यामः । तत्र हिमालयस्य 
बौद्धः प्रत्ययोऽपि शब्दायत्त एव । तदुक्तम्‌- 
| शब्दोपहितरूपांस्तान्‌ बुद्धेविषयतां गतान्‌ । 
प्रत्यक्षमिव कसादीन्‌ साधनत्वेन मन्यते ॥ 


यदप्युच्यते-- अथेस्यास्य ज्ञानं शब्दस्य ज्ञानादुपजायये, ततः शब्दज्ञानाथं- 
| ज्ञानयोरेवान्योन्यं संकेतः, न तु शब्दस्या्थनाथंस्य वा शब्देनेति शक्तीनां शब्दगतत्वं 
भाक्तमेव पितामहगतं पौत्रजनकत्वमिव । अत्रोच्यते-- घटस्य ज्ञानमित्यभिहिते 
सति यथा ज्ञाननिष्ठविषयितानिरूपितविषयता घटे भासते, तथंव शब्दस्य ज्ञानमिति 
वाक्ये ज्ञानविषयी भूतः शब्द एव । तादशच्छब्दाज्जायतेऽर्थसम्प्रत्यय । यदि शब्दो 
ज्ञानविषयी भूतो न भवेत्‌ तदा कथं जायेत ततोऽर्थबोधः । तस्माच्छब्दस्य श्रावण- 
्रतयक्षात्मकज्ञानात्‌ शब्दबोघस्ततः शब्दनिष्टशक्ति्ञानादर्थसम्प्रत्यय इत्येव विदुषां 
पन्थाः । न हि कदापि कस्यापि जायतेऽश्रुतादग्रृहीतशक्तिकाच्च शब्दादथंबोधः । यस्य 

३ पुरुषस्य भवति संकेतग्रहोऽयं शब्दोऽस्मिन्नथं शक्तइति तस्यव भवति तदथंविषय- 
= कोपस्थितिस्ततः शाब्दबोधश्चेति शक्तीनां शब्दगतत्वे सुतरां सिद्धे तस्य भाक्तत्वकथनं 
34, निराधारमेव । तस्मादभिधादिवृत्तीनां शब्दगतत्वं सुस्थिरमेव मन्तव्यम्‌ । अत एव 
॥ शक्त्याश्रयत्वात्‌ शक्तं पदमिति प्रवादोऽपि संगच्छते । अत एव पिततामहृर्ष्टान्तो- 
र | । | ऽप्यत्रापाथंतामेव भजते । 


| एवमृपयुक्तप्रक्रियया यथा साधित. शब्दादथप्रत्ययस्तथव शब्दा्थयोरेवान्योन्यं 
॥ संकेतो न तु तदृज्ञानयोरिति मन्तव्यम्‌ । कथमेवं चेदवधा्॑तां किमपि-- पदं 
श्रावयित्वा वक्ति वाचकः-- "पदं श्रुतमथाथं श्यृणु"। अत्र विचायेतां मनाक्‌ 
किमसौ घटपटादीनर्थान्‌ श्रावयति ? कि घटपटादयोऽर्थाः श्रावणप्रत्यक्षविषया उत्‌ 
| चाक्षुषप्रत्यक्षविषयाः ? किन्तु वाचकप्रयुक्तशब्देनेदमेवावधार्यते यत्‌ असौ अर्थं शब्द- 
| धमंत्वमारोप्य कृतवांस्तथा प्रयोगम्‌ । एवं ““रामेति द्रचक्षरं नाम मानभङ्खः 
पिनाकिनः" इत्युक्त्या शब्दाथयोरेवान्योन्यं संकेतः, संकेत एव तादात्म्यम्‌, तच्च 
तदु भिन्नत्वे सति तदभेदेन प्रतीयमानत्वम्‌; अभेदस्याध्यस्तत्वाच्च न भवति मुखदाहा- 
। द्यापत्तिरग्निशब्दोच्चारणे । एतेन शब्दज्ञानाथेज्ञानयोरेव तादात्म्यं, शब्दायेयोस्तादा- 
. 

तम्या ज्गीकारेऽग्निशब्दोच्चारणे मुखदाहापत्तिः, गुड इत्युच्चारिते मुख माधूर्यापत्तिरि- 
त्यादयः सवं विप्रलपाः समूलोन्मूलिताः । 


पूणंतामीयुषः काव्यस्य कश्चन अलंभावाभिधो घर्मोऽलङ्कारः । अयमेव 
काव्यस्यात्मेति केचित्‌ । तत्र॒ जिज्ञास्यते-- कोऽयं परात्परो घर्मोऽलंभावात्मा 
नामकः { यद्यलम्भावत्वं पर्याप्तिसम्बधेन वृत्तित्वमित्युच्यते तदा आपादमस्तकं 
पयप्त्याऽलंकारभूषितं मृतशरीरमपि सात्मकमिति कथं न व्यवहरणीयं स्यात्‌ । 
यदि कणश्चनालौकिक एवालंकारस्ताटशस्तदा काव्यात्मविषये नाममात्र विवादः । 
रसस्य प्रतीतिमात्रस्वरूपस्य सहृदयसामजिकनिष्ठस्य काव्येऽवर्तनात्‌ तस्यात्मत्वं 
विखण्डयते चेन्मनस्तोष एव क्रियतां केवलम्‌, परं सामाजिकंरनुभूयमानस्य तादण- 
विलक्षणास्वादनादनतिरिक्तस्य रसस्योपस्थापकमभिव्यञ्जकञ्च किमित्यपि 
विचारितं कदापि ? नो चेदिदमिह सम्प्रधायतां यत्‌ इष्य श्वव्यं वा काव्यमेव दशंन- 
पठनद्रारा तदुपस्थापकमिति अभिव्यज्जकतासम्बन्धेन काव्ये वर्तनात्‌ तस्य काव्या- 
त्मत्वं कथं नि राकत्तू शक्यते ? अत एव श्रूयते- 
र्टपूरवां अपि ह्यर्थाः काव्ये रसपरिग्रहात्‌ । 
सवं नवा इवाभान्ति मधुमासद्रूमा इव ॥ 


तस्माद्‌ रसस्य काव्यात्मत्वमन्यथयितु मशक्यमेव । 


अयजञ्चाप्येकः पक्षः-- शब्दे शक्तिरस्ति न वेति । परं शब्दे शक्तिर्नास्तीति 
कथनं मम मखे जिह्वा नास्तीति कथनान्नातिरिच्यते । विश्वस्यास्य निबन्धिनी शक्ति; 
शब्देष्वेवाध्रिता । प्रत्यहं शब्दमूल एव जागतिको व्यवहारः । मृदुशब्दश्रवणे प्रसन्नतां, 
कटुणब्दश्रवणे गालीश्रवणे वा दण्डोद्यतकरतां च प्रक््य शब्दशक्तेनिराकरणं कथमिव 
क्रियते इति न वेद्मि । मन्त्रादिशक्तयः सवंविदिताः साम्प्रतमपि खष्टफला; कथम- 
पाकत्त्‌ शक्यन्ते ? 


यच्चापि कथ्यते-- सुयस्य प्रकाशवत्‌ यदि शब्दस्य देहे शक्तिः स्यात्‌ तदा 
विश्वस्य भाषापि सूयं इव एकव भवेत्‌ । परमिदमपि कथनमविच) रितमेव । नहि 


सूयं इव विश्वस्मिन्‌ जगति एका भाषा वतते । असंख्यभाषाभि; क्रियन्ते व्यवहाराः. 


संसारेऽत्र । स च व्यवहारस्तत्तदभाषाशब्देरेवेति संशयातीतोऽथंः । शक्तिमन्तरा 
अर्थप्रत्ययः, अथग्रत्यये च व्यवहाराभावः । तस्मात्‌ सवंभाषाशब्देषु शक्तिरस्तीति 
सुतरामेव सिद्धमनुभवगोचरीक्रियमाणञ्च तथ्यम्‌ । नेदं विस्मतव्यं यत्‌ सूरयस्यैकत्वे- 
ऽनेकत्वे वा अक्रिञ्वित्‌करो मानवः' किन्तु भाषाप्रयोगे स्वाधीनः । अत एव विश्व- 
स्मिन्‌ संसारे बहुविधा भाषाः श्रूयन्ते । तस्माच्छन्दशक्तिखण्डनव्या मोहं आहो 
पुरुषिकामात्रमेवेत्यलम्‌ । 

संस्कत-साहित्ये ध्वनि-स्वरूप-निरूपणम्‌ 


अथेदं विविच्यते कोऽयं ध्वनिः, कदा कुतो वाऽस्य प्रादुर्भावः ? ललित 

सन्निवेश-चारुणि काव्ये च कीदग्‌ अस्य स्थानम्‌ ? इत्येवं मीमांसायां सवं-प्रथमं 
व्याकरण-शास्त्रे एव ध्वनि-शषब्दो दष्टि-पथम्‌ अवतरति । “स च्वनिर्‌ इति सूरिभिः 
कथितः', इति स्वकीयोकत्या ध्वनिकारस्याऽपीदं सम्मतम्‌ । तथा च पस्पश्ाह्धिके 
शब्द-स्वरूप-निरूपण-प्रस्तावे महाभाष्यकारः-- श्रतीत-पदा्थंको लोके घ्वनिः 
शब्दः' । तद्यथा-- शब्दं कुर । मा शब्दं कार्षीः, शब्द-काये. अयं माणवकः इति 
ध्वनि कुर्वन्‌ एवम्‌ उच्यते, तस्माद्‌ ध्वनिः शब्दः" । अस्यायं भावः, गौर्‌ इत्य्‌ 
उच्चार्यमाणे यावद्‌ गकारे वाग्‌ वर्तते न तावद्‌ ओकारे इति भाष्योक्त्या वर्णानाम्‌ 
आशुविनाशितया तेषां सम्भेलनाऽभावात्‌ पदस्य वाक्यस्य वा गगनकुसुमायमानत्वेन 
कथं स्याद्‌ अर्थधीर्‌ इति संशयम्‌ आपन्नैः शाब्दिकैः पूवेवर्णाऽनुभव-जनित-संस्कार- 
सहिताऽन्तिम-वर्णाऽभिव्यंग्यः स्फोट एव वाचकत्वेनोररीकृतः । स्फुटति प्रकाशते 
अर्थोऽस्माद्‌ इति च तदीय-व्युत्पत्तिः। स च व्यंग्यात्मकः शब्दो नित्यो ब्रह्म-स्वरूपः 
सकल-प्रमेय-प्रत्यायन-क्षमः । तस्यैव व्यंजकः शब्दो ध्वनिः । ध्वनति व्यनक्ति स्फोटम्‌ 
इति ध्वनिः। तदुक्तं हरिणा-- 

नादैर्‌ आहितबीजायाम्‌ अन्त्येन घ्वनिना सह्‌ । 

आवृत्त-परिपाकायां बुद्धौ शब्दोऽवधायंते ।। 

घ्वनि-प्रकाशिते शब्दे स्वरूपम्‌ अवधायते ॥ इत्यादिः । 


सच ध्वनिः प्राकृत-वैकृत-भेदेन द्विविधः । तत्र प्राकृत-ध्वनिरूप-रूषितः 
स्फोटोऽभिव्यज्यते । वैकृत-ध्वनिस्‌ तु केवलं दरत-मध्य-विरम्बिताऽऽदि-दृत्तिभेदाऽऽपा- 
दक्र एवाऽस्ति । अत एव तम्‌ एवाऽयं श्लोक दरुतं पठति, अयन्‌ च विलम्बेनेति च 
लोक-व्यवहारः । तद्‌ उक्तम्‌- 
स्फोटस्य ग्रहणे हेतुः प्राकृतो ध्वनि र्‌ इष्यते । 
11: कृत्ति भेदे निमित्तत्वं वेकृतः प्रतिपद्यते ॥ 


` वेन चं स्फीटरूपाऽन्तरशब्दाऽभिव्यञ्जकवैखरी वाग्‌ एव घ्वनिर्‌ इति 
वयक रणे-संमेयः । वयकंरेण-मतानृसािभिर्‌ आलंकारिकंर्‌ भपि येनाऽ्थेन वाच्यो- 
ऽ्थोऽधः क्रियते तादशस्य व्यंग्यस्यं ध्वने समर्थस्य शब्दाथं-युगलस्य ध्वनिर्‌ इति 
व्यवहा रः कृतः । उक्तं ध्वनिकृता- 
¬ यत्रार्थः शब्दो वातम्‌ अथम्‌ उपसजेनीकृतस्वाथो । 

व्यंक्तः काव्यविशेषः स ध्वनिर्‌ इति सूरिभिः कथितः ।। 

। यतराऽ्यो वाच्य-विशेपोऽर्यो वाचकविशेषः शब्दो वा तम्‌ अथं व्यक्तः स 

काव्यविशेषो ध्वनिः । अत्र तम्‌ अथंम्‌ इति पदेन कोऽपि विलक्षणः सहृदयमात्रैकवेद्यो 
 लावण्यवत्यां निखिलाऽवयवाऽतिशायिलावण्यम्‌ इवाऽनिवंचनीयोऽर्थोऽभिप्रेतः । तथ्यम्‌ 

^ भष्य्‌ एतत्‌-- महीयांसः कवयो हि स्वकीयाऽप्रतिमप्रततिभा महिम्ना निखिल-लोक- 

| 4  लोचन-पथान्तराल-निहितम्‌ अनाध्रातं पुष्पम्‌ इवाऽतिकमनीयं सवं थाऽभिनव 
। सहदय-मातरैकवेद्यं तत्त्वं सविमरशंम्‌ आकृष्य पुरस्ताल्‌ लोकस्याऽऽनयन्ति । उक्तं 

 ध्वन्यालोके- 

प्रतीयमानं पुन रन्यद्‌ एव वस्त्व्‌ अस्ति वाणीषु महाकवीनाम्‌ । 

यत्‌ तत्‌ प्रसिद्धाऽवयवाऽतिरिक्तं विभाति लावण्यम्‌ इवाऽ्धनासु ।। 












प्रतीयमानाथं एव काव्यस्य जीवनाऽऽधायकः । आत्मानम्‌ अन्तरा शरीरम्‌ 
हव काव्यं तं विनाऽभव्यम्‌ असुन्दरम्‌ उपेक्षणीयम्‌ एव भवति । वेयाकरणा ध्वनि 
्रत्यपीपदन्‌ इति कथनं तथ्यम्‌ अपि नालम्बते मनोग्राहिताम्‌ । स्फोटव्यञ्जक-क्षणिक- 
वर्णेषु ध्वनिपदं प्रय॒ंजानास्‌ ते यद्यपि सन्ति पथ-प्रदशेका ध्वनिमागंस्य, तथाऽपि 
सुदीधंकालात्‌ संशय-पदवीम्‌ आरूढस्याऽनभिन्यव्त-स्वरूपस्य घ्वनेः प्रतिष्ठापन -श्ेयस्‌ 
तु आनन्दवधेनाऽऽचारयंस्यवाऽस्ति । आनन्दात्‌ पूवम्‌ अलंकारज्ञास्व्रिणां मध्ये काव्या 
ऽऽत्मतत्त्वम्‌ आदायाऽऽसीत्‌ सुमहान्‌ मतभेदः । 








+ 

4 

| भामह-उद्‌भट्‌-रुद्रट प्रमृतयः प्राचीनाऽऽचार्याः काव्यात्मत्वेनाऽलंकारम्‌ एव 
। स्वीचक्रुः । काव्येऽलंकारस्य प्राधान्यं प्रत्यक्षाऽगरत्यक्षरूपेण भाचाय-दण्डिनाऽपि 
-4 





स्वीकृतम्‌ । एतत्‌-सम्प्रदायानुसारेणाऽलंकार एव काव्यस्य जीवनाऽऽघायक तत्त्वम्‌ 
भासीद्‌ । यद्यप्य्‌ एभिर्‌ आचार्येर्‌ अलंकारः काव्यस्याऽऽ्त्मेति स्पष्टं न कूत्राप्य्‌ 
उल्लिखितं तथाऽपि सवंतोभावेन प्राधान्यम्‌ अलंकारस्येव प्रत्यपादि । तन्‌-मार्गाजनु- 
यायिभिर्‌ अन्येर्‌ अपि कंश्चिद्‌ अलंकारस्यैव प्राधान्यम्‌ अङ्गीकृतम्‌ । उक्तं हि पौगूष- 





 वपेजयदेवेनाऽपि- 
अंगीकरोति यः काव्यं शब्दार्थाव्‌ अनलंकृती । 
९ असौ न मन्यते कस्माद्‌ अनुष्णम्‌ अनलं कृती ॥ 


। एभिर्‌ भालंकारिकं रसतत्त्वं न पयंज्ञायि इति न, भरत-नाटचशास्त्रे तस्य 

वर्णनात्‌ । तस्य च तेषाम्‌ अपि प्राकतनत्वात्‌ । अतो रसतत्त्वम्‌ अलंकारान्तर्‌भ्रूतम्‌ 

एवेति एषां तात्पयंम्‌ आसीत्‌ येन च रसवदादय्‌-अलंकाराणां प्रादुभूतिस्‌ तदानीम्‌ एव 

 जाता। तथा च प्रतीयमानम्‌ अथम्‌ अवलम्ब्य समासोकत्य्‌-अप्रस्तुतप्रणंसाऽऽदयोऽलं- 
कारा अपि अस्मिन्न्‌ एव काले समृद्‌भाविताः। 


एतद्‌ अनन्तरम्‌ आचायं-वामनस्य समये विशिष्टा पदरचना रीतिर्‌ इति 
लक्षण-लक्षिता रीतिः काव्यस्य अ!त्मत्वेन प्रसिद्धि गता। रचनायां वंशिष्टयन्‌ च 
गणप्रयोज्यम्‌ इति रीति-सम्प्रदायो गुण-सम्प्रदायेनाऽपि उच्यते । रीतेः कान्यात्म- 

वादी वामनः रसतत्त्वं ध्वनि-तत्तवं वा सम्यङ. निभालयन्‌ अपि दीप्तरसत्वं 
कान्तिर्‌ इति परिभाषिते कान्ति-नामके गुणेऽन्तर्भाव्य तत्‌ काव्यस्याऽन्तरंग-तत्त्वं 
स्वीचकार । प्राचीन-मते काव्य-जगति ध्वनेः स्थानं बहि्रंगं, वामन-मते तु 
अन्तरंगम्‌ इति प्राचीनेभ्यो वामनस्य वंशिष्टयम्‌ अस्ति। अस्य मते विविधवेचि- 
त्योपेतः पदं: जायमानायां रचनायाम्‌ एव चमत्कारो भवितुम्‌ अ्हंति नाऽन्यथेति 
मन्तव्यम्‌ । 


एवं संशय-दोलायां दोदुल्यमाने काव्यात्मत्वे आचायं आनन्दवधेनो ध्वनि- 
विषयकान्‌ अखिलान्‌ पूवपक्षान्‌ अकाट्यतकं-प्रतकंर्‌ विदलय्य कतिपयभेदगप्रभेदेः 
प्रविभज्योदाहूरण-प्रत्युदाहु रण-मुखेनोपवृ हित-कलेवरं ध्वनि काव्यात्मत्वेन प्रतिष्ठा- 
पयां बभूव । एतत्‌ प्रदशशितध्वनिस्वरूपं दशं दशंम्‌ अद्यापि चमत्कृत इव जायते मनीषि- 
वगेः । अदसीयं ध्वनिक्षेत्रम्‌ अतीव विस्तृतम्‌ । तथा हि-- 


1. ध्वनति यः स शब्दोऽथंश्‌ च ध्वनिः । 
2. ध्वन्यते इति ध्वनिः व्यंग्यरसादयः। 
3. ध्वन्यते अनेन इति ध्वनिः व्यंजनाव्यापारः। 
4. ध्वन्यतेऽस्मिन्न्‌ इति ध्वनिः काव्यम्‌ । 


ध्वनिकृता संस्थापिते ध्वनौ यद्यपि स्वर्‌ अभिनन्दितोऽविरलप्रवाहश्‌ च 
जातो ध्वनिः परन्तु स्थापनाकाले त्व्‌ अत्र भासीन्‌ महान्‌ विरोधः । ध्वनिकारेण 
तत्र त्रयाणां विरोधिनां कल्पना कृता । तत्र॒ केचनाऽभाववादिनः केचन भक्ति- 
वादिनोऽपरे चाऽनिवेचनीयत्व-वादिनः । तत्राऽभाववादिष्व अपि त्रयो विकल्पा 
आसन्‌ । 


तत्र केचन शब्दाथं-शरीरं तावत्‌ काव्यम्‌ । तत्र स्वयं शब्दाथौ तु काव्यात्मत्वं 
नार्हतः शरीरत्वात्‌ । यदिच शब्दाथं-शोभादायको ध्वनिर्‌ इत्य्‌ उच्यते ताहि 
शब्दाथे-गुणाऽलंकाराणाम्‌ एव शब्दाथे-णोभा-कारितया तद्‌अतिरिक्तस्य काव्यशोभा- 
हेतोर्‌ अभावेन नास्त्य्‌ एव ध्वनिः । यदि नामाभ्यं ध्वनिर्‌ अभविष्यत्‌ तदाऽवश्य 
बुधेर्‌ अलकारादिवत्‌ पयंचेष्यत । अतो नास्त्य्‌ एव ध्वनिर्‌ इति जगदुः । अन्ये पुनः 
प्राचीन-प्रदशित-सहूदय-ह्‌दयाह्वा दि शब्दाथंमयत्वरूपस्य काव्यलक्षणस्य ध्वनाव्‌ 
अनुपलम्भेन कपोलकत्पित एव ध्वनिर्‌ इति प्रोचुः । इतरे च-- काव्य-चारुत्व- 
हेतुष्व्‌ भलंका रादिष्व्‌ एवाऽन्तरभाव्य ध्वनिम्‌ अनतिरिक्तम्‌ जाहुः । अपरे च लक्षणीय 
एव व्यंग्या्थं इति मन्वाना भक्तिर्‌ ध्वनिर्‌ इति प्रतिपेदिरे । पुनर्‌ अन्ये भिराम्‌ 
अगोचरं घ्वनेस्‌ तत्तवप्ु इति भ्रतिपाद्यांबभूवुः। एते सवे विपक्षि-पक्षाः स्वयम्‌ 
एवोद्‌भाविताः समाहिताश्‌ च ध्वनिकृता यद्‌ "भ्रम धामिक विश्चन्धः,कस्यवान, 
रोषो भवतिः इत्यादिषु बहुषु स्थलेषु बोद्ध-स्वरूप-संख्याऽऽदीनाम्‌ वेभिन्न्याद्‌ 
वाच्याद्‌ भिन्नस्वरूपो ध्वनिः कथंकारं वाच्य-वाचक-चारुत्व-हेतुषूपमादिष्व्‌ 

मन्तभवियितुम्‌ अहः । न हि सुनिपुणोऽपि कुलालो यत्नसहस्रं णापि घटं पटयितुम्‌ 
ईष्टे । तथेव वाच्याथं-विमुखाऽऽत्मनां सचेतसां तत्त्दशिन्यां बुद्धाव्‌ एव अवभास- 
मानो घ्वनिः कथं वाच्य-परिपोषकोपमाद्यलंकारायमाणो भवेत्‌ । कामं प्राचीनेर्‌ 
अस्य नाम-करणं न विहितं परं एतेनेवाऽस्य ध्वनेर्‌ अभाव इति कथनं तु असाम्प्र- 
तम्‌ । नदहिस स्थाणोर्‌ दोषो यद्‌ अन्धस्‌ तं न परश्यति। लक्ष्य-स्थले पुनः 
परीक्ष्यमाणे तु रामायण-महाभारताऽऽदौ ध्वनिर्‌ एव प्रतिपदम्‌ अनुभूयते 
सहृदयः । 


अयन्‌ च व्यग्याऽऽत्मको ध्वनिर्‌ वाच्य-लक्ष्य-तात्पर्याऽऽदि-निखिलान्‌ अर्थान्‌ 
अतिशय्य वतत इति वाच्य-परिपोषक-व्यंग्य-स्थलेषु समासोक्ति-दीपकाऽपह्न _ति- 
संक राद्य्‌-अलंकारेषु कथम्‌ अपि भवित्‌ नाऽहंति अरयाऽन्तर्भावस्‌ तत्‌. तत्‌-स्थले 
व्यंग्यस्य क्वचिद्‌ वाच्योपकारकत्वात्‌ क्वचित्‌ च तत्‌-तुल्यत्वात्‌, व्यंग्यस्य तु वाच्या- 
ऽतिशायितायाः सवेर्‌ अभिप्रेतत्वात्‌ यथोक्तम्‌--'वाच्यातिशायिनि व्यंग्ये ध्वनिस्‌ तत्‌ 
काव्यम्‌ उत्तमम्‌ इति। 


एवम्‌ एव ध्वनेर्‌ लक्षणीयत्व-कथनम्‌ अपास्तम्‌, मुख्याथ-बाघ-ग्रहुपूविकाया 
मुख्याथं-सम्बन्ध-नियताया लक्षणाया मृख्या्थं-बाध-ग्रहू-निरपेक्ष-शक्याथं -सम्बन्ध- 
नियताऽनियत-विभिन्न -व्यग्याऽथे-बुमृत्सया स्वीक्रियमाणया व्यंजनया सह महतो 
विभेदस्य स्पष्टं प्रतीयमानत्वातु । वस्तुतो वाच्य-ग्यतिरिक्तस्याऽथेस्य वाच्य- 
वाचकामभ्यां तात्प्यंण प्रकाशनं यत्र व्यंग्य-प्राधान्ये स ध्वनिः । लक्षणा तु 
लक्ष्यताऽवच्छेदकाऽवच्छिन्ने शक्यताऽवच्छेदकाऽऽरोप-रूपेति वंभिन्त्यस्य स्पष्टतया 
तयोर्‌ एेक्याऽपादन सवथ वाऽयुक्तम्‌ । "भक्त्या विभति नेकत्वं रूपमेदाद्‌ अयं ध्वनिः" 
इत्येवं प्रकारेण निपुणं प्रत्याख्यातो ध्वनेर्‌ भक्तिरूप-पक्षो ध्वनिकृता । 


घ्वनिकारानन्तरं ध्वनिवादस्य प्रबलतम-विरोधिनौ कृन्तक-महिमभटुनामा- 
नाव्‌ अभूताम्‌ । कुन्तकस्‌ तु घ्वनि वक्रोक्ताव्‌ अन्तर्भावयन्‌ वक्रोक्तिजीवित-नामकं 
ग्रन्थं प्रणिनाय । महिमभट्स्‌ तु घ्वनिर्‌ अनुमेय इति आकलय्याऽनुमान-प्रमाणेनेवो- 
पपत्त्या ग्यंजनां प्रत्याचख्यौ । अनन्तरम्‌ आचायंमम्मटः खण्डयन्‌ उपरय॒वतं विपक्ष-पक्ष 
ध्वनेर्‌ अकराटचत्वं साधयंश्‌ च स्वकीये काव्यप्रकाशे व्यंजनां पूर्णरूपेण प्रातिष्ठिपत्‌ । 
वस्तुतो ध्वनेर्‌ विशालं भवनं तु व्यंजनाम्‌ अवलम्ब्येव स्थितम्‌ इति ध्वनि-स्थापनं 
व्यजना-स्थापन एव विश्राम्यति । 


स चाऽयं ध्वनिर्‌ लक्षणा-मूलोऽभिधामूलश्‌ चेति प्रथमं द्विविधः। अवि- 
विक्षितवाच्यो विवक्षिताऽन्यपरवाच्यश्‌ चेत्य्‌ अनयोर्‌ नामान्तरम्‌ । तत्र लक्षणाया 
जहत्स्वा्थाऽजहत्स्वार्थात्व-भेदेन तनू-मूलो घ्वनिर्‌ अपि अर्थान्तरसंक्रमिताऽत्यन्त- 
तिरस्कृतवाच्य-भेदेन दं विध्यं कलयति । अभिधामूलो घ्वनिर्‌ अपि पूवं संलक्ष्या- 
ऽसंलक्षयक्रम-भेदेन दवे विध्यं प्राप्य संलक्ष्यक्रमस्य शब्दाऽर्थोभियशक्त्युत्थतया पंचदश 

भेदान्‌ विभति । एवं सर्वेषां सम्मेलनेन मुख्यतयाऽष्टादश भेदा ध्वनेः सम्पन्नाः । 
अवान्तर-मेदानाम्‌ अतिभूयसी संख्या गणयितुम्‌ अप्य्‌ अशक्या । उक्तं हि 
घ्वनिकृता-- 

रस-भावाऽऽदि सम्बद्धा यद्य्‌ मौचित्याऽनुसारिणी । 

अन्वीयते वस्तुगतिर्‌ देशकालादि-भेदिनी ॥ 

वाचस्पति-सहखराणां सहस्त्र अपि यत्नतः । 

निबद्धाऽपि क्षयं नंति प्रकृतिर्‌ जगताम्‌ इव ॥ 


एषु च उपर्ुक्ताऽष्टादशसु भेदेषु वस्त्व्‌-अलंकार-रसरूप-त्रिविधौ ध्वनिर्‌ 
व्यंग्यो भवति । तत्र वस्त्व्‌-भलंकारौ तु वाच्य-सहिष्ण्‌ व्यंग्यौ । तौ व्यंग्य-भावं 
भजन्ताव्‌ अपि कदाचिद्‌ वाच्यताम्‌ अपि कलयतः। किन्तु रसरूपो ध्वनिस्‌ तु 
कथम्‌ अपि वाच्यतां न सहते । वाच्यता च तस्य स्वशब्द-निवेदितत्वेन, विभावा- 
ऽऽदिप्रतिपादन-मुखेन वा स्यात्‌ । परन्‌ च परमानन्दस्वरूपस्य विगक्ितवेदयान्तर- 
सम्पकंशुन्यस्य चरवंणामात्रविश्रान्तिधाम्नस्‌ तस्य स्वंथैव विलक्षणतया वाच्यत्व 
कालत्रयेऽप्य्‌ अश्व्यम्‌ । तत्र व्यंग्य-स्थलेऽपि रसस्य विघाद्यौ वतते, प्रधानत्वेना- 
ऽप्रधानत्वेन च । यदाप्रधानत्वेन रसबग्यंजनं तदा तु रसवदादयोऽलंकारा भवन्ति । 
प्राधान्येन व्यज्यमाने रसादौ हि ध्वनिकाव्यम्‌ उच्यते व्येग्यश्‌ च तत्र रसादिर्‌ 
भवति । वस्तुतोऽलंकारादयोऽपि वाच्यमुखेन न तादशं शोभां बिभ्रति यादृशीं व्य॑ग्ब- 
भावेन दधति । उक्तं हि- 
शरीरीकरणं येषां वाच्यत्वे न व्यवस्थितम्‌ । 
तेऽलंकाराः परां छायां यान्ति घ्वन्यंगतां गताः ।। 


एवं प्रकारेण प्रतिष्ठापिते ध्वनिसिद्धान्ते निरतिशयप रप्रेमाऽऽस्पदीभूतं व्यंग्य 
तत्त्वम आधा रीकृत्यातीवोपादेयं श्लाघनीयन्‌ च जातं कान्य-जगत्‌ । भअवस्था- 
देशकालादीनां वेचित्रयान्‌ नेकविधत्वम्‌ उपेयुषि व्यंस्या्थं च तदाऽऽधा रीकृत्य निमित 
काव्यं काम्‌ अपि परां शोभां पुष्णाति । स च व्यंग्याऽऽत्मकोऽथेः र" "च" इत्यादिना- 
ऽभिग्यज्यते तथेव-प्रकृति-प्रत्यय-वाक्य-काव्य-महाकाव्यादिभिर्‌ मपीति किम्‌ अपि 
काव्यस्थलं नाऽवशिष्टं यद्‌ ध्वनिना न संस्पृष्टं भवेत्‌ । इत्थं खलु महती व्यापकता 
ध्वनेर अस्ति या प्रत्येकं सहृदयः सवंत्राऽनुभूयते । अस्मिन्‌ ध्वनि-क्ेत्रे न केवलं 
पूवंतः प्रचलितानां रस-गुण-दोषाऽलंका र-विषयक-सिद्धान्तानाम्‌ एवाऽन्तर्भाव 
सम्पन्नोऽपि तु पश्चाद्‌-भाविनोऽप्य्‌ ओचित्यादयः सम्प्रदाया नाऽतिक्रमन्ते सीमानं 
ध्वनेः । उक्तम्‌ एवंतत्‌- 
अनौ चित्याद्‌ ऋते नान्यद्‌ रसमंगस्य कारणम्‌ । 
ओचित्योपनिबन्धस्‌ तु रसस्योपनिषत्‌ परा ॥ 

एतेन ओौचित्यस्य रसपरिपोषकत्वं स्पष्टम्‌ एव व्यक्तं भवति । रसपदेनात्र 
जगति न केवलं श्य ङ्गार-हास-करुणादय एव रसा गृह्यन्तेऽपितु रस्यते आस्वाद्यते 
योऽसौ रस इति व्युत्पत्या रस-~रसाभास-भाव-भावामासादयोऽपि गृह्यन्ते । त्रिषु 
व्यंगयेषु मध्ये रसरूपो व्यंग्य: सर्वान्‌ व्यग्डयान्‌ अतिशेते । स एव मुख्यः 
काव्यस्याऽऽत्मा । यद्यपि ध्वनिकृता काव्यस्याऽऽत्मा घ्वनिर्‌ इति व्याहृत्य 
वस्त्व्‌-अलंकार-रसरूपस्य त्रिविधस्याऽपि घ्वनेः काव्याऽऽत्मत्वं दशितम्‌ । 


परन्तु- 


काव्यस्याऽऽत्मा स एवाऽथंस्‌ तथा चादिकवेः पुरा । 
क्रौ च-दन्द्र-वियोगोत्थः शोकः शछोकत्वम्‌ आगतः ॥ 


अनया कारिकया रसस्यैव काब्याऽऽत्मत्वं प्रत्यपादि । शोको हि करुणरसस्य 
स्थायिभावः। स ब्ृक्षस्य फलरूपेण परिणाम इव स्वयम्‌ एव रसलूपे परिणतः । 
अतो रस एव काव्यस्याऽऽत्मा इति ध्वनिकारस्य मतम्‌ । अयम्‌ एव सिद्धान्तः 
काव्यप्रकाशकारस्य विश्वनाथस्य च सम्मतः । अत एव विश्वनाथः स्वकीय-द्पणे 
"वाक्यं रसात्मकं काव्यम्‌" इति लक्षणं चकार । पण्डितराजजगन्नाथस्‌ तु (रमणी- 
याथप्रतिपादकः शब्दः काव्यम्‌" इति लक्षणं कुवन्‌ वस्त्व्‌-अलंकार-रसरूपेषु 
त्रिविधेष्व्‌ अपि ध्वनिषु यः कोऽपि लोकोत्तराह्वाद-जनक-ज्ञान-गोचरी भवेत्‌ स 
एव काव्यात्मेति त्रिविधस्याऽपि ध्वनेः कान्याऽऽत्मत्वं स्वीचकार । एवन्‌ च बहोः 
कालाद्‌ विवादास्पदीभूता काग्याऽऽत्म-विचारपरभ्परा ध्वनितत्त्वम्‌ आसाद्याऽधुना 
विश्रान्तिम्‌ उपगता । अतः ध्वनि-सिद्धान्तः सम्पादयिता, काव्यात्मनः, प्रविभाजयिता 
काव्यांगतत्वानां, प्रेरयिता, आलोचन-विचार-परम्पराणाम्‌ अधुना संस्कृतसाहित्ये 

मूरधेन्यायमानो वतंत इति नाऽत्र कस्यचिद्‌ विमतिः । 
(९, 

लन्लणावादः 


काव्ये चमत्काराधायकतया लाक्षणिकशब्दानां स्वकीयं विशिष्टं महत््व- 
मस्ति । (अयमैन्द्रीमुखं पश्य रक्तएचुम्बति चन्द्रमाः" । कचतस्त्रस्यति वदनमित्यादौ 
वा लाक्षणिकाः शब्दाः कस्य वा न भवन्ति विच्छित्तिविशेषजनकाः । साहित्य- 
शास्त्रे लाक्षणिकशब्दप्रयोगः एकः पुरातनः पन्थाः वतेते । तत्र का नाम लक्षणेति- 
जिज्ञासायां मम्मट :- 
मुख्याथेबाघे तद्योगे रूढितोऽथ प्रयोजनात्‌ । 
अन्योऽर्थो लक्ष्यते यत्सा लक्षणारोपिता क्रिया ।। 


अयं भावः-- किमपि विशिष्टं तत्त्वमुहिश्य यत्र वक्ता कमपि शब्दं प्रयुनक्ति 
तत्र प्रथमन्तावत्‌ शब्दस्य मुख्याथंः प्रतीयते । परन्तु तस्य वाक्यघटकपदा्थन्ति- 
रेणान्वयो यदा न भवति तदा वक्तुस्तात्पर्यानुपपत्त्या येन शब्दव्यापारेण अन्योऽथेः 
प्रतीयते स शक्यसम्बन्धस्मरणरूपः शब्दव्यापारो लक्षणा । यथा गंगायां घोषः" 
इत्यत्र गंगाशब्दस्य प्रवाहोवाच्योथंः। सएव च प्रथमं प्रतीतिपथमवतरति। नच 
तत्र घोषः स्थातुं शक्नोतीति वक्तुस्तात्पर्योपपत्तये प्रवाहसम्बद्धस्तीररूपोथंस्तत्र- 
लक्षणया बुध्यते । एतादृशप्रयोगद्वारा शेत्यपावनत्वप्रतीतिस्तीरे व्यज्यते । अत्र 
लक्षणे मुख्याथंबाधघशब्देन मूख्याथंस्यान्यपदार्थासिम्बन्ध एव विवक्षितः न तु 
वास्तविको मुख्याथेस्य बाधः । यतो हि मूख्याथेप्रतीतिरेव लक्षणाबीजम्‌ । यदि 
च मुख्याथेः पूणेरूपेण बाध्येत तदा को मुख्याः कणएचतदीयः सम्बन्धः इत्याद्यनव- 
गमात्‌ यत्नसहस्त्रेणापि लक्षणा भवितु नाहं ति । वस्तुतस्तु मूख्याथंबाघेन वक्तृतात्पये- 
विषयवाक््याथेबोघधाभाव एवाभिप्रेतः । 


अतएव "छत्रिणो यान्ति' काकेभ्यो दधि रक्ष्यताम्‌ इत्यत्र मुख्याथेस्य गमन- 
रक्षणङ्गियायामन्वयस्य संभावनायामपि “आं मूख्याथंस्य एकसार्थवाहित्वेन द्वितीये 
चोपघातकत्वेनाभिप्रेयत्वात्‌ भवत्येव लक्षणा । यत्र तु नतादशं तात्पयं मवतिष्ठते किन्तु 
काकमात्रे एव तात्पयं तत्र नैव भवति लक्षणा । एतेन तात्पर्यानुपपत्तिरेव लक्षणाबीजं 
न तु अन्वयानुपपत्तिरिति व्यज्यते । यद्यपि गंगायां बोषः यष्टीः प्रवेशय' इत्यादौ 
तात्पर्यानुपपत्तिरिव अन्वयानुपपत्तिरप्यस्ति तहि तात्पर्यानुपपत्तेलेक्षणाबीजत्वे 
मानाभावश्चेदुच्यते तन्न सम्यक्‌-एवं चेत्‌ किमिति घोषपदस्येव मीनादौ न लक्षणा 
स्यात्‌, गंगायाः एव तीरे कथं स्यात्‌ ? अतस्तात्पर्यानुपपत्तिरेव लक्षणाबीजमिति 
निश्चितप्रायम्‌ । 

उक्तलक्षणे यदिति पदं लुप्तकरणतृतीयान्तमव्ययम्‌ । तथा च शब्दो यया 
दृत्त्या अथन्तिरं प्रत्याययति सा लक्षणा । सा चारोपिता क्रिया । पुरुषेण लक्षयार्थ- 
विषयतया जनिता न तु शक्तिवत्‌ सिद्धा ईश्वरोद्धाविता वा । अथवा मुख्याथेव्यव- 
हितलक्ष्याथं विषयकत्वात्‌ शब्दे कल्पिता । साक्षात्सम्बन्धेन मुख्याथनिष्ठा परम्परया 


शब्दनिष्ठेति यावत्‌ । केचन- यदिति पदं क्रियाविशेषणम्‌ । तेन यल्लक्षयते 


प्रतिपाद्यते सा प्रतीतिरेव लक्षणेति प्रोचुः । तन्न सम्यक्‌-अभिधान्यञ्जनयोरिव 
लक्षणाया अपि शब्दव्यापारत्वस्यवौ चित्यात्‌ । अत एव विश्वनाथेन दर्पणे मम्मटा- 
भिप्रायं स्पष्टयता 'ययान्योऽथंः" इत्युक्तम्‌ । न च-- 
मानान्तरविरोधे तु मूख्याथेस्य परिग्रहे । 
अभिधेयाविनाभूतप्रतीतिलंक्षणोच्यते ॥ 


इति प्रतीतिलेक्षणेति कथनेन तस्याः ज्ञानरूपत्वमेवेति वाच्यम्‌ ? प्रतीयते 
बुध्यते यया सा प्रतीतिरिति करणब्युत्पत्त्या प्रती तिशब्दस्य शब्दव्यापारपरत्वात्‌ । 
तत्र॒लक्षणायान्तावदयं क्रमः- प्रथमं मूख्याथेप्रतीतिः, ततो मुख्याथबाधः 
ततस्तात्पर्यानुपपत्तिः, ततो मृख्याथेसम्बन्धानुसन्धानम्‌, ततो लक्ष्यार्थेबोधः' इति । 


(मख्याथंबाघे तद्योगे" इत्यादिलक्षणालक्षणं कुर्वता मम्पटेन सूचितं यल्लक्ष- 
णायां मुख्याथंबाधः, मुख्याथंसम्बन्धः, रूदिप्रयोजनान्यत रत्वञ्चेति हेतुत्रयमस्ति । 
एतेषां त्रयाणां कारणता दण्डचक्रचीवरन्यायेनास्ति । यथा दण्डादीनां प्रत्येकं 
समवधाने धटो नोत्पद्यते किन्तु समेषां समवधाने एव । एवं मुख्या्थंबाधादिहेतु- 
त्रयसमवधाने एव लक्षणा भवति न तु प्रत्येकं समवधाने । भत्र मुख्या्थंसम्बन्धस्य 
हेतुकोटौ निवेशेन शक्यसम्बन्धो लक्षणा" इति केषाञ्चिन्मतं न भाति मनोरमम्‌ । 
लक्षणायाः सम्बन्धरूपत्वे तस्याः सम्बन्धहेतुत्वाभावात्‌ । लक्षणा सम्बन्धरूपा, 
तद्धेतुरपि सम्बन्धः' इत्येकस्येव कारणत्वं कायेत्वञ्चानुपयुक्तमेव । तस्मात्‌ 
शक्यसम्बन्धस्मरणरूपः व्यापारो लक्षणा । स्मरणज्चज्ञानरूपमिति लक्षणाऽपि 
ज्ञानरूपा जाताऽत्र मते । एतद्‌व्यापारभूतज्ञानविषयत्वोत्‌ शक्यसम्बन्धस्यापि लक्ष- 
णात्वं कथं चिदुन्नेयं भवितुमहंति । 


वस्तुतस्तु लक्षणास्वरूपनिणये भूयान्‌ मतभेदो वतंते । केचित्त्‌- अन्वयाद्नु- 
शक्यत्वेन गरही ताथंसम्बन्धन्ञानेनोद्‌बुद्धशक्तिसंस्कारतो बोधे लक्षणा 
(मञ्जूषायाम्‌) 1 अर्थात्‌ शक्यसम्बन्धज्ञानेनोद्‌बुद्धशक्तिसंस्कारो लक्षणेति वदन्ति । 
केचन मीमांसकाश्च वाक्यशक्त्यनंगीकारात्‌ वाक्यार्थो वाक्यज्ञाप्य इतिकृत्वा 
'ज्ञाप्यसम्बन्धेनोद्बुदशक्तिसंस्कारो लक्षणेति वदन्ति । एतदुदाहरणञ्च "गभी- 
रायां नद्यां घोषः" इति । अव्र मतद्रये “उद्बुद्धशव्तिसंस्कारो लक्षणेति तत्त्वम्‌ । 


कु मारिलमटूमते तु-अभिधेयाविनाभूतप्रतीतिलंक्षणोच्यते' इत्युक्त्या प्रतीति- 
जनिम्‌ लक्षणा । अथवा प्रतीतिशब्दस्य करणव्युत्पत्त्या शब्दव्यापारो वा लक्षणा । 

अन्ये तु-शक्यसम्बन्वेनाशक्यप्रतिपत्तिरेव लक्षणेति वदन्ति । मम्मटेन च अन्योऽर्थो 
लक्ष्यते यत्सेति वदता येन शब्दन्यापारेणान्योऽर्थो लक्ष्यते प्रतिपाद्यते स शब्द 
व्यापारो लक्षणेति प्रत्यपादि । नैयाधिकाश्च-- "लक्षणा शक्यसम्बन्धस्तात्पर्यानु- 
पपत्तितः' इति वदन्तः शक्यसम्बन्धस्यंव लक्षणत्वं प्रतिपादयामासुः । 


वैयाकरणाश्च-यत्र॒ तात्स्थ्यात्‌, तद धर्म्यात्‌, तत्सामीप्यात्‌, तत्साहचर्यात्‌ 
इत्यादिभिः हेतुभिः, तदधघर्माभाववति तदूधर्मारोपेण मुख्यार्थादन्यः अर्थोऽवबुध्यते 
तत्र लक्षणेति वदन्ति! व्यवहारे निमित्तं च तदधर्मारोप इति शक्यतावच्छेदकारोप 
एव लक्षणेति तन्मतम्‌ । अत्र मते तीरे गंगात्वारोपः दध्युपघातकमात्रे च काकत्वा- 
रोपो भवति । एवच लक्षणा एका अप्रसिद्धा शक्तिरेवेति फलितम्‌ । प्रवाहे गङ्धा- 
शब्दसंकेतः अनादिकालतः परन्तु तीरे प्रयोजनवशात्‌ प्रवाहसामीप्यात्‌ गङ्खात्वारोपः 
क्रियते । अतः आरोपकरणात्‌ इयमप्रसिद्धा शक्तिः । अत्र॒ मते तत्तद्‌धर्मावच्छिन्ने 
णव्यतावच्छेदकधर्मारोपो भवति । अत एव 'कचतस्त्रस्यति वदनमित्यादौ राहुत्वा- 
दिविश्िष्टस्य आरोप्यतावच्छेदककचत्वादिनाबोधात्‌ न॒ भवति त्रासाद्यन्वयानु- 
पपत्तिः । कचत्वविशिष्टो राहुरित्यादिबोधेन तदुपपत्तेः । एतेन कचत्वादिना बोधे 
तरासकरत्वानुपपत्तिः, राहुत्वादिनाबोधे च चमत्कारानुपपत्तिरिति अपास्तम्‌ । 
अत्रैव मते "गङ्खायां मीनघोषौ स्तः' इति वाक्यमुपपद्यते । भत्र गंगापदेन वास्त- 
विक- गंगात्वावच््दिन्नस्य श्रवाहुस्य, तथा आरोपित-गंगात्वावच्छिन्नस्य तीरस्य च 
बोधः समकालमेव भवति । अतः मीनघोषयोः यथासंभवमेकधर्मावच्छिन्नेऽन्वयात्‌ 
्नद्रोऽपि साधीयान्‌ भवति । युगपदूढृत्तिद्रयविरोधोऽपि नात्र मते संभवति । 
अन्यथा मीनस्यान्वयाथं शक्त्याः समाश्रयणं घोषस्यान्वयार्थं लक्षणायाश्चाश्चरयणमिति 
वृत्तिद्रयवि रोधः -- एककालावच्छेदेनापतितः स्यात्‌ । 


एवञ्च उपर्युकतप्रपञ्चेन लक्षणायाः, ज्ञानरूपत्वम्‌, सम्बन्धरूपत्वम्‌, संस्कार- 
रूपत्वम्‌, शक्यतावच्छेदका रोपरूपत्वञ्च प्रस्तुतीकृतं वतंते । तत्र सम्बन्धरूपत्वन्तु 
नैव युक्तं, तस्याः सम्बन्धहेतुत्वात्‌ । ज्ञानसंस्का ररूपत्वमपि न युक्तम्‌ ? अभिधा- 
व्यञ्जनयोरिव लक्षणाया अपि शब्दव्यापारत्वस्येवौवित्यात्‌ । तस्मात्‌ शक्यता- 
वच्छेदकारोप एव लक्षणा । शक्यतावच्छेदकारोपेण तद्थंनिरूपिता अ प्रसिद्धाशक्ितः 

शब्दे समागच्छति । सा च शब्दव्यापारस्थानापन्तेत्यलं विस्तरेण । 
& 

के 


व्यञ्जना 


विषयेभ्यो व्यावर्त्यासत्यात्‌ सत्ये 5 शिवाच्च शिवे तेषां प्रव्तंनमेव काव्यस्य मेरु- 
दण्डः । अतएव प्रभूसम्मित वेदादिशास्त्रेम्यः सखिसम्मित पुराणेतिहासेम्यश्च 
विलक्षणा-सत्कविभणितिः मधुरमभिदधती मञ्जुभाषिणी कामिनीवाभिनिवेणयति- 
मानवमनांसि शुभेकनिदानेष्वम्युपायेषु । स्वकीया निवं चनीयकल्पनाशक्त्या अमूतंस्य 
मूतेत्वं परोक्षस्य वतं मानत्वं प्रसाधयन्तो महीयांसः कवयो लोकलोचनपथान्तराल- 
निहितं सहूदयमात्रेकवे्यं शोभनीयं तत्वं सविमशंमाकृष्य पुरस्ताल्लोकस्योपस्था- 
पयन्ति ! उक्तं ध्वनिङृता-- 


प्रतीयमानं पुनरन्यदेववस्त्वस्तिवाणीषु महाकवीनाम्‌, 
यत्तत्‌ प्रसिद्धावयवातिरिवतं विभाति लावण्यमिवाङ्खनासु।। 


प्रतीयमानां एव काव्यस्य जीवनाधायकः। ““रदितं मण्डलं विधोः'' इत्येक - 
मेववाक्यं वक्तृबोद्धव्यादीनां वंशिष्टयेन कथंकारं जीवनाभावगमनविधिनिषेधादीन्‌ 
परत्याययतीति नतिरोहितं प्रेक्षावतां कृते ! नहि जीवनाभावाभिसरणादिष्वर्थेषु, 
"उदितं मण्डलं विधोः' इतिवाक्यस्य संकेतग्रहः केनाप्यभ्युपगतो येनाभिधातमर्थम- 
भिधातु्‌ क्षमा भवेत्‌ । उक्तं हिदपंणे-तत्र संकेतिताथंस्यबोधनादग्रिमाभिघेति । 
भतो व्यङ्खयार्थबुमूत्सया व्यञ्जना वृत्तिरवश्यमेवामभ्युपेया ! अभिघावृत्या पदार्थो 
पस्थित्यनन्तरं “घटंकरोतीत्यादौ घटवृत्तिकर्मतानुकूलकृत्याश्रयः'' इत्यादि बोधे 
कमं तारूप संसगंस्य बोधनाय तात्पर्यनामिकंकाऽपराव्रृत्तिरपि-अभिहितान्वयवादिना 
कुमारिकभटन स्वीकृता । इयं खलुतात्पयंद्रत्तिः पदाथंयो रसंकेतितं साकाक्षं 
सम्बन्धमभिन्यनक्ति | पदाथेद्रयस्य सम्बन्ध-बोधानन्तरं जायमानः प्रतीयमानार्थबोधः 
सम्बन्धमभिधाय क्षीणतामूपगतया तात्पयंवृत्या कथमपि भवितुं नाहंतीति तेनापि 
व्यङ्गयाथं बोधयितुं व्यञ्जनाभ्युपेया भवति । अन्विताभिधानवादि प्रमाकरमतेतु 
वाक्यघटकानां प्रत्येकपदानामन्विते पदार्थे एवशक्तिः अतोऽन्वयं वोधयितृतात्पयं - 
वरत्तिनभ्युपेया । किन्तु गामानय गांवधान'' इत्यादावेकस्येव गामिति पदस्यानय- 
नान्वितगविशक्तिः बधानान्वितगवि वा शक्तिरितिविचारे “निविशेषं न सामान्यमिति 
नियमानुसारं सामान्यान्वितस्य विशेषान्विते पयंवसानं मवति । किन्तु सामान्या- 
वच्छादितविशेषपदाथंस्य संकेतलम्यत्वेऽपि ततो दूरं जायमानो व्यद्खयार्थवोधः कथं 
स्यादभि धयेति अत्रमतेऽपिव्यज्जनायाः स्वीकरणमावश्यकमेव । इदमत्र न विस्मर्तव्यं 


कवित्वस्य सौन्दयंस्य च मनोऽभिरामेण रामणीयकेन महिम्ना विश्वेषां मनांसि ` 

यदिमावमिधावादिनावास्ताम्‌ । अभिधयेव व्यञ्जना गतार्थेति तयोमेतम्‌ । 
तच्चनिराकतमृपरयुक्तप्रपञ्चेन । व्यञ्जनां प्रत्याचक्षाणो मटुमतानुयायी मटुलोल्लटः 
सिद्धान्तद्वयं प्रत्यपीपदत्‌ यत्‌ “'सोऽयमिषोरिवदीघेंदीघेतरामिधाब्यापारः'' यत्परः 
शब्दः स शब्दार्थः ! अर्थात्‌ यदथं यस्यतात्पयं स॒ तस्य शब्दस्याथेः। एवञ्च- 
व्य ङ्कयार्थोऽप्यभिधयवबुध्यतामलं व्यञ्जनास्वीकारेणेति । किन्तु नतद्युक्तं यतो 
हि-दषुरेकेनेव वेगाख्येन व्यापारेण यथा मर्मच्छेदं ममंभेदं प्राणहरणञ्च विधत्त 
तथैव यद्येक एव शब्द एकेन वाभिधाव्यापारेण पदार्थोपस्थित्िमन्वयवोधं व्यद्धय- 
बोधञ्च कुर्यात्‌ तदा लक्षणायाः समृच्छेद एव स्यात्‌ ! तीराद्यथस्याभिधेयत्वेन 
सिद्धे तेषां लक्षणीयत्वस्यायुक्तत्वात्‌ । वस्तुतस्तु शब्दबुद्धिकमंणां विरम्यव्यापारा- 
भावः “"इति सिद्धान्तस्य जागरूकतायां तथा कथनं केवलं साहसमात्रम्‌ । यत्परः 
शब्दः 'स शब्दार्थः" इ त्यस्यतु इदन्तात्प्यं यद्‌ वाक्यान्तवेतिषुपदारथेषु यः सिद्धपदा्थं- 
स्तस्य विधानमन्थकमिति साध्यस्येव विधेयत्वम्‌ तत्रेव च वाक्यतात्पयेंमतः स 
एव वाक्यार्थः । यथा लोहितोष्णीषाः प्रचरन्ति इत्यत्र-लोहितोष्णीत्वमात्रमेव 
विधीयते । प्रचरणन्तु मानान्तरादेव सिद्धम्‌ । अतो यत्पर इत्यादि कथन- 
मयुक्तमेव । 


नच मास्तु अभिधया व्यद्धयाथंबोधः किन्तु तत्र लक्षणैव क्रियताम्‌ त्यज्यतां 
व्यञ्जनाया आडम्बरः, इत्यपि कथनमसाम्प्रतम्‌ ! यथा गंगायां धोषः'' 
इत्यादौ मुख्याथंवाधपू विका लक्षणा भवति, न दश्यते तथा मूख्याथेबाधो निःशेषच्युत 
चन्दनमित्यादिस्थले । एवञ्च गतोऽस्तमकंः उदितं मण्डलं विधोरित्यादिस्थले 


प्रतिपदमनुभूयमानाः व्यद्कयाः कथं प्रतीतिपथमवतरेयुः विनाव्यञ्जनाम्‌, उक्तं हि 
प्रकाशे 


लक्ष्यं न मुख्यं नाप्यत्र बाधो योगः फलेन नो । 
न प्रयोजनमेतस्मिन्‌ न च शब्दः स्वलदृगतिः। 


मुख्याथंवाधादिहेतुत्रयं विनेव व्यङ्कयाथंविशिष्टोलक्षणीयः, इति कथनमपि 
न॒ भवति हृदयास्पदम्‌ । प्रयोजनेन सहितस्य लक्षणीयत्वायोगात्‌ ! ज्ञानस्य 
विषयो यथा भियते ज्ञानात्‌ तथा फलमपि । यथा नीलप्रत्यक्षस्य विषयो नीलः 
फलन्तु तत्र ज्ञेयधर्म॑ः प्रकटता तथेव लक्षणाजन्यज्ञान विषयत्वेन तत्फलस्य शेत्यपावन- ` 
त्वादेववे भिन्नयस्यावश्यकत्वात्‌ । दशरूपककारधनिकस्यापीदं कथनं यद्‌ तात्पयस्या- 
परिभेयत्वात्‌ व्यङ्खयार्थोऽपि तात्पर्यं एवेति न समीचीनं यतो हि तात्पयंदृत्या 
वोध्यत्वं हि तात्पर्याथंत्वम्‌ । सा च तात्पयंवृत्तिः सम्बन्धनोधनादेवौपरता नालं 
व्यङ्खयं बोधयितुम्‌ । काचिदपरा चेयं तात्पर्य॑दृत्तिस्तदा नाममात्रमेव वेभिन्नूयम्‌ । 
तु रीयकक्षायां वृ्युपलब्धेः । कंश्चिद्‌ व्यजञ्जनामस्वीकत्तंमेवं प्रत्यपादि-- यस्मिन्‌ 
ख लुशब्देश्रवणविषयतामूपगतेयावानर्थो वाच्यो व्यङ्खयो वा ज्ञायते तत्र॒ शब्दस्येव- 
निमित्तत्वम्‌ । एवजञ्चवाच्याथं इव व्यङ्गयारथेऽप्यभिधंवदृत्तिनं तु ग्यज्जनेति । 

तदप्यविचारितरमणीयमेव, व्यञ्जनामन्तरा व्यङ्घयार्थ प्रति शब्दस्य निमित्तत्वस्य- 
4 ` वक्तुमणव्यत्वात्‌ ! किञ्च अभिधेयात्‌ व्यद्धयार्थेनकविधं वभिन्न्यम्‌ । यथा 
वाच्यार्थे विधिरूपे व्यद्खयोनिषेधरूपः । बोद्धा च परस्परं भिन्नः, संख्याऽपि तयो- 
। भिन्ना । गतोऽस्तमकंः इत्यादौवाच्याथे एक एव व्य ङ्ख या्थ॑स्तु भूयान्‌ । एवं खलु 
। जाग्रति बहु वेभिन्लये को नाम व्य्खया्थं वाच्या्थयितुमिष्टे। नहि सृनिपुणोऽपि 
 कुलालोयत्नसहख्े णापि घटं पटयितुमिष्टे । व्यञ्जनावादस्य प्रतिष्ठापनमानन्द- 
। वधेनेनकृतम्‌ । आनन्दात्‌ पूर्वं ये खलु भामहोद्‌भटरुदरटप्रभृतयोऽलंकारणास्त्भ्रणेता- 
रोबभुवुस्ते व्यञ्जनां स्वीचक्र्‌रेव नहि । तत्र कश्चन अलङ्कारवादी अपरो 
रीतिवादी, इतरए्च वक्रोक्तिवादी स्वाभिमतं सिद्धान्तमेव काव्यात्मत्वेन प्रतिपाद- 
याम्बभूव । यद्यपि भरतस्य रसवादस्तदानीं पूणंख्यातिमगमत्‌-तथापि रसवत्‌ 
प्रेयो जंस्वीत्याद्यल्कारेष्वेतं रसवादं तेऽन्तभवियाम्बमूवुः । एवं संशयदोलायां 
दोदुल्यमाने काव्यात्मवादे नंकविधान्‌ पक्षानुद्‌माव्य प्रत्याख्याय ध्वनिसिद्धान्तः 
सम्यक्तया प्रतिष्ठापितो ध्वनिकृता आनन्देन । तेन प्रतिष्ठापितायाञ्चन्यञ्जनायां 
तस्याः प्रबलविरोधी महिमभटोऽनुमानेन व्यञ्जनां गताथंयन्‌““भ्रमधासमिक विश्चन्ध'' 
टत्यत्र भ्रमणाभावस्य सिहृवत्वेन हेतुना अनुमेयत्वं प्रतिपादयामास । किन्तु भीरोरपि 
स्वामिनिदेशेन कान्तार्नेहेन धनप्रलो भेन वा सत्यपि भयकारणे भ्रमणस्य चष्टचरत्वेन 
साध्याभाववदृवृत्तित्वेन हेतो व्यंभिचरितत्वात्‌ व्यद्खयस्यानूमेयत्वं खपुष्पायितमेव । 
पण्डितराजजगन्नाथेन “दुर्गालंधितविग्रहुः'' भद्रात्मनोदुरधिरोहतनोः'" इत्यादिना- 
 नाथेस्थले शक्तिनियामकंः प्रकरणादिभि नियन्त्रितायामभिधायां योऽपराथेवोधः 
 सहदयसंवे्यः स खलु व्यञ्जनाया एव महिमेति कस्यचित्‌ सिद्धान्तं प्रत्याख्यातम्‌ । 
 श्लेषस्थल इव तत्रापि अथंद्रयस्य बोधस्तेनाभिधयव स्वीकृतः। एवं रूपेण तादृशस्थले 

व्यञ्जनाया अनावश्यकतां प्रतिपादयताऽपि तेन योगरूढ स्थले रूढिन्ञानेन 

योगापहरणस्य सक्रलतन्त्रसिद्धतया रूढचयनधिकरणस्य योगाथेस्य र्ग्याक्तं विना 

प्रतीतिरसंभवेति व्यञ्जनाया आवश्यकत्वं प्रत्यपादि । सा चेयं व्यञ्जना न खलु 

साहित्यशास्त्ोपज्ञा किन्तु सवंविद्यानिदानं व्याकरणश्ास्त्रमेवास्या अपि मूलम्‌ । 

वयाकरणा हि चादीनां टाबादीनां च द्योतकत्वं प्रोचुः । योतकत्वञ्च-- समभि- 
। व्याहूतपदनिष्ठशचक्तिव्यज्जकत्वम्‌ । एवजञ्चव्यञ्जनावादः स्पष्टमेव व्याकरणेऽव- 
लोक्यते । व्यंञ्जनावादस्य पृष्ठभूमिः वेयाकरणानां स्फोटवादः। सचापि स्फोटो 


















मध्यमानादव्यङ्खय एव भवति ! अतएव नागेशभटुः-- "मुख्यार्थवाधग्रहनि रपेक्ष- 
बोधजनको मुख्या्थसम्बद्धासम्बद्धप्रसिद्धाथेविषयको वक्त्रादिवशिष्टयज्ञानप्रतिभादु 
द्‌वोधसंस्कारविशेषोव्यञ्जना'' इति लक्षणयाञ्चकार । सा चेयं व्यञ्जना 


““व्यापारलूपैति विश्वनाथेन दपेणे प्रत्यपादि । नागेशः तु संस्काररूपामिमां प्राह । 
अत्रापि विषयतासम्बन्धेन पदे समारोप्य पदनिष्ठदृत्तित्वं सूपपादनीयम्‌ । 
हयं खलु व्यञ्जना स्वरूपसती बोधिका, ज्ञाता वेति विचारेन तावत्‌ ज्ञातासती- 
बोधिकाभवितुमर्हति यतो हि अभिधाज्ञापककोषव्याकरणादिवद्‌ व्यञ्जनाज्ञापकस्य 

कस्यचित्‌ सुतरामभावात्‌ । अतो व्यञ्जना स्वरूपसतीबोधिका। न चेवं सदा 
॥| सर्वेरपि व्यजञ्जकशब्दः व्यङ्कयाथेप्रतीतिः स्यादिति वाच्यम्‌ ? व्यञ्जनाजन्य- 
॥/ बोधं प्रतिवासनाया अपि कारणत्वाङ्गीकारात्‌ । साच वासना प्राक्तनी, इदानींतनी 
| वा भवेदित्यन्यदेतत्‌ । वस्तुतस्तु अमिधालक्षणे इव व्यञ्जना न केवलं पदमात्रवृत्तिः 
किन्तु वक्तृवोद्धव्यप्रस्तावदेशकालचेष्टादीनापि वशिष्टं नव्यङ्कयाथप्रतीत्‌या 
संस्काररूपत्मेव तस्याः समीचीनं प्रतिमातीत्यलम्‌ । 

व्यञ्जनायाः शब्दाथंवृत्तित्वविचारः 





वाच्य-लक्ष्य-तात्पयर्थिं-व्यतिरिक्तस्य सहूदयेकमात्रवेद्यस्य चमत्काराधायकस्य 
कस्यापि प्रतीयमानार्थस्य योतिका वृत्तिर्‌ व्यञ्जना । उक्तम्‌ भपि-- 
विरतास्वभिधाद्यासु ययार्थो बोध्यते परः । 

सा दृत्तिव्यंञ्जना नाम शब्दस्यार्थादिकस्य च ॥ 


तत्र व्यञ्जना प्रथमं द्विविधा, शब्दनिष्ठा अथंनिष्ठाच। तत्रापि शब्दनिष्ठा 

व्यञ्जना अभिधालक्षणामूलत्वाद्‌ द्विविधा । यथा अभिधा शब्दव्यापारस्‌ तथेव लशक्ष- 

णापि शब्दस्यैवेति तन्‌-मूलाऽपि व्यञ्जना शाब्दी एव इत्य्‌ उक्तम्‌-- 
'अभिधालक्षणामूला शब्दस्य व्य्जना द्विधा" इति ।' 


। 


आर्थव्यञ्जना च यत्र वक्तृवोधव्यकाक्वादीनां वंशिष्ट्यात्‌ काव्यवासनापरिपक्व- 
बुद्धीनां वाच्यलक्ष्यव्यतिरिक्तोयोऽन्योऽथैः प्रतीयते, तद्धेतुर्‌ योऽथंस्य वाच्यलक्ष्यव्यड्‌ - 
ग्यस्य त्रिविधस्य व्यापारः स एवोच्यते आर्थीव्यञ्जनेति। 


। भस्याणश्‌ च व्यञ्जनायाः शब्दाथंगतत्वव्यवस्थापकौ त्व्‌ अन्वयव्यतिरेकाव्‌ 
+ एव स्तः । तच्छब्दसत्वे तदथं-प्रत्ययः, तच्छब्दाभावे च न तत्प्रत्ययो यत्रासौ शाब्दी 
। व्यञ्जना। यत्र च तच्छब्द-परिवर्तनेऽपि तदर्थाभिव्यक्तिर्‌ नापेति तत्रार्थ व्यजञ्ज- 
नेति विदुषाम्‌ आकूतम्‌ । अर्थात्‌ शब्दस्य पर्यायपरिवृत्यसहत्वम्‌ एव व्यञ्जनायाः 
राब्दत्वे वीजम्‌ । 


काव्यप्रकाशोद्योतकारास्‌ तु नियन्त्रिताथंधी जनकत्वं शाब्दव्यजञ्जनात्वम्‌ इति प्रोचुः। 
अत्रोपपद्यन्ते विभिन्ना विचिकित्साः। तद्यथा अभिधामूलां व्यजञ्जनाम्‌ अभिलक्ष्य 
काव्यप्रकाशे तदनुसारिणि दपणे चोक्तम्‌- 

अनेकाथंस्य शब्दस्य वाचकत्वे नियन्त्रिते । 

संयोगाद रवाच्या्थेधीकृद्‌ व्यापृतिरञ्जनम्‌ ।। 


2. का" 


दपंणेऽप्य्‌ एतत्‌ समानाथकं एलोकान्तरं लिखितम्‌ । एतेन ज्ञायते यद्‌ अभिधा-मूला 
व्यञ्जना तत्रेव जायते यत्रानेका्थंकाः शब्दाः स्युः । तत्रेव नियन्त्रितायाम्‌ भभिधायां 
द्वितीयाथं-प्रतीतिर्‌ जायते व्यञ्जनया 1 किन्तु नियन्तरिताथेघीजनकत्वम्‌ इति 
शाब्दव्यञ्जनायाः लक्षणं केवलाम्‌ अभिधामूलाम्‌ एवादाय प्रवृत्तम्‌ अहोस्वित्‌ 

लक्षणामूलाम्‌ अप्य्‌ आदाय ? यदि च लक्षणा-मूलव्यञ्जनम्‌ अपि लक्ष्यं वतंतेऽस्य 
तदान हि “गंगायां घोषः'' “उपकृतं वहुतव्र किम्‌ उच्यते” इत्यादौ वचिद्‌ अपि 
दश्यते अनेकाथंकः शब्दस्‌ तत्‌-प्रयुक्तम्‌ अभिधायाः नियन्त्रणं वा । एवं-स्थिते 
कथंकारम्‌ अत्र शाब्दव्यञ्जनात्वम्‌ इति विप्रतिपत्तिः। यदिच शब्दस्य पर्याय- 
परिवृत्यसहत्वमूलकत्वे नाऽत्र शाब्दत्वम्‌ अभिप्रेतं तहि कृत्रचित्‌ संभवेऽपि शाब्दत्वे 
"गंगायां घोषः” इत्यत्र ““भागीरथ्यां घोषः'' इत्य्‌ उच्चायं शब्दपरिवतेनेऽपि 
शेत्यपावनत्वरूपव्यंग्यस्य तटे प्रत्यायनेन क्व गतं शब्दस्यपर्यायपरिव्रत्यसहत्वम्‌ ? 
इत्य्‌ अपरा विप्रतिपत्तिः । किञ्च-- विवक्षितान्यपरवाच्यघ्वनौ भवति अभिवा- 
मूला व्यञ्जना । यतो हि तत्रैव वाच्याथेम्‌ उपस्जंनीकृत्य व्यग्ड याथः प्रधानत्वेना- 
ऽवगम्यते । लक्षणामूलन्यजञ्जना त्व्‌ अविवक्षितवाच्यघ्वनौ जायते । अत्र वाच्यम्‌ 
अविवक्षितम्‌ एवावतिष्ठते । वाच्यार्थस्य अविवक्षा चद्विघा, तस्याऽत्यन्तं तिरस्कारेण 
अर्थात्‌ त्यागेन, तथा अथन्तिरे तस्य सक्रमणेन च । 


तत्राविवक्षितवाच्यस्य घ्वनेर्‌ अ्थन्तिरसंक्रमित-वाच्ये प्रयोजनवत्युपादान- 
लक्षणामूला व्यञ्जना । “त्वामस्मि वच्मि'" इत्यादिपद्ये सम्बोच्यम्‌ उहिश्य 
वक्तव्य-विषय-कथनेनेवसिद्े पुनस्‌ त्वाम्‌ भस्मि वच्मि इति कथनम्‌ अनुपयुक्तम्‌ 
इति उपदेश्यं त्वाम्‌ आप्तोऽहूम्‌ उपदिशा मीत्यर्थो लक्ष्यते तेन च हितसाधनत्वं 
व्यङ्ग्यम्‌ । अस्यंव ध्वनेर्‌ अत्यन्ततिरस्कृतवाच्ये-- “उपकृतं बहुतत्र॒ किमुच्यते" 
इत्यादि-पदये उपकारादयः शब्दा विपरीत-लक्षणया अपकारादीन्‌ लक्षयन्ति । 
अपकारातियश्‌ च तत्र व्यङ्ग्यः । अत्रोदाहरणेष्व अभिधया शब्दस्य संकेतितार्थं 
बोधविषयताम्‌ उपगते सति तेषां वाक्यघटकपदार्थान्तरेणान्वयासंभवात्‌ तात्पर्यानु- 
पपत्त्या लक्षणावृत्यामुख्याथंसम्बद्धोऽन्योऽर्थोऽववृध्यते । ततश्‌ च व्यञ्जनया 
सहृदयानां तत्तदथंबोध इति शाब्दी-लक्षणा-मूलव्यञ्जना वतते । शाब्दत्वचाऽस्याः 
शब्दपरिव्रत्यसहत्वेनेव नान्यथा । न हि त्वाम्‌-अस्मि, वच्मि, उपकृतादयः शब्दाः 
कदापि स्वपरिवतेनं क्षमन्ते । परिवतिते तत्र पर्याय-शब्दे नहि ताश्ल्-व्यड़्‌ ग्याथे- 
प्रतीतिर्‌ इति स्वयम्‌ एवानुभूयताम्‌ । न चेवं गंगायां घोषः इत्यत्र कथं पर्याय- 
परिव्रत्तिसहत्वम्‌ इति चेत्‌ लक्षकतावच्छेदकानुपूर्वीगतवंशिष्ट्‌यस्यव परिदृत्यसहत्वेन 
विवक्षणात्‌ । अत एव गंगायां घोषः इति वाक्यत एव शेत्य-पावनत्व-प्रतीतिर्‌ न तु 
गंगातटे घोषः इत्य्‌ अतोऽपि । वस्तुतस्तु प्यय-परिवृत्ति-स्थलेऽपि शाब्दया व्यज्ज- 
नाया वक्ष्यमाणतया न काप्य्‌ अत्राऽनुपपत्तिः । 


विवक्षितान्यपरवाच्यस्य ध्वनेर्‌ असंलक्ष्यव्यङ्ग्ये कौदणी व्यञ्जना? शाब्दी 
आर्थी वा? तत्रापि शाब्द्याम्‌ अभिधामूला लक्षणामूला वेत्य्‌ एवं संशये न तावद्‌ 
आर्थी व्यञ्जना । तत्र वाच्यलक्ष्यव्यङ्ग्यानां त्रयाणाम्‌ अप्य्‌ अर्थानाम्‌ प्रथमं 
प्रतीतिपथम्‌ अवतीर्णानां स्वात्मानम्‌ उपसजनीकृत्य क्रमशोऽपरव्यङ्ग्याथेबोधकत्वेन 
इष्टत्वात्‌ । अत्र च केवलं वाच्याथंस्यवोपसजंनीभूतस्य व्यङ्‌याथेपरत्वम्‌ इति 

आचार्यः प्रतिपादितत्वात्‌ । नापि लक्षणा-मूलव्यञ्जनाया एव वाऽवसरोऽत्र, तस्या 
मुख्यार्थाऽनुसन्धानतद्‌बाध-तत्‌-सम्बन्धान्वेषणप्रयुक्तमहत्‌ वकट्‌यग्रस्तत्वात्‌ । रसस्थले 
चैतादश वंकट्यस्य रसपरिपन्थित्वात्‌ । यद्य्‌ अपि दपंण-कारेण “निः शेषच्युत- 
चन्दनम्‌" इत्यादि-पद्ये उत्तम-काव्यत्वं स्वीकूवंता तत्र लक्षणा-मूल-ध्वनित्वं प्रोक्तं 
तथाऽपि तत्र विदग्धोत्तमनायिकाया वाक्यानां साधारण्येन वाच्यार्थेऽबाधितत्वात्‌ 
लक्षणाया अवसर एव तत्र नास्ति । तस्माद्‌ असंलक्ष्य-क्रम-व्यङ्ग्य स्थले अभिधा- 
मूलेव व्यञ्जना भवतीति निविवादम्‌ । 


नन्व्‌ अभिधाम्‌ल-व्यञ्जनाया अनेकाथंकशब्द-स्थले यत्र प्रकरणादिभिर्‌ 
अभिधाया नियन्त्रणं जायते तत्रे वाऽपरा्थंस्य बोधनाय स्वीकृतत्वेन, भसंलक्ष्यक्रम- 
व्यङ्ग्य -रसादि-स्थले चाऽनेकाथंक-शब्दानाम्‌ अभावात्‌ कथं स्वीकर्तुम्‌ अह 
तत्राऽभिधाम्‌ल-व्यञ्जनेति चेद्‌ अत्रोच्यते- अभिधामूलव्यञ्जनायाः द्वयी विधा। 
एका तु यत्राऽनेकार्थकाः शब्दाः स्थुः । तत्र प्राकरणिकेऽथं नियत्व्रितायाम्‌ अभिधा- 
याम्‌ अप्राकरणिकस्याऽथेस्य बोधस्‌ तन्मूल-व्यञ्जनया जायते । नाभिधा तम्‌ अथं 
बोधयित्‌ क्षमा, तस्या नियन्त्रितत्वात्‌ । ““भद्रात्मनो दुरधिरोहतनोः'' इत्यादि 
पये करदानशिली-मुखादयः शब्दाः नाना्थेकाः । प्रकरणवशाद्‌ एषाम्‌ अभिधा 
राज्ञि नियन्त्रिता । परम्‌ एभिर्‌ एव शब्दः परिवतंनम्‌ असहमानंस्‌ तथा नियन्तरिता- 
भिधेर्‌ अपि सहृदयानां वासनाबलात्‌ गजस्य तदू-भन्वययोग्यस्य चार्थस्य प्रतीतिर्‌ 
भवत्य्‌ एवेत्यप्राकरणिकोऽयम्‌ अर्थः प्रतीयते अभिधामूल-व्यज्जनयव । न चाऽ्थं- 
भेदेन शब्दभेदः इति-नयात्‌ अत्र शब्द-द्रयम्‌ अस्ति । तच्चकयत्नोच्चायेतया न 
पार्थक्येनानुभूयते इति प्रथमपरवारणादिशब्देन राजाद्यथंबोधनविरतायाम्‌ 
अभिधायां द्वितीय-शब्दवृत्यभिधया गजरूपोऽर्थो बोधनीय इति कृतम्‌ अत्र व्यञ्जना- 
स्वीकारेणेति वाच्यम्‌ ? शब्दद्रय-स्वीकारे राजरूपाथंस्येव प्राथमिको बोधः इत्य्‌ 
अत्र विनिगमना-विरहात्‌ । द्वयोर्‌ अप्य्‌ अभिधेयत्वेन पूवंपश्चात्‌ भावस्य वक्तुम्‌ 
अशक्यत्वात्‌ । किञ्चधमिकल्पनातो वरं धमंकल्पनम्‌ इति द्वितीयाथे-बुमूत्सया 
व्यञ्जनाया एवाऽऽवश्यकत्वात्‌ । 


अपरा च विधा वतते अभिधाम्‌व्यञ्जनाया यत्रानेकाथकाः शब्दा न स्युः 
किन्तु स्युर्‌ एकार्थका एव शब्दाः । तत्र अभिधया संकेतिताथं ज्ञाते विभावादीनां 
साहाय्येन काव्यदृत्ति-व्यञ्जनया जायते रसादिरूपव्यङ्ग्याथं-प्रत्यय इतीयम्‌ अप्य्‌ 
अभिधामूलेव व्यञ्जना । यथा-- 
शयिता सविधेऽप्यनीश्वरा सफलीक्त महो मनोरथान्‌ । 
दयिता दयिताननाम्बुजं दरमिलन्नयना निरीक्षते ॥ 


अत्राऽलम्बनस्य नायकस्य सबिधशयनाक्लिप्तरहः स्थानादेर्‌ उदहीपनस्य, त्रपौत्सु- 
केयादेश्‌ च व्यभिचारिणः सम्प्रयोगाद्‌ वाच्याथेबोघानन्तरम्‌ एव नायक्रविषयपिण्या 
लायिका-निष्ठाया रतेर्‌ अभिव्यञ्जनं सहूदयसाक्षिकम्‌ इति वतते प्रकारोऽयम्‌ 


व्यञ्जनायाः शब्दाथेवरत्तित्वविचारः 55 


` 








अभिघामूल-शान्द-व्यञ्जनायाः । विभावादि-प्रतीतिम्‌ अनु भग्‌ इति जायमानो 
रस.प्रत्ययः सक्रमोऽपि भटिति जायमानतयाऽसंलक्ष्यक्रम इत्य्‌ उच्यते। न चाऽत्र 
वतन्ते अनेकाथंकाः शब्दाः । नवा शब्दस्य पर्यायपरिवृत्यसहत्वम्‌ एवाऽत्र इश्यते । 
सविधदयितादि-शब्दान्‌ अपहाय समीपवल्लभादि-शब्दभ्रयोगेऽपि तथव व्यङ्ग्य- 
प्रत्ययात्‌ । एवजञ्चाऽत्र व्यञ्जनायाः शाब्दत्व-व्यवस्थापकयोर्‌ मध्ये नास्ति कस्याप्य्‌ 
अवस्थितिर्‌ इति यत्राऽभिवेया्थं-बोघानन्तरम्‌ एव व्यङ्ग्याथं-बोधस्‌ तत्राऽपि 
अभिधामूला शाब्दी व्यञ्जनेति शक्यते वक्त्‌ निविवादम्‌। अत एव गतोऽस्तमकंः 
इति शब्दे श्रुतिपथम्‌ उपगते वाच्या्थं-बोधान्तरम्‌ एव तत्तद्‌ व्यङ्ग्याथंप्रत्ययस्‌ 


तादृशानां वासनावासितान्तःकरणानां जायते इति प्रसिद्धम्‌ एव । नह्य अत्राप्य्‌ ` 


अनेकाथेकाः शब्दाः न वा पर्यापपरिवृत्यसहत्वम्‌ एव "सूर्योऽस्तं गतः इत्युदीयं माणे- 
ऽपि तथेव व्यड्ग्यबोधस्याऽनुभाविकत्वात्‌ । 


विवक्षितान्यपरवाच्यस्य संलक्ष्यक्रमध्वनिस्थले शब्दशक्तिमूलके ध्वनौ 
भभिधामूरुव व्यञ्जना शाब्दी । तत्र॒ शब्द-शक्त्युत्थवस्तु-ध्वनौ “'पथिक नात्र 
संस्तरमस्ति'' इत्यादिपद्ये प्रयुक्ताः पयोधरसंस्तरादयः शब्दा अनेकाथेकाः । 
तत्र प्रकरणवशात्‌ पयोधरादीनाम्‌ अभिधा मेघाद्यथें नियन्त्रिता । अनन्तरं परिव्रत्य- 
सहैः पयोधरादिशब्देर्‌ भत्र शास्त्र-ज्ञानरहितेङ्कितानभिज्ञजन-वहूले ग्रामे स्वेर- 
विहा राथिनीति शाब्दव्यञ्जनया प्रत्याय्यते । संलक्ष्यक्रमीया्थेशक्तिमूलकध्वनिस्थले 
त्व्‌ आर्थी व्यञ्जना भवति। ताद्शस्थले वक्तृबोधन्यकाकूनां मध्ये यस्य कस्यापि 
नान्त रीय-सत्ताकत्वेन तद्‌-वरिष्ट्याद्‌ वाच्य-लक्ष्यव्यडग्यादयन्यतरस्यार्थान्तरग्यञ्जक- 
तयाऽर्थी व्यज्जनायास्‌ तत्र सूपपादनीयत्वात्‌ । यथा-- 


एवं वादिनि देवों पाश्वं पितुरधोमुखी । 
लीलाकमलपत्राणि गणयामास पावंति ॥ 


अत्र शब्दव्यापारं विनव नतवदनायाः पावंत्या लीलाकमलगणन-रूपोऽर्थो लज्जारूपं 
सञ्चारिणं व्यनक्तीत्य्‌ अथंशक्तिमूलो ध्वनिर्‌ भत्र । 


एवञ्च शाब्दी-व्यञ्जनाऽनेकाथक-शनब्द-स्थले, शब्दपरिवृत्यसहस्थले, तत्‌- 
परिवृत्तिसहस्थले चेतत्‌ स्थलत्रयेऽपि भवतीति वक्तुं शक्यम्‌ । यद्यपि व्यञ्जना 
शब्द-तद्‌-अथंपदपदेकदेश-वणं-रचनाचेष्टादिषु सवंत्र॑वतिष्ठति तथाप्य्‌ अत्र कान्यस्य 
शब्दार्थरूपतया तद्‌-गतत्वनव विवेचनं प्रामुख्यम्‌ आवहति । यद्यपि शाब्द्यां 
व्यञ्जनायाम्‌ अथेस्य, आर्थ्यां च शब्दस्य नान्तरीयकतया व्यञ्जकत्वम्‌ आपतति 
तथापि शाब्द्याम्‌ अथस्य गौणत्वम्‌ शब्दस्य प्राधान्यम्‌ आर्यां च अथस्य 
प्राधान्यं शब्दस्य च गौणत्वम्‌ भभ्युपेयम्‌ । तथा चोक्तम्‌-- “एकस्य व्यञ्जकत्वे 
ह्यन्यस्य सहकारिता" । 


56 प्रौढनिबन्धसौरभम्‌ 


~ हक , == ~ "नय ्काग्यकत- -जन्य्‌ , = ~> = जक न ऋ "०० - षि ह क + 
ष > क) 


१ 
क कक कक += - "क्क > भव ९ 9 १. । 


१. 

















एवं स्थिते अत्र केचित्‌ विप्रतिपद्यन्ते यत्‌ व्यञ्जना अर्थव्यापार एव न 
शब्दस्येति । तेषाम्‌ इदम्‌ अत्राकूतम्‌-- कार्य-नियतपूरववतिकारणम्‌ । न हि 
 शब्दस्यनियतपूवंवतिता वतते व्यड ग्याथेप्रतीतिकाले । भतो व्यड ग्याथस्य श्षब्देन 
सह प्रत्यक्ष-कायं-कारणाभावाद्‌ व्यङ्ग्यार्थः अथ वोध्य एवाऽथंः । अथश च व्यापार- 
।  द्वारेव व्यड ग्यां प्रत्याययति । सच व्यापारो नाभिधा, प्रथमा्थेस्य द्वितीयार्थं 
संकेता भावात्‌ । मूख्याथंवाघाद्यभावाच्‌ च नाऽत्र लक्षणाया अवसरः । अतः परिशे- 
षात्‌ तत्र व्यज्जनेव व्यापारः। व्यापारण्‌ चायं प्रत्यक्ष-संबन्धाभावात्‌ अथेस्येव 
संभवति, न शब्दस्येति । 


अत्रोच्यते-- व्यड ग्याथस्य शब्देन सह प्रत्यक्ष-कायेकारणाभावात्‌ व्यञ्जना 
न शब्दव्यापार इति कथनं सवंथंवासंगतम । न हि शब्दाऽथयोः कायं-कारणभावः 
कुत्राऽपि स्वीकृतो मानान्तरसिद्धो वा । शब्द-निष्ठकारणतानिरूपित कायंतावच्छे- 
दकम्‌ अर्थं-विषयक-शाब्द-बुद्धित्वम्‌ एव॒ भवति । एवजञ्चाथेनिष्ठकायंतानिरूपित- 
जनकतायाः शब्दे वक्तुम्‌ अशक्यतया तद्‌-द्रारा व्यञ्जनायाः शाब्दत्व-निराकरणं 
दुष्प्रयास-मात्रम्‌ । किञ्च-व्यड़ ग्याथे-प्रतीतेर्‌ अव्यवहितपूवं शब्दस्याऽनुपस्थितेस्‌ 
तथा कस्यचनाऽथेस्य च तत्र नियमतः समुपस्थिते: व्यञ्जना आर्थी इति कथनम्‌ 


अपि नालम्बते मनोग्राहिताम्‌, यतोहि न हि व्यड ग्यार्थाग्यवदहितत्पूवेक्षणवृत्तित्वं 


व्यञ्जनायाः शाब्दत्वाथत्वनियामकम्‌ अपि तु अन्वयव्यतिरेकाव्‌ एव तन्नियामको। 
पर्यायपरिवृत्तिसहत्वासहत्वाभ्याम्‌ एव व्यञ्जनायाः शाब्दत्वं वक्तुं शक्यते नान्यथा । 
। न चाभिधामूलव्यञ्जनायाः पर्यायपरिदृत्तिस्थलेऽपि पूवं वक्तव्यतया कथं तत्र 
 शाब्दत्वम्‌ इति वाच्यम्‌ ? तस्य नियन्त्रिताथंधीजनकत्वातिरिक्तस्थले विशेषतो- 
। ऽसंलक्ष्यक्रमव्यड़ ग्यस्थले एव स्वीक्रियमाणत्वेनाऽदोषात्‌ । किञ्च अविवक्षितो 
। वाच्योऽभिघेयार्थो यत्रेत्य अन्वथं-संज्ञयाऽभिधामूल-शाब्दी-व्यञ्जनायां केवलं 
वाच्यार्थे एवान्यपरो भवति । आर्थ्यां पुनः वाच्य-लक्ष्य-व्यड़ ग्यानां समेषाम्‌ 
एवान्यपरत्व-प्रसिद्धतयाऽभिधामूलन्यज्जनायाः ल्ञान्दत्वं कोनाम निवारयितुम्‌ इष्टे । 


किञ्च--यत्र शब्द-प्रतीत्यनन्तरम्‌ एव व्यड ग्याथ-प्रतीति यंथा-- 


¦ “चलापाङ्गां दष्ट स्पृशसि बहुशो वेपथुमतीम्‌" इति शाकृन्तल-पद्ये हता 
। इत्य्‌ अत्र हृन्‌ प्रकृत्या दुखातिशयस्य व्यञ्जनम्‌ तथा “तत्रैव मुहुरड़ गुलिसंदृता- 
घरोष्ठमित्यादि'” पचे तु इति निपातस्यानुतापव्यञ्जनं शाब्दी व्यञ्जनाम्‌ अन्तरो- 
पपादयितुम्‌ अशक्यम्‌ एव । कि बहुना-न्यक्कारो ह्ययमेव मे यदरयःइति प्रसिद्ध-पद्ये 
''अरयः'"' इति बहुवचनस्य तापसः इत्येकवचनस्य अत्रैव इति निपातस्य "जीवति! 
इत्यत्र तिडः ग्रामटिका इत्यत्र कश्रत्ययस्येत्येवं भूयसां शब्दानां वणेरूपाणां रावण- 
 निष्ठनिरवेदादिव्यञ्जकत्वं कथम्‌ इवापलपित्‌ शक्यते । नो चेद्‌ अत्र शाब्दीव्यञ्ज- 
नायाः कृते कोनु विप्रतिपद्येत । 

यदपि-- शन्द-शक्तिमूलक-ध्वनि-विषये उच्यते यत्‌ सा तत्रैव जायते 
यत्राऽनेका्थकाः शब्दाः प्रयुज्यन्ते । तादृशस्थले अभिधाया एकत्रा्थे नियन्व्रणात्‌ 
द्वितीयार्थोपस्थापने तदशक्तेः । अतो द्वितीयार्थस्य प्रतीतिर्‌ व्यञ्जनयैव । सच 
व्यङ्ग्यो वस्तुरूपोऽलंकाररूपो वा संभवेत । ध्वनिकारमते पुनर्‌ अयं विशेषो यद 
वस्तुना सह अलका रोऽपि शब्दशक्त्या प्रकाशते । यत्र तु नेवं तत्र न शब्दशक्ति- 
मूलकध्वनेः सम्भवः । 


अत्रेदं वक्तव्यम्‌-- वस्तुना सह भलंकार-व्यञ्जन-स्थले शब्दशक्तिमूलो 
ध्वनिः न स्वीटरृतो ध्वन्यालोककारेणाऽपि तु केवलम्‌ अलंकारव्यजञ्जनस्थले एव 
शन्दशक्तिमूलो ध्वनिः । वस्तुद्रये च प्रतीयमाने श्लेष इति ध्वनिकारः । उक्तञ्च 
तेनेव-- 
आक्षिप्त एवालंकारः शब्दशक्त्या प्रकाशते । 
यस्मिन्ननुक्तः शब्देन शब्दशक्त्युद्भवो हि सः 111 


यथा--- “अत्रान्तरे कुसुमसमययुगमुपसंहरन्नजुम्भत ग्रीष्माभिधानः फुल्लम- 
मल्लिकाधवलाटुहासो महाकालः ।२ 


अत्र ऋतुवणेन-प्रकरणेन ग्रीष्म-पक्षीयेऽर्थेऽभिधायां नियमितायां शिवपक्षीयोऽ्थेष्‌ 
तेन॒ सह॒ ग्रीष्मस्योपमानोपमेयभावसम्बन्धप्रयुक्तोपमा चाभिधामूलव्यञ्जनयैव 
प्रतीयते । एतेन ध्वन्यालोककारेण शब्दशक्तिमूलकध्वनिपदेन यत्‌ मन्यते तत्‌ 
श्लेषरूपालंकारेणालका रान्तस्य ज्जनस्योदाहरणम्‌ इति कथनम्‌ अपास्तम्‌ । नह्य 
अत्र॒ शलेषस्य विषयः । तत्र श्लिष्टपदंर्‌ अनेकार्थस्याभिधयेव भानम्‌ । भत्र त्व्‌ 
अप्राकरणिकस्याभिधामूलव्यञ्जनयेति भेदस्य जागरूकत्वात्‌ । किञ्च-यदयेतादश- 
स्थलेऽलंकारव्यञ्जको द्ितीयार्थोवाच्यो न मन्यते तदाद्वितीयार्थवस्त्वलंकारव्यञ्ज- 
नाया उदाहरणम्‌ इदम्‌ । उभयार्थेऽपीदम्‌ अ्थंशक्तिमूलकष्वनि-क्षत्रेऽन्तर्भवति । 
मतोऽस्य शन्दशक्तिमूलकध्वनि-कथनं नूनं भ्रम इत्य्‌ अपि कथनं भ्रान्तिमात्रम्‌ एव । 
नह्य. अत्राथ-शक्तिमूल-ध्वनेर्‌ अवसरः । न हि महाकालादिशब्दाः पर्याय- 
परिवतंनं क्षमन्ते । न वा वक्तृबोधव्यकाववादिवेशिष्ट्यात्‌ वाच्य-लक्ष्य- 
व्य्‌ ग्यायन्यततराथस्यारथान्तरव्यञ्जकत्वं, येनार्थी व्यञ्जनात्वम्‌ अम्युपगन्तु 
शक्यताऽपि । 


अभिनवगुप्तपादास्‌ त्व्‌-अत्र विषये ध्वनिकाराद्‌ विभिन्नम्‌ एवाऽमनन्ति । 
तन्‌-मते अनेकाथंकशब्दस्थले प्रकरणादिवशाद्‌ अभिधाया एकस्मिन्न्‌ भथ नियन्त्रणे 
जाते द्वितीया्थग्रतीतिर्‌ अभिधामूलव्यञ्जनया । स चार्थः स्वातन्त्येण क्वचितु 





1. ध्वन्यालोके पृष्टे 235 । 
2. तन्नेव पृष्ठे 235 । 

स्तुरूपः, क्वचिच्चालंकाररूपः । भत एवोक्तम्‌ अपि-- 
६ | 
४; अलंकारोऽथ वस्तु वा शब्दाद्यत्रावभासते । 
। प्रधानत्वेन स ज्ञेयः शब्दशक्त्युद्भवो द्विधा 111 


+ 








परवत्तिभिः दपंणकारादिभिण्‌ चेदम्‌ एव मतं गृहीतम्‌ । अभिनवगुप्तपादश्‌ च 
। ध्वन्यालोकलोचन अभिधामृग्यञ्जनाविषये चत्वारिमतान्य्‌ उपक्षिप्तानति । तत्र 
। प्रथमं यधा- 









र "“एतेषां शब्दानां पृवंमर्थात्तरेऽभिधान्तरं इष्टं ततस्तथा विधाऽर्थान्तरे इष्टतद- 
" भिधाशक्तेरेव प्रतिपत्तनियंत्रिताभिधाकेभ्य एतेभ्यः प्रतिपत्तिष्वंननव्यापाराद्‌ एवेति 
 शब्दशक्तिम्‌लत्वं व्यङ्ग्यत्व चेत्यविरुद्धम्‌ ' ।> अयं भावःनानाथक-शब्दानां तत्‌-तद्‌ 
4 अर्था ग्रहीत-संकेतेर एव पुरुषः ज्ञातपूर्वां भवन्ति, नाग्रहीतशक्तिकः । पश्चाच्‌ च 
+ वुत्रचिद्‌ अभिधानियामकंर्‌ नियंत्रितायाम्‌ अभिधायां इष्टतदभिषाशक्तेर्‌ एव 
। प्रतिपत्त॒र्‌ अप्राकरणिकस्याऽथंस्य बोधः । स च नाभिधया, तस्या नियन््रणात्‌ 
तस्माद्‌ ध्वननम्‌ एव तत्र॒ व्यापारान्तरम्‌ इति शब्दशक्तिमूलकब्यङग्यत्वं तत्र, 
॥ शब्दस्य पर्थायपरिवृत्यसहत्वात्‌ । इदम्‌ एव मतं काग्यप्रकाशकारादि-स्वीकृतम्‌ इति 
प्रकारतो विज्ञेयम्‌ । 


¦ अत्र केचित्‌-- यदि वस्तुतो द्वितीयार्थ व्यङ्ग्यार्थो भवेत्‌ तदास न केवलं 
ह तेषाम्‌ एव प्रतीयेत येषां द्वितीयार्थेऽपि संकेतग्रह: स्यात्‌ । व्यजञ्जना-व्यापारेणाथे- 
प्रतीतौ संकेत-ग्रहस्याऽनावश्यकत्वात्‌ । अतो दितीयार्थे संकेत-ग्रहुविरहितस्य 
/ आवश्यकी व्यङ्ग्य-प्रतीतिर्‌ यतो न भवति इति न शक्यते वक्तुं द्वितीयाथेस्य व्यड्‌- 
, ग्यत्वम्‌ इति । 


अत्रोच्यते-- व्यङ्ग्याथं-प्रतीतौ संकेत-ग्रहस्याऽनावश्यकत्वं तत्र भवति यत्र 

न भवेयुर्‌ अनेकाथंकाः शब्दाः । यथा "गतोऽस्तमकं; शून्यं वासगृहम्‌ इत्यादौ च । 

तत्र॒ तत्राऽभिधया वाक्याथं-बोधे वृत्ते सहृदयानां स्वस्ववासनानुसारं व्यडयाथंः 

प्रतीयते इति निश्चप्रचम्‌ । यत्र पुनर्‌ अनेका्थकाः शब्दाः, नियत्त्रिता चाऽमिधा 

परार्थोपस्थापनेऽक्षमा तत्रागत्यागृहीत-संकेतस्यवापरार्थवोधो व्यञ्जनया न त्व्‌ 

` अग्रहीत-संकेतस्येति कथं खलु संशीतिलेशः । प्रकरणादीनां विशेष-स्मृ तिहेतुत्वं 

चेदम्‌ एव यत्‌ ते अन्यतरार्थोपिस्थापिकाम्‌ अभिधाम्‌ अवरुध्य केवलं प्राकरणिकम्‌ 

। एवार्थम्‌ उपस्थापयन्ति। अन्यथा प्राकरणिकाप्राकरणिकयोर्‌ एककालाधिकरण्यं 

कथम्‌ इव वार्यताम्‌ । यतो नास्ति तयोः सामानाधिकरण्यम्‌ इति व्यञ्जनम्‌ एव 
तत्रार्थान्तिरोपस्थापकम्‌ इति नि विवादम्‌ । 


॥ 1. काव्यप्रकाशः । 
2. ध्वन्यालोकः सं पट्टाभिरामणास्त्री पृष्ठे 241 । 


व्यञ्जनायाः शब्दाथवृत्तित्वविचारः 59 





५ ^+ । 


द्वितीयं मतम्‌-- 'साभिधेव द्वितीया अथसामर्थ्यं ग्रीष्मस्य, भीषणदेवता- ` 
। विशेषसादश्यात्मक सहकारित्वेन यतोऽवलम्बते ततो ध्वननव्यापार रूपोच्यते ।1 
॥॥॥. अस्येदं तात्पर्य -- गृहीतपूर्वा द्वितीयार्था अभिधेव ध्वननव्यापाररूपोच्यते । परम्‌ 
| इयान्‌ विशेषो यत्‌ प्रथमाभिधा संकेतमात्रसहाया प्राकरणिकाथंप्रत्यायिका । इयं 
॥| त्व्‌ अप्रस्तुताथेबोधिका सकेत-ग्रहणातिरिक्तम्‌ अथंसामर्थ्यादिकं सहकारित्वेनापेक्षते 
| इति द्वितीयाऽभिधेव साहाग्यान्तरेण बोधिकौपचारिको व्यज्जनेति तथ्यम्‌ । 

अभिधादयो व्यापारा अथंबोधानुकूल-शक्तिविशेष-रूपाः सन्ति । सहुकारिभेदेनेवेषां 
भेदः सम्पद्यते । कुसुम-समययुगम्‌ इत्युदाहुरणे महाकालादिशब्दा अभिधया 
|| प्राकरणिकग्रीष्मतुंरूपम्‌ अथम्‌ अभिदधति । ततः शिवापरपर्यायस्य महाकालस्य 
बोधिकाभिधा ग्रीष्ममहाकालयोर्‌ उपमानोपमेयभावं प्रकाशयितुं प्रवतंते इति तस्या 
६१ ओपचारिक नाम व्यञ्जना। परं मतम्‌ इदम्‌ अत एव शिथिल-प्रायं यद्‌ भत्र 
| | | भविष्यति व्यज्यमानोऽलंकारोऽभिधायाः सहकारिरूपेणाग्रृहीतो यश्चाऽप्राकरणि- 
| काथप्रतीतिफलीभूतोऽस्ति । न च कायेताम्‌ अङ्गीकृतस्य स्वोत्पत्तौ कारणता 
क्वचित्‌ ष्टा श्रता वा। अत्र मते वस्तुना सहालंकारव्यजञ्जनाप्य्‌ अभिमतेति 
हव्यम्‌ 


तृतीयं मतम्‌-- एके तु शब्द-श्लेषे तावद्‌ भेदे सति शब्दस्य, अर्थष्लेषेऽपि 
शक्ति-भेदात्‌ शब्दभेद इति दशने हितीयः शब्दस्‌ तत्रानीयते । स च कदाचिद्‌ 
4 अभिघाव्यापाराद्‌ । यथोभयोर्‌ उत्तरदानाय शवेतोधावतीति प्र ष्नोत्तरादौ वा तत्र 

| | ॥ वाच्यालकारता । यत्र तु घ्वनन-व्यापाराद्‌ एव शब्द आनीतस्‌ तत्र शब्दान्तरबलाद्‌ 
१॥ अपि तद्‌ अथन्तिरे प्रतिपन्न प्रतीयमानमूलत्वात्‌ प्रतीयमानम्‌ एव युक्तम्‌ । अत्रायम्‌ 
| | अभिसंधिः-- अत्रेकप्रयत्नोच्चायंतयाऽभिन्नत्वेनाऽनुभूयमानभिन्नाथक-सदशनाना- 
| शब्दत्वं ॒तत्र श्लेष इति लक्षण-लक्षितस्य श्लेषस्य शाब्दे भेदे यथा भिन्नाथं- 
प्रतिपादकं शब्द-द्रयं, तथेव अथंश्लेषेऽपि तत्तदर्थबोधानुक्ल-शक्ति-भेदात्‌ शब्दभेद 
इति स्वीक्रियते । तत्र॒ षपदाथं-दयेऽपि प्रकरणादिकम्‌ अवतरति तत्राथद्रयम्‌ 
अभिधेयम्‌ एव भवति । को घावति ? कीदशं च तदीयं रूपम्‌ इति प्रष्ने प्रोच्यते 
| एवेतो धावतीति । अन्न श्वेत-पदे सन्धिविच्छेद-द्वारा एवा इतो धावतीति प्रथमस्यो- 
0 तररूपेण तथा शवेतो धावतीति द्वितीयस्य उत्तररूपेण गृह्यते । अत्रोभाव्‌ अप्य्‌ 
| 4 अथो प्राकरणिकौ। इयं व्यवस्थाऽविशेषेण शब्दाथंयोर्‌ उभयोर्‌ अपि श्लेषयोः 
कृतेऽवतिष्ठते । यत्र पुनः प्रकरणादिवशात्‌ अभिधाया एकत्राथं नियमनं भवति 
तत्र परिकल्प्यमानोऽपि द्वितीयः शब्दो नाभिधया अप्राकरणिकम्‌ अथं प्रत्याययति, 
अपितु व्यञ्जनाव्यापारेणेवेति ध्वननात्‌ प्रतीयमानो गम्यमानः शब्दो मूलं यस्य 


॥ि क 7१३. . 
व क # 


~ `. कः ऋ-न ~~ = 


¢ | 1. ध्वन्यालोकः, सं. पट्टाभिरामशास्त्री पृष्ठं 242 । 
( 1. घ्वन्यालोकलोचनम्‌, पट्‌टाभिरामशास्त्ि-सम्पादित षष्ठे 243 । 

तत्त्वात्‌ अपरोऽथेः प्रतीयमान एव । भत्र मते इदम्‌ एव वेशिष्ट्यं यत्‌ द्वितीयाथं- 
बुमूत्सयाऽपरः शब्दः कल्प्यते । अन्यत्‌ सवं प्रथममततुल्यम्‌ एव । अत्रापि वस्तुना- 
। सहालंकारध्वननम्‌ अतिनिगूहितोऽथंः । अस्तु यद्‌ वा तद्‌ वा, किन्तु व्यञ्जना 
त्व्‌ अव्र शाब्दी एवेति नाऽत्र विसंवादः । श्वेत-शब्दस्य परयाय-परिवरत्यसहत्वात्‌ । 
एतेन व्यञ्जना सर्वत्र आर्थी एव भवतीति कथनं पराठृतम्‌ एव वेदनीयम्‌ । 











ध अत्र चतुथं मतम्‌-- द्ितीय-पक्ष-व्याख्याने यदथंसामर्थ्यं तेन द्वितीयाभिधेव 
। प्रतिप्रसूयते । ततो द्वितीयोऽर्थोऽभिधीयत एव, न ध्वन्यते । तदनन्तरं तु तस्य 
द्वितीयार्थस्य प्रतिपन्नस्य प्रथमार्थेन प्राकरणिकेन साकं या रूपणा सा तावद्‌ 
। भवत्येव न चान्यतः शब्दाद्‌ इति सा ध्वनन-व्यापारात्‌ । तत्राभिधशक्तेः कस्याप्य्‌ 
 अनाशंकनीयत्वात्‌ । तस्यां च द्वितीया शब्दशक्तिर्मूलं तया विना रूपणाया अनु- 
 त्थानात्‌। 






अत्रेदं रहस्यम्‌--अस्य मतस्यानुसारं द्वितीयमते अर्थ-सामथ्यंरूपसहकारितया 
अपराथे-बोधिका अभिधा ओौपचारिकी व्यज्जनेत्य्‌ उक्तम्‌ । तत्र वस्ततः सा 
अभिधघवनतु व्यञ्जना । ततश्‌ च शब्दस्य येषु येषु अर्थेषु संकेतो गृहीतस्‌ ते 
सवऽप्य्‌ अर्था अभिधयेव बोध्यन्ते नतु व्यज्यन्ते । न च प्रकरणादिज्ञानं तदधीनं 
। तात्पय-ज्ञानं वा परार्थोपस्थापने प्रतिबन्धकम्‌ इति शक्यं वदितुम्‌ । संस्कार-तदुद्‌- 
 बोधकयोः सत्वे स्मृतेः प्रतिबन्धस्य क्वाप्यदष्टत्वात्‌ । अपरार्थोपस्थापक-सामम्रयाः 
पदज्ञानस्य सत्त्वेन तदुपस्थितेर्‌ अप्य्‌ ओौचित्यात्‌ । अभिधे व-द्ितीयार्थोपिस्थितौ 
। तस्य प्राकरणिकेनाऽ्थेन सह्‌ नूनं कश्चन सम्बन्धोऽद्धीकार्योऽन्यथा असम्बद्धार्थाभिधा- 
। पित्वं प्रसज्येतेति प्राकरणिकाऽप्राकरणिकयोर्‌ अभेदारोपरूपणा एव व्यक्ििवेदया । 
अयम्‌ अभेदारोपः उपमादेर्‌ अप्य्‌ उपलक्षणम्‌ । द्वितीयार्थोपिस्थापिका शाब्द 
। शक्तिर्‌ एवात्र रूपकोपमाद्यलंकारध्वनौ मूलम्‌ इति शब्द-शकत्युत्थाभिधामूलोःयं 
^ ध्वनिः । 


^ + किक दु 4 भ ऋः ^ + ++ अन्न ऋ +^ ऋकू › कं ऋ हते 
' क  # # ' क । 

इदम्‌ एव मतं पण्डितराज-जगच्नायेन स्वीकृतम्‌ । उक्तं च तेन-- "तस्मान्ना- 
, नाथेस्याप्राक रणिकार्थे व्यज्जनेति प्राचां सिद्धान्तः शिथिल एव । प्राकरणिकाऽप्राक- 
 रणिकयोरथयोरुपमायां तु कदाचिद्‌ स्यादपीत्यस्माकं प्रतिभाति इति ।४ 


एवं प्रतिपादयताऽपि जगन्नाथेनोक्तं यद्‌ नानार्थकशब्दस्थले शब्दशक्तिमूलक- 
व्यज्जनोदाहरणाऽसंभवेऽप्य्‌ अभिधाढृत्तिविशेषभेदे योगरूढिस्थले 'रूढिर्योगा- 
^ प्रहारिणी'ति न्यायात्‌ रूद्‌ यथेस्येव वाच्यवृत्या बोधो न तु योगाथेस्य । परन्तु तत्र 


। 1. ध्वन्यालोकलोचनम्‌ पृष्ठे 243 । 
2. रसगंगाधरः, प. मदनमोहनक्षा पृ. 32-41 द्वितीयमाननम्‌ । 


व्यञ्जनायाः शब्दाथंवृत्तित्वविचारः 61 


| रूढयथं-परतीत्यनन्तरं योगा्थंस्यापि प्रतीतिर्‌ जायते । सा च व्यञ्जनयेवोपपा- 
॥ दयितं शक्यते नान्यथेति ताद्शस्थलं शब्दशक्तिमूलकध्वनेर्‌ निपुणम्‌ उदाहरणम्‌ । 
उक्तं च-- 

योगरूढस्य शब्दस्य योगे रूढ्या नियन्त्रिते । 
| | धियं योगस्पृक्ञोऽथेस्य या सूते व्यञ्जनेव सा ।॥1 


एतेन वस्तुतोऽत्रार्थी व्यञ्जनेति कथनम्‌ अविचारितरमणीयम्‌ । तद्‌ इत्थं 
॥ व्यञ्जना यथा अर्थव्यापारस्‌ तथा शब्द-व्यापा रोऽपीति न शक्यतेऽन्यथयित्‌ तथ्यम्‌ 
.| इ दं यत्न-सहस्र णापि । | 


@ 





1. रसगंगाधरः; प. मदनमोहनज्ञा पृ. 32--41 द्वितीयमाननम्‌ । 


॥ | 62 प्रौढनिबन्धसौरमम्‌ 





रसस्य दाशेनिकभूमिका 











+ 


यद्यपि रसशब्दो विभिन्नेषु शास्त्रेषु विभिन्नार्थेषु प्रयुक्तस्तथाप्यत्र वेद्यान्तर- 
स्पशं शुन्यः स्वप्रकाशानन्दस्वरूपोऽलोकिकः साहित्यक्षास्त्रीयो रसो विवेचनीयत्वे- 
नोपात्तः । एतादृशस्य विलक्षणलक्षणलक्षितस्यास्वादनादनतिरिक्तस्य रसस्य 
किमस्ति दाशंनिकं प्रेरणास्त्रोत इति इति जिज्ञासायां तत्त्वबुभुत्सया प्रस्तूयते 
समासतः । 


सन्ति हि वचिव्रयोपेतेऽत्र जगज्जाले एेकान्तिकानि दुःखत्रयाणि यदृवशा- 
दकामं परिक्लान्तास्तातप्यमानाः प्राणिनो दुखं परिजिहासवः, आनन्दं कामयमाना- 
स्तदथं भृशं प्रयतमानाश्चावतरन्ति दृष्टिपथम्‌ । तत्र॒ भवति जिन्ञासा-- 
कोऽयमानन्दः ? यदीया समीहा समृद्रेजयति प्राणिनः । यदर्थं नक्तंदिवमेकीकृत्य 
परितो बंश्रम्यमाणा अपि नोपयान्ति परां शान्तिम्‌ । तत्र न तावत्‌ स्त्रीपुत्रधन- 
धान्ययानप्रासादाटालिका हरम्योपवनोपलन्धिरेव सुखमिति शक्यते वक्तुम्‌ । 
एतेषां फलान्तरेच्छाधीनेच्छाविषयत्वेन गौणत्वात्‌, निरतिश्चयानन्दरूपत्वाभाकात्‌ 
प्रातिकूल्यदशायां सुखवंपरीत्याच्च । दृष्यते हि स्व्रीपुत्रादौ तावदेव प्रेमा, यावद्‌ 
वर्तेरन्‌ तेऽनुक्‌लताम्‌ । प्रतिकृलतामुपगतेषु तेषु वरस्यं स्वाभाविकं, प्रत्यक्ष- 
सिद्धञ्च । एवञ्च यत्र कादाचित्कः स्नेहः कादाचित्कष्च देषो नासौ सुखपदा- 
भिलाप्यो, न वा आनन्दपदाभिधेय एव भवितुमहंति इति शक्यते वक्त्‌ निविवादम्‌। 
अत एव लोके सुखत्वेन व्यपदिश्यमानस्य वास्तविकसुखरूपत्वाभावेन, कि बहूना 
विनाशित्वेन दुखाधायकतया च "परिणामतापसंस्कारदुःखंर्गृणवृत्तिवि रोधाच्च सवमेव 
दुखं विवेकिनः'' इति पतञ्जलिचरणाः प्रत्यपौपदन्‌ । 


` एवञ्चेत्‌ कस्तावत्‌ आनन्दपदाथंः ? इति जिज्ञासायां प्रोच्यते-यत्‌- 
अभिलषितपदाथेप्राप्तौ तृष्णायां क्षणिकप्रशान्तिमुपगतायां योऽसौ शान्ते स्वान्ते 
सुखस्याभासः पतति, तस्याभासस्य प्रतितिम्बस्य वा निदानं बिम्बभ्रूतः शुद्धान्त 
रात्मा एवानन्दः । यथा सर्वाणि वस्तूनि आनन्दायेव प्रियाणि भवन्ति, आनन्दस्तु 


न कस्यापि कृते प्रियो भवति, तथेव सर्वाणि भूतानि आत्मनः कृते प्रियाणि भवन्ति, 
नतु आत्मा कस्यापि कृते प्रियोभवति । अत एव श्रूयते (आत्मनस्तु कामाय 


सवं प्रियं भवतीति ।' एवञ्च तदभिन्नाभिन्नस्य तत्स्वरूपत्वमिति रीत्या आत्मनः, 


आनन्दस्य चैक्यं सुतरां सम्पद्यते । अर्थात्‌ आत्मा एव आनन्दः, आनन्द एव 


चात्मा । “आनन्दादेव खल्विमानि भूतानि जायन्ते, आनन्देन जाताति जीवन्ति, 





आनन्दं प्रयन्ति, अभिसंविशन्ति" इति श्रुत्या सच्चिदानन्दस्वरूपस्य ब्रह्मणो विवतं 
इदं जगदिति कृत्वा जागतिका विषया अपि सिन्धोबिन्दुरिव आनन्दांशस्वरूपा एव 
सन्ति । 


सर्वाधिष्ठानस्य परमानन्दस्वरूपस्य भगवतो रसरूपत्वं “रसो वं सः' “रसं 
ह्‌.येवायं लबन्ध्वा आनन्दीभवति' "एष एवानन्दयति' "आनन्दं ब्रह्मणो विद्धान्‌! 
(तस्यं वानन्दस्य मात्रामुपजीवन्ति" इत्यादिश्रुतिभिः प्रसिद्धमेव । अतएव लौकिके- 
ष्वपि विषयेषु तस्येव रसरूपस्य भगवत आंशिकी अभिव्यक्तिर्जायते । एवञ्चा- 
तमस्वरूपघटकतया दुःखकालुष्याद्यसंसृष्टतया चात्मस्वरूपावगतिरेवानन्दोपलन्धिः, 
रसोपलबन्धिर्वा वक्त्‌ं युज्यत इत्यौपनिषदपथाध्वनीनाद्ेतविशिष्टाद्रेतशुद्धादरतद्रेता- 
देतादिसम्प्रदायानुसारं सम्प्रतिपन्नम्‌ । एषु मतेषु स्यान्नाम विवेचनपाथेक्यं, 
परन्तु आत्मनो नित्यत्वे आनन्दस्वरूपत्वे चंकमत्यमेवेति प्रथितमेव तत्त्वविदाम्‌ । 
यद्यपि चावकिमते आत्मनोऽभावः बौद्धमते च तस्याश्चाए्वतिकता, जंनमते च 
स्याद्वादसरण्या आत्मनः कथज्चिन्नित्यत्वेऽपि अनानन्दात्मतया तस्य रसरूपत्वं 
नोपपादयित्‌ शक्यम्‌, तथापि अखिलान्‌ अपि इमान्‌ पक्षान्‌ पूवपक्षीयत्वेन निराकृत्य 
सुस्थिरेषु अद्रेतादिवादेषु तत्त्वं सूपपादितमिति निरत्िशयानन्दस्वरूपस्य ब्रह्मणो रस- 
रूपत्वे नास्ति मनागपि संशीतिलेशः। 


स॒ चायं रसः प्राकृताप्राकृतमेदेन द्विविधः । यत्र प्राङृतकान्ताद्यवच्छिन्न- 

विषयमवलम्ब्य रसाभिव्यक्तिः स प्राकृतो रसः । अप्राकृतभगवदालम्बनत्वाच्च 
भवति अप्राकृतो रसः । उक्तञ्च भगवता मधुसूदनसरस्वतीषादेन-- “निखिलमपि 
विषयनिष्ठ प्रेमाणं भगवत्येव प्रतिष्ठापयतः सकलविषयविमुखमनसः कस्यचिद्‌ 
महाभागस्य विगक्ितायां चित्तवृत्तौ सवंसाधनफलभूतायां गृहीतायां भगवदाकारा- 
कारितायां विभावानुभावव्यभिचारिसंयोगेन रसरूपतयाऽभिव्यक्तो भगवदा- 
कारताषूपो रत्याख्यः स्थायिमावः परमानन्दसाक्षात्कारात्मकः प्रादुमंवतीति । 

किञ्च-- भगवान्‌ परमानन्दः स्वरूपः स्वयमेव हि । 

मनोगतस्तदाकारो रसतामेति पुष्कलम्‌ ।। भक्तिरसायनम्‌ ॥ 


अयंभावः-- विषयाकारतानिराकरणपूवेक चित्तस्य भगवदाकारता-- 
सम्पादनमेव स्वं शास्त्रोदेश्यम्‌ । चित्तस्य मगवदाकारता स्वाभाविकी, चित्तकार- 
णीभूतसूक्ष्मभूतकारणानिवंचनीयविचित्रानेकशक्तिमन्मायाधिष्ठानस्य नित्यविमोः 
सवं त्रानुस्यूतत्वात्‌ । आकाशपूणंतेव घटस्य । चित्तस्य विषयाकारता तु जलपूणंतेव 
घटस्य कारणसाध्या । तथापि अन्याकारताविरोधिमगवदाकारतासम्पादने शास्त्राणां 
साथेक्यं जायते । 


नचैवं वेदान्तशास्त्रेणव सिद्धेरसशास्त्रप्रणयनं व्यथंमेवेति वाच्यम्‌ ? प्रयोजन- 
भेदस्य प्रस्थानभेदप्रयोजकत्वेन ये संसारिणः सुकुमारमतयो विवचवासनावासितान्तः- 


64 प्रोढ़निबन्धसौरभम्‌ 

करणाः काव्यार्थानुक्लीलनपरायणा अपि परमपुरुषाथपद्धतिपरिशीलनाऽपटवस्तान्‌ 
असत्ये वत्म॑नि स्थित्वा ततः सत्यं समीहते" इतिरीत्या प्रथमतः अप्राकृतरसे 
प्रवत॑यितुमशक्यतया गुडजिद्धिकान्यायेन प्रथमं प्राङृतरसमास्वादयन्ति रसाचा्याः । 
यतो यावन्नानुभवपथगोचरीक्रियेत प्राकृतो रसस्तावदप्राकृतरसोपभोगसमीहैव कृतः 
समुदियात्‌ । अतः प्राकृतरसमीमांसा सचेतसां चेतोऽवतारायाप्राकृतरसे महत्वपूर्णां 
भूमिकां निर्वाहयन्ती प्राधम्यमहृति । अत उक्तं रससिद्धान्तप्रतिष्ठापनपरमाचार्येः- 
“वि भावानुभावनव्यभिचारिसंयोगात्‌ रसनिष्पत्तिरिति ।'' 


इदमत्र तत्त्वम्‌-विविधवै चिव्योपेतेऽत्र जगज्जालेऽनादिकालतोऽटाटचां कवत: 
प्राणिनो दष्टिपथमवतरन्ति विभिन्नाः स्थितयः । स कदाचित्‌ कुत्राप्यनुरज्यति, 
कुत्रापि कुप्यति, इतरत्रासूयति, विरज्यते चान्यत्र, बिभेति च कुतश्चित्‌ । आपनी- 
पद्यमानायामेतादश्यां स्थितौ स्वभावात्‌ कठिनात्मकं चित्तद्रव्यं द्रवत्वं प्रतिपद्यते 
तापकं विषयेयोगि जतुवत्‌। लाक्षा हि स्वभावतः कठिना,तापकाग्निद्रव्यादिसमवधानाज्‌ 
जलवत्‌ द्रवीभावमापद्यते । तत्र च निक्षिप्तो रद्धो लक्षायाः सर्वांशे प्रविष्टः सन्‌ 
यथा लाक्षां स्वाकारतामानयति, तथेव विषयसम्प्रयोगे द्रवावस्थापन्ने चेतसि वरतु- 
स्वरूपं प्रविष्टं सत्‌ काटिन्यदशायासपि तत्र सूक्मरूपेणावतिष्ठते । एवञ्च शीततेव 
तोयस्य, उष्णतेव दहनस्य, संचरिष्णुतेव पवनस्य अनादिकालात्‌ द्रवच्चित्तप्रविष्टत- 
त्तदिष्टानिष्टविषयकोरिसकीणंता चित्तस्य स्वाभाविकी । तत्र चान्तःकरणसंभिन्नाः 
सूक्ष्मविषया एव वासना भावभावनादिभिविभिन्नेः शब्दे रभिलप्यन्ते । तदुक्तम्‌-- 


दते चित्ते विनिक्षिप्त: स्वाकारो यस्तु वस्तुना । 
संस्कारवासनाभावभावनारब्दभागसौ ।। भव्तिरसायनम्‌ ॥ 


मानवानामन्तःकरणेषु अवस्थिता इमा भावना एव काव्यक्षेत्रमवतोर्णाः 
रत्यादिस्थायिभावपदाभिधीयमानतामुपयान्ति । समुचितललितसन्निवेश्चारुणा 
काव्येन समुपस्थाप्यमानेषु विभावादिषु, अभिनयादिप्रकारान्तरेण वा प्रत्यक्षीक्रिय- 
माणेषु तेषु पुनः पूनरनुसन्धानात्मिकया काव्याथंभावनया जायते तेषां साधारणी- 
करणं, भवतति च सहूदयानामन्तःकरणस्य तदाकाराकारात्मिका चित्तृत्तिरपि । 
चित्तदृत्त्यानया विषयीक्रियते विषयावच्छिन्नं चेतन्यमेव । पश्चाच्च विभावादिभिः 
सम्भूय प्रादुर्भावितेनालौकिकेन व्यापारेणानन्दांशतिरोधायकेऽज्ञानावरणेऽपाकृते सति 
द्रवावस्थापन्नायामन्तःकरणवृत्तावुपारूढं विषयावच्छिन्नचंतन्यमेव पूवं भावरूपता- 
मापद्य विगलितवेयान्तरसम्पकंशुन्येनानन्दस्वल्पेण दृत्त्यनवच्छिन्नप्रमातृचेतन्येन 
सहैकी भावमापद्यते । एकीभावमापन्नयो रनयोः वृत्त्यवच्छिन्नानवच्छिन्नचतन्ययोरा- 
भासेन स्फुरितोऽथवा तेनव सहास्वाद्यतां नीयमानो रत्यादिस्थायिमाव एव रसता- 
मञ्चति । तदुक्तम्‌-- 


““व्यक्तः स तंविभावाद्यः स्थायी मावो रसः स्मृतः ।"' इति । 

अत्र व्यक्त इत्यस्यार्थो व्यवितिविषयीकृतः । व्यक्तिश्च भमग्नावरणा चित्‌ 
तदास्वादौपयिकभूतव्यञ्जनव्यतिरिक्ता । स च रसशचव्यंमाणतेकप्राणो वि भावादि- 
जीवितावधिः काव्याथमात्रसंभेदादात्मानन्दसमुद्‌मवः। चवंणा चानन्दांशाभि- 
व्यक्तिः । लौकिकन्ञानान्तर तु न तथा, तत्रावरणभभंगस्य वक्तुमशक्यत्वात्‌ । अन्यो 
हि मोदकस्यास्वादोऽन्यष्च प्रत्ययो रसस्य । भअतोऽयमतिरिच्यते लौकिकविषया- 
स्वादात्‌ लौकिकसुखसाक्षात्कारे रजस्तमसोरनभिमवात्‌ तत्र॒ सुखदुःखमानं 
नेसगिकम्‌ । काव्यरसास्वाद तु रजस्तमसोः निगीणंतया सुखास्वाद एव केवलमिति 
विशेषः । तदुक्तं पण्डित राजेन-- “आनन्दो ह्ययं न लौकिकमुखान्तरसाधारणः 
अनन्तःकरणब्त्तित्वात्‌ । अस्यायं भावः-- घटादिलौकिकविषयप्रत्यक्षस्थले इन्द्रिय- 
परणालिकया बहिगंतस्यान्तःकरणस्य विषयाकारता सम्पद्यते । विषयाकारेण 
परिणतमप्यन्तःकरणं शरी राभ्यन्तरे वतमानं सत्‌ शरीरविषययोमेध्ये मानमिवाव- 
तिष्ठते । अयं दण्डायमानो मध्यभागो वृत्तिज्ञानमित्युच्यते । एतत्‌ भागत्रयावच्छि- 
चेऽन्तःकरणे अतिस्वच्छकाचोपरि सौरप्रकाश इव आत्मचंतन्याभासः पतति । अत्र 
नेदं विस्मतव्यं यदत्रौपाधिकं चेतन्यद्रयं वतते । एकन्तु अन्तःकरणावच्छित्नं प्रमातृ- 
च॑तन्यम्‌, अपर विषयावच्छित्नं च॑तन्यम्‌ । अनयोश्च॑तन्ययोकृं त्तिज्ञानद्वारा एेक्यं 
सम्पद्यते । यथा घटमथ्योः सम्मेने घटाकाश्मठाकाशयोरेकीभवनं सम्पद्यते, 
तथेव विषयप्रदेशे इद्द्ियप्रणालिकया गतेऽन्तःकरणे विषयान्तःकरणयोरपाध्योरे- 
कत्रीभवने भअन्तःकरणावच्छिन्नचेतन्यं विषयावच्दिन्नचंतन्यञ्चेक्यमापद्यते एव । 
ततश्च विषयावच्दित्नचैतन्येऽध्यस्ता विषयाः, विषयावच्छिन्नचेतन्याभिन्नान्तः- 
करणावच्छिननप्रमातृचेतन्येप्यघ्यस्ता भवन्ति । अत एव प्रमातृचेतन्यद्वारा भवति 
विषयस्यापरोक्षज्ञानम्‌ । 


लौकिकसुखादिविषयाणां प्रत्यक्षे उपयु क्तप्रक्रियाया नान्तरीयकतया तत्रान्तः- 
करणवृत्यवच्छिन्न विद्रूपता स्वयं सिद्धा । रसरूपानन्दस्तु शुद्धचैतन्यस्वरूपः । 
तदीयानुभवे तु चित्तवृत्ति रानन्दरूपतयंव परिणमते । नाव्रान्तःकरणरूपमवच्छेद- 
कमवतिष्ठते इति निरवच्छिन्नतया रसरूपानन्दस्यानन्तःकरणवृरत्तिरूपत्वमूक्तम्‌ । 
रज्जौ सर्पाध्यास्र इव, चेतने ब्रह्मणि प्रपञ्चस्याध्यासो वतेते । तेनेव चेतनेन भवति 
प्रकाशः प्रपञ्चस्य । परन्तु चेतन्यं तत्‌ आव्ृतमविद्यया । अतोऽज्ञानावरणमपाकत्त्‌ 
यथा भवत्यावश्यकता श्रवणमननादीनां तथेव ॒काव्यक्षेत्रे साधारणीकृतविभावादि- 
भिरुत्पादितैन भावकत्वापरपययिणालौकिकव्यापारेण व्यञ्जनध्वननप्रत्यायनादि- 
शब्दव्यवहायंणापाकृत्याज्ञानावरणं रसश्चव्यंते । अतएव भग्नावरणचिद्‌ विशिष्टस्य 
स्थायिनः, स्थाथिविहिष्टभग्नावरणचंतन्यस्य वा रसत्वं प्रत्यपीपदत्‌ पण्डितराजो 
जगन्नाथः । 

इदमत्र तत्त्वम्‌-- अनाढृतात्मचंतन्यप्रकाहितः स्थायिभावो रसः । यद्यपि 
वासनारूपतया स्थितस्य स्थायिनश्चतन्यभास्यत्वमयोग्यतया न संभवति, तथापि 

 विभावादिसमवधाने सूक्ष्मरूपस्य तस्य स्थूलरूपत्वं भवतीति कल्पनीयम्‌ । अतएव 
व्यक्तो दध्यादिन्यायेन रूपान्तरं परिणत इत्यवोचत्‌ दपंणकारो विश्वनाथः । यथा 
शरावादिना पिहितो दीपोऽपसारिते भावरणे स्वभासा घटपटादीन्‌ प्रकाशयति 
स्वयं च प्रकाशते, एवमात्मचंतन्यमपगतेऽज्ञानावरणे विभावादिसम्बद्धान्‌ रत्यादि- 
स्थायिभावान्‌ चवंणागोचरीकूवेन्‌ स्वयं चास्वादविषयो भवति । न च रत्यादि- 
स्थायिभावाः, अन्तःकरणधर्म॑त्वेन भासन्तां साक्षिभासा, किन्तु ये खलु विभावादयो- 
ऽनन्तःकरणधर्मास्ति कथं भासिष्यन्ते साक्षिणो भासा इति चेदत्रोच्यते-- यथा 
स्वप्नदशायां प्रत्यक्षीक्रियमाणास्तुरगादयो बाह्यपदार्थाः कल्पनापोढास्तदानी- 
मिन्द्रयव्यापारविगमेऽपि साक्षादात्मना भास्यन्ते तथंव नायिकादयोऽपि बाह्यपदार्था 
भावनालम्बिताः साक्षादात्मभासा भास्या इति न कोऽपि विरोधः। 


नन्वेवमात्मचंतन्याभिच्नश्चेत्‌ रसस्तदा तस्य नित्यत्वे निबधि, उत्पन्नो रसः 
विनष्टो रसः इत्यादयो व्यवहाराः कथं सम्पाद्यन्तामिति चेदत्रोच्यते-- रसस्य 
व्यञ्जिका विभावादिचर्वणा । सा च जायते आवरणमंगात्‌ । एवच्च चर्वंणायाम्‌, 
भावरणमंगे चोत्पत्तिविनाशौ तु वर्तेत एव, तावेव रसे समारोप्य जायते उपर्युक्तो 
व्यवहारः । यथा वर्णानां नित्यत्वं व्याचक्षाणा वैयाकरणाः कण्ठताल्वा दिव्यापार- 
गतमनित्यत्वं व्णेष्वा रोप्य उत्पन्नो गकारो विनष्टो गकार इति ब्रुवते । वस्तुतस्तु 
चवेणा अपि रसानतिरिक्ता इति तत्राप्युत्पत्तिविनाशयोः प्रतिपादनमसाम्प्रतमेव 
तथापि घटादिकार्येषु ष्टि गतावृत्पत्तिविनाशौ कादाचित्कत्वसाधर्म्येण रसा- 
दिचरवंणायां समारोप्य पश्चात्‌ तद्‌ विषयतया रतेऽप्यारोप्येते इति दति न काप्य- 
नुपपत्तिः । 


अथववं वाच्यम्‌-- भग्नावरणचिद्विरिष्टो रत्यादी रसः । किवा-- “रसो 
वं सः' इति श्रुतिस्वारस्येन रत्याद्यवच्छिन्नभग्नावरणा चिदेव रसः, इति विशेष- 
णविशेष्यभावव्यत्यासमादाय “चित्‌ स्थायी" चेति रसस्यांशद्रयम्‌ । तत्र चिदंशमा- 
दाय रसस्य नित्यत्वं स्वप्रकाशत्वच्चास्ति। रत्याद्यशमादाय तु तस्यानित्यत्वमितर- 
भास्यत्वञ्च वेदनीयम्‌ । 


इयं रसचवंणा समाधावनुभूयमानप रत्रह्मास्वादात्‌ विलक्षणा । तत्र चायं 
हेतुः-- परब्रह्मास्वादो विषयासम्पृक्ततया विशुद्धब्रह्मविषयकः श्चवणमननादुपाय- 
साध्यश्च, रसास्वादस्तु विभावादिसम्बलितत्वात्‌ विशिष्टरसविषयको व्यञ्जना 
। व्यापारतवेद्यश्चेति विषयकारणयोः पाथेक्यम्‌ । न चैवं ““रसोवेसः, ब्रह्मव रसः'" 
। इति श्रुतिविरोध इति वाच्यम्‌ ? “आदित्यो यूपः" इत्यादाविवास्य प्रयोगस्य 
स्वीकारेणादोषात्‌ । यथा आदित्यार्थं यूपा अपि आदित्यपदेनोच्यन्ते तथंवाप्राकृत- 
। रसोपायभूतो लौकिकोऽपि रसः “रसो वं सः'' इति श्रुत्योच्यत एव । सवषां 
। शास्त्राणां महातात्प्ये परमात्मनि सच्चिदानन्दादिरसानन्दादिशब्दानां साक्नाल्रद़त्ति- 

सत्वेऽपि विषय विशेषेऽपि यथा प्रयुज्यते सत्ताशब्दः, चैतन्यश्ब्दश्च, तथेव रसानन्दा- 
दिशब्दानां विषयविशेषे प्रयोगे न काप्यनुपपत्तिः । 


“सुखमात्यन्तिकं यत्तद्‌ बुद्धिग्राह्यमतीन्द्रियमिति भगवदुक्तिमनुसृत्य समाधौ 
सुखोपलब्धिवत्‌ “रसं ह्येवायं लब्ध्वा आनन्दी भवतीति"-श्रुतिप्रामाण्यात्‌ सकल- 
विदग्धजनानुमवप्रामाण्याच्च रसचर्वंणायामपि आनन्दोपलब्धौ नास्ति कश्चन 
प्रत्यवायः । इयं खलु या रसचवंणा सा काव्यश्ब्दग्यापारभाव्यत्वात्‌ शाब्दी, तथा 
्रत्यक्षविषयीभूतं यत्‌ सुख मानन्दात्मकं तदालम्बनत्वाच्चापरोक्षात्मिका च भवति । 
न चैवमेकत्र शाब्दत्वं प्रत्यक्षत्वं चेति ज्ञानद्वयं विरुद्धमिति वाच्यम्‌ ? भवेन्नाम 
न्यायादिनये शाब्दत्वप्रत्यक्षत्वयोविरोधः, किन्तु वेदान्तनये यथा तत्त्वमसीति 
महावाक्याज्जायमानायां जीवब्रह्यं क्यप्रतीतौ शब्दजन्यत्वात्‌ शाब्दत्वम्‌, भपरोक्ष- 
ब्रह्मविषयकत्वाच्च प्रत्यक्षत्वं स्वीकृतं तथैव अत्रापि शाब्दत्वप्रतयक्षत्वयोनं वि रोधः । 
न चैवं प्रपौत्रं प्रति (प्र) पितामहस्य घटं प्रति रासभस्य च कारणत्वं यथा नोपपद्यते 
अन्यथासिद्धत्वात्‌, तथैव काव्यशब्दस्यापि रसास्वादं प्रतीति वाच्यम्‌ { नहि धट 
इव रसः कार्यते, नवा प्रपौत्र इव रसोऽपि बाह्यसत्तासमाविष्टत्वेनोत्पा्यते । 
चित्तदृत्तिविशेषस्य केवलं प्रतीतिपथगो चरीक्रियमाणस्य रसस्य काव्यनिष्ठोत्थाप- 
कतानिरूपितोत्थाप्यैकमात्रत्वात्‌ । उत्थापकतोत्पादकतयोश्च दूरं विभेदसत्तवेन 
खष्टान्तदा्ष्टान्तिकभावस्यात्र शियिलगप्रायत्वात्‌ । शब्दश्रुतेरनन्तरं जायमान बोधस्य 
शाब्दत्वे (चैत्र पुत्रस्ते जातः' इत्यादौ हर्षशोकादीनामपि शान्दत्वाशंकनं भ्रान्ति- 
रेवास्थाने । उच्चारिते तस्मिन्‌ वाक्ये जायमानश्चंत्रनिष्ठो बोधस्तु शान्द एव । 
शाब्दज्ञानान्तरं तत्र जायमाना हर्षादयश्चेष्टादिलिगेरनुमीयमानाः "चेत्र: सहषेः 
सशोकश्च मुखप्रसन्नतामुख मालिन्याभ्याम्‌ । अत्र शाब्दं ज्ञानं चेत्रनिष्ठ प्रहर्षायनु- 
मितिस्तु अनुमातरि इत्याश्रयभेदाद्भिन्नयोक्ञनियोरेक्यापादनं नातिरिच्यतेऽन्यदा 
काशकुसुमान्वेषणात्‌ । 


स॒ चायमलौकिकरसास्वादो विभावादिचवंणाप्राणः, प्रपाणकरसन्यायेना- 
स्वादपदवीं नीयमानः स्वप्रकाशात्मानन्दमहोदधौ संभिन्न इव ततः पाथेक्येनान- 
नुभूयमानः ख्यापयति स्वकीयां सुखात्मकताम्‌ । तदुक्तं श्रीमधुसूदनसरस्वतीपादेः-- 
नित्यं सुख मभिव्यक्तं रसो वे स इतिश्रुतेः । 
प्रतीतिः स्वप्रकाशस्य निविकल्पसुखात्मिका ।। 


न च एवं रसस्य स्वप्रकाशत्वे अ।वरणमंगादेवानन्दोपलञ्ध्या रसं लब्ध्वा भानन्दी 
भवतीति कथनं व्यथंमिति वाच्यम्‌ ? अनवच्छिन्नचंतन्यस्यावरणमंगात्‌ रसरूपतां 
गतेऽपि कान्तादितत्तदवच्छेदकगतदोषगुणानां सम्मिश्रणेनावरणमंगमात्रादेव न 
भवितुमर्हति आनन्दोपलन्धिरत आनन्दोपलन्धये रसोपलब्धेर्नान्तरीयकत्वं प्रत्य 
पीपदत्‌ श्रुतिः । न चैवमपि रसं ह्येवायं लन्ध्वा आनन्दी भवतीति श्रुत्या अयंपदाथं- 

कत्त कलाभकर्मेव रसपदेनोक्तम्‌ । तत्र भग्नावरणचेतन्यमेवायंपदाथैः, स एव चं 
कर्मापीति कर्तृ: कममंणश्चेक्यमेव सम्पन्नं, तच्च सवंथव विप्रतिषिद्धमिति वाच्यम्‌ ? 
सावरणचेतन्यमयंपदार्थो, निरावरणचंतन्यच कमंपदाथं इत्यौपाधिकमेदस्वीकारेणा- 
दोषात्‌ । तथा च रससिन्धुबिन्दुस्थानीयः सोपाधिको जीवः रससिन्धुस्थानीयमन- 
वच्छिन्लं परमात्मानमवाप्यानन्दीभवतीत्यथंः सम्पद्यते । अत्रेव च एतस्यवानन्द- 
स्यान्यानि भूतानि मात्रामुपजीवन्ति । एष एवानन्दयतीत्यादिश्नूतीनां 
महातात्पयं मवतिष्ठते । इमां दाशेनिकपृष्टभूमिमवलम्न्य निरतिशशयसुखोन्मुखी- 
करणपरायणमलंकारशास्त्रं जागतिकबिम्बानि विमावादिरूपेणोपकल्प्य, विमावानु- 
मावग्यभिचारिसंयोगात्‌ अभिव्यक्तः स्थायिमावः समभ्यामिनेयभेदमपाकृत्य 
सम्येष्वेव तिष्ठन्‌ परमानन्दसाक्षात्कारद्रारा रसस्वरूपत।मञ्चतीति प्रतिपादयति । 
तद्थंञ्च हृदयसंवादापरपर्यायसहदयत्वभावनयाऽपाकृत्य रजस्तमसी शुद्धसत्वोद्रेक 
एव सरणिरिति तत्त्वविदामाकतम्‌ इत्यलं पल्लवितेन । 

५, 

अत्र शाब्दत्वोक्त्या वेवक्षिकः काव्यरसः । विवेच्यविषयोदेश्यतावच्छेदका- 
क्रान्तत्वात्तद्‌विवेचनं नान्तरीयकतामापद्यते इति प्रस्तूयते पूर्वं कोऽसौ रस इति ! 
विविधवचिव्योपेतेऽत्र जगज्जालेऽनादिकालतोऽटाटुयां कुवंतः प्राणिनो दृष्टिपथमव- 
तरन्ति विभिन्नाः परिस्थितयः। स कदाचित्‌ कत्राप्यनुरज्यति, अपरज्यत्यपरत्र, 
कुत्रापिकुप्यति, इतरत्रासूयति, विरज्यते चान्यत्र, बिभेति च कुतश्चित्‌ । भआपनी- 
पद्यमानायामेतादश्यां परिस्थितौ स्वभावात्‌ कठिनात्मक मानवानां चित्तद्रव्यं द्रवत्वं 
प्रतिपद्यते तापकविषयेयगि जतुवत्‌ । लाक्षा हि स्वभावतः कठिना, तापकाग्निद्रव्या- 
दिस्मवधानात्‌ जलवत्‌ द्रवी भावमापद्यते । तत्रच निक्षिप्तं रद्धं यथा लाक्षायाः 
सवशि प्रविष्टं सल्लाक्षां स्वाकारतामानयत्ि तथेव विषयसम्प्रयोगात्‌ द्रवावस्थापन्े 
चेतसि वस्तुस्वरूपं प्रविष्टं सत्‌ काटिन्यदशायामपि तवर सूष्ष्मरूपेणाव तिष्ठते । 
एवञ्च शौततेव तोयस्य उष्णतेव दहनस्य, संचरिष्णुतेव पवनस्य, अनादिकालात्‌ 
दरवच्चित्तप्रविष्टतत्तदिष्टानिष्टविषयकोटिषसंकीणंता चित्तस्य स्वाभाविकी । तत्र 
चान्तःकरणसंभिन्ना सूक्ष्मविषया एव वासनाभावभावनादिविभिन्नशब्दरभिलप्यन्ते । 
तदुक्तम्‌-- 

दते चित्ते विनिक्षिप्तः स्वाकारो यस्तु वस्तुना । 

संस्कारवासनाभाव - भावनाश्ब्दभागसौ ॥ 
भक्तिरसायनम्‌ । 1.6 


मानवानामन्तःकरणेष्ववस्थिता इमा भावना एव काव्यक्षेत्रमवतीर्णा रत्यादि- 
स्थायिभावपदाभिघोयमानतामुपयान्ति । समुचितललितसन्निवेशचारुणा काव्येन 
समुपस्थाप्यमानेषु विभावादिषु प्रकारान्तरेण वा प्रत्यक्षीक्रियमाणेषु तेषु पुनः 
पुन रनुसन्धानात्मिकया काव्याथंभावनया जायते तेषां साधारणीकरणम्‌ भवति च 
सह्‌ दयानामन्तःकरणस्य तदाकाराकारात्मिका चित्तवृत्तिरपि । चित्तवृच्यानया 
विषयीक्रियते विषयावच्छिन्नचतन्यमेव । पश्चाच्च विभावादिभिः सम्भूय प्रादुर्भा- 
वितेनालौकिकेन व्यापारेणानन्दांशतिरोधायकेऽज्ञानावरणेऽपाकृते सति द्रवावस्था- 
पन्नायामन्तःक रणव्ृत्तावुपारूढं विषया वच्छिन्नचंतन्यमेव पुवं भावरूपतामापद्य 
विगलितवेदयान्तरसम्पकंशन्येनानन्दस्वल्पेण वृत्यनवच्छिन्नचेतन्येन सहैकी भावमा- 
पद्यते । एकीभाव मापन्नयोरनयोः दृत्यवच्छिन्नानवच्छिन्नचैतन्ययो राभासेन स्फुरि- 

तोऽथवा तेनव सहास्वाद्यतां वा नीयमानो रत्यादिस्थायिभाव एवं रसतामञ्चति । 
तढ्क्तम्‌- - 
व्यक्तः सतं विभावादयः स्थायी भावो रसः स्मृतः । 

अत्र व्यक्तं इत्यस्यार्थो व्यक्तिविषयीकृतः । व्यक्तिश्च भेग्नावरणा चित्‌ 
तदास्वादोपयिक-भूतव्यञ्जनव्यतिरिक्ता। स च रसश्चव्येमाणतंकप्राणो विभावा- 
दिजीवितावधिः काव्याथमात्रसंभेदादात्मानन्दसमृद्‌भवः । चवर्णा चानन्दांज्ञाभि- 
व्यक्तिः । लोकिकन्ञानान्तरं तुन तथा तत्रावरणमंगस्य ववतुमशक्यत्वात्‌ । अन्यो 
हि मोदकस्यास्वादोऽन्यश्च प्रत्ययो रसस्य । अतोऽयमतिरिच्यते लौकिकविषया- 
स्वादात्‌ । लौकिकसुखसाक्षातुकारे रजस्तमसोरनभिभवात्‌ तत्र सुखदुःख मोहात्मकं 


भानं नंसगिकम्‌ । काव्यरसास्वादे तु रजस्तमसोः निगीणंतया सुखास्वाद एव केवल- 
मिति विशेषः । 


अथ चतस्य चभ्यंमाणतेकप्राणस्य रसस्यास्वादने कि कारणमिति चेत्‌ काव्य- 
नादटूयश्चरवणदशन-महिम्ना सहृदयसामाजिकनिष्ठरत्यादेरुद्‌बोधनपुरःसरमास्वादन- 
स्याभिमततया शब्द एव कारणमिति शक्यते वक्तं निविवादम्‌ । न चैवं प्रपौत्रं प्रति 
पित्तामहुस्य कारणत्वं, घटं प्रति रासभस्य च कारणत्वं यथा नोपपद्यते ऽन्यथासिद्ध- 
त्वात्‌, तथेव काव्यशब्दस्याप्यन्यथासिद्धत्वमेव रसास्वादं प्रतीति वाच्यम्‌ ? नहि 
घटइव रसःसमुत्पाद्यते, न वा प्रपौत्रइव रसोऽपि बाह्यसत्तासमाविष्टत्वेनोत्पा्यते । 
चित्तदृत्तिविशेषस्य केवलं प्रती तिपथगोचरीक्रियमाणस्य रसस्य काव्यनिष्ठोत्थापक- 
तानिरूपितोपस्थाप्येकमात्रत्वात्‌ । उत्थापकतोत्पादकतयोश्च दूरं विभेदसत्त्वेन 
दृष्टान्त-दार्ष्टान्तिकभावस्यात्र शिथिल प्रायत्वात्‌ । 


शब्दश्रूतेरनन्तर यः खलु जायते बोधस्तस्य शाब्दत्वे न कस्यापि संशीति- 
लेशोऽपि । चेत्र पुत्रस्ते जात इति शब्दे समुच्चारिते सति चैत्रस्य यो बोधस्तस्य 
शाब्दत्वे नास्त्यवकाशो विपयंयस्य । शाब्दज्ञानानन्तरं तत्र॒ जायमाना प्रसन्नता 
शाब्दबोधफलीभूता चेष्टादिभिरनुमीयमानव चैत्रः सहर्षः शाब्दबोधानन्तरं प्रसन्न- 
मुखत्वेनोपलक्ष्यमाणत्वात्‌ । भत्र शाब्दबोधः चंत्रनिष्ठः, प्रहूर्षानुमितिस्तु अनुमातरि 
इत्याश्रयभेदाद्‌भिन्नयोज्ञनियोरेक्यमापादयितुं कोऽयं शिथिलः क्रमः ? रसस्थले च 
नेतादृशी स्थितिः । अत्र तु यस्य श्रोतुः काव्यशब्दात्‌ विभावाद्यवगमस्तस्यैव पुनर- 
नुसन्धानपरम्परया रसानुभूतिरपि । न चानुभूतिः शब्दवाच्या ।* मधुरादिपदाथंस्य 
माधुयंमिव तस्याः शब्दावाच्यत्वमेवेति रसस्य शब्दोपस्थाप्यत्वेऽपि शब्दप्रतिपा- 


 दनाविषयत्वमेव । देदीप्यतेऽत्र रौद्रः, विभ्राजते तत्र वीरः संलक्ष्यते तत्र॒ शान्तः, 


इत्यायुक्त्या न॒ रस-संप्रत्यः काव्योपस्थाप्यतदभिव्यञ्जकविमावादिविरहस्यात्र 
तन्त्रत्वात्‌ । 


"“अनुविद्धमिव ज्ञानं सवं शब्देन मासते" इत्युक्त्या काव्यशब्दैः ज्ञायमानानां 
विभावादीनां शब्दानुविद्धताया नान्तरीयकतया प्रत्यक्षानुमानयो रप्युच्छेदमीतिः 

मिथ्यैव । सवं ज्ञानं ज्ञब्दानुविद्धंन तु शब्दजन्यम्‌ । अन्यद्‌ हि शब्दनिरूपित- 
जन्यत्वम्‌ अन्यच्च शब्दानुविद्धत्वम्‌ । ज्ञाता च सवेस्मिन्नपि ज्ञानेऽनुमवति शब्दम्‌ । 
न चाच प्रमाणाभावः, स्वानुभवस्यैवात्र प्रमाणायमानत्वात्‌ । शब्दजन्यमेव ज्ञानं 
शाब्दम्‌ । न च प्रत्यक्षानुमाने शब्दजन्ये । एवंस्थिते शन्दजन्यताशब्दानुविद्धतयो- 
रक्यमववुद्धच प्रत्यक्षानुमानयोरुच्छेदभीतिरसंगतेव । एतेन शब्दानुवेधपक्षे शब्दो- 
पस्थितार्थंजन्येऽपि विषये शब्दजन्यत्वस्ये वोपगमेलाघवमिति कथनमपि पराकृतमेव 
वेदनीयम्‌ । 


अलंकाराए्च स्वरूपतः शब्दार्थयोवंत्तं माना रसाद्यमिव्यञ्जकविमावादयुत्कर्षा- 
धायकाः कथं साक्षादुपकूर्वीरन्‌ रसम्‌ ? न चान्यस्योत्कषेकोऽपरमप्यलकर्यात्‌ 
साक्षात्सम्बन्धेनेति परम्परीणस्तेषां क्वाचित्कः सम्बन्धः रसेन । किञ्च शब्दानुवि- 
दतापक्षे शब्दबुद्धिक्मंणां त्ृतीयक्षणवृत्तिध्वंसप्रतियोगित्वगाथापि नान्यथासिद्धा। 
शब्दानुविद्धानि ज्ञानानि तृतीयक्षणे नश्यन्ति चेत्‌ किमपराद्धं तत्र शब्दानुविद्धतया । 
वस्तुतस्तु "“ददानीं जानामि'” इदानीमृच्चारिताः इत्यादिव्यवहारे अस्मदभिच्तकतृ - 
वृत्ति वर्तमानकालिकंततक्षणावच्छिन्नाव रणमंगानुकूलो व्यापारः" इत्यथेस्याभिम- 
ततया तथा “सोऽयं गकारः" इति प्रत्यभिज्ञायमानत्वेन च ““'शब्दवुद्धिकममंणां 
क्षणिकत्वं वक्तुमशक्यम्‌ । 


काव्यरसोद्‌नोधं प्रति काव्यशब्दस्य करणत्वे व्यञ्जनमेव व्यापारः । 
न चेदं व्यञ्जनं कुत्रापि श्रुतं दष्टं वेत्युच्यते चेत्‌- विनष्टं निखिलं वेयज्जनिक 
विवरणं, विलुप्ता खलु प्रौढमर्यादा । यत्र श्रुता इतरेतराध्यासरूपतादात्म्यग्राह्या 
वाच्यवाचकभावापरपर्याया, संकेतिताथंबोचजनिका प्राथम्यमुपगता अभिधा, यत्र 
च श्रुता शक्या्थातिरिक्ताथबुवोधयिषया तात्स्थ्यात्‌, तत्सामीप्यात्‌ तदुधर्म्यात्‌ 
तत्साहचर्यादतस्मिन्‌ तत्त्वसम्पादिका शक्यतावच्छेदका रोपरूपा लक्षणा, तत्रैव शास्त्र 
निपातानां वाचकत्वद्योतकत्वविवदिषाप्रयोजिका मुख्यार्थ-सम्बद्धासम्बद्धप्रसिद्धा- 
प्रसिद्धार्थाभिनग्यज्जिका ध्वननद्योतनप्रत्यायनादिविभिन्नपदन्यपदेशविषया व्यञ्जनापि 
वतते परां स्यातिमुपगता । “स्वायत्ते शब्दप्रयोगे किमित्यवाचकं प्रयोक्ष्यामहे ` 
इति नियमात्‌ ““गंगातटे घोषः'' इत्यस्यैव प्रयोक्तव्ये ““गंगायां घोषः इत्याकारकः 
प्रयोगो घोषाधिकरणकशत्य पावनत्व-प्रतिपिपादयिषयेव कृतः । न च शेत्यपावनत्व- 
मभिधावेद्यम्‌, तत्र गंगाशब्दस्यासंकेतितत्वात्‌ । नापि लक्षणयाञनुमानाद्‌ वा व्यङ्गच- 
प्रत्ययः मुख्या्थंबाधाद्यभावे व्याप््याद प्रतिसन्धाने पक्षतोप रागं विना च तत्प्रतीतेः । 
किञ्च “अनुमिनोमि न साक्षात्करोमि'' इत्यनुव्यवसायबलात्‌ यथा प्रत्यक्षादनुमान- 
मतिरिच्यते तथैव "अनेनेदं नोक्तं नापि लक्षितं किन्तु व्यल्जितमिति प्रतीत्या अभि- 
धालक्षणाभ्यामतिरिक्ता व्यञ्जना। सा च काव्यजीवातुभरूताथनबुभूत्सयोपास्येवेति 
विकल्पातीतोऽथः । 

।  यदप्युच्यते--लक्षणारोपिता क्रिया । स आरोपितः शब्दव्यापारः सान्तराथे- 
। निष्ठो लक्षणेति मम्मटोक्त्या लक्षणाया मुख्याथे वृत्तित्वं, तदाध्ितत्वाच्च व्यं जनाऽपि 
अर्थव्यापार एव न तु शब्दव्यापार इति । तत्र प्रोच्यते--सान्तराथेनिष्ठ इत्यत्र 
निष्ठत्वं विषयत्वरूपम्‌ । मुख्यार्थव्यवहितलक्ष्याथे-विषय कत्वादेव लक्षणात्मकः 
शब्दव्यापारः सान्तरार्थनिष्ठ इत्युच्यते । नंतावता तस्याथेव्यापारत्वं साधयितुं 
। शक्यम्‌ । वस्तुतस्तु शवयतावच्छेदकारोपद्वा राऽप्रसिद्धशक्त्याबोधस्थले लक्षणेति- 
व्यवहारस्य प्रथिततया तस्य शब्दव्यापारत्वे को नु सन्दिहीत । एवञ्च लक्षणाया 
निराकृतेऽथंव्यापारत्वे अर्थव्यंजनया सह॒ तस्याः साम्यप्रदशेनं मुघव । किञ्च- 
व्यंजनाया अभिधालक्षणोभयमूलतया लक्षणा अर्थव्यापार इत्यसत्पक्षमुर रोकृत्य 
तस्या अर्थव्यापारप्रसाधनपरो व्यापारोऽप्यपा्थं एव । लक्षणाश्रयाया अथेव्यापा- 
रत्वे, अभिधाश्वरयायाः का गतिः ? न च समुपेक्ष्या सेति वाच्यम्‌ ! हैतुमन्तरा 
समुपेक्षमाणत्वस्यासाध्यत्वात्‌ । तस्माच्चिन्तनीय एवायं पन्थाः । तथा हि- 
अभिधावत्‌ लक्षणापि शब्दव्यापार इति तदुभयमूलव्यंजनायाः शाब्दव्यजनात्वम्‌ । 
न ह्यत्रान्वयव्य तिरेकावुपयुज्येते तस्याः शब्दा्थंगतत्वव्यवस्थापने । गंगायां घोषः 
"(इत्यस्य स्थाने भागीरथ्यां घोषः'' इत्युच्चार्य माणेनापि शेत्यपावनत्वप्रतीतिः 
सर्वानुभवगोचरा पुष्णातीदमेव तथ्यम्‌ । एवञ्च काव्यात्मकणशब्दार्थावास्रं उनेन 
भवति रसचर्वणा व्य ङ्गयार्थप्रत्ययो वेति प्रयोजनसम्पत्तयेऽभिमतव्यापारस्य शब्दाथे- 
( । तत्रापि मुख्यत्वं शब्दव्यापारत्वे, अथेस्यापि शब्दायत्तस्थिति- 
कत्वात्‌ । 


अ्थंव्यंजनन्तु वक्त्रादिवेलक्षण्यप्रयोज्यमथंस्यान्या्थंधीहैतुःप्रतिभाजुषाम्‌ । काव्य- 
वासनापरिपक्वनुद्धय एव वाच्यलक्षयव्यतिरिच्यमानमथेमवनबोद्ध. प्रभवः । प्रतिभा- 
हीनाः काष्ठकुड्यकल्पाः पृथक्‌भूता व्य ङ्गयार्थावधारणात्‌ । न चैवं गङ्गायां बोषः 
“'दृत्यत्रापि तीररूपार्थप्रतीत्यनन्तरं शेत्यादेः प्रतीते रत्राप्यथेव्यंजनाक्रान्तत्वमाशंक- 
नीयम्‌ ? प्रवाहसमवेतशेत्यादेरेव घोषे व्यंजनात्‌ । तीरस्यापि भारोपितशक्यता- 
वच्छेदकप्रकारक भानाभ्युपगमात्‌ । न चार्थीव्यंजनायाः प्रतिभावतां प्रकरणज्ञानां 
कृते सुरक्षिततया स्वार्थानुमानादस्या भेदो नास्तीति शंक्यते चेति अस्थाने खल्वियं 
विप्रतिपत्तिः । न हि कोऽपि सचेताः गतोऽस्तमकंः'' इति शब्दं संश्रुत्य सान्ध्यो 
विचिरूपक्रम्यतामित्यर्थमनुमिनोति अपित्ववगच्छति । न चावगमनं व्यंजनादति- 
रिच्यते । प्रमाकरणं प्रमाणमिति व्युत्पत्या अनुमानस्य यथाथेज्ञानकरणत्वं न तु 
यथाकथल्चिद्‌ व्यवहा रोपपादनं युक्तम्‌ । अतस्तत्र सिषाधयिषाविरहविशिष्ट- 
सिद्धचभावाधिकरणे व्यापकवदन्पावृत्तित्वविशिष्टेन हैतुनानुमीयते किमपि तथ्यं 
्रमेयात्मकम्‌ । एतदविपरीतमनुमानन्तु यात्युपहास्यताम्‌ । लोकव्यवहारे कस्यापि 
विशिष्टं कृत्यं संदश्य यतो ह्ययमेतादृशः, अत एवंविध इति यत्किमप्यवबुध्यते 
तदपि नातिक्रमते सीमानं व्यंजनायाः । चेष्टाया अपि अथेव्यंजनमध्ये परिगणित- 

प्रायत्वात्‌ । यद्येतादुशस्थलेऽनुमानमिति नामान्तरेण तोषस्तहि अलं रोषग्रद्शनेन 
भ्यं जनोपरि । किञ्च, नहिं नापितोऽन्व आरण्यको जन्तुविशेषो वा येनासावनुमानश- 
रणीकरणमन्तरा केशकतंनेन समं कणंकतंनमपि विदध्यात्‌ । न हि प्रत्यक्षसिद्ध वस्तुनि 
अधिकारोऽनुमानस्य । किञ्चानुमानेन व्यजनां गताथंयता शब्दस्यापि प्रामाण्यं 
विच्यावितमेव स्यात्‌ । ग्रामं गच्छतीत्यत्र कर्मत्वं ग्रामनिष्ठं, ग्रामनिरूपिताकाक्षा- 
योग्यतादिमत्‌पदस्मारितत्वादित्यनुमानेन शाब्दसमानाकारज्ञानसंभवात्‌ । किञ्च 
अनुमानेन व्यंजनामन्यथासिद्धयितुमाग्रहो न मुल्चिति चेत्‌ व्यंजनयैवानुमानस्य 
वेयथ्यं को नु दूरीकुर्यात्‌ । ग्यंजकानां यथाकथञ्चित्‌ सत्ता व्यङ्गचबोधनक्षमा न तु 
अनु मानवदुव्याप्तिपक्षघमंतोपसंहा रप्रपञ्चस्याडम्बरो ऽपेक्षयतेऽत्रेति लाघवमपि । 
किचंवं तद्धीजनकत्वस्येव व्यंजनात्वमभ्युपेत्य लक्षणायाः कृतेऽपि दत्तांजलिरेव स्यात्‌। 
तस्मात्‌ व्यक्तव्यतिभेदे कुण्ठितोऽनुमान प्रहारः । 


यच्चोच्यते-- विभावादीनां णब्दसमपितानां समूहालम्बनात्मकेन ज्ञानेन 
निराकृतेऽज्ञानावरणे यदिदमात्मचेतन्यं प्रकाशते, तत्र नहीयमलौकिकी काचित्‌ 
व्यक्तिः भपि तु लौक्रिवयेव । अत्रेयमभिसन्धिः-- नहीयं व्यक्तिर्लोकसाधारणी नहि 
घटादिवत्‌ सिद्धः पूवंतो रसः । अनुभवकालमाव्रजीवनस्य घटेन सह साम्यस्याश्चक्य- 
वक्तव्यत्वात्‌ । व्यक्तष्चायं रसादिध्वन्यमानो दघ्यादिन्यायेन न तु दीपेन पूवंसिद्धः । 
न च दध्यादिन्यायेनामिव्यक्तौ दधीव रसस्यापि चाक्षुषप्रतयक्षत्वं स्यादित्युच्यते चेत्‌ 
मानसप्रत्यक्षविषयस्य सुखदुःखादेए्चा्चुषत्वं कथमिव वायते । चित्तवृत्तिविशेषो 
मूर्ता रसः कथं स्थूलायितः स्यात्‌ दधीव । सुखाद्युपलन्धिसाधनमिन्दियं मन एव न 
तु चक्षुरिति रसस्य चाक्षुषप्रत्यक्षाभिलाषा ग्यामोहुजनिता । 


अ्थंव्यं जने वाच्याथेस्य व्यंजकतायाम्‌ “स्वरूपं प्रकाश्यन्नव परार्थावभासको 
व्यंजकः'' इतिलक्षणलक्षितव्यजकत्वं वाच्यार्थे निपुणतया सुस्थिरम्‌ । रवं प्रकाशयन्‌ 
वाच्यार्थो व्यङ्कचाथमपि पश्चात्‌ प्रकाशयत्येव । न चैतादृशस्थले प्रकाश्यप्रकाश- 
कयोः समानकालिकप्रतीतिरुचिता, अनुभवविरोधात्‌ । लोकसिद्धं हि तयोः षौर्वा- 
पयम्‌ । सहैव तयोभनि तु प्रकाश्यभ्रकाशकभाव एव नोपपद्येत । वैपरीत्यमेव वां 
सम्पद्येत । 


अथ कोऽयं लौकिको रसः? मधुराम्ललवणादिभेदाद्‌ भिन्नः ? कि वा लौकिक 
दुष्यन्तादिनिष्ठः शाकुन्तलदशंनजो ऽपरपर्यायः प्रेम्णः ? न चंतत्कल्पः काव्यरसः, 
वेद्यान्तरसम्पकंशून्यत्वेनानुभूयमानस्य तस्य॒ विषयवासनासम्पुक्तेन क्षोदीयसा 
लौक्रिकमाधूयंण सहैक्याभावात्‌ । नाप्यनुकायदुष्यन्तादिगतलौ किकानन्दकल्पः 
काव्य-शब्दजानन्दः । तस्य परिमितत्वसान्तरायत्वलौ किकत्वसमानाधिकरणहेयो- 
पादेयशंकातंकाकूुलत्वेपि अस्य सवंथेव युष्मदस्मद्प्रत्ययविरहितासामान्यदृक्ा 
सत््वोद्रेक विधिना साक्षात्क्रियमाणत्वात्‌ । न च लौकिकरसास्वादे रजस्तमसोरनुद्रेकः, 

4 ४  नेवातत्र भग्नावरणचिद्‌भासाभासंनम्‌ । कि बहुना भोज्यभोजकयोः लौकिकयोः 





 सम्प्रयोगात्तेषां क्षौद्रच' दुनिवायेम्‌ । शरावादिनिदृत्तौ दीपप्रयोज्याभिव्यक्तिकल्पा- 


भिव्यक्तिरेव सम्मता । नंतावता लौकिकालौकिकयोः साम्यम्‌ । एकत्र विषयसमव- 
धानम्‌, अपरत्र तत्प्रतियो गिकात्यन्ताभावः। कथञ्च विषयविप्रयोगसमवधानेऽप्या- 
नन्दाभिव्यजिका व्यक्तिः, विषयसम्प्रयोग कालिकाभिव्यंजकदीपाभिव्यक्तितुलामरहत्‌। 
अनुकूलविभावादिसमवधानात्‌ द्रवावस्थापन्नायां तदाकाराकारितायां चित्तवृत्तौ 
विषयावच्छिन्नचतन्यस्येवां शिक्यभिव्यक्तिरिति लौ किकसंगीताभिनयशिल्पादिश्रवण- 
दशंनस्थलेऽप्यलौ किक्येव व्यक्तिः केषाञ्चिदेव । सत्यज्ञानावरणे न शिल्पेन, न वा 
संगीतेन, न चाभिनयेन वानन्दाभिव्यक्तिः । एतेन रसास्वादोऽपि वस्तुतो लौकिका- 
स्वादकल्प एव, सत्त्वोद्रेकस्य, संविद्‌ विश्रान्तेः, प्रकाश्चानन्दसंभोगस्य चोभयत्राप्य- 
भेदादित्येतत्‌ सवं निराकृतम्‌ । 

वस्तुतस्तु रसो द्विविधः, प्राङृतोऽप्राकृतश्च । प्राकृतालम्बनत्वात्‌ प्राकृतः 
काव्यरसः । अप्राकरृतभगवदालम्बनत्वाच्चाप्राकृतो दिव्यरसः “रसो वं सः'' इत्यादि- 
श्रुत्या संलक्ष्यमाणः । एतदव्यतिरिक्तः कोऽयं लौकिको रसः ? श्रमप्रमादविप्र- 
लिप्सा भीतिचाञ्चल्यरागद्रेषादिपूर्णे न्द्रियविषयास्वाद एवाभिमतश्चेत्‌ लौकिकरस- 
पदेन, तहि विलुप्ता रसशास्त्रीयमर्यादा विनष्टा रसविवेचनसम्बन्ध्युच्चैस्तरीयसोपा- 
नपरम्परा । सिन्धो विन्दुरिवानन्दविवतंभूतेषु क्षुद्र लौ किकविषयेषु जायतामांशिकी 
भानन्दाभिव्यक्तिः । तावता सा रसपदवीमधिरोढुं क्षमा। उत्कर्षपिकषंमात्रेण 
वस्तुभेदः सम्यगेव । न च काव्यरसस्योत्कर्षाधायकत्वे तेनेव तृप्तिसंभवे लौकिकरसे 
सामाजिकप्रदृत्तेरभाव इति शंक्यम्‌ ? विषमस्थकले स्वंसाधारणविषयत्वात्‌ । सन्ति 
कियन्तः कान्यरसस्पृहयालवः ? तत्रापि कतिपये काव्यभावनाभावितात्मानः? अत 
एवोक्तम्‌-- 

पुण्यवन्तः प्रमिण्वन्ति योगिवद्‌ रससन्ततिम्‌ । 

सत्त्वोद्रेक आयाससाध्यः ! रजस्तमसी तु स्वभावसिद्धे। एवं स्थिते कथं विरज्येत 
लोको लौकिकविषयास्वादात्‌ । 


“न हि वीतरागो विषयंस्तान्‌ भावान्‌ पश्यति, न्यस्य वीणाक्वणितं काक- 


 रटित-कल्पं प्रतिभाति" इत्यानन्दोक्त्या विषयान्‌ प्रति लोकसाधारण्यमिति 


प्रतिपादनमप्यसाम्प्रतम्‌ । वीतरागेति अन्वर्थनामा रागद्रेषाद्यसम्पुक्तोऽनासक्त्या 
मूडक्ते सवं न्दरियविषयान्‌, न च तल्टीनः । सरागस्तु पुनरासक्त्या तल्लीनश्चेति न 
सावंजनीनं विषयसाधारण्यम्‌ । "सर्वेषां रसानां शान्तप्राय एवास्वादः'” इत्यभिनव 
“ भारर््युक्ति पुरस्कृत्य सवेरसानां शान्तप्राय एवास्वाद इत्यपि नालम्बते मनोग्राहि- 
। ताम्‌ । यतोहि- 
च स्वं स्वं निमित्तमासाद्य शान्ताद्भावः प्रवर्तते । 

पुननिमित्तापाये तु क्लान्त एव॒ प्रलीयते ।। 

इत्यभिनवोक्तिद्वारा समेषां रसान।मत्पत्तिलयस्थानं शान्तम्‌ । शान्तेऽन्तमंनसि 
रसोद्रेकः, पयंवसाने च पुनरसावेवस्थितिरिति आस्वादनकाले सर्वेषां रसानां पृथक्‌ 
पृथगेव स्वकीयो भोगः । अतएव विभिन्नविभावादिकमुपपन्नं सवंरसानाम्‌ अन्यथा 
वंभिन्नच' तेषां व्यथंमेव स्यात्‌ । अतएव विकासविस्तरक्षोभविक्षेपरूपा विभिन्ना- 
श्चित्तभूमिकाः श्यृङ्कारवीरबीमत्सरोद्रेषु चतुरस्रतां बिश्रति। तथ्यमप्येतत्‌- 
विषमतामूलं जगत्‌ । सत्त्वरजस्तमांस्यनुस्यूतानि स्वेत्र । कथं तहि चित्तवृत्ति- 
रक्यरूप्यमियात्‌ । प्रतिक्षणं भिद्यमानार्ित्तवृत्तयस्तत्प्रयुक्तो रसास्वादोऽपि 
सुतरामेव भिन्न इति युक्ततरं काव्यरसस्य महनीयत्वमुपादेयत्वञ्च लोक दृत्तेभ्यस्तदा- 
स्वादेभ्यश्च । 


स॒ चायं रसः काव्यसंस्कारवासितानां विभावादियोजनपटीयसां सहूदय- 
सामाजिकानामेव जायते न तु अनुकायं तत्प्रत्ययस्तन्निष्ठरत्यादेलौकिकत्वायुपाध्यु- 
पहितत्वेन रसपदवीमनालि ङ्घनात्‌ । नाप्यनुकतंरि रसोद्बोधः परचित्तानुरंजन- 
परायणस्य तस्य रसानुभूत्यवसरानुपलन्धेः । न चेवं सरसं काव्यमिति व्यवहारः 
कथमिति चेत्‌--उत्थापकतासम्बन्धेन तस्य तत्र॒ वतंनात्‌ । सूक्ष्मातीतादिवस्तूनां 
स्वंषामपि शब्दप्रतिपाद्यताया विद्यमानत्वात्‌ तेषां काव्यविषयत्वं वच्रलेपायितम्‌ । 
न च रसस्य काव्यनिष्ठत्वे तस्यानुकायं निष्ठत्वमपि स्यात्‌, काव्यार्थात्मनां रामादी- 
नामिदानीमपि विद्यमानत्वादिति चेदत्रोच्यते-- रामादयः कान्यार्था इतीदानीन्तन- 
सत्ता तेषामिति रिक्तंवचः, सूषक्ष्मातीताद्यर्थानामपि कान्याथंतया प्रतिपादनात्‌ । न 
चातीतं प्रत्यक्षविषय इदमभिलपित्‌ योग्यम्‌ । न चातीत एव स्याद्‌ रसः, तस्य पार- 
मित्यादिहेतुना पूवमेव निराकरणात्‌ । न चोत्थापकतया तत्र रसः, तस्य काथच्चित्‌- 
कत्वेऽपि तेषां रसाधिष्ठानत्वस्य खपुष्पायितत्वात्‌ । 


एवञ्च काव्यनाट्यश्रवणदशंनानन्तरं तददृत्तिव्यंजनया रसोऽभिव्यज्यते । 
काव्यञ्च शब्दार्थोभयात्मकम्‌ । तयो रन्योन्याध्रितत्वेऽपि श्चब्दायत्तंवार्थोपस्थिति- 
रिति काव्ये शब्दस्य वोज्जम्भणम्‌ । शब्दाथयोः ज्ञानात्मकत्वप्रतिपादनन्तु प्रमाद- 
मात्रम्‌ । ““अत्यन्तासत्यपि चार्थे ज्ञानं शब्दः करोति वं इत्यभियुक्तोक्त्या 
परत्यक्षादिवत्‌ प्रमाणकोटिमाटीकमानस्य तस्य ज्ञानजनकत्वात्‌ । स चायं शब्दः 
सवंत्रानुस्यूतोऽथक्रियासु समीहयति देहिनः । अयमेव नियामको लौकिकेति- 
कत्तव्यतायाः । अतो विचारात्मकानि निखिलजागतिकानि वस्तूनि वाचः परिधानं 
धृत्वेव लोकलोचनगोचरतामुपयान्ति । अतोऽस्ति तत्र काप्यनिवंचनीया शक्तिः । 
तदुक्तम्‌ - 
राब्देष्वेवाश्चिता शक्तिविश्वस्यास्य निबन्धिनी । 
यन्नेत्रः प्रतिम।त्मायं भेदरूपः भ्रतीयते ॥ 
इतिकत्तव्यतालोके सर्वाः शब्दव्यपाश्रयाः। 
यां पूर्वाहितसंस्कारो बालोऽपि प्रतिपद्यते ॥ वाक्यपदीयम्‌ । 

एतेन शब्द एको जडः पदाथंस्तत्र च न काचित्‌ शक्तिरित्यादिसर्वं खल्वस्थाने कठ- 
घोषः । तस्मादभिधालक्षणे इव व्यंजनापि शब्दव्यापारः । न केवलं शब्दे एवास्याः 
सास्राज्यमपितु प्रकृतिप्रत्ययतदेकदेशाथेचेष्टादयोऽप्यदसीयमेव क्षेत्रम्‌ । अनयेवाभि- 
व्यज्यते कान्यरस इति सुस्थिरं तस्य शाब्दत्वम्‌ । तदनुमवप्रकारो वाच।मगोचरः। 
नैतावता तस्य शाब्दत्वं वायते । अन्यत्‌ खलु शब्दास्येयत्व मन्यच्च शब्दाभिव्य ङ्ग च- 
त्वमित्यलमतिप्रसक्त्या । 

भ 


सम्मटीयोपमालक्षणविमशेः 


विच्छित्तिविशेषजनकतया अलका राणां काव्यशास्त्रेऽस्ति स्वकीया महनीयता। 
तत्र शनब्दाथगताः सन्ति भूयांसोऽलंकाराः सादृश्यमूलकाः । अनुप्रासे शब्दसादश्यं 
ख्यातमेव । एवमेव स्मरणानन्वयसंदेहतुल्ययोगितादिषु सादृश्यस्य नान्त रीयकत्वमन- 
पह्ववनीयमेवास्ते । नात्र चित्रं यत्‌ सादण्यमूलकालंकाराणामाधारिला उपमैवेति । 
मम्मटात्‌ प्राग्‌भाविनः पश्चाद्वत्तिनष्चालकारशास्िणो निपुणं लक्षणयाञ्चक्रुरुप- 
माम्‌ । तद्यथा-- 


प्रसिद्धेरनु रोधेन यः  परस्परमथेयोः। 
भूयोऽवयवसामान्ययोगः सेहोपमा मता ।।1 
यथा कथञ्चित्‌ सादृश्यं यत्रोद्‌मतं प्रतीयते । 
उपमानाम सा तस्याः प्रपञ्चोऽयं प्रदश्य॑ते ।।2 
उपमानोपमेययोः साधम्यं मेदामेदतुल्यत्वे उपमा ॥* 
उपमानोपमेयस्तु गुणलेशतः साम्यमूुपमा 14 
साम्यं वाच्यमवेघर्म्यं वाक्येक्ये उपमा द्योः ।।४ 
उपमा तत्र॒ सादश्यलक्ष्मीरुल्लसति दयोः ।।५ 
सादृश्यं सुन्दरं वाक्यार्थोपस्कारमुपमालंकृतिः ।।7 


उपयुक्तेषुपमालक्षणेषु केवलम्‌ अलंकारसवस्वङृतो रुय्यकस्य लक्षणमपहाय सवत्र 
सादस्यस्यंवोपमात्वं प्रदशितम्‌ । अर्थात्‌ यत्रोपमानोमेययोश्चमत्कारजनक सादण्य- 
मवतिष्ठते तत्रोपमालंकारः । सादृश्यञ्च तद्भिन्नत्वे सति तद्गत मृयोधमं वत्त्वम्‌ । 
तदगतमयोधमंवत्त्वञ्च तद्गतमूयोधमे सम्बन्धः । चन्द्रभिन्नत्वेसति चन्द्रगताह्वाद- 
कत्वादिमत्तवेन मुखे चन्द्रसादण्यम्‌ । एवं गोभिन्नत्वे सति गोगतजाडयसजातीयजाइय- 
वत्तया गवा सह्‌ वाहीकस्य सादृश्यम्‌ । एवञ्च यस्य सम्बन्धो यत्र कुत्रापि प्रदीयते 
स प्रतियोगी,यत्र प्रदीयते सोऽनुयोगीति कृत्वा उपमानप्रतियोगिकः,उपमेयानूयोभिकः, 
सम्बन्धः सादृश्यं, तदेव च चमत्कारकं सद्‌ उपमेति फलति । तेन “'गौरिव गवयः" 


इत्यादौ नातिव्याप्तिः । 


आचार्यो मम्मटः अलंकारसवेस्वकारमनुसरन्‌ "(साधम्यंमूपमा मेदे" इत्युपमां 
लक्षणयाञ्चकार । किञ्च तदूसाधम्यमिति विवेचयता वामनीकारेणोक्तम्‌-- 


1. सरस्वतीकण्ठाभरणम्‌ 2. काव्यादशं दण्डी 3. ्रलेकारसरव॑स्वम्‌ 4. काव्यालङ्कारे 
वामनः 5. साहित्यदपंणम्‌ 6. कुवलयानन्दे 1. रसगङ्गाधरे । 

साधारणधमंसम्बन्धः उपमा । सारश्यज्चातिरिक्तः पदार्थः । 


भत्र विचायते-- साधम्यंसादश्ययोः पाथेक्यमुररीकृत्य साधर्म्यस्य सादश्य- 
प्रयोजकत्वे स्वीक्रियमाणे तस्योपमानोपमेयोमयानुयोगिकत्वेन " 'आल्लादकत्ववती 
चनद्रमुखे ' इति वाक्यस्योपमात्वं प्रसज्येत । सम्बन्धश्चात्र समवायः । आह्लादकत्वस्य 
4 गुणत्वात्‌, गुणगुणिनोश्च समवायस्यैव व्लृप्तत्वात्‌ । न च समवायस्योपमात्वं 
केनापि स्वीकृतम्‌ । तस्मात्‌ सावम्य॑सादश्ययोः पाथवयं नैव वक्तुयुक्तम्‌। वस्तुत- 
 स्तु--सादश्यमपि तद्भिन्नत्वे सति तद्गतभूयोधमं वत्वमिति पूवंमेवावोचम्‌ । तद्गत- 
। भूयोधममवत्त्वं नाम तद्गतम्‌योधमेसम्बन्धः । साधम्यंमपि साधारणधर्म एव । 
 एवजञ्चोभयोः पर्यायत्वमनायासेनव वक्तु सुकरम्‌ । अतएवोभयतर दृष्यते उपमानोप- 
। मेययोः समानधर्माधिकरणत्वम्‌ । समानधर्माधिकरणत्वमेव सादष्यं न तु समानधम- 
। सम्बन्धप्रयोज्यं तत्‌ । 
| यदि च सादृश्यं भिन्नं साधर्म्यञ्च भिन्नमित्यभिप्रेयते तदा उपमायाः श्रौत्यार्थी- 
विभागोऽपि अव्यवस्थित एव स्यात्‌ । उक्तं हि-- 


श्रौती यथेव वा शब्दे इवार्थे वा वतिर्यदि । 
आर्थी तुल्यसमानाद्या तुल्यार्थे यदि वा वतिः । 








4 श्रौती शब्दगम्या, शब्दस्याभिधया वाच्येत्यथं; । आर्थी तु अ्थवश्ा्लमभ्या 
आक्षेपगम्येति यावत्‌ । तत्र यथा, इव, व, इवाथंको वतिप्रत्ययश्च सादश्ये शक्ताः 
(सन्ति । तस्मात्‌ एभिः शब्दे: साद्श्यमेवोच्यतेऽत एषां समवधाने उपमा श्रौतौ । 
तूल्यः, समानः, तुल्या्थंको वतिप्रत्ययश्च॒सारश्यवति (सद्शे) व्यक्तिविरोषे 
परदार्थविशेषे वा शक्ताः सन्ति इति एषां समवधाने साद्श्यविशिष्टस्य पदार्थस्य 

समानः एकः तुल्यो धर्मो गुणक्रियादिरूपो ययोस्तौ सधर्माणौ, तयोर्भावः साधम्येम्‌ । 
` उपमानोपमेययोः समानधमंण सह सम्बन्ध इत्यथः । कृत्तद्धितसमासेभ्यः सम्बन्धा- 
भिधानं भावग्रत्ययेनेति नियमात्‌ तथेव वक्तुयुक्तत्वात्‌ । वर्तते चाव समासोत्तरं 
 भावप्रत्ययः। काव्यप्रदीपोद्योतकारेणाप्येव मेव व्याख्यातम साधर्म्य-साधारणधरम- 
। वत्त्वम्‌ । तच्च साधारणधमंसम्बन्ध एव । एतावता प्रपञ्चेन सादष्यसाधम्यंयोरं- 
। क्यमेव सिद्धयति । परन्तु अग्रे साधम्यंस्य सादृश्यप्रयोजकत्वमभिमन्यमानेन 
वामनीकारेणोच्यते-- “"एवञ्च सादण्यप्रयोजकसाधारणधमसम्बन्धः उपमेति । 
साधारणधमंदशेनमन्तरा न युज्यते वक्तुं सादृश्यमिति तस्य तात्पर्य प्रत्तिभाति। 
विस्तारिकायां परमानन्दचक्रवतिनाप्युक्तम्‌ सादृश्यस्य प्रतियोगी उपमानम्‌, अनुयोगी 
चोपमेयम्‌, अस्य च साधम्यंस्य उपमानमुपमेयमिति द्वावप्यनुयोमिनौ, प्रतियोगी च 
साधारणधमः । एवञ्च साधारणधरमप्रतियोगिकः, उपमानोपमेयोभयानुयोभिकः 
सम्बन्धः साधम्यं तदेव चोपमा । इदञ्च साधम्यं सादष्यप्रयोजकम्‌ । नहि साधारण- 
धमंस्योभयत्र स्थितिमन्तरा सादृष्यमुपपादयित्‌ शक्यते । एवञ्च सारश्यप्रयोजक- 


। -------- र 

| बोधः शाब्दः, सादष्यप्रतीतिस्तु आर्थी । यदि न स्थात्‌ अनयोः सादृश्यं तदा 
~| कथंकारमिमौ सदशाविति प्रष्नस्य तत्र॒ जागरूकतया सादश्यस्यारथत्वं सुतरां 
सिद्धयति । 


| 

| न च इवादिशब्दानां सादष्यवाचकत्वे तुल्यादिशब्दानाञ्च सद्शवाचकत्वे 
| विनिगमनाविरह इति वाच्यम्‌ ? “चन्द्रतुल्यं मुखम्‌ ' "चन्द्र इव मुखम्‌ इत्युभयत्र 
| जायमान बोधवैलक्षण्यस्थैवात्र मानत्वात्‌ । चन्द्रतुल्यं मुखमित्यत्र चन्द्रसद्शाभिन्न 
| मुखमिति बोधः । अव्र निपातातिरिक्तयो समानविभक्तिकयोर्नामाथंयोः परस्पर- ` 
मञनेदान्वयः । चन्द्रइव मुखमित्यत्र तु चन्दरप्रतियोगिकं यत्‌ सादश्यं तद्वत्‌ (तदधि- 
| करणम्‌) मुखमिति बोधः । अत्र इवाथेसादृष्यस्य मखेन सह नाभेदान्वयः किन्तु 
1 अनुयोगितासम्बन्धेन, स्वनिष्ठाघेयतानिरूपिताधिकरणतारूपभेदसम्बन्धेन वा मूखे- 
ऽन्वयो भवति । एवञ्चोभयत्र विभिन्ना्थकत्वं स्पष्टमेव 1 तथा च॒ यथेवादिशब्दानां 
साक्षात्‌ सादष्यसम्बन्धवाचकत्वेन तत्‌सद्‌ भावे श्रौतौ उपमेति वक्तुयक्तम्‌ । तुल्यसद्श- 
समादिशब्दानां सदशादिसम्बन्धिवाचकत्वेन तेषां सद्‌भावे सम्बन्धिव्यवहितसम्बन्ध- 
प्रतीत्या सम्बन्धस्यार्थत्वमिति तव्रार्थी उपमा । 

साधम्य॑सादए्ययोः भेदमङ्खीकृत्य श्रौत्यार्थीविभागः कृतो वामनीकारेण-- 

। यथेवादिक्शब्दानां सादश्यप्रयोजकसाधारणधमंसम्बन्धरूपे साध्ये शक्ततया यथेवादि- 

॑ शब्दानां प्रयोगस्थले साधारणधमंसम्बधरूपं साधर्म्यं वाच्यं, सादण्यन्तु आथम्‌, इति 

श्रौती उपमा । तत्यसदशादि शब्दानां सादश्यवति शक्त्या तेषां योगे साद्श्यं वाच्यम्‌, 

साधारणधर्मसम्बन्धरूपं साधर्म्यन्त॒ आर्थम्‌ । यदि साधर्म्यं न स्यादुभयोस्तदा कथ- 
भिमौ सादश्यवन्तौ इति । 


| 
| 


अत्र विमृश्यते । तुल्यशब्दस्य सादृष्यवति शक्तत्वं स्वीकृत्यापि तद्योगे सादृश्यं 
वाच्यमिति वदतो मते इवशब्दस्य तुल्यशब्दस्य चोभयोः सम्बन्धवाचकत्वं स्पष्टमेव 
सिद्ध यति । एवञ्चोभयत्र सम्बन्धमेवाधारीकृत्य क्रियमाणः श्रौत्यार्थीविभागः कथं 
संगच्छताम्‌ ? मम तु इवशब्दस्य सादृश्यरूपसम्बन्धवाचकत्वम्‌, तुत्यश्षन्दस्य च 
| सरणरूपसम्बन्धिवाचकत्वमिति सम्बन्धसम्बन्धिवाचकत्वप्रयुक्तमुभयोः पार्थक्यं 
| संगच्छते । किञ्च यदि तुल्यपदसमभिनव्याहारे सादृश्यं वाच्यं भवति, तदा सादृश्यस्य 
| सम्बन्धत्वेन, सम्बन्धस्य चोभयनिष्ठत्वेन तेन तुल्यं मुखमित्यत्रोपमेये एव, तत्तूल्य- 
# मस्येत्यत्र उपमाने एव, इदञ्च, तच्च तुल्यमित्यत्र उभयत्रैव तुल्यादिशब्दानां विश्रा- 
न्तिरिति मभ्मटोक्तं कथं संगच्छत्‌ । त्रिष्वपि उदाहरणेषु उपमानोपमेययोरुभयत्रैव 
तुल्याथेस्य विश्वान्ते;ः। 


तुल्यशब्दः सम्बन्धिबोधक इति वदतां मतानुसारेण तु तेन तुल्यं मुखमित्यत्र 
मुखतुल्ययोः समानविभक्तिकतया सामानाधिकरण्येन मम्मटोक्तं साधु संगच्छते । 


+. ¬ 

अपरञ्च, साधम्येस्य सादृश्यभिन्नत्वे स्वीक्रियमाणे तथा इव यथा प्रमृति- 
शब्दानां तद्‌वाचकत्वे चा ङ्गीकृते सति, इवादिपदघटितेषु चन्द्र॒ इव मुखमित्याच्युप- 
मावाक्येषु, तथा-- 

कलाधरस्येव कलावशिष्टा विलनमूला कव लीलतेव । 

अशोकमूलं परिपूणंशोका सा रामयोषा चिरमध्युवास ॥ 






इत्यादाविवादिषदघरितेषु सर्वत्रैव साधर्म्यस्यैवबोधो जायेत,तस्येवज्ञब्दवाच्यत्वात्‌, न 
तु सादृश्यस्यापि बोधः, तस्याक्षिप्तत्वात्‌, आक्िप्तस्य शाब्देऽनन्वयात्‌ । तथा च 
साध्ये उपमानोपमेययोरुभयोरपि अनुयो गित्वमेव, साधारणधमेस्य च प्रतियोगित्व- 
मेव प्रतिभासेत, न तु उपमानप्रतियोगिकः उपमेयानुयोगिकः सादृश्यसम्बन्धः उपमा- 
स्थले स्याति गतोऽपि कदाचिदपि प्रतिभासेत । किन्तु प्रतिभासतेऽसावेव न तु 
उपर्यक्तलक्षणलक्षितं साधम्यंमपि कथञ्चिदिति निश्चीयते उभयोरेक्यमेवेति । यदि 
स्यात्‌ पाथेव्यं साधम्यंसादए्ययोस्तदा-- 






ग्रथ्नामि काव्यशशिनं वितताथेरर्मिम्‌ । 


इत्यत्रोपमादोषनिरूपणावसरे अव्र काव्यस्य शशिना, अर्थानाञ्च रश्मिभिः साधम्यं 
न॒प्रतीतमित्यनुचिताथेत्वमित्युवतं मम्मटेन । तच्चेदं मम्मटोक्तं स्वथव 
विरुद येत । साधर्म्य॑स्योपमात्वे हि साधारणधमंप्रतियोगिकः काव्यशश्यनुयोगिकः 
सम्बन्धो न कुत्रापि दश्यते इत्येवं रूपेण वाच्यं स्यात्‌ । प्रस्तृतग्रन्यस्तु साधम्यंस्य 
सादण्यपरत्वे हि संगमिष्यते । न दष्टं प्रतीतं वा काव्यशशिनोः सादृश्यमित्येवं 
रूपेण । 


ना वाका १, ११ क १ कू 7 क शकतात कतत का "१ १ क अक्‌ न्‌. च्छ ऋ १ १११३३ ` ` क कक ` = ` क" अ इक ककु = का क कतवा च क १ 
् त ~ ॥ ॥ 4 $ ० ४ 


मम्मटोक्ते उदाहरणे- 


स्वप्नेऽपि समरेषु त्वां विजयश्रीने मुञ्चति । 
प्रभावप्रभवं कान्तं स्वाधीनपतिका यथा ।, 


अच्र स्वाधीनपतिका उपमानम्‌, विजयश्रीरुपमेया, न मुञ्चति इति मोचनाभावः 
साधारणो ध्मः यथा शब्दः उपमावाचकः। अत्र विचायते-उपमानं हि साद्श्य- 
प्रतियोगितया विवक्षितः, उपमेयश्चनुयोगितया । एतच्च प्रकृते सादृश्यस्योपमात्वे 
एव संगतं भविष्यत्ति, नान्यथा । साधम्यंस्योपमात्वे हि स्वाधीनपतिका विजयश्रीश्च 
एतदृदरयमपि अनुयोगि स्यात्‌, मोचनाभाव एव प्रतियोगी स्यात्‌ । न च भवति 
एतादृशी प्रतीतिरुपमाया अत्रोदाहरणे । यथा शब्दस्य च सादृश्ये शक्ततया साधर्म्यं 
चाशक्ततया तस्योपमावाचकत्वमपि न संभवेत्‌ । 


एवञ्च साधम्यस्य सादृश्यात्‌ पृथक्त्वेऽङ्गीक्रियमाणे बहुपप्लवः स्यादिति 
तयोरक्यभमेवादरणीयम्‌ । अत एव सादृश्यस्य भेदे एव संभवात्‌ प्रदीपकारेणापि 
णं कितम्‌-- ““नन्वेवं भेदे इत्यनुपादेयमेव, तस्याक्षेषेणव लाभसंभावात्‌ । नह्यभेदे 

सादश्यात्मकं साधम्यंमिति चेन्न साधम्यंपदस्यारोपितसाधारणधमेसम्बन्ध- 
मात्रपरत्वेन आरोपितसाधघम्येनिबन्धनस्यानन्वयालंकारस्य व्यवच्छेद्यत्वात्‌ । अत 
एव “त्वयि कोपो ममाभाति सुधांशाविव पावकः" इत्यत्रोपमा सिद्ध.यति। 
अत्र पावकविशिष्टस्य चन्द्रस्योपमानत्वं यद्यप्यप्रसिद्धं तथापि कविकल्पनाप्रसू- 
तश्चन्द्राधिकरणकोऽनलः संभावनामाव्रविषय इति निराबाघेवात्रोपमेत्यलं 
पल्लवितेन । 

@ 

काव्यलिगानुमानयोः शास्त्रीय-समीक्षा 


शब्दाऽथो समलंकृत्य परम्परया काव्याऽऽत्म-भूतं रसम्‌ उपकूवंताम्‌ अल- 
ङ्ाराणां काव्य-शास्तरे कीदशं महनीयं स्थानम्‌ इत्य्‌ अतिरोहितम्‌ एव सचेतसाम्‌ । 
भलङ्कारत्वं च व्यङ्ग्य-भिन्नत्वे सति शब्दार्थाञ्न्यतरनिष्ठ-विषयिता-सम्बन्धाऽव- 
च्छन्ना या चमत्कारनिष्ठ-जन्यतानिरूपित-जनकतावच्छेदकता तदवच्छेदकत्वम्‌ । 
अनुप्रासादि-विशिष्ट-शब्दज्ञानाद्‌, उपमादिविशिष्टाऽथेज्ञानाच्‌ च जन्यते चमत्कारः। 
एवं च विश्चिष्ट-शब्दज्ञाने अथं-ज्ञाने च चमत्कारनिष्ठ-जन्यतानिरूपित-जनकता- 
गतेति जनकताऽवच्छेदकता शब्दाऽथंयोर्‌ गता, तदवच्छेदकत्वं चाऽनुप्रासोपमादाव्‌ 
इति लक्षण-समन्वयः । 


तत्र च भूयसी संख्या अलङ्काराणाम्‌ । सन्ति च तत्र केचन शब्दाऽल- 
ङ्काराः, केचिद्‌ अर्थालङ्काराः, कतिपये चोभयाऽलङ्कारा अपि। एषां शनब्दा्थं-गतत्वे 
ग्यवस्थापकोऽन्वय-व्यतिरेक-नियम एवेति प्रथितम्‌ एव । अर्थाल _ङ्कारेषु काव्यलिङ्गम्‌ 
अनुमानं चेत्य्‌ अलद्धुार-दयं पृथग्‌ पृथग्‌ अभिमतं मम्मटादीनाम्‌ अलङ्ार-शास्तरि- 
णाम्‌ । तद्यथा- 

हेतोर्‌ वाक्यपदा्थता काव्यलिङ्गम्‌" इत्य्‌ भल _्गुार-सवस्वकारः । 

'काव्यलि ङ्ध हेतोर्‌ वाक्यपदार्थता' इति मम्मटः । 

'हेतोर्‌ वाक्यपदाथंत्वे काव्यलिङ्गं निगद्यते" इति च विश्वनाथः । 


कस्यचित्‌ शब्दस्येतस्‌ ततो व्यत्यासम्‌ अतिरिच्य उपर्युक्तं लक्षण-त्रयम्‌ एकम्‌ एव 
तथ्यं प्रकटयतीति निश्चितं शक्यते वक्तुम्‌ । भर्थाद्‌ हेतोर्‌ अभिधानं काव्यलिङ्गम्‌ । 
अभिधानं च तस्य क्वचिद्‌ वाक्याथेत्वेन, क्वचित्‌ पदाथत्वेनेति द्वैविध्यं काव्य- 
लिङ्गस्य । तत्र हैतवोऽपि त्रिविधा भवन्ति। निष्पादको ज्ञापकः समथेकणश्‌ चेति । 
तत्र निष्पादको हेतुः कायं-नियतपूरववर्ती सन्न्‌ अविद्यमानं कायंम्‌ उत्पादयति । यथा 
दण्डादयो घटस्य निष्पादकाः हेतवः । ज्ञापको हेतुः पूवंतो विद्यमानं लन्ध-सत्ताकं 
पदार्थ ज्ञापयति । यथा धूमो वह्भंर्‌ ज्ञापकः । समर्थको हेतुः प्रतीत-प्रत्यायने 
समुपयज्यते । यत्र संभाव्यमानोऽर्थोऽनुपपद्यमानतया आकाङक्षते समर्थनं तत्राऽ्था- 
 न्तरन्यास एवाऽस्योपयोगः । निष्पादकस्‌ तु काव्यलि ङ्गस्य विषयः । ज्ञापकोऽनुमान- 
स्येति मम्मट-प्रमृतयः। 


काव्यलिङ्गम्‌ उदाहरता विश्वनाथेन प्रस्तुतीकृतं पद्यम्‌ इदम्‌-- 
यत्त्वन्ेत्रसमानकान्ति-सलिले मग्नं तदिन्दीवरम्‌, 
मेषे रन्तरितः प्रिये ! तव मुखच्छायानुकारी शशी । 

| येऽपि त्वद्गमनानुसारिगतयस्ते राजहसा गतास्‌ 
| त्वत्‌-साद्श्यविनोदमात्रमपि मे देवेन न क्षम्यते ।। इति । 


अत्र॒ चतुथेपादे त्वत्‌-सादृश्यविनोद-कमिका दंव-कतूं काऽसहनशीलतोपर्वाणिता 
कस्माद्‌ व्यापाराज्‌ जातेति जिज्ञासायां नेत्ररुचि-समानरुच इन्दीवरस्य सलिले 
| निमज्जनम्‌, मुखच्छायानुकारिणः शरिनो मेधश्‌ छादनम्‌, गमनानुकारि-गतीनां 
| हंसानां पलायनं चेति वाक्या्थ-तरयं तत्र हेतुर्‌ भवति । यथा घटम्‌ उत्पादयत 
। दण्डादेर्‌ व्यापारस्‌ ततः पूवम्‌ आवश्यकस्‌ तथेवासहनश्ीलताम्‌ उत्पादयितुम्‌ अपि 
विधातृ-निष्ठः कश्चन व्यापारो नूनम्‌ अङ्खीकरणीयः। स च व्यापारः पूवकं 
वाक्यार्थ-तयम्‌ इति भवत्य्‌ अत्र संगतिः काव्यलि ङ्गस्य । अत्रोदाहरणे "मग्नम्‌ । 
"“अन्तरितः'' "“गताः'' इति स्थल-त्रये अन्तर्मावित-ण्यर्थो धातुर्‌ वेदनीय: । तेन 
त्रयाणाम्‌ अपि कार्याणां विधातृ -प्रयोज्यत्वं सिद्ध्यति । एवम्‌ एव काव्यलिङ्ध- 
स्थाऽपरोदाहरणेऽपि दष्टिपातेनेदम्‌ एव तथ्यम्‌ उपलम्यते यद्‌ अत्र हेतुर्‌ निष्पादक 


एव । यथा- 
संकति्पितं प्रथममेव मया तवां 


भर्तारमात्मसदृशं सुकृतगेता त्वम्‌ । 
चूतेन संश्रितवती नवमालिकिय- 
मस्यामहं त्वयि च सम्प्रति वीतचिन्तः ॥ 





अत्र चतुर्थ-वाकये प्रतिपादिता कण्वस्य निश्चिन्ता तदव सम्पद्यते, यदा सुङृतव- 
शाद्‌ उपति शकुन्तला स्वाऽनुकरुलं पतिम्‌, प्राप्नोति च यदा नवमालिकाऽपि 
रसालं स्वाभीष्ट-पति-रूपेण । एवं चाऽतापि शक्यते वक्तुं काव्यलि ङ्ग स्योपरयुक्त 
स्वरूपम्‌ । 

विनिन्यान्युन्मत्तंरपि च परिहार्याणि पतितेर्‌, 

अवाच्यानि ब्रात्यैः सपुलकमपास्यानि पिशुनः । 

हरन्ती लोकानामनवरतमेनांसि कियताम्‌, 

कदाप्यश्चान्ता त्वं जगति पुनरेका विजयसे ।। इति । 

अच्र पंडितराजीये पदे भागीरथ्यां प्रतिपादिता सर्वोत्कष्टता कर्थकारम्‌ अवनबुघ्य- 
ताम्‌ इति जिज्ञासायां पाद-त्रय-गतं भागीरथ्याः कायम्‌ एवंतादशम्‌ उपतिष्ठते 
यद्‌-वशात्‌ तत्र सर्वोत्कृष्टता जायत इत्य्‌ अवगम्यते । यदि चोच्यते भागीरथी 
सर्वेत्करष्टा पू्व॑त एवाऽस्ति न तु पाद-त्रय-गतेन कार्येण जन्यतेऽसाव्‌ इति-- 


हनो 

* ङ त्यं अभ्युपगम्यतां घटनिर्मातृत्व-शक्तिमतः कुलालस्याऽपि घट.-निर्माणं विनेव तत्क- 
तृ त्वम्‌ इति। 
1 अनुमानालङ्कारे तु नैतादशी स्थितिः । तव्र ह्य. एकस्मिन्‌ धर्मिणि साधनेन 


साध्यस्योन्नयनं कवि-कल्पना-प्रसूतं सच्‌ चमत्कार-कारणं भवति चेत्‌ तदेव तत्राऽनु- 

मानम्‌ । तेन "पवंतो बह्लिमान्‌ धूमवत्वात्‌' इत्य्‌ अत्र चमत्काराऽभावाद्‌ नाञनुमाना- 
लङ्कारः । अनुमानम्‌ इत्य्‌ अत्र अनुमितिर्‌ अनुमानम्‌ इति भावे ल्युट्‌ । तेन 
जायमानाऽनुमितिर्‌ एव अलङ्कारः, नतु तकेशास्त्र इवात्र अनुमितेः कारणम्‌ 
अनुमानं भवतति । स चाऽयम्‌ अलङ्कारो मन्ये, शङ्कु, अवंमि, जाने इत्यादिवाचक- 
पदोपादाने भवति वाच्यः। नन्व्‌ एवम्‌ र्प्क्षाऽल ङ्का रतोऽस्य कि वभिन्यम्‌ इति 
चेत्‌-- साध्य-साघनयोर्‌ निरदेश-स्थलेऽनुमानम्‌, सादश्यादि-निमित्त सद्भावे तूतप्रक्षा 
इति विभावय । यत्र तु वक्ति-कथयति-प्रमृतयः शब्दास्‌ तत्रानुमानं लक्ष्य यत्र च 
साध्यसाधनाभ्यां वाचक-लक्षक-शब्दानाम्‌ आक्षेपः तत्र प्रतीयमानम्‌ अनुमानम्‌ इत्य्‌ 
उभयोः स्थितिः । 
उदाहृतं च दपणे-- 
यत्र पतत्यबलानां दष्टिनिशिताः पतन्ति तत्र शराः । 
तच्चारोपितश्रो धावत्यासां पुरः स्मरो मन्ये ॥ 


अत्र यत्‌-तत्‌-पदाम्यां सूचिता व्याप्तिः । अर्थाद्‌ यत्र यत्र कामिनीदष्टिपातस्‌ तत्र 
तत्र आरोपित-शर-मनोभव.धावनम्‌ इति व्याप्ति-निष्चयपुरःसरं कामिनी-डष्टिपातेन 
हेतुना मनोभव-धावनस्याऽनुमितिर्‌ एव भवति न तु निष्पत्तिर्‌ इति स्पष्ट भेदोऽनु- 
मानस्य काव्यलिङ्खात्‌ । 


एवं स्थितेऽत्र केचित्‌ विप्रतिपद्यन्ते । तेषाम्‌ इदम्‌ अत्राऽकूतम्‌-- 

(1) काग्यलि ङ्ख निष्पादको हेतुः अनुमाने तु ज्ञापक इति तथ्यं नोभयाल- 
्ार-भेदकम्‌ । 

(2) विश्वनाथस्य निष्पादके तथा ज्ञापके च हेतौ नास्ति कश्चन भेदः । 

( 3) विश्वनाथस्य काव्यलिङ्खोदाह रणेऽनुमान-प्रक्रिया भवितुम्‌ बहति । 

(4) काव्यलिङ्खे हेतु-दवारा विद्यमानोऽर्योऽनुमीयते । फलतस्‌ तत्र यथाथता 
सम्पद्यते । 

एषु चतुषूं तथ्येषु प्रथमं तथ्यं व्याकुर्वाणा वदन्ति यत्‌-- ““यत्त्वननेव्र 
इत्यादि-पदये चतुर्थपादोक्ते विषये (त्वत्‌-सादृश्यविनोदमात्रमपि मे देवेन न क्षम्यते"! 
इत्य्‌ अत्र न जायते यथार्थ॑तायां विश्वासः । अतः सन्त्य्‌ आवश्यकास्‌ तादशा हेतवो 
येर्‌ अत्र सम्पद्येत विश्वासः । लोकस्य प्रथमे त्रयो वाक्यार्थाः कूुवेन्ति इदम्‌ एव 
कार्यम्‌ । विधातुर्‌ असहनशीलता तु प्रथमत एव सिद्धा । अन्यथा वाक्य-त्रये 
वणिता स्थितिर्‌ एव न समागच्छत्‌ । एवं रीत्या पूवं -विद्यमानाया भसहन-शौीलतायाः 
ज्ञापकत्वेनाजत्रत्यो हेतुर्‌ ज्ञापक एव, नतु कारक इति, कारकत्वम्‌ अत्र ज्ञापकरत्वा- 
ऽनतिरिक्तम्‌ एव । 

अत्रोच्यते--यद्‌य्‌ असहनक्ीलता पूवत एव सिद्धा, अन्यथा वाक्यत्रयोक्तानि 
कार्याणि न जायेरन्‌ इत्य्‌ उच्यते, तदा वाक्य-त्रयोक्तानां तथ्यानां चतुथं -वाक्यस्य 

कायंत्वेन कथं जायतां तेषां ज्ञापक-कारणत्वम्‌ अपि । कार्यावस्थाऽऽपन्नानां कारण- 
त्वस्य कथनं स्वंथवाऽशक्यम्‌ । 


यद्य्‌ उच्यते कार्याणि भवन्ति ज्ञापकानि । वल्ल : कार्यं धूमो वह्लेर्‌ ज्ञापको 
भवत्य्‌ एव । अत एव रतिमत्यां स्त्रियां समृत्पद्यमानान्‌ श्र विकारादीन्‌ अनुभावान्‌ 
दष्ट्वा अनुमीयते तत्र रति-भावः । एवम्‌ एवाऽसहन-शीलता-कार्याणीन्दीवर- 
सलिल-मग्नीकरण-प्रमृतीनि दशं दशंम्‌ अनुमीयते विधातुर्‌ असहनशीलतेति वाक्य- 
त्रये समागतं तथ्यं वतंतेऽनुमापकम्‌ एव न तु निष्पादकम्‌ इति । तत्र समाधत्ते- 
कार्येण कारणस्यानुमानं भवतीति सर्व॑मान्यः सिद्धान्तः । कारय॑त्व-समानाधिकरणा- 
ऽत्यन्ताभावीयप्रतियोगिताऽनवच्छैदकतया भवति हि कारणत्वं कार्यंत्व-निष्ठ- 
व्याप्यतानिरूपित-व्यापकतावच्छेदकम्‌ । व्याप्येन च व्यापकस्याऽनुमानं लोक -सिद्धम्‌ । 
परम्‌ अत्र चतुथे-वाक्याथंः स्वयम्‌ अनुपपन्नः । तस्य चोपपत्तिः प्रथमवाक्याथं- 
त्रयाद्‌ भवतीति स्वयम्‌ एवोक्त्वाऽपि वाक्याथंत्रयं चतुर्थ-वाक्याथंस्याऽनुमापकम्‌' 
इति कथनम्‌ असाम्प्रतम्‌ एव । लोके दश्यते कारणं विना कार्यम्‌ अनुपपन्नं, न तु 
कार्यम्‌ अन्तरा कारणम्‌ अपि श्रुतं कदाप्य्‌ अनुपपन्नम्‌ इति । घटम्‌ अन्तरा ष्यते 
सत्ता दण्डस्य, न तु दण्डं विनोपपद्यते कदाचिद्‌ घटः । अनुमान-स्थलेऽपि बह्भिम्‌ 
मन्तरा नाऽवलोक्य॒ते पृथक्‌ सत्ता धूमस्य । नच धूमं विनाऽनुपपन्नो वद्धिः, 
तप्तायः पिण्डे ध्रुमाभवेऽपि तस्य वतंमानात्‌ । एवंरीत्याऽसहन-शीलतायाः कारण- 
रूपायाः अनुपपन्नता सवंथेवाऽसंगतेति विश्वनाथोक्तिः कथं संगच्छतां यद्‌ अव्र 
'यत्त्वन्नेत्र.' इत्यादो चतुथंपाद-वाक्यम्‌ अन्यथा साकांक्षम्‌ असमञ्जसम्‌ एव स्याद्‌ 
इति ? 


वस्तुतस्‌ त्व्‌ अनुमान-स्थले साध्य-साधनयोर्‌ व्याप्य-व्यापक-भाव एव 
विवक्षितो नतु कायं-कारण-भावः । कार्यस्य व्याप्यतया तैन तस्य कारण-पूवेकत्वम्‌ 
एवाऽनुमीयते केवलम्‌ न तु प्रत्येक-क्षणाऽवच्छेदेन कारणस्य कायंपूवे-वत्तित्वं 
साध्यते । अन्यथेदानीन्तनस्यापि घटस्य दण्ड-पूवेकत्वम्‌ आपद्येत । यथा खलु 
प्रसिद्धो व्याप्य-व्यापक-भावो वद्धिःघूमयोः, न तथा रत्या सह भ्र विकारादीनाम्‌ 
अपि, उन्मत्तायां विकारबाहूत्येऽपि रतिभावस्य वक्तुम्‌ अशक्यतया व्यभिचारस्य 
स्पष्टत्वात्‌ । एवम्‌ एव 'यत्त्वन्नेत्र' इत्य्‌ अत्राऽपि व्याप्ति-ग्रहो दुवेच एव । अत 
एवोक्तम्‌ उद्योत्तकारेण-- 

व्याप्त्याद्यनिदश्ान्नानुमानसंकरः । इति । 


अल द्भ रसवंस्वकारेणाप्य्‌ उक्तम्‌-- 
नह .यत्र व्याप्तिपक्षधमंतोपसंहा रादयः क्रियन्ते । इति । 


एवं स्थिते असहन-शीलता न पादत्रयगतारथंस्य कारणरूपा,अपि तु कार्यरूपा । 
तद्‌-दारा चाऽसहन-शीलता कारण-पूविका, कार्यत्वात्‌, घटवद्‌ इत्य्‌ अनुमानेन 

तस्याः कारण-पूरवकत्वम्‌ अवधाय्ति। तच्‌ च कारणं प्रथम-पाद-वय-गतं तथ्यम 
एवेति विस्पष्टं काव्यलिङ्गम्‌ । नन्व्‌ असहन-शीलता पवंत एव विधातरि न स्यात्‌ 
तदा तेन कथं कृतं तादशं कार्यम्‌ इति प्रोच्यते चेत्‌, ज्ञानजन्या भवेदिच्छा 
इच्छाजन्या भवेत्‌ कृतिः" इति नियमानुसारं यथा बुद्धि-सिद्धं घटं निर्माति कुलालस्‌ 
तथव बुद्धिसिद्धाऽसहन-शीलताऽपीन्दीवरादीनां सलिलादि-मग्नीकरणादि-क्रिया 
कलापटवारो समुत्पाद्यत इति विभावनीयम्‌ । 
























यद्य्‌ उक्तं चततुथंवाक्या्थस्य यथाथेताषां न जायते विश्वास ₹ति ) तत्र 
प्रोच्यते किम्‌ इयं यथार्थता नाम ? यदि चाऽ्थंस्याऽनतिक्रमण-रूपा तहि चतर्थ- 
वाक्यस्य दव-कतृ के विनोद-करमंके सहनाभावरूपेऽर्थे विण्वासाभाव-हेत्‌ं न पश्यामः । 
यत्र च भ्रमस्थले पृव-गरहीतायां शुक्ताव्‌ इदं रजतम्‌ इति ज्ञाने जायते बाध-जञानं 
नेदं रजतमिति", तत्रैव पूवंग्रहीत-ज्ञानस्य जायतेऽप्रामाण्यं यथार्थत्वं वा । नैताद्ली 
स्थितिः 'यत्त्वन्नेत्र.“ इत्य्‌ अव्र इष्यते इति विश्वासाभावो मूधव । वस्ततः कान्य- 
लिङ्गं विश्वासाभावमयी धारणेवाऽयुक्ता । संकल्पितम्‌' इति पूर्वोदाहूते पचे 
शकुन्तलायाः नवमालिकायाश्‌ चानुरूप-पति-प्राप्तेर्‌ अनन्तरं स्वयम्‌ एव कण्वेन प्रति- 
पादितायास्‌ तदीय-निश्चिन्तताया उपरि निरैतुक-विश्वासाभावस्य ववतुम्‌ अज्ञवय- 
त्वात्‌ । 


काव्यलिङ्गेऽनुमानप्रक्रियाम्‌ उपपादयितुं यद्‌ उक्तं “यत्तवन्नेत्र."” इति पच 
पाद-त्रयोक्तं तथ्यं विशेषः, चतर्थवावया्थंश्च सामान्यम्‌ । तत्र॒ प्रथम-वाक्यार्थे 
भसहन-रीलताया एकं रूपम्‌, द्वितीय-वावये- द्वितीयां रूपम्‌, तृतीये च तृतीयं रूपं 
दश्यते । एभिर्‌ विभिन्न-रूपेर्‌ अनुमास्यते-- विधाता त्वत्‌-सादश्य-जन्यं विनोद- 
मात्रमपिमेनक्षमत इति। इदम्‌ भष्य्‌ अनुमानं तादणम्‌ एव यथा धूम-वह्चोः 'यत्र 
यत्र धूमस्‌ तत्रतत्र व्भिर्‌' इति अनुभितिः। 


परम्‌ एतद्‌ अपि कथनम्‌ अहूदयङ्‌गमम्‌ एव नहि धूम-वह्वधोर इ वाऽत्र इष्टं 
भूय; साहृचयम्‌ । न वात्र स्थल इव भूमे त्ररूप्यं दृष्टं तत्र । किञ्च--यस्य वहं 
क्रियतेऽनुमितिः स तु तत्र पूवंत एव सिद्धः। न चात्राऽसहन-शीलता पवतः सिद्धा 
अपितु पादव्रय-गतस्‌ तथ्यंर्‌ उपपाद्यते । किञ्च तत्र वद्भिर्‌ अनुमीयते, न तु दश्यते 


नवा प्रोच्यते शब्देन । अत्र त्व्‌ असहनशीलता प्रोच्यते शब्देनेत्य अनमिति-प्रक्रियाऽ- 
। स्तगतात्र। 





विवेचनेनाऽनेन ज्ञापक-निष्पादकयोर्‌ वेभिन्न्यं, तेन च काव्यलिङ्घानमानयो 
पाथक्यं च स्पष्टम्‌ एव सिद्धचति । किञ्चैवं काव्यलिङ्खेऽन्‌मानप्रक्रियाया वक्तम्‌ 
अशक्यतया काव्यलिङ्गं हैतु-द्रारा उक्तौ विद्यमानस्याऽ्थस्याऽनमानं तत णव चोक्तौ 
^ यथार्थता समागच्छतीत्थादि निखिलं कथनं पराकृतम्‌ एव वेदनीयम्‌ । काव्यलिद्ं 
लक्षयता अप्पयदीक्नितेन यद्‌ उक्तम्‌- 

'सम्थनीयस्यार्थस्य काव्यलिङ्खं समर्थनम्‌" इति । तस्याऽपीदम्‌ एव तात्पयं 
यत्‌ कारणानुपादानात्‌ कायं साकाङ्क्षं सद्‌ अपेक्षते कारणोपादानम्‌ । भतस्‌ तत्र 
कारणस्योपादानं विधाय निवाते कायंस्याऽसंगतिः। 


“जितोऽसि मन्दकन्दपं मच्चित्तेऽस्ति त्रिलोचनः" इत्य्‌ अत्र॒ मच्ित्ताऽधि- 
करणक-त्रिलोचनः कन्दप-जयस्य हतुत्वेनोपन्यस्तः। ननु चैवं समथ्यंसमथक-भावस्य 
अर्थान्तरन्यासेऽपि सत्वात्‌ कि पार्थक्यं ततः काव्यलिङ्खस्येति चेत्‌-समथनसपिक्ष- 
स्याऽथंस्य समर्थने काव्यलिङ्खं भवति, निरपेक्षस्याऽपि पुनः समथने अर्थाप्तर- 
न्यास इति तयोर्‌ भेदस्य वक्तुं शक्यत्वात्‌ । नहि "यत्त्वच्चेत्रसमानकान्ति.' 
इत्यत्रेव । 

अथोपगूढे शरदा शशाङ्कं प्राढ्रड ययो शान्तत डित्‌ कटाक्षा । 
कासां न सौमाग्यगुणोऽङ्खनानां नष्टः परिश्रष्टपयोधराणाम्‌ ॥। 


इत्य्‌ अर्थान्तरन्यासोदाहरणे प्रस्तुतस्य समथंनापिक्षत्वं वतते । पण्डितराज- 
जगन्नाथेनाऽपि “अनुमितिकारणत्वेन सामान्य-विशेष्यभावाम्यां चानालिङद्खतः 
्रकृतार्थोपपादकत्वेन विवक्षितोऽर्थः काव्यलिङ्गम्‌" इति लक्षणं विधाय ्रकृतार्थौ- 
पपादकोऽ्ः काव्यलिङ्गम्‌ इत्य्‌ उक्त्या समथेन-सपिक्षस्य समर्थने काव्यलिङ्गम्‌ इति 
व्यञ्जितम्‌ । यस्याऽ्थस्य ज्ञानेन प्रहृताथंस्य निश्चयो जायते सोऽर्थः प्रकृतार्थो- 


पपादकः । 


“यत्त्वत्र. इत्यादि-पदये पादत्रय-गतार्थेन चतुथं-वाबयाथं निश्चयवत्ता 
जायते । इयं हि तस्य निश्चयवत्ता कारणोपादान द्वारा निराकाडक्षतारूपैवाऽस्ति । 
एतेन स्पष्टं यत्‌ काव्यलिङ्खे सर्वत्रैव कायकारण-भावः सम्बन्धो जागत्ति । कारणो- 
पादानेन च कार्यस्य निराकाङक्षत्वं सम्पाद्यते । यद्यपि समथनम्‌ उपपादनं च 
प्रका रस्थैकस्याऽनुमानम्‌ एव तथाप्य्‌ अनुमानाऽलङ्कारे कविना श्रोतुर्‌ बुबोधयिष- 
यैव व्याप्ति-पक्ष-घर्मतादि-घटितानि वाक्यानि प्रयुज्यन्ते । काव्यलिङ्गं च 
काव्यलिङ्ख-ज्ञानानन्तरम्‌ (अर्थात्‌ प्रकृतार्थोपपादनानन्तरम्‌ ) श्रोत्रा कारण-ज्ञान- 
सहकारेण क्रियतेऽनुमितिर्‌ इत्थ्‌ अन्यद्‌ एतत्‌ । उक्तं च जगन्नाथेन --“ काग्यलिङ्ख- 
्ञानजानुमितिस्तु न कविना श्रोतुर्बबोधयिषिता । अत एवासौ न काव्यव्यापार- 
गोचरः । श्रोतुः केवलं कारणवशाज्जायत इति नास्त्येवात्र जायमानाया मप्यनुमिता- 
वनुमानालङ्‌कृतेविषयः 1'" 


किख यत्र काव्ये अनुमिति-कर्ताऽपि वणितस्‌ तत्राऽनुमानालङ्कारः। यत्र 
पुनर्‌ अनुमिति-कर््ता न वणितः, कितु श्रोतार एव महाव क्याथे निश्च यानन्तरम्‌ 
अनुमिति कवन्ति साऽनुमितिः काव्यलिङ्गजेति महान्‌ विशेषः काव्यलिङ्गाऽनु- 
मानयोः। 

पण्डितराजेन तु ““यत्त्वघनेत्र' इत्यादि-प्ये स्वीकृतोऽनुमानालङ्कारोऽपि । 
तन्‌-नये देवम्‌ अत्र पक्षः, नायिकाङ्ग-सादश्य-जन्यसुखाऽसहिष्णुत्वं नायिकायास्‌ 
तत्तद द्ध -सादश्याऽऽधा र-विषयकत्वेन हेतुना साध्यते । परम्‌ एतद्‌ अनुमानं काव्यल्लि- 
ङ्गमूलक नतु काव्यलिङ्ख-स्थानापन्नम्‌ । हेतुहेतुमद्‌भाव-विनिरणंयानन्तरम्‌ एव तादशं 
तत्र जायतेऽनुमानं, न तु ततः प्राक्‌ । इयं स्थितिस्‌ तु सवत्र कार्यकारण-भावस्थले 
शक्यते वक्तम्‌ । 


अस्तु वा कथच्चित्‌ 'यत्त्वन्नेत्रसमानकान्ति' इत्यादि पद्यम्‌ अनुमानालङ्कारस्यो- 
दाहरणम्‌, कि तु ्रागुपवणित-दिश्ा सिद्धयत्‌ काव्यलिङ्घानुमानयोः पार्थक्यं को 
नाम निवारयितुम्‌ ईष्टे । वस्तृतस्‌ त्व्‌ अलङ्कारयोर्‌ अनयोः कारणता-घटिततया 
परस्परं साकर्याभासः स्वाभाविक एव । परं नैतावता शङ्कनीयम्‌ अन्यतरेणाऽन्यतरस्य 
गता्थत्वम्‌ अपि कदाचित्‌ । 


हेत्‌-हेतुमद्‌-भावस्य वस्तु-सिद्धत्वेन चमल्कृतेर्‌ अभावात्‌ काव्यलिङ्गस्य 
नाऽल ङ्का रतेति प्रोच्यते चेद्‌ भूयसाम्‌ अलङ्काराणां नं रर्थक्यम्‌ आपद्येत । अतः कवि- 
कल्पना.प्रसूत-च त्कृतेर्‌ अनुमान-स्थल टव टेत्‌-हेतु मद्‌ भाव-स्थलेऽपि द्रष्टुं शक्यतया 
काव्यलिङ्गस्य सत्ता व्यपोहितुम्‌ अशक्यवेति वदन्ति । 

मृखं व्याकरणम्‌ 


व्याकरणं नाम व्युत्पादक शब्दानाम्‌, आजञ्जसो मागंः शब्देन व्यवहतृ णाम्‌, 
उपकारकं सवशास्त्राणाम्‌, अजिहाो राजमागंः मोक्षमाणानाम्‌, दशंकं परावाचः, 
विवेचकं वखर्याः, आकरो धातुप्रकृतिप्रत्ययानाम्‌, कि बहूना इदमेवाद्यं पदस्थानं 
सिद्धिसोपानपवेणामित्ति तत्त्वविदामाकुतम्‌ । तच्च व्याकरणमधिवेदाङ्खं मुखमिव 
प्रधानमिति वदन्ति विपश्चिद्‌वराः। 


व्याकरणस्य कः खलु प्राथमिकः प्रवक्तेति विचिकित्सायां यथा सर्वेषां ज्ञानानां 

सर्वासां वा विद्यानाम्‌ प्रवक्ता ब्रह्मा स्वीक्रियते तथेव व्याकरणस्यापि प्रवक्ता 
ब्रह्म व । यथोक्तम्‌ ऋक्तन्त्रव्याकरणे ब्रह्याबृहुस्पतये प्रोवाच, बृहुस्पतिरिन्द्राय, 
इन्द्रो भारद्राजाय, भारद्राजः ऋषिभ्यः, ऋषयो ब्राह्मणेभ्यः । महा- 
भाष्यकृदपि ब्रहुस्पतिकतृ कम्‌ इन्द्रोदेश्यकं व्याकरणपारायणं प्रत्यपीपदत्‌ । यथोक्त 
भाष्ये- बृहस्पतिरिन्द्राय दिव्यं वषंसहस्त्रं शब्दपारायणं प्रोवाच, न चान्तं जगाम 
इति । इन्द्रस्य व्याकरणप्रचचनकत्त्‌ त्वं तैत्तरीयसंहितायामप्युक्तम्‌-- वाग्‌ वं 
पराच्यव्याङृता अवदत्‌ ते देवा इन्द्रमवदन्‌, इमां नो वाचं व्याकूरु इति । तामिन्द्रो 
व्याकरोदिति । एवच व्याकरणस्य परम्परा पुरातनी सदातनी वेति शक्यते वक्तं 
निविवादम्‌ । तदिदं व्याकरणं श्रूयते बहुविधम्‌-- 

एन्द्र चान्द्रं काशकृत्स्नं कौमारं शाकटायनम्‌ । 

सारस्वतं चापिशलं शाकलं पाणिनीयकम्‌ । 


यद्यपि एतद्रीत्या सिद्ध.यन्त्यनेकानि व्याकरणानि, परमिदानीमूपलभ्य- 
मानेषु व्याकरणेषु पाणिनीयं व्याकरणमेव स्वकीयेन वंशिष्ट्येन निखिलं व्याकरण- 
मतिशेत इत्यत्र नास्ति संशीतिलेशोऽपि । पाणिनितः पूवेमेवंविघं चतुः सहस्रसूत्रबद्धं 
सवंतोमुखं, भाष्यवातिकादिभिरुपवं हितकलेवरं, कंयटनागेशादिप्रखरप्रतिभा प्रसूत 
व्यास्यानभासुरं किमपि व्याकरणनासीदिति शक्यते वक्तं निश्चभ्रचम्‌ । 


सनकादिसिद्धः समं तपस्यता भगवता पाणिनिना समुपलन्धोऽपूर्वो वणं राशि- 
रनुबन्धचतुदंशसमन्वितो वेदराशिरिवाधारभूमिव्यकिरणशास्त्रस्य । तमिममक्ष- 
रसमाम्नायमादाय महत्या सूक्ष्मेक्षिकया चतुः सहस्त्रसूत्रात्मिका व्यरचि अष्टाध्यायी 
पाणिनिना । एनमेव प्रन्थरतनं श्रावं श्रावं पाठं पाठं गुरुशिष्यपरम्परया संरक्षितं 
व्याकरणशास्वं विजयतेतमां महीमण्डलेऽद्यापि । पाणिनिसूत्राण्यभिलक्ष्योक्त 











पतञ्जलिना अत्र वणंनाप्यनथंकेन न भवितव्यं कि पुनरियता सूत्रेण । भावंगा- 
म्भोयपूर्णानि व्यापकप्रभाववन्ति पाणिनिसूत्राणि लौकरिकवं दिकोभयविधशब्दानु- 
शासनपराणीति विदन्त्येव व्याकरणशास्त्रसागरसंचरिष्णवो विद्वांसः । 


पाणिनेः पूवं यद्यपि सर्वाङ्गपू्णं व्याकरणं नासीदिति शक्यते वक्तुं निर्भान्त, 
तथापि ततः पूवं किमपि व्याकरणं नासीदिति तु नैव युज्यते वक्तुम्‌ । सत्येवं 
पाणिनेः पूवं व्याकरणस्य वेदा ज्खत्वं कथमुपपादयितुं शक्येत । पाणिनेः पूर्वं व्याकर- 
णस्यास्तित्वं स्वयमेव पाणिनिना स्वीकृतम्‌ । तच्चेत्थम्‌-- पाणिनिना "'आडिचापः'' 
इति सूत्रं कृतम्‌ । तत्र ““भाङ'' शब्देन तृतीयंकवचनं गृह्यते । तेन, "रमया ''इत्या दि- 
प्रयोगेषु आड्पिरे सति आपः स्थाने एकारादेशो विधीयते । न च पाणिनिना 
तृतीयेकवचनस्य ““माडिति'' संज्ञा कृता, किन्तु व्याख्यातारो ब्रुवते आसति टा 
संज्ञा प्राचाम्‌ । एतेन सिद्धं भवति यद्‌ पाणिनिपृव॑व्याकरणेषु "आङ" इत्येव प्रत्यय 
भासीत्‌ । पाणिनिस्तु प्रत्ययस्यास्य डितत्वनिराकरणेच्छया “टा इति संज्ञां 
कृतवान्‌ । एवमेव पाणिनेरेक सूत्रमस्ति 'भौडङभपः' । अनेन ओौड शब्देन प्रथमा- 
द्ितीययोः द्विवचने गृह्येते, किन्तु पाणिनिस्तु न कुत्रापि मौडिति संज्ञां कृतवान्‌ । 
एवं कमेणि द्ितीया' कतृ करणयोस्तृतीया सम्प्रदाने चतुर्थी! इत्यादिसूत्रद्राय 
विभक्तिविधानं कृत, किन्तु न कृता पाणिनीयतन्त्रे द्वितीयादिसंज्ञाः । अत्रेदमेव 
कथयन्ति व्याख्यातारो यद्‌ सर्वोऽयं व्यवहारः प्राक्तनव्याकरणे कतसंज्ञाभिः कृतः 
पाणिनिना । 


भगवता पाणिनिना स्वकौयाष्टाध्याय्यां महता समादरेण गाग्यंगालवशा- 
कल्यशाकटायनस्फोटायनप्रभृतीनामाचार्याणां स्मरणं कृतम्‌ । एतेन पाणिनेः पूर्वं 
व्याकरणस्य सत्ताऽऽसीदिति निश्चप्रचम्‌ । तत्‌ स्वरूपं नासीत्‌ सर्वाद्धपृणंमित्य- 
न्यदेतत्‌ । 


पाणिनि सूत्राणामुपरि कात्यायनेन विरचितानि वातिकानि । सूत्रकारस्य 
न्यूनतां दष्ट्वा बातिककारः प्रपूरयतीत्याभाणकं प्रसिद्धमेव । यथा `सुद्धयुपास्यः' 
इति प्रयोगसाधनावसरे ^सुद्‌धय्‌-उपास्यः' इतिस्थिते यकारस्य संयोगान्तलोपः 
प्राप्तः । न च पाणिनिना कृतः कोऽपितत्प्रतीकार इति इमां न्यूनतामभिलक्ष्य 
कात्यायनेन कृतं वातिकं "यणः प्रतिषेधो वाच्यः' इति । भाष्यकारः पतञ्जलिस्तु 
सूत्रकारे बद्धादरस्तदीयां न्यूनतामसहमानो कलो भलि" इति सूत्रात्‌ षष्ट्यन्तं भल 
इति पदमनुवत्यं संयोगान्तस्य ज्ञो लोपविधानात्नात्र प्रसक्तिः संयोगान्तलोपस्येति 
प्रतिपादयाम्बभरूव । भाष्यकारस्य सूत्रकारोपरि महान्‌ आदरः । अतएव बहुवोक्त 
तेन महती सृक्ष्मेक्षिका वतंत आचार्यस्य अत्र वर्णेनाप्यनर्थंकेन न भवितव्यं कि 
पुनरियता सूत्रेण । अतएव “अभमैवाग्ययेन' इति सूत्रे कतस्य एवकारस्यौचित्या- 
नौचित्यविषये संशयमुद्‌माव्य "अमैव तुल्यविधानं यदुपपदं तदेवाव्ययेन सह 

समस्यते । तेन तुमुना तुल्यविधानस्य कालादेः उपपदस्य त॑था अमा सहैव अन्येन- 
सहापि विधीय मानोपपदस्य समासो न भवति “अग्रे भोजम्‌' अग्रे भुक्त्वा इत्यादा- 
वित्येवं रूपेण एवकार ग्रहणस्य साथक्यं साधितम्‌ । एवमेव यत्र कुत्रापि सूव्राक्षर 
विषये सूत्रघटकपदविषये वा जाता विप्रतिपत्तिस्तत्र सवेत्र॑व भाष्यकारेण तस्य 
साथक्यं संसाध्य सूत्रकारस्य वंशिष्ट्यं प्रत्यपादि । 


भाष्यकारस्य विशेषता तु वणेयितुमप्यशञक्या । प्रसन्नगंभीरया गिरा निपुणं 
व्याख्यातानि तत्र॒ पाणिनिसूत्राणि । उदाहुरणप्रत्युदाहरणलोकिकन्यायप्रदशंनपुरः 
सरं सरलायां भाषायां भावगाम्भीययेपूणं व्याख्यात्मकं भाष्यं नोपलभ्यते कुत्रापि । 
इदं भाष्यमुपजीन्यं कृत्वा कंयटनागेश्ाभ्यां व्याकरशास्त्रं बहुपकृतमित्यत्र नास्ति- 
सदेहलेशः । नागेशकृता शब्देन्दुशेरव रादयो ग्रन्था मूंन्यायन्तेऽधिशब्दश्ास्त्रम्‌ । 
नागेशविरचितग्रन्थानाधारीकत्य प्रातः स्मरणीयश्रीरिवकुमारशासिप्रमृतिभि 
विद्रद्धौरेयः प्रखरप्रतिभाभिव्यंजिकाः प्रचालिताः परिष्कारपरम्पराः । भगवतः 
पाणिनेः न जाने कौदशी विशिष्टा सृक्ष्मेक्षिका वतंते यद्वक्लात्‌ तादृशानां शब्दानां 
कृतः सन्निवेशः स्वसूत्रेषु यानादाय वचारिकपरम्परा सञ्जाता उच्चस्तरा। उदा- 
हरणाथेम्‌-- 


अचः परिस्मन्‌ पृवविधो' इति सूत्रं गृह्यताम्‌ । सूत्रमिदं परनिमित्तस्याजा- 
देशस्य स्थानिवत्वं विधत्ते । तत्र कोऽयमजादेशः ? भच्‌ स्थानिकणश्चेदसौ मरुतमा- 
चष्टे मारयति !इति प्रयोगे मरुत्‌ शब्दात्‌ णिचि टिलोपेन उत्‌" भागस्यापहारे 
कृतेऽत्रापि अजादेशस्य कृते स्थानिवद्‌ भावे उपधाबृद्धिनं स्यादित्याशंक्य नागेशेनोक्तम्‌ 
(अच एवादेशः'' अजादेकश्चः । अस्याः पक्त व्याख्यानं कुवंता शेखरटीकाकारे- 
णोक्तम्‌-- अच्त्वप्रतियोगिकपर्यप्त्यिनुयो गितावच्छेदकधर्मावच्छिन्नानुयो गिताक- 
पर्याप्तिप्रतियो गिस्थानिताक आदेश एव अजादेशः । 'मारयति' इत्यत्र तु "उत्‌" भागौ 
लुप्त इति नासौ केवलमचूरूपइति नार्रदोषः । अत्र पाणिनेः शब्दस्त्‌ केवलं (अजा- 
देण' इत्येव वतते, पर तत्र कोडशं रहस्यं वतत इत्युद्‌घाटितं टीकाकारंरिति नाविदितं 
वतंतेऽधिशब्दशारत्रंकृतश्र माणां विदुषाम्‌ । 


स्यादेतत्‌ । आसीत्‌ कश्चन समयो यदा पाणिन्यष्टाध्यायीमवलम्ब्य भाष्यञ्च 
पुरस्कृत्य प्राचोचलत्‌ अध्ययनं शब्दशास्तरस्य । गते बहुतिथे काले भदौोजिदीक्षितः 
पाणिनि सूत्राणां क्रमभङद्धं विधाय तत्तदप्रयोगोपयोगीनि सूत्राण्येकत्र संकलय्योदा- 
हरणप्रत्युदाहूरणप्रदशंनपुरः सरं गभीराध्ययनसापेक्षं पक्तिबहूुलसम्पूजितं प्रतिभा- 
भिन्यज्जकन्याख्यानसपेक्षवयाकरणसिद्धान्तकौमुदीनामकं ग्रन्थं जग्रन्थ । तदधुना 
कोमुदीक्रमेणेव प्रचलति बाहूल्येनाध्ययनाध्यापनपरम्परा । आसीत्‌ कश्चन विशिष्टः 
समयो यदाऽधिवाराणसि पाणिनिसूत्राणां कृते क्रोडपतव्राण्यपाट्यन्त, शस्वरार्थो- 


92 प्रौढनिबन्धसौरभम्‌ 

ऽक्रियत । न्यासपरम्परा प्राचात्यत, करि बहुना वाराणसेयं वायुमण्डलं शब्दशास्व- 
मयमक्रियत । 


परं हन्त! ते हि नो दिवसागताः। अद्य न तादुशी अध्ययनाध्यापन- 
परम्परा । शास्व्राथचर्चातु विलयमेवोपगता या चासीत्‌ ग्रन्थाभ्यासस्यावश्यकं 
निदानम्‌ । अद्य तु विडम्बनासाम्राज्यमेव समुज्जृम्भते । "यस्येति च' इति सूत्रस्य 
कोटशः पदच्छेदः, न यासयोः' इति सूत्रनिदेशः कथम्‌ ? क्रादिनियमस्य कि 
स्वरूपं ! नियमसूत्राणां विधिमुखेन प्रद्रत्तिः निषेधमुखेन वा प्रवृत्तिरिति, अथवा 
अचूप्रत्याहारसिद्धिरेव वा कथं सम्पद्यते ? इत्यादयः साधारणविषया अपि येषां 
कृते हिमालयशिख रारोहणायन्ते ते खलु जनाः विशिष्टं स्थानमुपगूहमाना 
व्याकरणाध्यापिपयिषयाऽवलोक्यन्ते । तत्तच्छास्तरेषु कृतभूरिपरिश्रमः, म्रन्थ- 
रहस्योद्‌धाटनक्षमस्तु एकाङ्गी खत्वेष जनइति कृत्वा समुपेक्ष्यते । अयञ्चापरो 
गण्डस्योपरि विस्फोटः यत्र कुत्रापि पाठयितुम्‌ व्याकरणं पी.एच.डी. महानुभाव- 
स्यापिक्षेति । स खलु दयनीयो यतः कुतश्चित्‌ आदिण्डय किमप्यनथंकलिखित्वा 
भृस्तकालयानां भारभूतं शतद्रयपृष्ठात्मक पुस्तकाभासं प्रस्तुतं कुर्यान्नाम । तेन कःखलु 
लाभः ? कौमुद्याः सरहस्यां प्रक्रियां पाठयितुं, परिभषेन्दुप्रकाशं वितरितुम्‌-छात्रेषु 
व्युत्पत्तिमाधातुं वा प्रभविष्यति किमसौ जनः ? 


श्रूयते पुरा पाटलिपुत्रे शास्त्रकारपरीक्षा । मध्येसमं पुस्तक विन्यस्य क्रियते 
स्म॒ योग्यता परिचयः । अतएव तदानीं पाणिनिपतञ्जलिकौयटनागेशदीक्षित 
भ्रमृतयो विद्रद्वरेण्या समजायन्त । साम्प्रतं स्थितिर्चिन्तनीया वतंते । अद्य- 
व्याकरणाचार्या अपि लघुसिद्धान्तकोमुदीपाठने सर्वंथा अक्षमा एवावलोक्यन्ते चेत्‌ 
शेख रमञ्जूषादिग्रन्थानां का स्थितिः साम्भरतमिति विचारणीयो विषयः । शाब्द 
बोधः खलु निखिलशास्त्रोपयोगी । तत्र प्रकारतावादसंसर्गतावादयो विवादः 
( । वेयाकरणाः कस्यवादस्य समर्थका इति विवेचयित्‌ कः खलु वैयाकर- 
णोऽग्रेसर इति न वेद्मि । एवभेव कतूःवाच्ये व्यापारविशेष्यकशाब्दबोध इव 
कमंवाच्ये कि विशेष्यकः शाब्दवोधइति विवेचयित्‌ के क्षमाः वैयाकरणधुरीणाः ? 
दशं दशंमिमां विषमां परिस्थिति वेपते शरीरम्‌, विदीयंते हृदयम्‌, कम्पते वराकी 
जिह्वापि आधुनिक वेयाकरणाभासानामुदन्तवणेने । यदस्याः स्थितेः समाधानं न 
करिष्यते तदा निखिलशास्त्रोपकारकं व्याकरणं विलुप्तमेव स्यात्‌ । विलुप्ते च 
तस्मिन्‌ विलुप्तं सवंस्वम्‌ । व्याकरणज्ञानविधुरा अनधिकारिण एव न्यायशास्त्राध्य- 
यने 1 एवं व्याकरणमन्तरा तदनुगाभिशास्त्रमेव वा कथं पट्येत !† एवं च विलुप्ते 
व्याकरणे न केवलम्‌ न्यायशास्त्रं, नवा केवलं साहित्यशास्त्रमेवापितु निखिलं 
संस्कृतजगत्‌ व्याकुलं स्यात्‌ । फलस्वरूपं भारतीयसंस्कृतिमणिज्जुषा अनुद्‌- 
घाटितंव शार्वतिकाय कालाय विलीनास्यादिति नास्ति सदेहावकाश्चः । 

तस्मादृत्थातव्यं व्याकरणरक्षा्थम्‌ । जागरृतव्यमव्याकरणाध्ययनाथंम्‌ तच्च 
कथं स्यादधीतं रक्षितमिति प्रष्ने कुत्रापि स्थानेऽध्यापिपयिषया वास्तविक योग्यता 
परिचीयताम्‌, अयोग्यता विदूष्यताम्‌, मध्येसभं विदुषामुद्‌घाट्य पृस्तक प्रपाट्य च 
योग्योनिर्वाच्यताम्‌ । योग्याः पिपटिषवश्छाव्राः पुरस्कारपुरः सरं योग्यतमेना- 
ध्यापकेन पाट्यन्ताम्‌, प्रोत्ताह्यन्ताम्‌ च । मन्ये पथाऽनेन शब्दशास्त्रं सुरक्षितं 
व्यवस्थितं सत्‌ स्वकीयेन दिव्यालोकेन भारतमूवं भासयिष्यतीति द्रढीयान्‌ 
विश्वासः । 
ॐ 

वेयाकरणसम्प्रदाये स्फोटपरम्परा 


इह खल्‌ विचित्रगतिमति जगति यत्‌ किञ्चित्‌ वक्तव्यं श्रोतव्यं, कत्तंव्यजातं 
वा भवति, तत्‌ सवंशब्दायत्तं, शब्दानुविद्धं चास्तीति नखलु वतते तिरोहितं 
्रक्षावताम्‌ । तदुक्तम्‌-- 
अथेक्रियासु वाक्‌ सर्वा समीहयति देहिनः । 
तदुत्क्रान्तौ विसंज्ञोऽयं दृश्यते काष्ठकुडयवत्‌ ।।1 
न सोऽस्तिप्रत्ययो लोके यः शब्दानुगमादृते । 
अनुविद्धमिव ज्ञानं सवं शब्देन भासते ॥2 


यदि नास्थास्यत्‌ वाक्तत्त्वमिहलोके तदा मूकाः कि कत्तंव्यविमूढाश्च लोकाः 
कथंकारं परस्परं व्यवाहुरिष्यन्‌ ? सेयं वाक्‌ सवंत्रानुस्यूता निखिलं व्यवहारं 
प्रसाधयन्ती कामप्यपूर्वां चमत्कृति बिभति स्वात्मनि । विश्वप्रेष्ठाः परमेश्वरस्य 
निःश्वासमूता वेदाः, ऋतम्भरया प्रज्ञया अतीताननागतान्‌ प्रत्यक्षीकुवंतां महर्षीणां 
सदुपदेशाः, महाकवीनां कविताकल्लोलिन्यः, कि बहुना विचा रात्मकानि निखिल- 
जगन्ति वाचः परिधानं ध्रत्वव लोकलोचनगोचरतामुपयान्ति । 


तत्र श्रावणप्रत्यक्षविषयतावच्छेदधर्मावच्छिन्लः कश्चिदेव जायते शाब्दधीर्ना- 
पररित्यन्वयन्यतिरेकाम्याम्‌ तत्पदजन्यतदथं विषयकज्ञाब्दबुद्धित्वावच्छिन्नं प्रति 
तत्पदनिष्ठवृ्तिज्ञानाधीनतदथंविषयकोपस्थितिः कारणमित्यवधायेते कार्यकारण 
भावः । अत एव घटपदश्रुतनवतो जनस्य एकसम्बन्धिज्ञानविधया जाते आकाश्च- 
स्मरणे न भवति तद्‌विषयकः शाब्दबोधः, तदुपस्थितेःवृत्त्य जन्यत्वात्‌ । 


तत्र भवतीयं विचिकित्सा य्लिखिलप्रमेयप्रत्यायनक्षमः कोऽयं शक्तुयाश्रयः 
शब्दः ? कुतोवास्य प्रादुर्भावः ? नित्योऽयमनित्यो वा? मीमांसमानश्चैवं कश्चन 
प्रत्यवतिष्ठते-- मूखान्निः सृता ध्वनय एव शब्दाः । स च शब्दोऽनित्यः। सन्ति 
चेमानि तथ्यानि तदनित्यत्वज्ञापकानि । तद्यथा-- भप्रयत्नानन्तरमूपरन्धेः कायैः 
शब्दः । कायेत्व मनित्यत्वञ्च परस्परमविनाभावीति एकतरसिद्धावन्यतरसिद्धिः 
सुतरामेव जायते ) शब्देन कायं चिकीषन्‌ प्रयत्नमाचरति । एवञ्च प्रयत्नत्रेरित- 





1. वाक्यपदीय ब्रह्मकांडम्‌ 128 । 
2. तत्रैव 124 । 
3. न्यायमञ्जरी 188 पृष्ठम्‌ । 

मारुतसंयोगविभागाम्यामुपलम्यमानः शब्दस्तत्कायं एव । च 
नैनं मुहतेमप्युपल भामह । तस्मादाशुविनाशितयाऽनित्यः शब्दः । करोति शब्दग्यपदे- 
शाच्चाप्यस्यानित्यत्वम्‌ । तद्यथा दृश्यते लोके शब्दं कुरु, मा शब्दं कार्षीः" इति 
व्यवहारः । युज्यते चायं केवलमनित्यानामेव कृते । किञ्च शब्दान्तरविकायत्वा- 
च्चानित्यः शब्दः । 'सुध्युपास्यः' इत्यादाविकार एव यकारीभावमापद्यते । अतोऽ- 
नित्यः शब्दः । 


न चात्रमते'1 कि पुनरिदं पदं नाम ? किञ्च वाक्यमिति? वणेसमूहः पदम्‌ 
पदसमूहो वाक्यमिति कथनं न संगच्छत, यतोहिन हि वर्णानां यौगपद्यं, येन 
साक्षात्कारो जायेत पदस्य, वाक्यस्यवा। नच क्रमभाविनां वर्णानां संस्कारद्वारा 
कार्यंकरत्वं सम्भवति । यथा क्रमोत्पन्ना अपि प्रत्येक ग्रासाः समुदिताः तृप्तिमुत्पा- 
दयन्ति । एकस्मिन्नपिग्रासे हीयमाने न भवति तादृशी तृप्तिः । अतः समस्ता एव 
ग्रासास्तप्तेः करणम्‌ । न च युगपद्‌ प्रयुज्यन्ते समस्तास्ते । एवं क्रमवतिनोऽपि 
वर्णा एवार्थाभिधायिनो भविष्यन्ति। एवश्वानित्याः शब्दाः शब्दजशब्दन्यायेन 
पदवाक्यप्रत्यक्षं कुर्वाणाः वाचकतामुपयान्ति । परञ्च नेतत्‌ कथनं मनोरमं, यतो 
हि भवत्यत्र जिज्ञासा यत्‌ घटपदं कम्बुग्रीवादिमद्व्यक्तिवाचकं, तत्र प्रत्येकं वणेस्य 
वाचकत्वं स्वीक्रियते, समुदितस्य वा ? तत्र न तावदाद्यः, एकंकवर्णाकणंनेऽथं प्रतीते- 
रनुत्पादात्‌ । यदि कथञ्चित्‌ जायेतापि अथंप्रतीतिस्तदा एकेनैव वर्णेन काये सिद्धे 
द्वितीयादिवर्णोच्चारणवेयथ्यपित्तेः । न द्वितीयः-- उच्चरितप्रध्वंसित्वस्य तवाभि- 
मतस्य वणेषु सत्वेन तेषां यौगपद्यस्यासंभवेन पदस्य वाक्यस्य वा गगनकुसुमाय- 
मानत्वात्‌ । 


न च पूवंव्णेस्थितिकाले द्वितीयवर्णेत्पित्तिरिति तेषां यौगपद्यं सूपपादनीय- 
मेवास्ते, इति वाच्यम्‌ ?2 यावद्‌ गकारे वाक्‌ वतंते न तावदौकारे" इत्यभि- 
यक्तोक्त्या पूर्वव्णनाशोत्तरं यत्नान्तरेण द्वितीयवर्णेत्पित्या तेषां योगपद्यस्य 
कालत्रयेऽपि साधयितुमरक्यत्वात्‌ । यदि चोच्यते-- अथंज्ञानोत्पत्तौ सहकारित्वं 
पूव॑वणनिां भविष्यतीति, तदपि न युक्तियुक्तम्‌ अविद्यमानानां सहकारित्वानु- 
नुपपत्तेः । 


मीमांसकरीत्या यद्यपि वर्णा नित्यास्तथापि तेषां सत्तया अथेप्रत्यायकत्वे 
सवंदेवाथं प्रतीत्यापत्तिरिति धूमादीनामिव गृहीतानामेव प्रत्यायकत्वं वाच्यम्‌ । 
ग्रहणञ्च तेषां प्रयत्नस्थानकरणेः क्रमेणो च्चारितानामेवेति तद्धेतूनां विनाशात्‌ तद्‌- 
च्चारणस्यापि नाशे जाते वर्णानां सामस्त्यं वक्तुमशक्यमेव । 


1. न्यायमञ्जरी 336 पृष्ठम्‌ । 
2. महाभाष्यम्‌ 1 । 41 109 । 

॥ [भ ॥ 

यदप्युच्यते-- पूर्व॑पूवंबणेजाः शब्दाः शब्दजशब्दन्यायेन चरमवर्णप्रत्यक्ष- 
पयन्तं जायमाना एव सन्तीति न पदप्रत्यक्षानुपपत्तिरिति, तदपि कथनमसाम्प्रतमेव । 
यतो हि- 

णब्दः शब्दान्तरं सूते इति तावदलौकिकम्‌ । 

कार्यकारणभावो हि न दष्टस्तेषु बुद्धिवत्‌ ।। 

शब्दान्तराणि कुवन्तः कथं च विरमन्तिते। 

न हि वेगक्षयस्तेषां मरुतामिव कल्पते ।11 


इ त्युक्तिमनुसृत्य वीचितरंगन्यायस्य, शब्दजशब्दन्यायस्य च पराहृतत्वात्‌ । एवञ्च 
संस्कारवशादव्यवहितोत्तरत्वसम्बन्धेन शब्दजशब्दन्यायेन च पदप्रत्यक्षोपपादनं 
सवथेवाशक्यम्‌ । नष्टविद्यमानयोः कालिकसम्बन्ध इवाग्यव हितोत्तरत्व सम्बन्ध- 
स्याप्यनौचित्यमेव । एवञ्च पदस्यासंभवेन तस्य शक्त्याश्रयत्वं नोपपद्यते । अविद्य- 
मानस्य च शक्त्‌याश्रयत्वे नष्टो घटो जलवान्‌ इत्यप्यापद्येत । 


प्रासानां क्रमभाविनां दृष्टान्तोपन्यासोऽपि नालम्बते मनोग्राहितां, यतो हिन 
सन्ति प्रासा इव चिरस्थायिनो मूतिमन्तो वर्णाः, येन तप्तिरिवोपयुज्येता्प्रत्याय- 
कत्व तेषाम्‌ । 


किञ्च वर्णानामनित्यत्वे सोऽयं गकारः इति प्रत्यभिज्ञा नव जायेत । मनुभव- 
सिद्धा चेयं प्रत्यभिज्ञा । अत एव कस्मिंर्चित्‌ श्लोके चैत्रेण परितेऽनेनोच्चारितो 
दशकृत्वो गकार इति लोकव्यवहारो न तु दश॒ गकारा उच्चारिता इति व्यवहारः। 
न चोक्तप्रत्यभिज्ञा जातिविषयिणीति स्वीक्रियताम्‌ । सोऽयं गकारः' इत्यस्य तदेवेदं 
गत्वमित्यभिप्रायो वाच्यः । गत्वावच्छिन्नप्रतियोगिताकभेदाभाव एव तत्तात्पर्य- 
मिति चेत्‌ द्रयोधंटयोरपि "सोऽयं घटः" इति प्रत्यभिज्ञापत्तेः, तत्रापि घटत्वजातेरेक- 
त्वात्‌ । किञ्च वर्णानामस्थिरत्वे “एकं पदम्‌" एकमिदं वाक्यमित्यादयः सर्वेऽनु- 
भवसिद्धव्यवहारा भज्येरन्‌ । एवञ्च वर्णानामनित्यत्वम्‌, प्रत्ययहेतुत्वञ्च 
सर्वंथेवासंगतमित्याकलय्य वैयाकरणाः स्फोट वादं प्रत्यपीपदन्‌ । 


स्फोटवादस्य प्रेरणास्वोतांसि सन्ति वेदन्राह्मणोपनिषद्‌महाभारतादीनि । स 
च स्फोटो नित्यो ब्रह्मस्वरूपो निरुपाधिकः । तस्मादेव सम्पूर्णस्य जातस्य विवते- 
तपर । ध्वनितश्चायमथंः-- 
ऋचो अक्षरे परमे व्योमन्‌ यस्मिन्‌ देवा अधि विश्वे निषेदुः ।2 
चत्वारि वाक्‌ परिमिता पदानि तानि विदुर्ब्राह्मणा ये मनीषिणः।अ 


1. न्यायमञ्जरी -- 197 । 
2. ऋग्‌ 1.164.39 
. ततैव |. 164.45 

1. तत्रैव 4.58.3 


चत्वारि ग्यङ्कात्रयो अस्य पादा द्रे शीषं सप्त हस्तासो अस्य। 
त्रिधा बद्धो वृषभो रोरवीत्ति महो देवो मर्त्यां आविवेण ।।1 


इत्येवं रूपेण वंदिकवाङ्मयादिषु । 


एकै 


वेयाकरणसम्प्रदाये स्फोटवादस्य प्रचलनं कदा प्रमृति समारन्धमिति निश्चप्रचं 
न शक्यते वक्तं तथापि पाणिनिना अवङ्‌ स्फोटायनस्य' इति सूत्रतिर्माणादवगम्यते 
यत्‌ पाणिनेः पूर्व॑मेवास्य प्रचारो वेयाकरणसम्प्रदाये संबभूव । नागेशभटु नापि स्व- 
कीये स्फोटवादनामके पुस्तके लिखितम्‌- 
वैयाकरणनागेशः स्फोटायनकऋरषेमंतम्‌ । 
परिष्कृत्योक्तवांस्तेन प्रीयतां जगदीश्वरः ।> 





एतद्रादानुसारं शब्दानां नित्यत्वमङ्खीकायम्‌ । शब्दनित्यत्ववाद एवास्य 
वादस्याधारशिला अस्ति। यद्यपि पाणिनेरष्टाध्याय्याः कस्मिन्नपि सूत्रे स्फोटस्य 
नाम न दृश्यते तथापि "तदशिष्यं संज्ञाप्रमाणत्वात्‌' पृषोदरादीनि यथोपदिष्टम्‌ 
इत्यादीनि सूत्राणि प्रणीय पाणिनिना शब्दस्य नित्यत्वं स्पष्टमेवोदचुष्टम्‌ । `सिद्धे 
शब्दार्थंसम्बन्धे' इति वातिकमारभता कात्यायनेनापि स्पष्टमेव स्वीकृतं तत्‌ तथ्यम्‌ । 
महाभाष्यकारेण पतञ्जलिनापि-- "नित्येषु शब्देषु कूटस्थंरविचालिभिवंणेभंवित- 
व्यमनपायोपजनविकारिभिः' इत्येवं रूपेण व्याहुरता श्ञब्दस्य नित्यत्वम _्खीकृतम्‌ । 
तदुक्तम्‌ - 
नित्याः श्ब्दाथंसम्बन्धाः समाम्नाता महु्षिभिः। 
सूत्राणां सानुतन्त्राणां भाष्याणाञ्च प्रणेतृभिः ॥\* | 





एवं प्रकारेण प्राप्तमान्यताकस्यास्य सिद्धान्तस्य प्रौढं विवेचनं भतृ हरेः वाक्यपदीये 
द्रष्ट्‌ शक्यते । स्फोटस्य नित्यत्वं ब्रह्म रूपत्वं च स्पष्टीकुवंतोक्ततत्र-- 

अनादिनिधनं ब्रह्य शब्दत्वं यदक्षरम्‌ । 

विवतंतेऽथंभावेन प्रक्रिया जगतो यतः ।।4 


एवं लक्षणलक्षितस्य स्फोटस्य यद्यप्यस्ति निरूपाधिकत्वं तथापि व्यजञ्जकवणंपदादि- 
रूपेणेवास्माकं ज्ञानविषयता तस्य । ब्रह्मात्मकस्य तस्यकत्वेऽपि व्यञ्जकध्वनीनामा- 
नन्त्येनानन्त्यं भवति । अस्माकं मुखेभ्यः क. ख. ग. इत्यादिव्णेरूपेण, घटपटादि- 
पदरूपेण, 'धघटमानयेतिवाक्यरूपेण वा यावन्मात्रं निःसृतं भवति तत्‌ सवं ध्वनिरेव । 
तेन व्यक्तोऽत एव तदाकाराकारितः आन्तरः स्फोट एव शब्दः । स एव सर्वाथं- 


+#4 "नी >) अवि १ ^ अ = 


2. स्फोटवादः (वे. कृष्णमाचाथंः), प्र. 102 । 
3. वाक्यपदीयं ब्रह्मकांडम्‌, श्लो. 23 । 
4. तत्रैव श्लोकः 1 । । 

वाचकः । वक्तुः मुखात्‌ यादृश्लो ध्वनिः निःसरति ताद्गेव श्रोतुरान्तरोऽभिग्यज्यते 
स्फोटः । ध्वनिश्च दह्िविधो भवति प्राकृतो वकृतश्च । तत्र प्राकृतस्येव ध्वने: कालः 
स्फोटे उपचर्यते । वंकंतघ्वनिस्तु केवलं तत्र द्रूतमध्यविलम्बितादिवृत्तिभेदापादक 
एव भवति । तदुक्तम्‌-- 

स्फोटस्य ग्रहणे हेतुः प्राकृतो ध्वनिरिष्यते । 

वृत्तिभेदे निमित्तत्वं वकृतः प्रतिपद्यते ।।1 


न चैवं तत्तत्कालिकनैखरीरूपव्यजञ्जकभेदेन स्फोटस्य नानात्वात्‌ तवापि 
अनुगमनाय जातिस्वीकरणमावश्यकमिति वाच्यम्‌ ? अनेक जपाकुसुमाभिव्यक्त- 
स्फटिकस्येव, सहखरदीपाभिष्यक्तपटस्येव च व्यञ्जकानां नानात्वेऽपि तस्य नानात्वा 
भावात्‌ । घ्वनिक्रमानुपात्तितया स्फोटस्य घटशब्दाभिग्यक्तस्फोटे गृहीतशक्तिकस्य 
कलशणब्दाभिव्यक्तात्‌ स्फोटात्‌ न भवति अथंप्रत्ययः । अत एव च न भवति पर्याय- 
तापत्ति सरः, रसः इत्यादौ । स्फोटे ध्वनिप्रतिबिम्बसमपेंकाश्च स्थिराः संस्कारा 
एव सन्ति । 


न॒ च ध्वन्यात्मकवर्णातिरिक्तस्य तस्यानुभवविषयत्वाभाव एव शक्यो 
वेदितुम्‌ ? गौरित्येकं पदम्‌ गामानयेत्येकं वाक्यमिति नानावर्णात्िरिक्तंकषद- 
वाक्यावगतेरेव तत्र प्रमाणत्वात्‌ । न चासति वाधकेऽयमेकपदवाक्यावगमः हक्यो 
मिथ्येति ववतुम्‌ । 


` वस्तुतस्तु-स्फोटमन्तरा न शक्यते उपपादयितुं शब्दादर्थं प्रतिजानामि' एकमिदं 
पद, वाक्यं वेति सर्वानुभवसिद्धाप्रतीतिः । वर्णानां वाचकत्वे हि एकमिदं पदमिति 
कथं शक्यते वक्त्‌ तेषां नानात्वात्‌ । न च वर्णेः सदहैवाथेप्रत्ययस्यान्वयव्यत्तिरेकात्‌ 
न वणव्यतिरिक्तं पदं वाक्यं वा कल्पयितुं शक्यमिति वाच्यम्‌ ? कण्ठतात्वाद्यभि- 
घातजन्यानां वर्णानां स्फोटव्यञ्जनायामेवान्वयव्यतिरेकस्य वक्तं शक्यत्वात्‌ । नच 
तेषामाशुविनाशितया स्फोटग्यज्जनमसंमवमिति वाच्यम्‌ ? वणनिां साहित्यस्या- 
संभवेऽपि पूवंपूवंवणेजनितसंस्कारसहितान्त्यवरणेस्य तव॒ मते वाचकत्वमिव तादशा- 
न्त्यवणंस्य मम मते स्फोटव्यजञ्जकत्वेनाम्युपगमादनुपपत्तेः परिहारात्‌ । 


एवञ्चात्र स्फोटशब्दस्य ब्युत्पत्तिद्रयं फलितं भवति-म्फुटति अर्थोयस्मात्‌ 
असो स्फोटः, स्फुट्यते वर्णे रिति स्फोटः । प्रथमव्युत्पत्त्या तस्य वाचकत्व, द्वितीयया 
च तस्य व्यदधु यत्वं सिद्धयति । 
उक्तञ्च हरिणा-- 
दवावूपादानशब्देषु शब्दौ शब्दविदो विदुः । 
एको निमित्तं शब्दानामपरोऽथं प्रयुज्यते ।।> 





1. वाक्यपदीय ब्रह्मकांडम्‌ श्लोकः 76 स्वोपज्ञटीका । 
2. वाक्यपदीयम्‌ 44 । 

अयमाशयः वाचकशब्दो द्विविधः । एकस्तु श्रोत्रग्राह्यवंख रीरूपः ह 
समथः । अपरस्तु आन्तरः स्फोटः अर्थप्रकाशनक्षमः । यथा शमीकाष्ठमध्यगो 
वद्भिः मन्धनादिनोद्‌बुद्धस्य बहिरुपलम्यमानस्य वह रुपादानं भवति, तथेव वक्तुः 
प्रयत्नेन विब्रद्धः स्फोटो ध्वनिरूपरूषितः सन्‌ परश्रवणग्राह्यो भवति । परेण श्रुतश्च 
हृत्स्थं स्फोटमभिव्यज्या्थं व्यनक्ति । नास्ति ध्वनिभिन्नोऽन्यः कश्चित्‌ तस्य व्यञ्जक 
इति न भवति ध्वनिरहितस्य स्फोटस्य प्रत्यक्षम्‌ । वाचारम्भणं विकारनामघेयं 
मृत्तिकेत्येव सत्यमितिवत्‌ ध्वनिरूपोपाधिरेव भिन्नः स्फोटस्तु एक एव । अत एव 
सोऽयं गकारः' इति जायते व्यवहारः । अत एव ध्वनीनां क्षणिकत्वेन स्फोटस्य च 
नित्यत्वेन तत्र व्याकरणशासरप्रक्रियानिर्वाहुकस्य पौर्वापिर्यव्यवहारस्यासंभावनाभीति- 
रपि दूरत एवौत्सारिता । पौर्वापर्यव्यवहारस्य तत्प्रयक्तनिखिलविकारजातस्य च 
केवलं बोद्धिकत्वेनानुपपत्तेरेवानुदयात्‌ । यच्चोक्तम्‌-- 

बुद्धौ कृत्वा सर्वाश्चिष्टाः कर्ता धीरस्तन्वन्नीतिः । 

शब्देनार्थान्‌ वाच्यान्‌ दुष्ट्वा बुद्धौ कुर्यात्‌ पौर्वापर्यम्‌ ।।1 


वस्तुतस्तु-वयाकरणसिद्धान्तानुसारं यदनादिनिधनं शब्दात्मकं ब्रह्म तदं 
ज्ञानाथमेव प्रङृतिप्रत्ययादिविभागः काल्पनिकः कृतोवतंते । असत्ये वत्म॑नि स्थित्वा 
ततः सत्यं समीहते" इति रीत्या शास्त्रेषु प्रक्रियाभेदेनाविद्याया एवबोपवणेनम्‌ । तत 
एव च सत्यस्योपलब्धिः । 


अयञ्च स्फोटात्मकः शब्दस्तत्तत्प्राणिहूदयदेकशावच्छिन्नाकाक्षदेशस्थः 
सवसमष्टेविराजो हूदयरूपबाह्याकाशदेशस्थश्च । एवञ्च सवंगतोऽपि स्फोटो 
ज्ञातमथं विवक्षोः पुंसः इच्छया जातेन प्रयत्नेन यदा मूलाधारे संस्कृतपवनेनाभि- 
व्यज्यते तदा परा वाग्‌ इत्युच्यते । नाभिपर्यन्तमागच्छता तेन वायुना अभिव्यक्तः 
केवलं मनोविषयः सूक्ष्मतरः पश्यन्तीत्युच्यते । हदयपययन्तमागच्छता तेन वायुना 
अभिव्यक्तः परश्रवणमग्रहणायोग्यः सूक्ष्मो मध्यमा वागित्युच्यते। प्रापय्य कण्ठदेशं 
मूर्धानमाहत्य परावृत्तेन वायुना अभिव्यक्तो हि स्फोटो वेखरी नाम्ना 
प्रसिद्धः ।२ 


तदुक्तम्‌- 


, परावाड्मूलचक्रस्था पश्यन्ती नाभिसंस्थिता । 
,द्रदिस्था मध्यमा ज्ञेया वेखरी कण्ठदेशृगा ।। 


1. वैयाकरणसिद्धान्तलघुमञ्जृषा पृष्ठम्‌ 159 । 
2. तत्रैव,-- परष्ठम्‌ 148 । 
3. वाक्यपदीयटीका श्लोकः 142 । ^“ 

सा चेयं चतुर्धा वाक्‌ व्याकरणविषया । यदप्युच्यते-- 
वेखर्या मध्यमायाश्च पश्यन्त्याश्चतदद्‌मुतम्‌ । 
अनेकतीथंभेदायास्वय्या वाचः परं पदम्‌ ।।1 


इति हरिकारिकानुसारं तिसृणामेव वाचां व्याकरणविषयत्वमिति तत्र जिज्ञास्यते- 
किमिदं व्याकरणविषयत्वं नाम ? व्युत्पादनेन व्याकरणविषयत्वमभिप्रेतमत्रोताहो 
प्रतिपाद्यत्वेन ? तत्र न तावदाद्यः परायाः वाचः अत्यन्तं सूक्ष्मत्वेन प्रकृतिप्रत्यय- 
विभागनहंतया व्याकरणासंस्कायेत्वा दित्युच्यते चेत्‌ किमति पश्यन्याः स्वीक्रियते 
व्याकरणविषयत्वम्‌ । न ह्यत्रापि प्रकृतिप्रत्ययादिविभागद्रारा व्युत्पादने व्याकरणस्य 
गतिः । यदि च व्याख्यानात्मकप्रतिपाद्यत्वेनाविषयत्वमभिलपितं, तदा वदतो 
व्याघातः । पश्यन्त्या इव व्याख्यानात्मकप्रतिपादनस्य पराया कृतेऽपि व्याकरणे 
दृष्टचरत्वात्‌ । अत एव- 

प्राप्तरूपविभागाया यो वाचः परमो रसः । 

यत्तत्‌ पुण्यतमं ज्योतिस्तस्य मार्गोऽयमाजञ्जसः ।।: 


इति कारिकया हूरिणेव व्याकरणस्याञ्जसमागेत्वं पराया: कृतेः व्यवस्थापितम्‌ । 
। यद्यपि भत्र हरिपूवंभाविनः पाणिन्यादयो महुषंयो नामग्राहं परापश्यन्तीमध्यमा- 
। वेखरीति विभागो न प्रदशितः क्वापि, तथापि 'चत्वारिवाक्‌ परिमिता पदानि! 
इति वेदिकमान्यताप्राप्तस्य वाण्याश्चतुविधत्वस्य विस्तृतं विवेचनं ““वंखर्या 
मध्यमायाएच'' इति श्लोकस्य स्वोपज्ञटीकायां भतृ हरिणा स्वयमेव कृतम्‌ । अन्ते च 
तत्रेव तेनोक्तम्‌--“संषा त्रयी वाक्‌ चतन्यग्रन्थिवदनाख्येयपरिमाणा तुरीयेण मनुष्येषु 
प्रत्यवभासते ।* 












च॑तन्ययो जीवब्रह्मणोग्रं न्थिविवतंवत्‌ अनाख्येयपरिमाणा सषा तयीवाक्‌ 
परामाधारीकृत्य चतुविधा, या तुरीयेण वंखरीरूपेण मानवानां व्यवहारप्रयोजिका 
भवतीति तदीयं तात्पयेम्‌ । अत एव "गृहा त्रीणि निहिता" इत्यस्यापि साथंक्यं 
जायते । अन्यथा "चत्वारि वाक्‌" इत्यस्य नामारब्यातोपर्गनिपाताः' इत्यथे क्रियमाणे 
गुहायां निहितत्त्वं कथमपि नोपपद्येत । 


एतेन व्याकरणस्य त्रिविधा वाक्‌ विषयस्तथा भतु हृरिः वाचस्तरेविध्यमेवाङ्खी- 
कुरुते" इति निखिलं कथनं पराकृतमेव वेदनीयम्‌ । 


अथेदानी मिदमप्यपेक्षते. विवेचनीयतां बर्णोल्पच्िवप्येऽभ्िव्म्किविष्ये वा 
प्रतीयमानो मतभेदो वैयाकरणाम्‌ #॥ < | 


ज्वर ज ल । । | ¶ 2 
1. वाक्यपदीयम्‌ श्लोकः 142 ए 6, त ८ त ( 
2. वाक्यपदीयम्‌ शएलोकः 12 न 4.4: 
3. ततैव स्वोपज्ञटीका श्लोकः # 42 & ॐ ४/2 

भातमावुद्धचा समेत्यार्थान्‌ मनोयु ङक्ते विवक्षया । 
मनः कायाग्निमाहन्ति स प्रेरयति मारुतम्‌ ॥। 
सोदीर्णो मूध््यंभिहतो वक्त्रमापद्य मारुतः ।। 
वर्णाञ्जनयते... 


भतृ हरिणाच-- 
वायोरणूनां ज्ञानस्य शब्दत्वापत्तिरिष्यते । 
कंचित्‌ दशणंनभेदोऽत्र प्रवादेष्वनवस्थितः ।।* 


इत्युपक्रम्य वायोः शब्दत्वापत्तिरेवं प्रादशि-- 
लब्धक्रियः प्रयत्नेन वक्तुरिच्छानुवतिना । 
स्थानेष्वभिहतो वायुः शब्दत्वं प्रतिपद्यते ।।° 


ज्ञानस्य च कथं शब्दत्वमिति विषये तेनोक्तम्‌- 
अथेदमान्तरं ज्ञानं सृक्ष्मवागात्मनास्थितम्‌ । 
व्यक्तये स्वस्य रूपस्य शब्दत्वेन विवतंते ॥ 
स॒ मनोभवमापद्य तेजसा पाकमागतः । 
वायुमाविशति प्राणमथासौ समुदीयंते ।।4 


नागेशेन तु मञ्जूषायां वायोरणूनामिति श्लोको वंखरीपर इति स्वीकुवंता मूला- 
धारस्थपराशक्तेरेव पश्यन्त्यादिक्रमेण शब्दरूपपरिणाम इति प्रत्यपादि । अत्र विषये 
प्रतिभातीत्थं समन्वयो मे यद्‌ पाणिनिना यदुक्तं वर्णान्‌ जनयते" इति तत्र जनयते 
इत्यस्याभिव्यञ्जयतीत्यथंः । तथा च तस्य हर्णक्तज्ञानस्य शब्दत्वप्रक्रियातः एेकरूप्यं 
जायते । वायो रपिहाब्दत्वापत्तिस्तथेव प्रतिभाति यथा नाभिप्रदेशात्‌ प्रयत्नप्रेरितो 
वायुरुध्वेमाक्रमन्‌ ताल्वादिस्थानमभिहन्ति ततश्च वणे निष्पत्तिरभिव्यक्तिर्वा । वस्तु- 
तस्तु उपर्युक्तमतत्रयेऽपि अल्पीयासं मेदं प्रदश्यं वायुद्रारा वर्णाभिव्यक्तिरक्ता । 
तथ्यमप्येतत्‌ हृदयदेशावच्छिन्नस्य नित्यात्मनः शब्दब्रह्मणो व णेपदादिरूपेणाभिव्यक्तो 
वायोः साहाय्यं नान्तरीयकमेव । 


केचित्तु-वायोरणूनामिति हरिकारिका शब्दकायंवादाभिप्रायेणेति वदन्ति । 
अत एवाणृनां शन्दत्वापत्तिः संगता भव तीत्यन्यदेतत्‌ । 
यद्यपि-- 
शब्दस्य परिणामोऽयमित्याम्नायविदो विदुः । 
छन्दोभ्य एव प्रथममेतत्‌ विश्वं व्यवतंत ` ॥४ 










1. पारित्तीयशिक्षा। 
2. वाक्यपदीयं ब्रह्मकांडम्‌ श्लोकः 101 । 
3. ततैव 108 । 
4. ततैव 112, 113 । 

5. तत्रैव 120 । 

अनादिनिधनं ब्रह्यंशन्दतत्व यदक्षरम्‌ । 
वि वतंतेऽथंभावेन प्रक्रिया जगतो यतः ।। 


इत्येवं प्रकारेण शब्दपरिणामवादः, शब्दविवतंवादश्च वाक्यपदीये प्रदशितो 

हरिणा तथापि शन्दविवतंवाद एव वेयाकरणसम्मत इति शक्यते वक्तुंनिश्चप्रचम्‌ । 
यतो हि विवतंतेऽथं भावेनेत्युक्त्या हरिणाऽस्येव मतस्य दढीकरणात्‌ । आम्नायविदां 
मतत्वेनोपन्यस्तस्य परिणामवादस्य परकीयत्वमेवाद्खीकाराच्च। अत एव-- 

वागेव विश्वामुवनानि जज्ञे ।1 

विभज्य बहुधात्मानं स छन्दस्यः प्रजापतिः । 

छन्दोमयीभि मर्त्राभि बेहुधेव विवेश तम्‌ 2 

वागेगाथं पश्यति गाग्‌ ब्रवीति । 

वागेवा्थं निहितं सन्तनोति ।।3 


इत्याद्युक्तिभिः जगतो वाङ्मयत्म प्रतिपादनं संगच्छते । 


एवजञ्चोच्चायंमाणध्वन्यतिरिक्तो निखिलप्रमेयप्रत्यायनक्षमः, ध्वनिव्यङ्खचः 
स्फोटो वयाकरणमते सिद्धयति । चघ्वनिः स्फोटस्य व्यञ्जकः अतः शब्दगुणः। 
पतञ्जलिनाऽप्युक्त-- स्फोटः शब्दः, ध्वनिः शब्दगुणः । एवं स्थितेऽत्र केचिद्‌ 
वदन्ति-- वर्णानां क्षणित्वे मानाभावात्‌ वर्णा एव शब्दाः । तेषामेव तत्तदर्थे: सहं 
शक्तिरूपः सम्बन्धः । ते चाकारादयो वर्णाः परमाणुवल्लिरवयवाः सन्त्येकत्व- 
विश्लिष्टा: । उच्चारणभेदेन कालभेदेन च तत्रान्यत्वं न शंकनीयम्‌, सोऽयं ककारः 
इति प्रत्यभिज्ञायमानत्वेन तत्रेकत्वस्य सिद्धेः । व्यक्तिभेद एव जातिसत्ता स्वीकारादत्र 
च तदभावात्‌ नेयं प्रत्यभिज्ञा जातिविषयिणी । उपाधिवश्ान्मुखस्य नानात्वमिव 
ध्वनिरूपोपाधिवक्ञात्‌ वर्णेषु प्रतीयते नानात्वमपि । न च तथात्वे वर्णानाम्‌ "इदमेकं 
पदं वाक्यं वेति व्यवहारो न स्यादिति न शक्यम्‌, एकवुद्धिविषयतया एक पदमित्या- 
दिन्यवहा राणामुपपत्तेः । एवञ्च वर्णेभ्य एवाथेप्रती तिसंभवे समुपेक्षणीया गरीयसी 
स्फोटकल्पनेति । 


अत्रोच्यते-- वर्णानां त्रिकालाबाध्यत्वरूपे सत्यत्वे स्वीक्रियमाणे ब्रह्याति- 
रिक्तस्यानित्यत्वमिति सिद्धान्तो भज्येत । तस्मात्‌ सृष्ट्यादौ भावित्वे सत्ति 
प्रलयकाले विनाशित्वरूपमेव नित्यत्वमङ्धीकार्यं वणषु । तस्मात्‌ सृष्टीनामानन्त्येन 
तत्प्रयुक्तानन्त्यस्य वर्णेषु दुनिवारतया रवपुष्पायमाणलाघवमूककस्फोटखंडनं बुद्‌- 
ध्यनारूढमेव । न च स्फोटा ङ्खीकतर णामपि मते एषा दुरवस्था आपत्तितव वतत 
इति वाच्यम्‌ ? अत्र मतेऽपि स्फोटे व्यावहारिकनित्यतायाः एवाङ्खीकारेणादोषात्‌ । 


\ 1. वाक्यपदीय स्वोपन्ञ टीका श्लोक. 120 । 
2. ततैव । 
3. तत्रैव श्लोकः 118 । 

तच्च पूर्वोक्तं तवाभिमतमिवास्ति नान्यदिति उभयोः सभकक्षत्वे 
मङ्गीकुवंतोऽपि पदवाक्यस्फोटात्‌ पलायनस्यानौचित्यमेव । यथा चोक्तं तव 
मते । । 
वर्णा वा ध्वनयो वापि स्फोट न पदवाक्ययोः । 
व्यञ्जत्ति व्यञ्जकत्वेन यथा दीपप्रभादयः । 
नार्थस्य वाचकः स्फोटो वर्णेभ्यो व्यत्तिरेकतः ।।1 


तस्मात्‌-- अत्वकत्वादिधमंवन्तो वणंरूपा ध्वनय इव पदवाक्यरूपा अपि 
ध्वनयस्तदाकाराकारितस्य स्फोटस्य व्यज्जकाः। पारमाथिकरूपेण यथा ब्रह्मणि 
नास्ति प्रपञ्चाध्यासः किन्तु व्यावहारिकरूपेण।ध्यस्तः प्रपञ्चौब्रह्मणि तथेव 
स्फोटात्मके शब्दब्रह्मणि ध्वनिधर्माणां व्यावहारिकमध्यस्तत्वमस्ति इति न काप्य- 
नुपपत्तिः । 


यद्यपि वैयाकरणसिद्धान्ते अष्टौ स्फोटाः स्वीकृतास्तथापि निराकांक्षाथ- 
बोधजनकतया वाक्यस्फोटस्यैव तत्र मुख्यत्वम्‌ । इ मानष्टौ स्फोटान्‌ पञ्चविभागे 
प्रविभज्यैषाम्‌ अन्नामयादिपञ्चकोशेः सह तुलना कृता वेयाकरणभूषणे कौण्डभटुं न । 
यथा अन्नमयादयः कोशाः आनन्दमयस्य शुद्धब्रह्मणः प्राप्त्युपायभूताः सन्ति, तथेवा- 
त्रापि वर्णपदवाक्यस्फोटाः, अखण्डवाक्यस्फोटात्मकस्य शब्दब्रह्मणः परेत्यपरनाम- 
धेस्य प्राप्त्युपायाः सन्ति । यदथेमुक्तम्‌-- 


"'तस्यां दृष्टस्वरूपायामधिकारो निव तंते" ।* 









1. श्लोकवातिकम्‌ 131, 133 श्लोकः । 
2. वाक्यपदीयस्वोपज्ञटीका, 142 श्लोकः । 

समथः पदविधिः 


कृष्णं श्रितः कृष्णश्नित इव कथं न समासः, "पश्य देवदत्त कृष्णं, श्रितो विष्णु- 
मित्रो गुरुकुलम्‌ इत्यत्र । एवमेव कुम्भं करोतीति कुम्भकार इव, मृत्तिकायाः कुम्भं 
करोतीति विग्रहे कर्मण्यण्‌ ' इत्यस्य प्रृत्तिः कथं न ? एवमेव गावः सन्त्यस्य गोमान्‌ 
"इतिवत्‌! देवदत्तस्य गावः सन्त्यत्रेति विग्रहेमतुप्‌ कथं न स्थादिति जिज्ञासायामिदमेव 
वक्तव्यं यदसामर्ध्यात्‌ नात्र वृत्तय इति । किमिदमसामथ्यंम्‌ ? कथञ्चात्र तदभाव 
इति प्रष्ने समुपस्थितं भवति सूत्रमिदम्‌ । तत्र पदत्वावच्छिन्नोदेश्यताकस्य विधेः 
भवति समर्थाध्रितत्वम्‌ । समर्थो टयुच्यते सामथ्यवानिति। एवञ्च यत्र स्यात्‌ 
सामथ्यं तत्रैव भवति पदविधि नान्यत्रेति कृत्वोप क्तोदाहरणेषु बृत्तिघटकत्वेन 
वाञ्छित पदानां तद्‌ बहिर्भूतः पदार्थः सम्बद्धतया, सापेक्षस्य चासमथंतया न भवन्ति 
तत्र समास्ादयो दृत्तय : न चेवं "राजपुरुषो दशंनीयः' अत्रापि न स्यात्‌ समासः, 
पुरुषस्य बाहीकेन दशनीयपदार्थेन सहान्वयात्‌, सापेक्षत्वस्यात्रापि सुस्पष्टं 
वक्तव्यत्वात्‌ ? भत्रोच्यते-सापेक्षमत्र प्रधानं पुरुषः । भवति च समासः प्रधानस्य 
¢ । प्रधानस्य सापेक्षत्वं न हि सामथ्यं विधातकम्‌। न चात्र प्रमाणाभावः? 
उपमितं व्याघ्रादिभिः सामान्याप्रयोगे 'इति सूत्रे" पुरुषो व्याघ्र इव शूर : "इति 
सामान्यधमंप्रयोगे समासवारणायकंतस्य' "सामान्याप्रयोगे" इति ग्रहुणस्यंव तत्र 
मानत्वात्‌ । अन्यथा प्रघानस्यपुरुषस्यात्र शूरेण सह॒ सपेक्षतया असमाथ्यदिव 
समासाभावे सिद्धे तदभावारथं कृतस्य "सामान्याप्रयोगे" इत्यस्य ग्रहणं व्यथंमेव स्यात्‌ । 
तस्मात्‌ प्रधानस्य सपिक्षत्वं सामथ्ये विधातकं न भवतीति निश्चितम्‌ । 


न चेवं “भाष्यान्धिः क्वाति गम्भीरः" इति प्रयोगोऽनुपपन्नः । अत्राप्रधानस्य 
भाष्यस्यातिगम्भीररूपार्थेन सह॒ सम्बद्धतया सपीक्षत्वादिति वाच्यम्‌ ? नात्र 
भाष्यमेवान्धिरिति रूपक समासो येन॒ भाष्यस्यप्राधान्यं स्यात्‌, किन्तु, भाष्य- 
मन्धिरिवेति उपमिति समासः । अत्रोपमेयस्य भाष्यस्यव प्राधान्यं न तु तस्याप्राधा- 
न्यमित्यदोषात्‌ । रूपकसमासे हि उपमानं प्रधानं भवति, उपमेयजञ्चाप्रधानम्‌ । नात्र 
तथा स्थितिः । 


न चवं प्रधानस्य सापेक्षत्वेऽपि स्यान्नाम सामथ्यं, किन्तु अप्रधानस्य सापेक्षत्वे 
तु स्यादेव सामर्थ्याभाव इति देवदत्तस्य गुरुकुलमिति वाक्यवटके "गुरुकुले" कथं 
समासः ? वतते हयत्राप्रधानस्य गुरोः देवदत्तेन सह॒ सापेक्षत्वमितिवाच्यम्‌ ? 
गमकत्वादत्र समास इति स्वीकारेणादोषात्‌ । गमकत्वञ्च-वाक्यजन्यशाब्दवोधीय 

परस्परनिरूप्य-निरूपकभावापन्नविषयताविलक्षणविषयताकश्चाब्दबुद्धित्वाजनकत्वे 
सति तावदथंविषयकशाम्दबोधजनकत्वम्‌ । यत्र॒ दृत्तिविग्रहयोः समानाथं- 
कत्वं स्यात्‌ तत्रेव गमकत्वम्‌ । उपर्ुक्तवाक्ये "देवदत्तस्य गरुकुलमित्युच्चायमाणे 
सति प्रतीयते यावानर्थस्ततो न मनागपि भिन्नोऽथंः प्रतीयते देवदत्तस्य गुरोःकुल 
मित्युच्यमाने । समासे क्रियमाणे गुरुकुलघटककूलपदाथं प्रधानी भूतेऽपि नतत्र देवदत्त 
स्यान्वयः, किन्तु नित्यसाकांक्षे गुरावेव तदीयोऽन्वयः। नह्‌.यत्र वाञ्छितो देवदत्तस्य 
कुलमित्यथंः, किन्तु देवदत्तनिरूपितं गुरत्वमेवात्र प्रतीयते साकाक्षोऽथः । तस्मादत्र 
गमकत्वादेव समासः । क्वचिच्च सौत्रनिर्देशादसमथेसमासोऽपिद्श्यते-यथा “असूयं- 
ललाटयोदं शितपोः' अत्र सूत्रे असूर्यंमित्यत्रासमथंसमासः । सूयं न पश्यन्तीति विग्रहे 
नजोदृक्िनाऽन्वि तत्वेन सूयंशब्देनान्व याभावात्‌ साम्याभावः स्पष्ट एव । 


"तच्च सामथ्यंमेकार्थीभावव्यपेक्षेति भेदेन द्विविधम्‌ ! तत्रकार्थीभावं लक्षयता 
भाष्यकारेणोक्तम्‌-- यत्र पदानि उपसर्जनीभूत स्वार्थानिनिवृत्तस्वार्थानि वा प्रधानार्थो 
पपादनात्‌ व्यर्थानि, अर्थान्तराभिधायीनि वा स एकार्थीभावः । अस्यायं भावः-- 
वृत्तिविषये जहृत्स्वार्थपक्षः, अजहत्‌स्वा्थपक्षश्चेति पक्षद्रयम्‌ । तत्र उपसर्जनीभूतः 
स्वार्थो येषां तानि उपसजंनी-भूतस्वार्थानिइ तिब्युत्पत््याइत रपदार्थनिष्ठविशेष्यता- 
निरूपित प्रकारताश्रयत्वमेवाजहत्स्वाथेत्वमुपसजेनी भूतस्वाथेत्वं वा वाच्यम्‌ । अस्य 
पक्षस्य स्वीकारादेव महान्तौ बाहु यस्यासौ महाबाहूरित्यत्र महतस्तकारस्यात्वं 
भवति । क्रि वा मुनित्रयं नमस्कृत्य" इत्यत्र नमः पदस्य सार्थकतया तद्योगे प्राप्ता 
चतुर्थो 'उपपदविभक्त : कारकविभक्तिबेलीयसी' इति परिभाषया वायते । निवृत्तः 
सवंथापरित्यक्तोऽर्थो यस्मिन्‌ यत्र॒ वेति निवृत्तस्वाथंपक्षेऽर्थात्‌ जहत्‌स्वा्थपक्ष 
उपयु क्तोदाह रणद्रये महत्‌ शब्दस्य नमः पदस्य च निरथेकतया आत्वं, चतुर्थी 
प्राप्तिश्च दुलंभेव स्यात्‌ । एतेन स्पष्टंयत्‌-पुथगुपस्थिति विषयाथेकत्वेन ₹ष्टानां 
पदानां विशिष्टविषयेकणक्त्‌या विशिष्टार्थप्रतिपादकत्वमेकार्थीभावत्वम्‌ । स्वाथं- 
पर्यवसायिनां पदानामाकांक्षादिवशात्‌ य. परस्परान्वयस्तत्‌ व्यपेक्षानामकं साम्यम्‌ । 
तत्र॒ "राजपुरुष" इत्यत्रकार्थीभावः, राज्ञः पुरुषः "इत्यत्र ॒व्यपेक्षतिप्रयितमेव । 
व्यपेक्षायां "राज्ञः पुरुषः' इत्यत्र राजन्‌ शब्दो राजरूपाथंमेवाचष्टे तस्य च ्रकारता- 
वादानुसारंङस्थेस्वत्वे निरूपितत्वसम्बन्धेनान्वयस्तस्य च स्वत्वस्याश्चरयत्वसम्बन्धेन 
पुरुषेऽन्वयः। तेन राजनिरूपितस्वत्वाश्रयः पुरूष इतिबोधः । इस्‌विभक्तीह्‌ पद 
साधुत्वमात्राथिकेति राजपदस्याकांक्षाभास्येन स्वत्वसम्बन्धेन पुरुषेऽन्वयात्‌- 
स्वत्वसम्बन्धेन राजवान्‌ पुरुष इति व्यपेक्षापक्षीयो बोधः। 


एकार्थीभावे राजपुरुष इत्यत्र समासे तु राजपदस्य राजसम्बधिनि लक्षणां- 
विधाय राजसम्बन्ध्यभिन्नः पुरुषः इति बोधः समुदायशक्त्यव भवतीति स्पष्टमेवा- 
त्रौकार्थीभावः। एकार्थीभावे विशिष्टे (समुदाये) शक्ति स्वीकारादेव वृत्तौ 
राजपुरुषयोः संश्लिष्टतया राज्ञः पदा्थेकदेशत्वेन न भवति तत्र वृत्यवटकस्य 

कस्यचित्‌ पदार्थान्तरस्यान्वयः। पदार्थः पदार्थेनान्वेत्ि न तु पदाथेकदेशेन । अतएव 
ऋद्धस्य राज्ञो मातंगाः, 'तिष्ठ त्वं शंकुलया, खण्डो धावति मुसलेन, “सुखं गोभ्यो, 
हितं देवदत्ताय, "मेधाविनो गगंस्यापत्यम्‌' इत्यादौ बाहीकेन ऋद्धा दिपदेन सापेक्षतया 
न भवति समासवृत्तिस्तद्धितवृत्तिर्वा। 


अयञ्चेकार्थीभावः "राजन्‌ {-ङस्‌--पुरुष -| सु' इत्यलौकिकविग्रहवाक्य एव 
कप्यते, यधा गच्छतीत्यादौ कत रूपाथं बोधिकां तिबादिशक्ति तत्‌ स्थानिनि लकारे 
प्रकल्प्य कर्मणि कतरि च विधीयते लकारस्तदवत्‌ । यद्वा लादेशभूतशतृश्चानचोः 
भग्रथमासरामानाचिकरणं पचन्तं देवदत्तं पश्येत्यादौ इष्ट्वा, अनुमानात्‌ गम्यते 
शतुप्रकृतेः लकारस्यापि तद्‌ भवत्येव । न च लोके प्रयोगाहं लौकिके विग्रहवाक्ये राज्ञः 
पुरुषः इत्यादावेव कथं न कल्प्यते एकार्थीभावः ? अलौकिके विग्रहवाक्ये 
तत्कल्पनस्य किमौचित्यमिति चेदवधायंताम्‌-- लौकिके विग्रहवाक्ये राज्ञः पुरुषः 
इत्यादो व्यपेक्षा एव तिष्ठति न कदाचिदेकार्थी भावः। यद्यव्रापि समुदायनिष्ठेकेव 
शक्तिः स्यात्‌-संश्लष्टश्चकंवाथः प्रत्याय्येत तदा काऽवश्यकता राजपुरुषादिसमस्त- 


रूपाणाम्‌ । भतो कौक्रिके विग्रहवाक्ये व्यस्तानि पदानि पृथक्‌-पृथक्‌ शक्तिमन्ति 
स्वाथंबोधपराण्येव । 


`राजपुरुष; इति परिनिष्ठिते य: खलु एकाथीभावस्तस्य परिकल्पनं तदीये- 
ऽलौक्रिके विग्रहवाक्येऽत एव क्रियते येन साधुत्वं स्यात्‌ परिनिष्ठितानां राजपुरुषादी- 
नाम्‌ । सिद्धानामन्वारव्यानं व्याकरणम्‌ । राजपुरुषादि सिद्धं पदम्‌ । एतस्यान्वा- 
रव्यानारथसूत्रप्रृत्तिरभीष्टा । समासादिविधायकसूत्राणि न तावत्‌ प्रवृत्तानि भवितु 
शक्नुवन्ति यावन्न स्यातत्र सामर्थ्यम्‌ । षदविधेः समर्थाधितत्वस्य पूर्वमेव प्रतिपादित- 
त्वात्‌ । अतः राजपुरुष इति पदे वतमान एकार्थीभावस्तदीये ऽलौकिकविग्रहु वाक्ये 
परिकल्प्यते पूवं तदनुसामथ्ये मनुलक्ष्य समासस्ततः प्रातिपदिकत्वेन विभक्तिलुकि 
नकारादिलोपे विभक्ति कारयेच सिद्धयति वाञ्छितं रूपं राजपुरुषः इति । एवञ्च 
समस्तरूपादिसिद्धयुपायत्वेन परिकल्प्यतेऽौकिक-विग्रह्‌ वाक्ये एकार्थीभाव इति 
स्पष्टम्‌ । 


इदमत्र विचायंतेयत्‌ पदत्वावच्छिन्नोट्‌ श्यताको विधिष्चेत्‌ भवति समर्थाध्ित- 
"धातोः कमणः समानकत कादिच्छायां वा" इतिसूत्र विदहितसनः कथं पद- 
विधित्वं, तस्य धातुमुदिश्य विहितत्वेन पदमुदिश्य विहितत्वाभावात्‌ । एवं कृत्प्रत्यया- 
नामपि धातुत्वावच्छिन्नोट्‌ं श्यताकविधेयताश्चयत्वेन पदविधित्वं वक्त्‌ मशक्यम्‌ । 
एवञ्चेमे विधयोऽसामर््येऽपि कथंन स्युरित्याशंकायां निर्णीतमस्ति यन्न केवलंपदत्वा- 


ठ वच्छिन्नोद्‌ श्यतानिरूपितविधेयताश्रयो विधिरेव पदविधिः, किन्तु पदविधि- 
 सहचरितोऽपिविधिः पदविधिशब्देनोच्यते। 


पदविधिसहचरितत्वञ्च ~ पदत्वावच्छन्नोद्‌ ए्यतानिरूपितविघेयताश्चयीभूत- 


५ ्रत्ययविधायकशास्त्रघटितपादषटकशास्त्रविधेयत्वम्‌ । यथा “सुप मात्मनः क्यच्‌! 

इति सूत्रविहितः क्यच्‌ सुबन्ताद्‌ विहित इति वतंतेऽत्र पदत्वावच्छिन्नोद्‌ | 
निरूपितविधेयताश्रयः क्यच्‌ । तद्विधायकं शास्त्रं 'सुप आत्मनः क्यच्‌" इति 
शास्त्रम्‌ तदूघटिततृतीयाध्यायप्रथमपादघटकसूत्रः धातोः कमण' इत्यादिसूत्र 
तद्‌ विधेयताश्रयत्वेन सनोऽपि पदविधित्वं सुलभम्‌ । एवं कृत्‌प्रत्ययानामपि तुतीया- 
ध्यायस्थसूत्रे विधेयत्वेन पदविधित्वं निर्वाधमेव । अतएव सनादयः कृदादयो वा 
असामर्थ्ये नव भवन्ति । 


इमे कृत्‌तद्वितसमासेकशेषसनाद्यन्तधातुरूपा विधयः पद विधिशब्देन ग्रह॒ यन्ते । 
इम एव पञ्च वृत्तिपदेनाप्युच्यन्ते । वृत्तिनमि पराथंभिधानम्‌ । विग्रहवाक्यावयव- 
पदार्थेभ्यः परोऽन्यो योऽयं विशिष्टैकाथंः तत्प्रतिपादिकावृत्तिरित्यर्थः। प्रक्रियादक्षायां 
प्रत्येकमर्थवत्वेन प्रथमं विग्रहीतानां पदानां समुदायशत्तया विशिष्टकाथप्रतिपादिका- 
वृत्तिरिति यावत्‌ । एवञ्चेकार्थीभावसामर्थ्यवृत्तश्चेत्यनर्थान्तरम्‌ । एकार्थाभाव- 
सामर्थ्यञ्च (समर्थैः पदविधिः इति परिभाषालमभ्यम्‌ । तत्र समासतद्धितयोः पदविधित्वं 
सुस्पष्टमेव । 'सुपसुपा' इत्यनुवत्यं समासविधानात्‌, सुबन्तात्‌ तद्धितोत्पत्तेः 
स्वीका राच्च । द्न्द्रापवादत्वादेकशे षस्यापि पदविधित्वं सुतरामेव सिद्धम्‌ । कृतां 
सनाद्न्तधातूनाञ्चव यथा पदविधित्वं तथोपर्युक्तमेव । एवज्चेतेषु पञ्चविधिषु 
वृत्तिरेकार्थीभावसाम्यं वा तिष्ठतीति निविवादम्‌ । 


वृत्यर्थावबोधकं वाक्यमिति यदुच्यते तस्येदं तात्पययं यत्‌ यद्यपि वृत्तावेव 
समुदायशक्तया विशषिष्टेकाथप्रतिपादकता, न चैतादृशी प्रतिपादकता वाक्ये तिष्ठति 
तत्र प्रत्येकं पृथगथंबोधकत्वात्‌, तथापि समासादिवृतियोग्यविभक्त.यन्तपदानां 
पृथक्‌ प्रयुउ्यमानानां समूहो विग्रहवाक्यमिति बोध्यम्‌ । समर्थः पदविधिरित्यत्र 
समर्थपदस्य समर्थाधिते लक्षणाकृता वतते । कथं च सा ? पदविधिः समथः कोऽथः 
सामथ्यंवान्‌ भवेदित्येव वाच्यां; क्रियतामिति चेदत्रोच्यते--अस्यां स्थितौ पदविधौ 
सामथ्यं साक्षात विशेषणं स्यात्‌, यच्चनंव सम्पद्यते । यतोहि पदविधिः समासादि 
राजपुरुषः" "कुम्भकारः' इत्यादौ तिष्ठति । राजन्‌-इस्‌-पुरुष -सु इति शब्दस्यव 
समाससंज्ञाविधानात्‌ । तत्र व राजपुरुषः इति पदे एकार्थ भावोऽपीति समाससामथ्य- 
योरेकाधिकरणवृत्तित्वमेव, न तु पदविधेः सामथ्यं निष्ठावेयतानिरूपताधिकरणता- 
श्रयत्वम्‌ । अतः समर्थपदस्य समर्थाश्िते लक्षणां कृत्वा पदविधिः समर्थाधितोऽर्थात्‌ 
सामथ्यंवति तिष्ठतीति क्रियते तदीयोऽथं इति बोध्यम्‌ । 


इदमत्र विज्ञेयम्‌-वैयाकरणनये व्यपेक्षात्मके सामर्थ्ये समासादिक न भवति 
किन्त तत्र वाक्यमेवावतिष्ठते। समासप्रकरणे विभाषाधिकारस्याभिमतत्वेऽपि यत्र 
पारेमध्ये षष्ठया वा' इत्यादौ विकल्पवाचकानि पदानि श्रूयन्ते तत्रं कार्थीभाव एव 
पाक्षिकत्वं विधीयते न त॒ एकार्थीभावनव्यपेक्षयोमंध्ये जायते विकल्पः । तादश 
विकल्पस्त॒ विभाषाधिकारेणेव सिद्धः । अतएव तत्र "पारेगङ्गम्‌! इत्यस्याभावपक्षेऽपि 
एकार्थीभावसद्‌ भावात्‌ षष्ठो समासात्‌ गङ्खापारमित्यपि सिद्धयति। विभाषाधिकारात्‌ 
व्यवेक्षायां गंगायाः पारमित्यपि सिद्धयतीति विस्पष्टं भाष्यादावित्यलम्‌ । ॐ 


108 प्रौढनिबन्धसौरभम्‌ 





व्याकरणे कमंसंज्ञा 


कमसज्ञा हि कारकत्वव्याप्यसंज्ञा । सूत्रं च तद्विधायकं कर्तरीप्सिततममिति 

पाणिनीयम्‌ । भत्र सूत्रस्थे ईप्सितशब्दे सम्बन्धार्थक भआप्‌धातुः, ततश्च इच्छाथंक 
। सन्‌ प्रत्ययः । इच्छाथेकात्‌ धातोः यः क्तप्रत्ययो भवति तस्य तु विषय एवार्थः । 
एवच ईप्सितशब्दस्य सम्बन्धेच्छाविषयरूपोऽथंः विषयपदेन च विषयताश्रयस्य 
ग्रहणम्‌ । विषयता चाव्रोहं श्यताख्या विवक्षिता । एवच्च सम्बन्धविषयिणी या इच्छा 
तादशौच्छीयोह्‌ श्यताश्रयः कर्म इति फलितं भवति । सम्बन्धश्च प्रकृतघातूपात्त 
प्रधानीभूतव्यापाराश्रयत्वरूपकत पदाथकुक्षिप्रविष्टव्यापारट्रारक एव गृह्यते । 
यद्यपि कमेत्वेन चिकीर्षितस्य कत व्यापारेण सह साक्षात सम्बन्धो वक्त मशक्य 
केतु व्यापारस्य तत्मात्रसमवेतत्वात, तथापि अत्र॒ व्यापारप्रयोज्यफलेन सह 
4 । 


एवच कतु वृत्तिव्यापारप्रयोज्यफलाश्रयत्वप्रकारिका या इच्छा तादशीच्छी- 
योद्‌ श्यं कमं इति सूत्रार्थः पर्यवस्यति । “वत्र: ग्रामं गच्छति" इत्यत्र चं्रवृत्तिव्यापारः 
उत्तरदेशसंयोगानुकूलः। फलञ्च उत्तरदेशसंयोग रूपम्‌, तदाश्चयत्वप्रकारिकेच्छा च~ 
'मद्वृत्तिव्यापारेण ग्रामः संयोगाश्रयीभूतो भवतु" इति । इयं च इच्छा संयोगरूप- 
फलाश्रयत्वप्रकारिका ग्रामो श्यिकेति भवति कम॑त्वं ग्रामस्य । 


भत्र फलाश्रयता फलतावच्छेदकसम्बन्धेन विवक्षिता। फलतावच्छेदक- 
सम्बन्धश्च कायतावच्छेदकः सम्बन्धः। येन सम्बन्धेनाधिकरणे कार्यमुत्पद्यते स 
। सम्बन्ध एव फलतावच्छेदकसम्बन्ध इति स्पष्टोऽथंः । "पवते तण्डुलं पचति चैत्रः 
इत्यत्र समवायेन विक्रिलतेः तण्डुलेष्वेव सत्त्वेन समवाय एव फलतावच्छेदकसम्बन्ध 
। इति समवायसम्बन्धावच्छिन्न-विविलतिनिष्ठाधेयतानिरूपिताधिकरणताश्रयत्वात्‌ 
तंडलस्येव कर्मत्वंन तु कालिकसम्बन्धावच्छिन्नाधिकरणतावतः पवंतस्यापि । 


न चेवं प्रयागतः काशीं गच्छति चैत्रे यत्‌ संयोगरूपं फलमुत्पद्यते तस्य 
द्विष्ठत्वात्‌ स्वरूपतः समवायतो वा यथा काश्यां वतंनं तथव चैत्रेऽपि इति काश्याइव 
| चेत्रस्यापि फलाश्रयत्वात्‌ जायतां करम॑त्वम्‌ । किञ्च -चेत्रव्तिव्यापारेण यथा जायते 
। संयोगः तथेव प्रयागतो विभागोऽपि समृत्पद्यते इति विभागरूपफलाश्रयत्वात प्रयाग- 
। स्यकथंन स्यात्‌ वमंत्वम्‌ ? एकमाशंकायां प्रत्यवतिष्ठन्ते केचित्‌-क्रियाजन्यफलाश्रयं 
। हिकं । तत्र क्रियायां प्रसमवेतत्वं निवेश्यते । परत्वच यस्य चिकीषितं कर्मत्वं 








तदपेक्षया ग्राह्यम्‌ । ग्रामं गच्छति चैः” इत्यत्र प्रामापक्षया परः चैत्रस्तन्निष्ठक्रिया- 
जन्यफलाश्रयत्वात्‌ भवति कमेत्वं ग्रामस्य । चैत्रस्तु न परसमवेतक्रियाजन्यफलाश्चयः, 
इति न भवितुमहंति कमेत्वं तस्य कथंचिदपि । 


यत्र चैको मल्लः पवतः समायातः अपरश्च परतः । आगत्य च तौ संयोगवन्तौ 
भवतस्तत्र संयोगस्तदनुकूलव्यापारश्चो भयनिष्ठः । परन्तु तत्र यदा एको मल्लः कम- 
संज्ञाथं फलाश्चयत्वेन विवक्ष्यते तदा तदपेक्षया अन्यं मल्लं गृहीत्वा तत्समवेतक्रिया- 
जन्यफलाश्रयत्वात्‌ पूर्वस्य कर्मसंज्ञा । तथा यच्चिष्ठक्रियामादायास्य कर्मसंज्ञा तस्य ३ 
कतु संज्ञा च विधीयते इति मल्लो मत्लं गच्छति इति प्रयोगो जायते । 


किन्तु मल्लः स्वं गच्छति इति प्रयोगस्तु नेव भवति, एकस्येव फलाश्रयत्वात्‌ 
व्यापाराश्रयत्वाच्च परसमवेत क्रियाजन्यफलाश्रयत्वाभावात्‌ । न च स्वस्य स्वप्रति- 
योगिकभेदानधिकरणत्वेऽपि उभयाभावमादाय स्वः स्वघटोभयं नेति कृत्वा स्वोऽपि 
स्वस्मात्‌ भिन्न एवेति एकस्मिन्नेव मल्ले यः संयोगः स तु परसमवेतक्रियाजन्यः 
सम्पन्न इति एकस्येव कर्मसंज्ञायां कतु संज्ञायाश्च मल्लः स्वं गच्छति चेतः चेतरं 
गच्छति" इत्यादि प्रयोगापत्तिस्तदवस्थेवेति वाच्यम्‌ ? परसंमवेतक्रियेत्यत्र परत्वं 
भेदः। तत्र॒ द्ितीयाप्रकृत्यर्थंस्य प्रकृत्यथंतावच्छेदकावच्छिन्नप्रतियोगिकताक- 
त्वसन्बन्धेनान्वयः । तथा च म्रामत्वावच्छिन्नप्रतियोगिताकभेदवच्चंत्रसमवेतक्रि- ` 
याजन्यफलाश्रयत्वात्‌ यथाग्रामस्य जायते कर्मत्वं न तथा स्वत्वाव- 
च्छिन्नप्रतियोगिताकभेदवान्‌ स्वः, नवा चेत्रत्वावच्छन्नप्रतियोगिकताकभेदवांश्चेत्र 
इति तात्र कमेत्वसंशी तिलेशोऽपि । गम्‌धातुप्रयोगस्थले विभागस्यावश्यं जायमानत्वे- 


ऽपिन तदाश्रयस्य कमेत्वम्‌ धात्वथंतावच्छेदक । फलाश्रयस्यंव कमंत्वमित्यद्धौकारेण 
विभागस्य घात्वथेत्वाभावात्‌ इति । 


अत्र मीमास्यते-कर्मणो लक्षणे परसमवेतत्वस्य निवेशेऽपि यथा गच्छन्तं 
प्रेरयति मत्रे गमयति ग्रामं चैत्रं मेत्रः' इति जायते प्रयोगः तथैव पचन्तं प्रेरयति मत्रे . 
चत्रभिल्लमेत्रसमवेतविकिलत्यनुकरलव्यापा रानुकूलब्यापारजन्यधात्वथंतावच्छेदकीभूतं 
यत्‌ विकरलित्यनुकूलव्यापाररूपं फलं तदाश्रयत्वात्‌ चैत्रस्य कमंत्वं कथं निवायेताम्‌ । 
यदि च "गतिबृद्धि इत्यादिसूत्रोपात्तातिरिक्तधातुप्रकृतिकण्यन्तस्थले प्रयोज्यस्य , 
कमंत्वाविवक्षेति स्वीक्रियते तदोक्तदोषाभावेऽपि “तण्डुलं पचति चैत्रः" इतिवत्‌ , 
“तंडुलं पच्यते स्वयमेवेति प्रयोगापत्तिर्दर्वारेव स्यात्‌ । अत्र कमंणः कतु त्वविवक्षया । 
कतंरि लटि कमंवदतिदेशात्‌ यगात्मनेपदे चण्येते । न चात्र तंडुलस्य परसमवेत- 
क्रियाजन्यफलाश्चरयत्वं नास्तीति वाच्यम्‌ ? अग्तिसंयोगस्यापि पच्‌धात्वथेतया 


| 


तंडलभिन्नकाष्ुदरत्यग्निसंयोगरूपक्रियाजन्यफलाश्रयतया द्वितीयापत्तेः सुवचत्वात्‌ । 


तस्मात्‌ चैवस्य प्रामस्येव फलाश्रयत्वेऽपि व्यापाराश्रयत्वस्याधिकस्यापि तत्र | 
वतंमानतया कतु संज्ञया कर्मसंज्ञायाः बाधात्‌ न तत्र द्वितीयेति सुगमः पन्थाः । 

द्वितीयोत्पत्तौ कमंसंलैव नियामिका न तु कमंत्वलक्षणसत्तामाव्रं द्वितीया नियाम- 
कम्‌ । तथा सति "पाचयति देवदत्तेन विष्णुमित्रः इत्यत्र णिजथव्यापारे 
विशेषणीभूतविकलित्यनुक्रूलव्यापाररूपफलाश्रयस्य देवदत्तस्य कर्म॑त्वमापद्येत । अतः 
प्रकृतधात्वथेमुख्यव्यापारानधिकरणत्वे सति प्रकृतधात्व्थेफलाश्रयत्वं कमंत्वमित्यङ्गी- 
कायम्‌ । तेन न काप्यनुपपत्तिः । 


इदमपरमप्यत्र विज्ञेयम्‌ - ईप्सिततमवत्‌ समभिव्याहूतधात्वरथप्रधानीभूत- 
व्यापारजन्यतद्‌घात्वथंफलाश्रयस्यानीप्सितस्यापि कर्मसंज्ञा विधीयते “तथायुक्तं 
चानीप्तितम्‌'' इति सूत्रेण । अनीप्सितञ्च द्रष्योदासीनभेदेन द्विविधम्‌ । द्ेष्योदा- 
हरणम्‌ ““चोरान्‌ पश्यति" इति । अत्र चौराः दशंनायोग्या अपि अकस्मात्‌ इष्टि- 
पथमवतीर्णाः कथं कथमपि इश्यन्त इति द्ेष्यास्ते । उदासीनं तु प्रथितमेव-ग्रामं 
गच्छन्‌ तृणं स्पृशति । 


कुत्रचिच्च-दुहादीनां दादशधातूनां तथा नीहृकृष्वहां च॒ समभिव्याहार 
अपादानादीनामविवक्षया तेषां कमंत्वं विधीयते ““अकथितजञ्चेति सूत्रेण । तत्रा- 
पादानादिशब्दः केवलम्‌ अपादानम्‌; सम्प्रदानम्‌, अधिकरणञ्चेति कारकत्रयमेव 
गह्यते । एषां त्रयाणामेवोक्तषोडणधातुकर्मणा युक्तत्वात्‌ । 


तत्र कर्मणा योगो घात्वथेग्यापारात्‌ प्रागभाव, कुत्रचिच्च पश्चाद्भावी 
अपि गरृह्यते । यत्र च धात्वथंव्यापारात्‌ प्राग्‌भावी कर्मणा सह्‌ सम्बन्धः सुलभस्तत्र 
पश्चाद्‌ भावी सम्बन्धो न म्राह्यः। गां दोग्धि षयः इत्यत्र दुह्‌ धातोः कमं पयः। 
तेन सह गोः सम्बन्धो दोहनात्‌ प्रागासीदिति स्थाल्या सह॒ जाते पश्चात्‌ पयसः 
सम्बन्धे न भवति कर्मत्वं स्थाल्याः । ब्रृशास्‌ धातुस्थले तु धात्वर्थव्यापारात्‌ पश्चादेव 
कर्मणा सह सम्बन्धो जायते । ज्ञानानुकूलशब्दप्रयोगरूपो व्यापारः ्रूजर्थः । तत्र 
कतृ ध्यापारानन्तरमेव ज्ञानेन युज्यते माणवकः । 


अव्र प्राचीनः अपादानादिभिरविवक्षां कृत्वा सम्बन्धत्वेन तेषां विवक्षा क्रियते । 
तत्र च प्राप्तां षष्ठीं प्रबाध्य अकथितञ्चे' ति क्म॑संज्ञायामपि सम्बन्धप्रकारक एव 
बोधोऽभ्युपगम्यते तेः, तेन "गां पयो दोग्धि" इत्यस्य गोसम्बन्धिपयः कर्मक दोहन- 
भिति बोधस्तेषां नये । नव्यास्तु कर्मसंज्ञायाः चिकीर्षायामपि कमंत्वेन विवक्षा नेति 
कथनं वदतो व्याघात इति मन्वानाः भपादात्वादिभिरविवक्षायां सत्यां कर्म॑त्वेनैव 
तेषां विवक्षेति वदन्तो गोक्मकं पयः कर्म॑कञ्च दोहनमित्यभिप्रयन्ति। यत्र च 
अकमकधातुयोगे देशकालभावगन्तव्याध्ववाचिनां कर्मसंज्ञा भवति, तत्राधिकरणस्य 


। कर्मत्वविधानात्‌ मासाधिकरणकं चैत्रकतुकमासनमित्येव बोधः प्राचां नये । 
। नव्यास्तु अत्र स्थते आसधातोः आसनकरणकव्यापने शक्ति स्वीकृत्य चैत्रः आसनेन 


मासं व्याप्नोतीति बोधं चाङ्गीकृत्यमासस्य कर्तृरित्यादिना सूत्रेणैव कर्मत्वमिति 


 कर्मण्येवात्र द्वितीयेति बदन्ति। 

"गतिबुद्धिप्रत्यवसानाथं' इत्यादिना सूत्रेण तत्र परिगणितण्यन्तधातुसमभि- 
व्याहारे यत्र प्रयोज्यस्य कर्मत्वं विधीयते तत्रापि प्रयोज्यस्य कतृं दृत्तिव्यापा रजन्य- 
फलाश्रयत्वेन कर्तृरित्यादिनेव कर्मत्वं सिद्धमिति नियमाथस्य गतिबुद्धीत्यादिसूत्रस्य 
विधिमुखेन प्रवृत्तिर्ञेया । 


यत्र क्वापि कमंप्रवचनीययोगे दश्यते द्वितीया, तत्र॒ वस्तुतः फलाश्रयस्य 
कर्मत्वं न जायतेऽपि तु लक्षणादावर्थे द्योत्ये कमंप्रवचनीयसंज्ञायां तद्योगे द्वितीयेति 
तत्रस्थद्ितीयया लक्षणादय एवार्थाः भासन्ते । 


इदमत्र तत्त्वम्‌-- साक्षात्‌ व्यापाराश्रयः कर्तत्युच्यते साक्षात्‌ फलाश्रयश्च 
कमं । किन्तु कतु कमंद्रारा यो भवति फलाश्रयो व्यापाराश्रयश्च स उच्यते अधिः 
करणमिति । यथा कटे शेते चैत्रः इत्यत्र-कटवृत्तिचैत्रवृत्तिशयनक्रिया स्वदृत्तिव्रृत्ति- 
त्वरूपपरम्परासम्बन्धेन कटे वतत इति तस्याधिकरणत्वम्‌ । एवम्‌ स्थाल्यां 
पचतीत्यादौ स्थालीवृत्तिस्तण्डुलस्तद्‌ढ़ृत्तिविविलत्यात्मिका क्रियेति स्वढृत्तिदत्तित्व- 
रूपपरम्परासम्बन्धेन स्थाल्याः फलाश्रयत्वात्‌ जायतेऽधिकरणत्वम्‌ । एवमेव यथा 
फलाश्रयस्य कर्मसंज्ञा भवति, तथैव फलाश्रयाश्रयस्य सम्प्रदानसंजञेति कमेसम्प्रदान- 
संज्ञयोरपि पार्थक्यं बोध्यम्‌ । यथा विप्राय गां ददाति इत्यत्र गौः भवति स्वस्वत्व- 
निदृत्तिपूवंकपरस्वत्ववान्‌ इति तस्य फलाश्रयत्वात्‌ कमेत्वम्‌ : किन्तु विप्रविषये 
दातुः समीहा भवति मद्दृत्तिव्यापारेण विप्रः गोमान्‌ भवत्विति। इयञ्च 
इच्छा फलाश्रयाश्रयत्व प्रकारिका विप्रोहैश्यिकेति तस्य सम्प्रदानेत्वमिति सूक्ष्मदशा- 


गधघेयम्‌ । 
® 


112 प्रौढनिवबन्धसौरभम्‌ 








4 नकल न व. ^ गकि 


7 9 1. 


` ` # ` कक द व ई क" क र? काकः 7 कुष्य हष ` 


"4 
श 
वि. 
पि: 
1 ¦ 
र र 
4 
५५ 

५ 

। 


कमकत मीमांसा 


अथेदानीं मीमास्यते कमेकतु प्रक्रिया । तत्र कतृं त्वकर्म॑त्वादयः कारकत्व- 
व्याप्यसंज्ञाः । कारकत्व क्रियानिष्ठजन्यतानिरूपितजनकतावत्त्वम्‌ । भवति हि 
प्रत्येक कारकाणां स्वस्वावान्तरक्रियाद्रारा प्रधानक्रियानिष्पादकत्वम्‌ । "वह्लिना 
स्थाल्यां तण्डुल पचति' इत्यादौ वहं व्यापा रो ज्वलनम्‌, स्थाल्या व्यापारस्तण्डुलस्य 
धारणम्‌, तण्डुलनिष्ठो व्यापारः स्थाल्यामुच्छलनमित्येवंरूपेण प्रत्येकं व्यापा रोऽनुभव- 
सिद्धो वतेते एव । एवञ्च सवे: कारकः स्वकीयावान्तरव्यापारदारा एका मुख्या 
क्रिया तिष्पाद्यते । तदुक्तम्‌- 
गुणभूतेरवयवेः समूहः क्रमजन्मनाम्‌ । 
बुद्धया प्रकल्पिताभेदः क्रियेति व्यपदिश्यते ॥ 


न च "घटं करोति' इत्यादौ तदानीं घटाभावेन कथं तस्य क्रियाजनकत्वमिति 
वाच्यम्‌ ? वंयाकरणनये बौद्धपदार्थस्यंव पदवाच्यत्वात्‌, शाब्दबोधविषयत्वेन 
बोद्धाथंविषयकवोधतात्प्येणंव पदानामुच्चारणात्‌ । एवञ्च घटादिपदानां क्रिया- 
जनककर्मादिरूपाथं विषयकबोधतात्पयेणोच्चरितत्वखूप - "कमणि द्वितीया" इत्यादि- 
शास्व्रीयोहे्यता वच्छेदकाक्रान्तत्वेन ततः परं द्वितीयासाधनात्‌ । एवं रीत्या समेषां 
कारकाणां क्रियाजनकत्वं निर्बाधिमस्ति । 


क्रियावाचकश्च धातुभंवति । धातोश्च फलं व्यापा रश्चेत्यथंद्रयम्‌ । “फल- 
व्यापारयोः घातुरित्युक्तेः । तत्र फलाश्रयः कमं व्यापाराश्रयश्च कर्तेति स्थितिः । स 
चायं कर्ता क्रियानिष्पत्तौ कतु प्रत्ययसर्माभव्याहारे प्रधानीभूतधात्वथेव्यापाराश्रयो 
भवति । तत्र यदा सौकर्यातिश्यं प्रकटयितुं कतृ व्यापारो न विवक्ष्यते, किन्तु कर्मा 
दिगतव्यापार एव प्रधानत्वेन विवक्ष्यते तदा कर्मादिकारकान्तराण्यपि प्राधान्यमुप- 
गतानि भवन्ति कतु षदव्यवहार्याणि, स्वव्यापारे स्वतन्त्रत्वात्‌, स्वत्त्रस्य च 
कतृ त्वात्‌ । 


तत्र॒ करणाधिकरणनिष्ठव्यापारस्य प्रधानत्वेन विवक्षया जातेऽपि तयोः 
कतूत्वे धातोः सकमंकत्वं न व्याहन्यते । यतो हि कतुं व्यापारप्रयोज्यविविल- 
त्यादिफलानां तत्र वतंमानतया तदाश्रयाणां क्म॑त्वस्य सुलभत्वात्‌ । यथा "देवदत्तः 


काष्ठः ओदनं पचतीत्यादौ काष्ठनिष्ठव्यापारस्य प्रधानधात्वथत्वेन विवक्षायां 


क्रियमाणायामपि विक्िलितिनिष्टावेयतानिरूपिताधिकरणतायाः ओदने सत्वेन फल- 

व्यधिकरणव्यापारवाचकत्वात्‌ धातोः सकमंकत्वम्‌ । अतोऽत्र सक्मकात्‌ धातोः 
कमणि कतरि च प्रत्ययः । कतंरि यथा-देवदत्तेन किम्‌ ? काष्ठानि स्वयमेव ओदनं 
पचन्ति । कमणि यथा-- काष्ठः ओदनः पच्यते ! एवमधिकरणतिष्ठव्यापारस्य 
प्रधानत्वेन विवक्षायां (स्थाली ओदनं पचति" स्थाल्या ओदनः पच्यते" इत्ति कतृ - 
कर्मणोः प्रत्ययः । 


यदा तु कमंनिष्ठव्यापारस्य प्रधानधात्वथेत्वेन विवक्षा क्रियते तदा कमंनिष्टं 
फलमेव व्यापारस्थानापन्नं भवति । अतस्तत्र फलान्तराभावेन न कस्यापि कमेत्वं, 
किन्तु व्यापाराश्रयत्वादोदनस्य कतृत्वं जायते। एवञ्च तत्र॒ कमंणोऽभावात्‌ 
धातोरकमेत्वम्‌ । अथवा तत्र विकिलितिरूपफलाश्रयस्तथा तदृरूपन्यापाराश्रयश्च 
ओदन एवेति फलसमानाधिकरणव्यापारवाचकत्वात्‌ धातोरकमेकत्वम्‌ । इयं हि 
स्थितिः एककमेकाणां धातूनां वतंते । तत्र च पूवेमेककमेकेभ्यः सम्प्रति च तस्य 
कमणः कतृ त्वेन विवक्षातः सञ्जाताक्मंकेभ्यो धातुभ्यो भावे कतरि च लकारो 
जायते । तत्र भावे यथा-- पच्यते ओदनेन स्वयमेव । कतेरि यथा-- पच्यते 
ओदनः स्यमेव । अत्रौदनस्य कमेत्वे तत्र या विक्ितिक्रिया आसीत्‌ संवेदानीं तस्य 
कतु त्वेऽपि तत्र वतंत इति कमेस्थक्रियया तुल्यक्रियत्वेन कर्तु: कर्मवद्‌भावेन यद्यपि 
यगात्मनेपदे भवतस्तथापि लादेशेन तिङा कत्‌ रभिहितत्वेन केतंरि प्रथमैव भवति न 
तु द्वितीयाऽपि कदाचन । न चेवं या कर्मस्था क्रिया सेवेदानीं कतृ स्था चेत्‌ कथमू- 
भयोः तुल्यत्वं सम्पद्यत ? तद्भिन्नत्वे सति तद्गत भूयोधमेवत्त्वस्यैव तुल्यपदवाच्य- 
त्वादिति चेत्‌-- ओदनस्य कमंत्वे तत्समानाधिकरणाविक्लितिः भिन्ना तस्य कतु त्वे 
च तत्समानाधिकरणा विक्लित्तिः भिन्नेति, उपाधिकृतं भिन्नत्वमादाय भेदघटित- 
तुल्यत्वस्य निर्वाहात्‌ । 


न ॒चेवंभावे लकारेऽपि पचधातोः कर्म॑स्थक्रियातुल्यक्रियत्वेन कमंवद्‌भावाति- 
देशे कत्‌ स्तिडारनारभाहतत्वात्‌ तत्र द्वितीया स्यादिति वाच्यम्‌ । लकारवाच्यस्यव 
कर्तुः कमंवद्‌भावविधानेन प्रकृते लकारेण भावस्योक्ततया कत्‌ंरभिधानाभावात्‌ । 
येतु द्विकर्मका धातवो दुह्याच्‌प्रमृतयस्तत्रकस्य कमेण: कतृं त्वेन विवक्षायामपि 
इतरेण कमणा धातूनां सकमंकत्वमेवावतिष्ठते । तदुक्तम्‌-- “कर्मणः कतु त्व- 
विवक्षायां प्राक्सकमंका अपि प्रायेणाकमेका इति । अर्थात्‌ द्विकमेकास्तु सकमंकत्वं 
न जहतीत्या्ञषः । एतादुशेम्यः सकमंकधातुभ्यः कममेणि कतरि च लकारो भवति । 
परन्त्वत्र भवत्येवं विचिकित्सा यदत्र गौणं प्रधानञ्चेति कमंद्रयम्‌ । तत्र॒ तावत्‌ 
कस्य कमणः कतु त्वेन विवक्षा जायतामिति ? अत्रोच्यते-- गौणे क्मंणि दुह्यादेः 
प्रधाने नीहूकृष्‌ वहाम्‌'' इति वातिकानुसारं यस्मिन्‌ कर्मणि प्रत्ययोऽभिग्रेतस्तस्येव 
कममणः क्रियतां विवक्षा कतु त्वेन । अत एव “स्वयं प्रदुग्धेऽस्य गुणे रुपस्नुता वसूप- 
मानस्य बसूनि मेदिनी" इति श्लोके भेदिनी स्वयमेव वसूनि प्रदुग्धे इत्येवंरूपेण 

गौणकमंणः कतु त्वेन विवक्षायां भारवेरुदाहरणं संगतं भवति कतृं वाच्ये । कर्मणि तु 
मेदिन्या वसूनि दुह्यन्ते" इत्युदाहरणम्‌ । 


न चेतस्यां कर्मकतु प्रक्रियायां यदा सौकर्यातिश्यं द्योतयितुं प्रथमकक्षस्थं 
कर्तारमपाकृत्य कर्मेव कर्ता क्रियते, तेन च विधिना धातोरकर्मकत्वमपि सम्पद्यते 
चेत्‌ कथं “युज्यते ब्रह्मचारी योगम्‌" इत्यत्र “योगः ब्रह्मचारिणं युनक्ति इति प्रथम- 
कक्षस्य कर्तु: योगस्य कर्मत्वम्‌ ? कथञ्च तदादाय धातोः सकममेकत्वं वा ? कर्मणः 
कतु त्वप्रकरणे केयं कत्‌: कमेत्वविडम्बना ? एवमेव तपः तापसं तपति-दुःखयति 
इति प्रथमकक्षा। ततो द्वितीयकक्षायां तपसा किम्‌ ? तापसः स्वयमेव तपस्तप्यते" 
अत्र प्रथमकक्षस्थस्य कर्तृः तपसः कथं कम्त्वम्‌ ? कथंवा धातोरत्रापि सकमकत्व- 
मिति चेदत्र ब्रमः-- 


“योगः ब्रह्मचारिणं युनक्ति' इति प्रथमकक्षायां सम्बन्धानुक्लो व्यापारो हि 
युजेरथंः । युनक्तीत्यस्य सम्बध्नाति इत्यथः । सम्बन्धश्चाव्राश्रयत्वहूपः। अर्धादा- 
श्रयत्वरूपसम्बन्धेन शमदमादिरूपो योगो ब्रह्मचारिणि तिष्ठति । योगनिष्ठाघेयता- 
निरूपिताधिकरणता ब्रहमचारिनिष्ठेति भावः । तत्र ब्रह्मचारिणि या आश्रयता सा 
योगनिष्ठव्यापारजन्येति आश्रयत्वसम्बन्धरूपफलाश्रयत्वेन ब्रह्मचारिणः क्म॑त्वं व्या- 
पाराश्रयत्वाच्च योगस्य कतु त्वं प्रथमकक्षायां सिद्धचति । द्वितीयकक्षायान्तु-न केवलं 
सम्बन्धानुकलव्यापारमात्रं धात्वथंः किन्तु प्रतियोगित्वावच्छिन्नसम्बन्धानुकूलो 
व्यापारो हि युजेरथः । योगनब्रह्मचारिणोः य: खलु आधाराघेयभावसम्बन्धः, तत्र 
( प्रतियोगी ब्रह्मचारी तु अनुयोगी। एवञ्च प्रतियोगित्वरूपफलाश्रयत्वात्‌ 
योगस्य कमंत्वमत्र सिद्धयति । नच द्वितीयकक्षायामपि युजेः सम्बन्धमात्रमेवाथंः। 
योगमिति द्वितीया तु प्रतिशब्दाध्याहारेण तद्योगे अभितः परितः इत्यादिनियमेन 
सेत्स्यति । एवज्चात्र घातोरकमंकत्वात्‌ कमंस्थक्रियातुल्यक्रियत्वाच्च कमेवत्कमणा- 
तुल्यक्रियः' इत्यनेनेव कर्मवद्‌भावोऽपि सिद्ध एवेति “सृजियुज्यो श्ये स्त्विति" वात्िक- 
मपि केवलं श्यनूमात्रविधायकमेवास्तामिति वाच्यम्‌ ? उपर्ुक्तवातिकव्याख्याना- 
वसरे भाष्यकृता 'दुहिपच्योरितिवातिकात्‌ सकर्मकयोरित्यनुब्रति विधाय^सुजियुज्योः 
सकर्मकयोः कर्ता बहुलं कमंवद्‌भवतीति रीत्या व्याख्यातत्वेन तद्‌ वि रोधात्‌ उपर्यक्त- 
कथनर्पोपेक्ष्यमाणत्वात्‌ । 


"तप्यते तपस्तापसः' इत्यत्र तु' "तपः तापसं तपति' इति प्रथमकक्षा। अत्र 
तपिरन्तर्भावितण्यथेः । शरीरसन्तापानुकलव्यापारानुकलव्यापारो धात्वथंः । 
शरी रसन्तापानुक्लो व्यापारश्च शरीरसन्तापस्वीकाररूप एव । तदाश्रयत्वात्‌ 
तापसस्य कमंत्वम्‌ । तापसनिष्ठताद्‌ शस्वीकाररूपफलानुक्लो व्यापारश्च तपो- 
निष्ठः । तपः पदाथंश्च शरीरसन्ताप एव । तदीयो व्यापारश्च तापसक्शरीरे 
स्वस्वरूपेणावस्थानमेव । एवञ्च तापसस्य कमंत्वे णरीरसन्तापस्वीकरणरूपा 

क्रिया । ततः "तप्यते तपस्तापसः इति द्वितीयकक्षायां ण्यथेस्य त्यागेन कमेनिष्ठ- 
व्यापारस्य प्रधानत्वेन विवक्षया 'शरीरसन्तापानुकूलब्यापारः' अर्थात्‌ तदेव स्वीकरणं 
धात्वथेः । तदाश्रयत्वात्‌ तापसस्य कतृ त्वम्‌ । तपसः कमेत्वन्तु व्यपदेश्िवद्‌ भावेन 
जायते । यथा स्तोकमोदनं पचतीत्यत्र फलतावच्छेदकतादात्म्यसम्बन्धेन, व्यपदे- 
शिवद्‌भावेन वा विक्लितिः क्रिया विविलतौ बतंते तथव स्तोकेऽपि वतते, स्तोकेन 
सह विक्लितेरभेदान्वयात्‌ । एवच्च फलाश्रयत्वेन स्तोकंस्य तत्र॒ कमेत्वं जायते । 
एवमेव तप्‌ सन्तापे" इति धातुपाठे सन्तापविशेषस्यानुक्ततया तप्पदेन सन्ताप- 
सामान्यस्य ग्रहणम्‌ । तस्मात्‌ ओौणादिके असुनि निष्पन्नस्य तपः शब्दस्य कोऽथः ? 
इति जिज्ञासायां स एव सन्तापः इति भाष्योक्त्या ज्ञानजनकोपवासादौ तपः 
पदाथेस्य प्रसिद्धा च तपः पदेन सन्तापविशेषस्य ग्रहृणम्‌ । भत्र प्रकृत्यथंः सन्ताप- 
सामान्यम्‌, प्रत्ययार्थश्च सन्तापविशेषः । ततश्च प्रकृति प्रत्ययाथेयो रभेदान्वयः । 
एवच्च सन्तापविशेषाभिन्नशरी रसन्तापानुकुलव्यापारः तापसकतृकः यो द्वितीय- 
कक्षायां वतते, तत्फलं तपोऽजेनं सन्तापरूपमेवेति यथा तत्फलं तापसे वतते तथव 
व्यपदेरिवद्‌ भावेन स्वस्मिन्नपि वतंते । अतः (तपः' इति क्रियाविशेषणमपि व्यपदे- 
शिवद्‌भावेन फलाश्रयः । अतः फलाश्रयत्वात्‌ तस्य कमेत्वम्‌ । कि वा क्रियाविशेष- 
णत्वात्‌ तत्र द्वितीयेति बोध्यम्‌ । 


ननु "देवदत्तो ग्रामं गच्छति' इत्यत्र देवदत्तनिष्ठाधिकरणतानिषूपिताघेयता 
गमन-क्रियायां वतते । एवञ्च क्रियया सह कर्तु: भेदान्वये एव यथा कतरि प्रत्ययो 
भवति, तथेव तत्साहचर्यात्‌ यस्य कर्मणः क्रियायां मेदेनान्वयस्तत्रैव कर्मणि प्रत्ययः । 
यथा देवदत्तेन स्तोकमोदनः पच्यते “अत्र विक्लित्तिनिष्ठाधेयतानिरूपिताधिकरण- 
ताया ओदने सत्त्वेन क्रियया सह तस्य भेदान्वयात्‌ तत्रेव प्रत्ययो नतु विक्िलित्या 
सहाभेदेनान्विते स्तोकेऽपि । एवमेव "तप्यते तपस्तापसः" इत्यत्र क्रियया सह कर्मणो- 
ऽभेदेनान्वयात्‌ कमेवाच्ये प्रत्ययो न स्यादिति वचेन्न-- सामान्यविशेषभावेन यत्र 
भवत्यन्वयः कर्मणः क्रियायां तत्रापि क्मंणि प्रत्ययस्याभिग्रेयत्वात्‌ । अत एव “स्वपो- 
षानपुषत्‌' इति प्रयोगे पोषणं पोष इति सामान्यक्रियाया अपुषदितिभूतकालिक- 
विशेष-क्रियया सहाभेदान्वयेऽपि क्रियाविशेषणे क्ली बत्वमेव, कमंत्वमेव, क्म॑णि 
प्रत्ययाभाव एवेत्यादिनिखिलनियममुपक्ष्य द्वितीयाबहुवचनत्वं पृस्त्वञ्च भाष्यकृतौ- 
दाहूतम्‌ । एवञ्च "तापसेन तपस्तप्यते" इति कमणि प्रत्ययो भवत्येव । 


इदमव्रावधेयम्‌--कमंणः कतृ त्वविवक्षायाम्‌ एककमेकेभ्यो द्विकमेकेभ्यो वा 
धातुभ्यो यदा कतरि प्रत्ययः क्रियते तदा कर्मंस्थक्रियेभ्यो धातुभ्यः कमंवदमावो 
भवति । धातवो हि हिधा भवन्ति- कतु स्थक्रियाः क्मंस्थक्रियाएच । यत्र कर्मणि 
क्रियाकृतं किमपि वलक्षण्यमुपलम्यते तत्र कर्म॑स्थक्रियो धातुः । यथा पक्वेषु तण्डुलेषु 
छिन्नेषु काष्ठेषु वा क्रिया जन्यवं शिष्ट्यवशात्‌ पचिचछिद्भिदादिधातूनां कर्म॑स्थत्रियत्वं 
सम्पद्यते । यत्र च क्रियायां किमपि वेलक्षण्यं न जायते, भवति हि तत्र धातोः कतु - 

स्थक्रियत्वम्‌ । यथा गतागतग्रामादिषु । नहि पक्वेषु तण्डुलेष्विव गतागतग्रामेषु 
क्रियाकृतं किमपि वंशिष्टचमुपलम्यते । कतृ स्थक्रियाणां धातूनां कर्म प्राप्यकरमेति 
नाम्ना ग्यवर््भियते । कमंस्थक्रियाणाचख कमं निवत्यं विकायंखोच्यते । तत्र निर्वत्यं- 
विकायंयोरेव करमणोः कतृ त्वविवक्षायां कतंरिलकारे कमंवद्‌भावो जायते न तु प्राप्ये 
कममण्यपि। उक्तच-- 

निवत्यं च विकायं च कममवद्‌भाव इष्यते । 

न तु प्राप्ये कममणीति सिद्धान्तो हि व्यवस्थितः ।। 


यद्यपि कमकतृ प्रक्रियेति अभिधानात्‌ केवलं कर्मण एव भवति कतूत्वमिति प्रतीति- 
पथमवतरति पूर्वं तथापि अत्र कमंणःकारकान्तरस्यापि उपलक्षणतया करणाधिकरण- 
योरपि ग्रहणं भवति । एवलञ्चात्र कमेकरणाधिकरणानि स्वनिष्ठव्यापारस्य प्राधान्येन 
विवक्षायां कतु त्वं लभन्ते । सम्प्रदानापादानयोस्तु न भवति कतु त्वम्‌, असम्भ- 
वात्‌ । अतएव सवत्र क्मकरणाधिकरणानामेवोदाहरणानि उपलभ्यन्ते इति विस्त- 
रेणालम्‌ । 

पाणिनिव्याकरणे नियमसूव्राणां परम्परा 


प्रयितं खलु पाणिनीयस्य सवंशास्रोपकारकत्वम्‌ । पूणवेज्ञानिकरीत्या निर- 
मायि व्याकरणं पाणिनिना । सूत्राणि च प्रसन्नगभीराणि व्यापकलक्ष्यमुपक्षिप्य 
निरमायिषत । तथा चोक्तम्‌-- 


अल्पाक्षरमसंदिग्धं सारवद्‌ विश्वतोमुखम्‌ । 
अस्तोभमनवद्यञ्च सूत्रं सूत्रविदो विदुः। 


एवं लक्षणलक्षितेषु संज्ञापरिभाषादिषड विघसूत्रेष्वन्यतमं नियमसूत्रं किमपि विशिष्टं 
स्थानं बिभति पाणिनीयव्याकरणे । पाणिनिना समारोपितः कल्पतरुः, कात्यायनेन 
पर्लवितः, पतञ्जलिना पूणं विकासं नीयमानो निखिलशास्रोपयो गित्वेन चकास्ति- 
तराम्‌ । नात्र चित्रं यदेताद्शविकासे व्याकरणशास्त्रस्य, नियमसूत्राणां विश्षिष्टा 
भूमिका वरीवर्तीति, 


नियमसूव्रं लक्षयता नागेशेनोक्तम्‌ "अन्यनिवृत्तिफलकसिद्ध विषयक विधित्वम्‌ 
नियमत्वम्‌' । अर्थात्‌ यदीयमुदह्‌ श्यं प्रकारान्तरेण सिद्धं तादश आरभ्यमाणो 
विधिरेव नियमः । प्रकारान्तरेण लक्ष्यसिद्धौ स्वकीयां नान्तरीयामन्यथासिद्धिमवेक्ष्य 
नियमसूत्रेण तादशो नियमस्तत्रोपकल्प्यते येन स्वकीयं वेयथ्यंमपाक्रियेत, निवार्येत 
चानपेक्षितलक्ष्यस्यावितकितोपप्लवः । अत एव तदीयपरिभाषायाम्‌ अन्यनिव्ृत्ति- 
फलकस्यां शस्य साथेक्यं जायते । नियमसूत्रस्य स्वरूपं स्पष्टयितुं मीमांसकाभिप्रेतं 
तदीयं स्वरूपमप्यालोचनीयम्‌ । उक्तञ्च तत्र-- 


विधिरत्यन्तम प्राप्तौ, नियमः पाक्षिके सति 


यत्‌ कायं पूवेतो न सिद्धं तस्यापूवंविधानमेव विधिः। यत्र च विधेः पाक्षिकल्नं 
प्राप्तमर्थात्‌ भावस्याभावस्य च कादाचित्की प्रवृत्तिः प्राप्ता भवेत्‌ तत्र नियम इति 
व्यवस्था । यथा 'स्वगेकामो यजेत्‌" इति विधिवाक्यम्‌ । नह्येतस्मात्‌ पूवं विज्ञातं 
केनापि यद्‌ योगेनेष्टं भावयेत्‌ इति । तस्मादपूवंकार्यकारणादिदं वाक्यं विधि- 


वाक्यम्‌ । "ऋतौ भार्यामूपेयादिति नियमवाक्यम्‌ । रागादिवशात्‌ तद्गमनागमनयो- 


रुभयोरपि कादाचित्कत्वे सिद्धे, सिद्धस्य _कथनमात्रत्वेन तस्यानुवादकत्वेन नियः कादाचित्कत्वे सिद्धे, सिद्धस्य कथनमात्रत्वेन तस्यान्‌वादकत्वेन नियम- 


त्वात्‌ । तस्मात्‌ तत्र नियम्यते--"ऋतौ भार्यामुपेयादेव । 

शर पाणिनीयशचास्त्े इको यणचि' इति विधिसूत्रस्योदाहरणम्‌ । अजव्यवहित- 


। 

 पूत्वविशिष्टस्येकः स्थाने यणो विधानं नेतस्मात्‌ पूर्व केनाप्युपदिष्टम्‌ । तस्माद- | £ 

|>. प # त - । (०2. 
। पूर्बविधायकत्वादस्य विधित्वम्‌ । एनं सन्ति भूयांसि सूत्राणि यानि विधिशब्देना- | ४ 
 भिलप्यन्ते । “प्रत्ययलोपे प्रत्ययलक्षणम्‌" इति नियमसूत्रं तंते । लोपोऽपि (|. 

£ । न. 
। एकप्रकास्यादेश एवास्ति । एवञ्च यत्र लोपरूप आदेशस्तदितरो वा आदेशः |` 
सर्वत्रेव स्थानिवद्‌ भावेनेव कार्यं सेतस्यतीत्यारभ्यमाणमुक्तसूत्ं सिद्धसाधकत्वेन नियम- #। 
ए सूत्रम्‌ । || 
+ । ; 5 |. 

। वस्तुतस्तु वयाकरणानां नियमोऽतिरिच्यते मीमांसाभिप्रेतनियमात्‌ । यत्र (| . 
 मीर्मासासम्प्रदाये नियमस्थले पाक्षिकत्वमभिप्रेतं तत्र वयाकरणसम्परदाये नतार्डी । ` 16 


स्थितिः । (तत्र चान्यत्र च प्राप्तौ परिसंख्येति गीयते इत्येवं परिभाषितया परि. 
संख्यया साम्यमावहृति नियमसूत्रम्‌ । प्रत्ययलोपे प्रत्ययलक्षणमिति सू त्रस्थले 
लोपरूपादेशस्थले तदन्यत्र च स्थानिवत्वेन कार्य सिद्धमिति परिसंख्यया सह नियमस्य 
साम्यं स्पष्टमेव । एवमेव 'कृत्तद्धितसमासाश्च' इतिसूव्रघटकसमासस्थले तदन्यत्र च 
च "अर्थवत्‌" सूत्रेणेव प्रातिपादिकत्वं सिद्धमिति समासग्रहणस्य नियमा्थत्वं 
जायते । 


च =, ` 


यदा नियमसूत्रस्य कायंक्षेत्रम्‌ भन्यसूत्रेण कवलीकर्तृमिष्यते तदा भआत्मतीनां ॥ 
वेयर्थीभावनामपनीपद्यमानामाकलय्य नियमसूतरेणोपकलप्यते कश्चन नियमो येन । 
जायते तस्य साथक्यं, भवति च नियम्यसूत्रस्य व्यापकक्षेत्रे संकोचश्च । कल्पित- 
ए्च नियमो व्याकरणसिद्धान्तानाम ङ्गताञ्च भजते । ॥| 


नियामकसूत्रह्ारा नियम्यशास्त्रीयोह श्यतावच्छेदके केन प्रकारेण जायतां 18 | 

। संकोच इति विषये समुपस्थाप्यन्ते विभिन्नरूपाणि । तद्ययानियामकश्ञास्वीयोह्‌ - (| ` 
श्यतावच्छेदकम्‌, तद्व्याप्यम्‌, तदव्यापकञ्च । एवं नियम्यशास्वरीयोह श्यताव- | 1: 
च्छेदक, तद्ग्याप्यम्‌, तद्ग्यापकञ्च । ॥|1 


। इदमत्रावधेयम्‌-- यद्वशात्‌ कस्यापि शास्रस्य वैयथ्यंसं भावना, तद्‌ नियम्य- 
शास्त्रम्‌ । यच्च तदथं नियमयति तन्नियामकशास्त्रम्‌ । यथा कृत्तद्धितसमासाण्चेतति र 
ध सूत्रचटकं समासपदं राजन्‌-डमस्‌पुरुष-सु, इति समासस्य प्रातिपदिकसंज्ञाविधानार्थं |. ` 
कृतम्‌ । किन्त्वस्य समुदायस्य घातुप्रत्ययप्रत्ययान्तभिन्नत्वेन अथंवत्‌ सूत्रेणैव प्रति- . |# 
पादिकत्नं सिद्धम्‌ । एवञ्च (समासाश्च' इति व्यथं सत्‌ तन्नियामकम्‌ अ्थेवतु' नि ` 
सूत्रञ्च नियम्यसूत्रम्‌ । तत्र नियामकलशास्त्रीयोह श्यतावच्छेदकं तदृव्याप्यरूपञ्च | 
समासत्वमेवेति तदतिरिक्तत्वेन नियम्यशास्त्रीयोह श्यतावच्छेदके "अथंवत्वे' संकोचं 11 
विधाय पुनस्तस्य स्वयं संज्ञाविधानमनुचितमेव स्यात्‌ । अतः पूर्वोक्तरीत्या न 10 
संकोचः । यदि च नियम्यशास्त्रीयोह श्यतावच्छेदकावच््छिन्नातिरिक्तत्वेन सकोचः 

कर्तुम्‌ इष्यते, तदपि न वरम्‌ । तथा सति निणम्यशास्तरम्‌ “अथंवत्‌" सूत्रम्‌ 

तदोयोदह्‌ ए्यतावच्छेदक तद्व्यापकरूपञ्च “अथंवत्वमेवेत्ि तदतिरिक्तत्वेन संकोचे 
क्रियमाणे, तस्य वयर्थ्यं दुनिवायंमेव स्यात्‌ । अतो नियामकशास्त्रीयोह ्यताव- 
च्छेदकव्यापक, नियम्यशास्त्रीयो हे श्यतावच्छेदकव्याप्यं च यद्रूपं तद्‌रूपावच्छित्ना- 
तिरिक्तत्वेन नियम्यश्ास्त्रीयोह्‌ ए्यतावच्छेदकावच्छिन्ने संकोचः । अर्थात्‌ नियामक- 
शास्त्रेण तादशो धर्मोजन्विषणीयो भवतति यो नियामकशास्त्रीयोह्‌ ए्यतावच्छेदकस्य 
व्यापकस्तथा नियम्यशस्त्रीयोह्‌ श्यतावच्छेदकस्य व्याप्यश्च स्यात्‌ । एतादशं धमं 
पुरस्कृत्य तदतिरिक्तत्वेन कार्यं कर्तु प्रियते नियम्यश्ञास्त्रम्‌ । यथा प्रकृते 
नियामकशास्त्रम्‌-- 'समासाण्चेति' तदीयो श्यतावच्छेदक समासत्वं, तद्न्यापकी- 
भूतो धमः अथंवतुसमुदायत्वं, यतो हि यत्र यत्र समासत्वं तत्र तत्राथवत्‌समुदायत्वं, 
यत्र च तन्नास्ति "राज्ञः पुरुषः" इत्यादौ तत्राप्यथवत्‌समुदायत्वमिति तस्य व्यापक 
त्वमब्याहतम्‌ । तदेवाथवत्‌समुदायत्वं नियम्यशास्त्रस्य अथेवदधातुरप्रत्ययः' इत्याद्य- 


स्योह्‌ श्यतावच्छेदकाथंवत्वस्य व्याप्यमपि वतते । अतः इममेव धमंमादाय 
तदतिरिक्तत्वेन भथंवत्‌श्ास्रस्य कृते विधीयते संकोचः । तस्मादथंवत्‌सूत्रम्‌ भथंवत्‌- 
समुदायातिरिक्तसथल एव प्रवतिष्यते । अथंवत्‌समुदायस्थले प्रातिपदिकत्नं 


समासाशचेत्यनेन भविष्यति । तच्च द्विविघं--समासस्थलीयम्‌, भसमास्थलीयञ्च । 
तत्र समासस्थलीये अथंवत्‌समुदाये "राजन्‌ उस्‌ पुरुष-सु' इत्यादिस्थले प्रातिपादिकत्वं 
विधात्‌ समासग्रहणस्य साथक्यं जायते । असमस्तवाव्यस्थले “राज्ञः पुरुषः इत्यत्र 
नानेन प्रातिपदिकत्नं, समासत्वाभावात्‌ । नापि पूर्वसूत्रेण तादृशस्थले तत्‌सकोचस्योक्त- 
प्रायत्वात्‌ । तदृक्तम्‌ तेन वाक्यस्य नेत्यादिना । 


इदमत्रावधेयम्‌-- नियामकशास्रस्य द्विविधा जायते प्रवृत्तिः विधिमुखेन, 
निषेधमुखेन च । विधिमुखेन प्रवत्तेस्तात्पयमस्ति यत्‌ नियामकशाख नियम्यज्ास्री- 
योह श्यतावच्छेदकावच्छिच्चे पूर्वोक्तरीत्या संकोचं विघाय तत्र स्वयमेव कायं विधत्ते । 
यथोदाहूतस्थले ' राजन्‌-ःस्‌-पुरुष-सु' इत्यत्र प्रातिपादिकत्वं विधीयते (समासाश्च, 
इत्यनेन स्वयमेव । निषेधमृलेन नियामकशाखस्य भ्रवृत्तिपक्षे तु स्वीयो श्यताव- 
च्छेदकव्यापकं तथा नियम्यज्ञास्रीयोह्‌ श्यतावच्छेदकव्याण्यं च यदृरूपं तत्र स्वकीयो- 
ट्‌ श्यतावच्छेदकातिरिक्तत्वेन पूर्वं संकोचो विधीयते । पश्चाच्च संकोचिततदृरूपा- 
वच्छिन्नातिरिक्तत्वेन नियम्यश्चास्रीयोह्‌ श्य तावच्छेदकावच्छिन्े जायते संकोचः । यथा 
प्रकृते (अथंवत्‌समुदायत्वं संकोचकतावच्छेदकं, तत्र पूवं समासातिरिक्तत्वेन संकोचः। 
अर्थात्‌ समासातिरिक्तं यद्थवतुसमुदायत्वं तदतिरिक्तस्थले नियम्यशास्त्रेण कायं 
करणीयम्‌ । एवञ्च समासाष्चेति शासरीयोह्‌ श्यतावच्छेदकसमासत्वातिरिक्तं 
यदथेवतुसमुदायत्वम्‌-- "राज्ञः पुरुषः' चंत्रो ग्रामं गच्छतीत्यादिरूपं तदतिरिक्तं 
पुन: 'समासस्थलीयं' राजन्‌-ङस्‌ पुरुष-सु इति क्षेत्रमेवेति भत्र अथंवतुसूत्रेणेव 
प्रातिपदिकत्वम्‌ । भस्मिन्‌ पक्षे नियामकसूत्रस्य लक्ष्येऽपि नियम्यसूत्रेणेव कायं 
विधीयते । समासेतरो योऽथवत्‌समुदायस्तद्‌भिन्नं यदथवत्‌ शब्दस्वरूपं तस्य 


120 प्रौद्निबन्धसौरभम्‌ 





( 


द "ऋ । १ श 
~ 2. ५0) - 4 





ऋ) 3, ++, 2 
( चतर म 5 = ह. 
` 
























प्रतिपादिकसंज्ञास्या दित्येवं रूपेण अथंवतुसूत्रस्यार्थे क्रियमाणे इतरश्चब्दप्रयोज्योऽ्रार्थो 
निषेध इति फलति । सिद्धान्तकौमुद्यां यदुक्तम्‌ "यत्र॒ संघाते पूर्वोभागः पदं तस्य 
चेत्तहि समासस्यवेति' तदपि नियामकसूत्रस्य निषेधमुखेन प्रदृत्तिमम्युपेत्येव । 


एवञ्च प्रकृते समासाश्चेत्यस्योभयमुखेन प्रवृत्तौ निर्वाहः संभवति, तथापि 


नियामकसूत्रस्य निषेधमुखेन प्रवृत्तौ प्राप्तबाध-स्वाथेत्याग-पराथंकल्पनेति गौरव- 
त्रयमापतति । अतो यथासभवं विधिमुखेनैव तत्प्दृत्तिर्वाच्या । यत्र तु विधिमुखेन 
्रृत्तौ न निर्वाहस्तत्र निषेधमूखेनापि प्रवृत्तिः कत्तव्येव । यथा "हन्तेः इत्यनेनैव 
सिद्धे अतुपूवंस्य' इति सूत्रं नियामकम्‌ । तत्र यदि विधिमुखेन प्रृत्तिः क्रियते तदा 
नियम्यशा्लीयोहश्यतावच्छेदको पसर्गाग्यवहितोत्तरत्व वि रिष्टहन्‌ धातुसम्बन्धिनकार- 
त्वन्याप्यं तथा नियामकशास्रम्‌ अत्‌ पूरवंस्येति उद्‌ ए्यतावच्छेदकहन्‌ धातुसम्बन्ध्य- 
कारपूवंकनका रत्वव्यापकी भरतञ्च रूपं हन्‌धातुसम्बन्धि नत्वं सम्प्राप्तम्‌ । यदि 
तदतिरिक्तत्वेन नियम्यशासरीयोह्‌ श्यतावच्छेदके संकोचः स्यात्‌ तदा न्ते: इति 
सूत्रस्येव वयरथ्यं स्यात्‌ । अतोऽत्र निषेधमुखेनैव प्रवृत्तिः कत्तंव्या । तेन-'हन्तेः' 
इति सूत्रस्य भअतूपूवंकहुन्‌ घातुसम्बन्धि नकारेतरहन्‌धातुनकारस्य णत्वं न इत्यथे 
क्रियमाणे प्रहण्यात्‌ इत्यत्र भवति णत्वं, 'प्रत्नन्ति' इत्यत्र तु अतुपूरवंकत्वाभावा- 
न्रणत्वमु । 

नियम्यनियामकभावस्थले लभ्यते एवकारः । तस्य चायोगव्यवच्छेदस्तथा 
अन्ययोगव्यवच्छेदश्चा्थंः । लक्ष्यानुसारं चानयोर्मध्येऽन्यतरस्यग्रहणम्‌ । स्पष्टं चेदं 


श्रातिषादिका्थल्िगपरिमाणवचनमात्रे प्रथमा' इति सूत्रस्थमात्रग्रहुणस्य प्रयोजन- 
प्रतिषादनावसरे शब्देन्दुशेखरे इत्यलंपल्लवितेन । 

समासविमणशः 


अथेदानीं प्रस्तूयते समासविचारः । समासो हि निखिलशास्रोपयोगी । तच्च 
समासत्वं किमित्याकक्षायामूच्यते-- समसनं समासः । भावे धन्‌ । समसनं नाम 
संक्षेपीकरणम्‌ । संक्षेपीकरणञ्च अनेकेषां पदानामेकीभवनम्‌ । तच्च~स्वाव्यवहितो- 
तरविभक्तिमपाकृत्य परस्परसम्मेलनरूपम्‌ । 


एवञ्च यत्रानेकानि पदानि स्वप्रकृतिकविभक्तिमपाकरत्य परस्परं सम्मिलितानि 
विशिष्टा्थबोधकानि स्युस्तत्र समास इति व्यवहारः । तेन 'गवित्ययमाह' घटो न' 
इत्यादौ न दोषः । उक्तस्थकद्रये न भवति विशिष्टा्थ॑सम्प्रत्यः । परन्तु समासस्ये- 
वं विधे लक्षणे क्रिय माणे सुबन्तस्थले दोषाभावेऽपि "पचत मृज्जता' "खादतमोदता, 
इत्यादौ तिङन्तपदानां समासे उक्तलक्षणस्यानागमनादव्याप्तिः स्यादिति समास्ा- 
धिकारपठितसंज्ञावच्वं समासत्वमिति निर्दुष्टं तट्लक्षणं वेदितव्यम्‌ । अधिकारस्थ. 
समासशब्दस्य स्वरूपपरतया नान्योन्याश्रयोऽपि । एतेन सति समासन्ञाने तदधिकार- 
पटितत्वं, तदधिकारपरितत्वज्ञाने च समासत्वमित्यन्योन्याश्रय इति वदन्तः पराकृता 
एव वेदनीयाः । 


स च समासो मुख्यतया चतुविधः अव्ययीभावः, तत्पुरूषः, बहूनब्रीहिः इन्द्रश्च । 
तत्र कमंधारयद्धिगुनजुपपदसमासास्तत्पुरुषस्यावान्तरभेदाः । 


कुत्रचिच्च-- 
सुपां सुपा तिडां नाम्ना धातुनाथ तिडां तिङा । 
सुबन्तेनेति विज्ञेयः समासः षड्विधो वृधः ॥ 


इत्युक्तिमनुसृत्य समासस्य षड़विधत्वं प्रतिपादितम्‌ । परमेतत्‌ समासभेदकं तत्त्वं 
नातीवोपयुक्तमव्यापकञ्चास्ते । यतो हि-कटगप्रूः, "आयतस्तूः इत्यत्र सूपां धातुना 
सह॒ समाससिद्धये "विवन्बचिगप्रच्छयायतस्तु' इत्यादिवात्िके धातुसुबन्तयोद्रनद्र- 
घटकतया निर्देशादाश्रीयते निपातनमिति गौरवात्‌ । किञ्च मयूरव्यंसकादयश्च 
इत्येकेनेव तत्पुरुषाधिकारस्थसूत्रेण निवहि सिद्धे "पिबतखादता' इत्यथं तिडां 
तिङेतिप्रविभागः, 'जरहिस्तम्भः' इत्यथंञ्च तिडां सुपेति प्रविभागः पथक्‌ 2 
करणीयो भवतीत्यत्तिगौरवम्‌ । तस्मात्‌ समासस्योपर्युक्तो विभागः एव 
साधीयान्‌ । 


तत्र कि नामान्ययीभावत्वादिकमिति जिज्ञासायां केचित्‌--पूवंपदाथंप्रधानो- 
ऽव्ययीभावः, उत्तरपदाथंप्रधानस्तत्पुरुषः, अन्यपदाथेप्रधानो बहुत्रीहिः, उभयपदाथं- 








। 
। 

प्रानो न्द्रः । तत्र प्राधान्यञ्च-तत्तत्‌समासोपस्थितीयमुख्य विशेष्यताश्चयत्वरूपम्‌, 
क्रियानिरूपितान्वयितावच्छेदकल्वरूपञ्च । ^राजपुरुषः' इति तत्पुरुषे राजपदाथं- 
निष्ठप्रकारतानिरूपितविशेष्यतायाः पुरुषे सत्वात्‌ तस्यैव क्रियान्वयाच्च वर्तते तत्र 
प्राधान्यम्‌ । बहुत्रीहौ तु इतरपदाथेनिष्ठविशेष्यतानिरूपितप्रकारतायाः पीताम्बर. 
पदघटके प्रत्येकं पदे वतंमानतया भवत्येव समन्वयः । 'ईशङ्कृष्णौ' इ त्यादुवभय- 
पदाथंस्य दशंनादिक्रियान्वयित्वादुभयोः प्राधान्यं स्पष्टमेव । किन्त्वेवमपि सन्ति 
भूयांसि तत्तत्‌समासोदाहरणानि यत्रेतल्लक्षणं न संघटते । यथा- उन्मत्ता गंगा 
यस्मिन्‌ स उन्मत्तगंगो नाम देशः इत्यत्रान्यपदाथंस्य प्राधान्यात्‌ अव्ययीभाव- 
लक्षणस्यासंगतिः, बहूब्रीह्यापत्तिश्च । एवमेव पञ्चानां गंगानां समाहारः 
पञ्चगंगमित्यत्र समाहारद्विगुलक्षणातिव्याप्तिः पूर्वपदाथंप्राधान्याभावादव्ययीभाव- 
लक्षणासंगतिश्च । एवं तत्पुरुषोदाहरणे अर्धं पिप्पल्याः! इत्यत्राधेरूपपूवंपदाथंस्य 
प्राधान्यात्‌ तत्पु रुषत्वं न प्राप्नोति, प्राप्नोति चाव्ययी भावत्वम्‌ । एवं "द्वित्रा" इत्यादा- 
वुभयपदाथंप्राधान्यात्‌ न्द्रो व्याप्नोति । 


एवञ्च तत्पुरुषादीनामुपरयुक्त लक्षणं सांकयंमुपेतीति स्वीङृतमभियुक्तेस्तस्य 
प्रायिकत्वम्‌ । अर्थात्‌ तत्पुरुषादौ यस्य यस्य पदार्थस्य प्राधान्यमुक्तं तस्य प्रायः 
सार्वत्रिकत्वेऽपि कुत्रचिद्‌ विशेषादेशवशाज्जायतेऽन्यथात्वमपीति न दोषः । अस्याञ्च 
परिस्थितौ पाणिनिसंकेतसम्बन्धेनाव्ययीभावादिपदवत्वमेव अबग्ययीभावादिकत्वमा- 
कलनीयम्‌ । तेन न कृव्राप्यव्याप्त्यतिन्याप्ती वा स्तः । 


इदमत्र विमृश्यते-- समाहारस्यास्तित्वम्‌ अव्ययीभावे तत्पुरुषे न्रे चेति 
त्रिषु समासेषु भवति । तद्यथा-- भव्ययीभावे 'नदीभिश्चेति सूत्रम्‌ समाहारे 
चायमिष्यत्ते इति तदुपरिवातिकञ्च । पञ्चानां गंगानां समाहारः पञ्च गंगम्‌ इति 
~ । तत्पुरुषे च "तद्धितार्थोत्तिरपदसमाहारे च' इति सूत्रकदेशे समुल्लेख: 
समाहारस्य । अत्रापि दिकूसंख्याप्रकृतिकमसुबन्तं समाहारे वाच्ये सुबन्तेन सह्‌ 
समस्यते । उदाह रणलञ्च पञ्चानां गवां समाहारः पञ्चगवमिति । द्न्द्रश्चेतरेतर- 
योगे समाहारे च प्रसिद्ध एव । तत्र प्रथमन्तावद्‌ विचायंते-कोऽयं समाहारः ? यदि 
समाहा रशन्दः समाहरणं समाहारः इति भावसाधनं स्यात तदा विप्रकीर्णानामेकत्र 
राक्शीकरणात्मकः समूहः समाहारशब्दः स्यात्‌ । एवञ्च पञ्चगवमित्यादौ 
समूहस्येव प्रधानत्वान्‌ द्रव्यस्य चाप्रधानत्वात्‌ तस्यानयनादिकं न सम्पद्येत । 
किञ्च-समाहारशब्दस्य भावसाधनत्वेन समूहार्थकत्वे समूहार्थस्य च तद्धितार्थत्वेनैव 


गताथत्वे सिद्धे सूत्रे समाहा रग्रहणमेव व्यथं स्यात्‌ । 


यदि च समू-भार्‌ पूर्वात्‌ हरतेः कर्मसाधने घनि समाद्धियते इति समाहारः 
स्वीक्रियते तदा पञ्च कुमायः समाहूताः पञ्चकुमारि इत्यत्र समाद्ियमाणस्य 
कु मार्याद्यथेस्य प्राधान्यात्‌ समासक्षास्रं च प्रथमानिदंशाभावात्‌ उपसज॑नसंज्ञा न 

स्थात्‌, ततण्च हृस्वो नैव स्यात्‌ । एवज्चोभयपक्षस्य दोपग्रस्तत्वात्‌ कस्तावत्‌ 
` समाहारशब्दा्थः ? इति चेत्‌-भावसाधनेन समूह एवेत्यवधेयम्‌ । 

न च समाहारशब्दस्य भावसाधनत्वे तद्धितार्थेनेव सिद्धे सूत्रे तदग्रहणं व्यथं- 
मिति शंक्यम्‌ ? तथा सति पञ्चानां कुमारीणां समूह्‌ इत्यथे समूहाथकस्य तद्धितस्य 
प्रसक्तौ "द्विगोल्‌ गनपत्ये' इति सीप्रत्ययस्यापि लुगापतत्या पृथक्‌ समाहारग्रहणस्याः 
वएयकत्वात्‌ । 


एवञ्च सिद्धं समूहा्थके समाहारे समासत्रयम्‌ । तत्र शंकते यदि समूह्‌ एव 
्न्दरादिषु समासत्रयेषु समाहारवाच्यस्तदा को लाभः पृथक्‌ 2 समासत्रयकरणेनेति 
चेद्रोच्यते-- काकानाम्‌-उलूकानां च समाहारः काकोलूकम्‌ इति दरन्द्रस्थरीय- 
समाहारतः पञ्चानां गवां समाहारः पञ्चगवम्‌ इति तत्पुरुषस्थलीयसमाहारस्य 
वतते स्पष्टमेव वैभिन्यम्‌ । यत्र-तत्पुरुषे अभेदेन पञ्चत्वमंख्यानिष्ठप्रकारता- 
निरूपित-विशेष्यताश्रयाणां गवां समूहः प्रत्याय्यते समासेन, तत्रैव-ढन्द्रे परस्परं 
प्रकारताविशेष्यतानापन्नानां स्वातन्व्येण पृथगुपस्थितिविक्िष्टानां विभिन्नपदार्थानां 
समाहारो द्योत्यते समासेन । 

न चैवं द्रनद्रतत्पुरषयोः समाहारे वैभिन्न्येऽपि पञ्चानां गंगानां समाहारः 
पञ्चगंगम्‌, इत्यग्ययी भावतः "पञ्चगवम्‌" 'पञ्चकुमारि' इति तत्पुरुषस्य को भेदः? 
किमिति च 'नदीभिष्चेति सूत्रेण साध्येरन्‌ अल्पीयांसि रूपाणि ? कथन 'तद्धितार्थो- 
तरपदसमाहारे चेति" समाहारग्रहणेनव साधनीयं तत्कार्यमिति चेदव ब्रूमः--यदि 
च "पञ्चगंगम्‌' इत्यत्र समाहारद्विगुरभिप्रेयते तदा “अकारान्तोत्तरपदो द्विगुः 
सियामिष्टः' इति नियमात्‌ तस्य सत्वे द्विगोः इति डीपि "पञ्चगंगी' इति 
स्यात्‌ । न चैतादशः प्रयोगः कस्याप्यभिमत इति आवश्यकम्‌ 'नदीभिश्च' इति 
पृथक्‌ सूत्रं विशेषविहितत्वात्‌ तदप्राप्तियोगेऽचारिताथ्येरूपापवादत्वाच्च प्रबाधतेऽत् 
द्विगुम्‌ । इयमेव व्यवस्था समासत्रये समाहा रविषये वेदितव्या । 


इदानीं विचार्यते-- समासे पदशक्त्यतिरिक्ता विशिष्टाथेबोधिका काचित्‌ 
शक्तिरस्ति न वेति । तत्र तावन्नेयायिकमते पदमेव शक्तम्‌ । अथंविशेषनिरूपित- 
शक्तिः पदे एव तिष्ठति न तु वाक्येऽपि । वाक्यञ्चानेकपदघटितात्मकम्‌ । तच्च 
समासे सिद्धमेवेति न वतंते समासे काचित्‌ विशिष्टा शक्तिः, किन्तु समासघटकानि 
रत्येकं पदानि सन्ति सार्थकानि स्वार्थबोधसमर्थानि । न चः राजपुरुषः" इति 
समासतो राजसम्बन्धवान्‌ पुरुषः, इति बोधस्य सर्वानुभवसिद्धतया समसे शक्तिः 
मन्तरा कथं जायेत तस्य प्रत्ययः ? न च वतंतेऽत्र सम्बन्धबोधिका विभक्तिरपि 
यया प्रत्याय्येत सम्बन्धः । तरमादगत्या समुदायकक्तिरङ्गीका्येति चेदत्र वदन्ति ` 
ते-- पदा्थद्रयसंसगंस्याकक्षाभास्यत्वमिति नियमामभ्युपगमात्‌ "राजपुरुषः" इत्यत्र 
सम्बन्धस्याकांक्षाभास्यत्वमेव भविष्यतीति न तदर्थ विशिष्टशक्तिकल्पनमावश्यकम्‌ । 

# ॥ | 3 
तथाच स्वत्वसम्बरन्धेन राजवान्‌ पुरुषः'' इत्येव तत्र बोधः इति न काप्य- | 
 तुपपत्तिः। | ६ 
। |. 
( नच येषां मते संसगंस्य प्रकारत्वं तेषां मते कथं निस्तारः स्यात्‌ विना | 
1 विशशिष्टणक्तिस्वीकारादिति चेत्‌ तत्रापि राजपदस्य राजसम्बन्धिनि लक्षणया तेन | ँ 
। सह पुरुषस्याभेदान्वये सम्पन्ने सवंधेवानुपपत्तेरभावः। ||: 
एवं बहुत्रीहौ "चित्रगुः" इत्यादौ गोपदस्य गोस्वामिनि-लक्षणां कृत्वा शवि (| ॐ ~ 
। चित्राभेदान्वयेन चित्राभिन्नाया गौः तस्याः स्वामीति बोधः सुशकः । न च हि|. ` 
| गोस्वामिनि लक्षणया तदेकदेशेन गोपदार्थेन सह कथं चित्रान्वयः ? एवञ्चेत्‌ ५. । 
। गोपदं चित्रगोस्वामिनि लाक्षणिकं चित्रापदञ्च तात्पयंग्राहुकमित्यभ्युषगमान्न दोषः । |. (नि 
दनद तु प्रत्येकं पदाथंस्य स्वातन्त्येण भानं विभक्त्य्थन्वियश्चानुभवसिद्ध एवेति |` 
। नास्त्यावश्यकता तत्र लक्षणायाः । यत्र तु समानविभक्तिकपदानां कर्मधारयः क्रियते = 
। तत्र॒ नीलोत्पलम्‌ इत्यादौ संसगंवादानुसारं जायते, अभेदसम्बन्धेन नील- |... 
। विशिष्टमुत्पमिति बोधः । अत्रामेदः आकाक्षाभास्यः । प्रकारतावादानुसारन्तु अ 
 नीलाभिन्नमुत्पलमिति बोधस्तु करतुं न शक्यते अभेदोपस्थापिकायाःविभवतेरभावात्‌ । #| ` 
। न च समासस्थले लुप्तविभक्तेरनुसन्धानमभितम्‌ । तस्मादत्रापि नये नीलपदाथंः | ||: 1 
` अभेदेनाकांक्नाभास्येनोत्पलपदा्थे विशेषणम्‌ । । #॥ 
। यत्र चासमस्तानि प्रयुज्यन्तेऽनेकानि पदानि तत्र तद्घटितवाक्ये शक्तेरभावात्‌ 9 । त 
त भवति लक्षणा कुत्रापि, किन्तु तत्र गभीरायां न्यां घोषः' इत्यादौ नदीपदं | (| 
। गभी रनदीतीरे लाक्षणिकं, गभी रपदञ्च तत्रैवार्थे तात्पये ग्राहकं भवति । एवं रीत्या { । 
 सवंत्र॑व समासे विशिष्टशक्तिस्वीकारमन्तरापि कार्ये निर्वाह किमथंमङ्खीकार्याति- | ४ 
¦ रिक्ता शक्तिः ? तस्मात्‌ समासघटकानि प्रत्येकं पदानि सार्थकानि । अयम जहत्स्वा- | [न्ग 
 यथेद्रत्तिपक्ष एव व्यवेक्षाशब्देनोच्यते। व्यपेक्षा च-स्वा्थपयंवसायिनां पदानामा- (£ 
कक्षादिवशात्‌ परस्परमन्वयः । एवञ्च नैयायिकमतानुसारं समासधघटकपदानां 4 । 
साथकत्वेनेवोपपत्तौ समासे न॒ काप्यतिरिक्ता शक्तिरिति सिद्धम्‌ । न चैवं | 1॥ 
राजपुरुषः" इत्यत्र राजपदारथंस्य सा्थंकतया तत्र॒वृत्यघटकपदार्थान्तरस्यान्वये ४ 
ऋद्धस्य राजपुरुषः" इति प्रयोगापत्तिरिति बाच्यम्‌ ? सविशेषणानां दृत्तिनं वृत्तस्य वि, - 
च विशेषणयोगो नेति सिद्धान्ते जागरूके तथा वक्तुमशक्यत्वात्‌ । न चवम्‌ {उपमितं । । 0 
| व्याघ्रादिभिः सामान्याप्रयोगे इति सूत्रे सामान्याप्रयोगे इति विशेषणोपादानं 
। व्यथम्‌, "पुरुषो व्याघ्र इव शूरः" इत्यत्र पुरुषे शूरस्य विशेषणतया समासाप्राप्तः 18 
। सुतरां सिद्धत्वेन सामान्याप्रयोगे, इत्यस्यानथंकत्वात्‌ । तस्मात्‌ विशेष्यस्य साक्षेप- ध 1 
त्वेऽपि तन्न सामथ्येविघातकमित्यवधाययंते | तेन भवत्येव राजपुरुषः सुन्दरः' इति (| 


॥ प्रयोगः । {8 

अत्र वेयाकरणाः-- यथा पंकजशब्दे अवयवशक्त्यतिरिक्ता समुदायशक्तिः 
स्वीकृता तथेव "राजपुरुषः' इत्यादौ समासेऽपि अवयवशक्तितो भिन्ना समुदायशक्ति- 
रद्धीकार्या ! साच शक्तिः राजसम्बन्धविशिष्टपुरुषविषयकबोधजनिका । मत 
एवात्र विषये जहत्स्वार्थव्रत्तिपक्ष एवा ङ्खीक्रियते । एतत्पक्षानुसारं पदानि निरथं- 
कानि) साथंकन्तु तत्समुदितं वाक्यमेव । अत एवात्र मते "राजपुरुषः" इत्यादौ 
राजपदार्थे "ऋद्धस्येति विशेषणान्वयवारणाय त्तस्य विशेषणयोगो नेति नियमोप्य- 
नङ्खीकायं एव भवति । 


न चैवं समासघटकपदानां निरथंकत्वे "महाबाहुः" सुपन्थाः इत्यादावात्वं न 
स्यात्‌ अर्थं वदग्रहणपरिभाषया सार्थके एव महतुशब्दे पथिन्‌ शब्दे चात्वविधायक- 
सूत्रस्य प्रढृत्तेरितिवाच्यम्‌ ? ब्त प्राग्‌भाविसार्थकत्वमादायात्वस्य सूपपादनी- 
यत्वात्‌ । 


वस्तुतस्तु समासे समुदायशक्तिस्वीकारेऽपि न युक्तोऽवयवशक्तिपरित्यागः । 
समासे अवयवशव्तिसहकृतसमुदायणशवितपक्ष एव प्रतिभाति ज्यायान्‌ । अत एव 
अवयवानामपि सा्थकतया पूरवंपदाथंप्रघानोऽव्ययी भावः, उत्तरपदाथप्रघानस्तत्पुरुषः' 
इत्यादयः प्राचां प्रवादाः संगच्छन्ते । समासे विश्शिष्टशव्तिस्वीकारादेव जायते 
समासस्यार्थवत्वं ततः प्रातिपदिकत्वञ्च । किञ्च विशिष्टशक्तिस्वीकारमन्तरा 
"चित्रगुः" इत्यादौ स्वाम्याद्थंप्रत्ययो न यास्यति ! न च लक्षणया तत्प्रतीतिर्वाच्या, 
गोपदस्य तत्स्वामिनि लक्षणायां चित्रापदार्थेन सहान्वये चित्राभिन्नगोस्वामीत्यर्था- 
पत्तेः । चित्रापदस्थ तत्र लक्षणायां चित्रस्वामिगौः इत्यर्थापत्तेश्च । समासतः 
चित्राभिन्ना गौरिति बोधानन्तरं तादशो गोस्वामी लक्ष्यते इत्युच्यते चेत्‌, तत्र कस्य 
पदस्य लक्षणेति विनिगमकस्याभावः । यदि च प्रत्ययसन्निकृष्टत्वात्‌ गोपदस्येव 
लक्षणेति स्वीक्रियते तदा अषष्ठच्थबहुब्रीहौ प्राप्तोदको ग्रामः इत्यादौ लक्षणायाः 
असम्भाव्यत्वमस्त्येव । तत्र हि प्राप्तः" इत्यत्र कतरि क्तः। तथाच नामाथयोर- 
भेदान्वय इति व्युत्पत्त्या प्राप्तिकतव्रंभिन्नमुदकमिति बोधोत्तरं तत्सम्बन्धिम्रामे 
लक्षणायामपि न भवितुमहंति 'उदककतू कप्रोप्तिकर्मभ्राम इत्यभीष्टो बोधः । 


अतोऽनेकक्लिष्टकल्पनामपहाय वरं समासे अत्िरिक्तशक्तिकल्पनमेव । एवञ्च 
पदनिष्ठोह ए्यतानिरूपितविघेयताश्रयविवेः समासस्य समर्थाधितत्वात्‌ यत्रैकार्थी- 
भावरूपं सामर्थ्यं तत्र समासः, यत्र तु व्यपेक्षारूपं सामर्थ्यं तत्र वाक्यमिति द्ेविध्यस्य 
सुतरामेव सिद्धिरिति, विभाषाधिकारस्यार्थत्वं सिद्धचति । नेयायिकरीत्या तु समासे 
व्यपेक्षावादस्थैव स्वीकरणमिति तन्नये वाक्यं सम्पादयितूं विभाषाधिकारस्यावश्यक- 
त्वमिति गौरवमपि। 


इदमव्रतत्त्वम्‌ -- नैयायिकाः समासे खलु केवलमजहत्स्वाथंढृत्तिपक्षमेवाङ्गी- 
कुवते । अयमजहत्‌स्वाथंदृत्तिपक्ष एव तेषां व्यपेक्षावादः । वेयाकरणनये तु-- 

समासे व्यपेक्षालक्षणमेकार्थी भावश्चेति द्विविधं सामर्यंमभिमतम्‌ । तत्रैकार्थीभावे 
समासो भवति । (राजपुरुषः' इत्यादीनि च तदुदाहरणानि । अर््रैव एकार्थीभावे 
जहत्स्वाथपक्षः, अजहत्स्वाथपक्षश्चेति पक्षद्रयमभिमतम्‌ । ` राजपुरुषः इत्यादौ 
प्रक्रियादशायां प्रत्येकमथेवत्वेन गरृहीतान्यपि पदानि समुदायशक्त्या विशिष्टेकाथं- 
प्रतिपादकानि भवन्तीति राजाद्यथेस्य पदार्थेकदेशतया न भवति समासाधटक- 
पदार्थस्य ऋद्धादेस्तव्रान्वयः । देव दत्तस्य गुरुकुलम्‌" इत्यत्र तु यत्र कुले गुरुविशेषणं, 
गुरो च गुरुत्वं विशेषणं तत्र गुरुत्वरूपै पदाथंकदेशे देव दत्तस्यान्वयो गमकत्वात्‌ 
भवत्येव। गमकत्वञ्च-वाक्यजन्यशाब्दबोधीयपरस्परनिरूप्यनिरूपकभावापन्तविषय- 
ताविलक्षणविषयताकशाब्दबुद्धित्वाव च्छिन्नाजनकत्वे सति तावदर्थविषयकशाग्द- 
बोधजनकत्वम्‌ । अर्थात्‌ यत्र वृत्तिवि ग्रहयोः समाना्थंकत्वं स्यात्‌ तत्रैव भवति 
गमकत्वम्‌ । देव दत्तनिरूपितगुरुत्ववतः कुलमितिदृत्यर्थात्‌ नातिरिच्यते "दैव दत्तस्य 
गुरोः कुकमित्यत्र जायमानः प्रत्ययः । "ऋद्धस्य राजपुरुषः इत्यत्रतु न तथा । अत्र 
तु ऋद्धस्य राज्ञः पुरुषः' इति वाक्यतः ऋद्धाभिन्नो यः राजा तस्य पुरुषः' इति 
प्रतीतिः, ऋद्धस्य राजपुरुषः इत्यत्र वृत्तौ तु ऋद्धस्यान्वयः पुरुषे जायते न तु राजनि' 
( दरत्तिवि ग्रहयो वेभिन्त्यस्य स्पष्टत्वात्‌ नात्र गमकत्वमिति युज्यते वक्तुम्‌ । तदुक्तं 
हरिणा-- 

सम्बन्धिशब्दः सापेक्षो नित्यं सवं: समस्यते । 

वाक्यवत्सा व्यपेक्षा हि वृत्तावपिन हीयते ॥ 

समुदायेन सम्बन्धो येषां गुरुकूलादिना । 

संस्पृष्याव यांस्ते तु युज्यन्ते तद्रता सह ।। इति । 

अयञ्चेकार्थीभा्वः ““राजन्‌-डस्‌ पुरुष-सु” इत्यलौकिकविग्रहवाक्ये एव 

कल्प्यते । यथा "पचतीत्यादौ बोधकतारूपां तिवादिशक्तिः तत्स्थानिनि लकारे 


प्रकल्प्य कमणि कतरि च विधीयते लकारस्तद्वत्‌ राजपुरुषनिष्ठबोधकता- 
शक्तिः कल्प्यते तदीयेऽलौकिके विग्रहवाक्ये । 


एवजञ्चालोकिक विग्रहवाक्ये श्रूयमाणानां शब्दानां क्ल॒प्ता या शक्तिस्तस्या- 
स्त्यागे मानाभावात्‌ प्रत्येकशक्तिसहकारेण समुदायशक्त्या विशिष्टार्थबोध इति 
साधीयान्‌ पन्थाः । 


जहत्स्वाथदृत्तिपक्षस्तु तत्रेव स्वीकरणीयः, यत्रावयवाथंविरुद्धः समुदायार्थः 
स्यात्‌ । तदृक्तम्‌-- 


हत्स्वार्था तु तत्रैव यत्र रूडिवि रोधिनी । 


अश्व गन्धाश्व कर्णादिशब्दे स्पष्टमेव भासते अवयवार्थविरुदधः समुदायाः ओौषधि- 
विशेषः व्यक्तिवि शेषश्च । अत एतादणशस्थले एव जहत्स्वाथद्रत्तिपक्षोऽङ्खीकायेः । 

समासे सर्वत्रैव जहत्स्वा्थद्रत्तिपक्षस्वीकारे तु “महाबाहुः' इत्यादौ महत्‌शब्दस्यानथं- 
कतया आत्वमेव न स्यात्‌ । भूतपूव गत्याश्रयणं तु गौ रवग्रस्तमेव । 


भत्र मते यो ग्यपेक्षापक्षस्तत्र समासस्तु भवत्येव न॒हि, किन्तु वाक्यमेवा- 
व तिष्ठते । समासप्रकरणे विभाषाधिकारस्याभिमतत्वेऽपि यत्र पारे मध्ये षष्ठा 
वा' द्वितीयतृतीयचतुथेतुर्याण्यन्यतरस्यामित्यादौ विकल्पवाचकानि पदान्युपन्य- 
स्तानि सन्ति तत्र एकार्थीभावे एव पाक्षिकत्वं वि धीयते, न तु एकार्थीभावग्यपेक्षयो- 
मध्ये जायते तत्र विकल्पः । तादशविकल्पस्तु ““विभाषाधिकारेणेव सिद्धः । अत 
एव तत्र॒ पारेगङ्खम्‌” दृत्यस्याभावपक्षे षष्ठीसमासात्‌ “गङ्गखापारमित्यपि 
सिद्धचति । विभाषाधिकारात्‌ व्यपेक्षया च गङ्गायाः पारमिति वाक्यमपीत्यलं 
पल्लवितेन । 
& 

'वष्ठीतत्पृरुषनिषेधप्रतिप्रसवयोविभिन्नव्याकरणानि 


षष्ठीसमासो विधीयते "षष्टी! इति सूत्रेण । तत्र च सुपेति तृतीयान्तं 
पदमनुवत्यं तदन्तविधिना षष्ट्यन्तं सुबन्तेन सह्‌ समस्यते, स तत्पुरुष इति सूत्राथः। 
राज्ञः पुरुषः, राजपुरुष इत्युदाहरणप्रदशंनम्‌ । अस्यसूत्रस्य सामान्यतया समास 
विधायकत्वेन "ब्राह्मणयाजकः' देवपूजकः" इत्यादौ प्राप्तस्तेन समासः 'तृजकार्भ्यां 
कतरि" इति सूत्रेण प्रतिषिद्धः "याजकादिभिश्च" इति सूत्रेण प्रतिप्रसूयते । तत्र 
याजकादिगणे पाणिनिन्याकरणे पठिताः 'याजक-पूजक-परिचारक-परिवेषक-स्तापक- 
अध्यापक-उत्साह उदवतंक-होत-भतुः रथगणक-पत्तिगणक-शब्दाः सन्ति । तवर द्रौ 


शब्दौ तृजन्तौ, एकस्तु घनुब्रत्ययान्त उत्साहशब्दः, शेषास्तु वु प्रत्ययान्ताः । । 


ण्वृलूतचौ तु कतंरि भवत इति तदन्तयोगे कमंणोऽनुक्ततया कर्मणि षष्ठी 
यास्यति । तस्याः समासौ यथास्यात्‌ तदथं वु प्रत्ययान्ता तृजन्ताश्च पठिता भजन्ते 
सार्थकत्वम्‌, किन्तु उत्साहशब्दयोगे कर्मणि, कर्तरि वा षष्ठ्याः निषिद्धसमास- 
विधानार्थम्‌ उत्साहग्रहणमिति चिन्तनीयः पक्षः । 


शाकटायनव्याक रणेतु "उत्साह" इत्यस्य स्थाने उच्छादक इति पाठो दृश्यते । 
करिञ्चात्रायं गणः 'आकृतिगणः' स्वीकृतः । तेन तत्प्रयोजको हेतुश्च' इति निदशः 
संगच्छते । अन्यथा प्रयोजकशब्दस्य गणे पाठाभावात्‌ 'तत्प्रयोजक' इत्यत्र समासः 
कथं सिद्धयेत्‌ ? तस्मात्‌ पाणिनिव्याकरणानुसारम्‌ (तत्प्रयोजक इति पदस्य साधुत्वं 
तथा उत्साहणशब्दस्य याजिकादिगणे पाठश्चिन्त्यः । यदि उत्साह इत्यस्य स्थाने 
“उत्साहक! इति पाठः परिकल्प्येत तदा स्यात्‌ कथञ्चिदौचित्यमपि तदीयम्‌ । 

पाणिनिव्याकरणे षष्ठीसमासनिषेधकानि "न निर्धारणे" (212110) । 


"पूरणगुणसुदहितार्थसदव्ययतव्यसमानाधिकरणेन (212111)' । क्तेन च 
पूजायाम्‌ (212112) ।' अधिकरणवाचिना च (22113) "कर्मणि च 
(212114) तृजकाभ्यां कतरि (21215) ।' कतरि च (212116)  । इति 
सप्त सूत्राणि (तथा प्रतिपदविधाना षष्ठी न समस्यते" इत्येक वातिकञ्चास्ति। 
वा्तिकेनानेन ज्ञोऽविद्थस्यकरणे इत्यारम्भ'कृत्वोऽथंप्रयोगेकालेऽधिकरणे' इति 
यावत्‌ सूत्रविदहितषष्ठ्याः समासो निषिध्यते । अन्यथा सति समासे षष्ट्या 
लुगेव यदीष्टस्तदा षष्ठी शेषे इत्यनेनव विधाय षष्ठीं विधीयतां तदीयो लुक्‌ । अतो 


हि समासाभावो विधीयते वातिकेन । 


शाकटायनव्याकरणे तु षष्ठीसमासं विधातुं 'षष्ट्ययत्नात्‌* इति सूररं कृत- 
मस्ति । तात्पर्यमस्येदं यद्‌ या षष्टी यत्नमन्तरा सम्पाद्यते सैव समस्यते सुबन्तेन न 








तु यत्नसम्पाद्या षष्ठी । षष्ट्या यत्नसम्पाद्यत्वं तत्रं व॒ भवति यत्र 
करणानां शेषत्वेन विवक्षां विधाय तत्र षष्ठी क्रियते । एतादृशी षष्ठी तु ज्ञोऽविदथं- 
स्य करणे" इत्यादि सप्तभि; सूत्रं रेवविधीयते । तस्मात्‌ यत्नसाध्यषष्टयाः समासस्य 
स्वयमेवाप्राप्त्या श्रतिपदविधाना षष्ठी न समस्यत इति वचनमन्यथासिद्धमेव 
शाकटायनानुसारम्‌ । अत्र सूत्र षष्ठीसमासनिषेधाय 'न कतरि" (21147) "कर्मणि 
तरा च' (21148) तृतीयायाम्‌! (21149) तुप्तार्थान्ययनिर्धायइच्छत्रानशष्मति- 
पूजाधारक्तं :: (211150) गुणैरस्वस्थैः' (211151) । इति पञ्च॒ सत्राण्येव 
कृतानि । तत्र "गुणेरस्वस्थः' इति शाकटायनसूत्रं, पाणिनिसूत्र प्रणगुणेत्यादिगतगुण 
प्रहणन गताथमस्ति । पाणिनीयं न निर्धारणे" अधिकरणवाचिना तेति" सूवद्रयञ्च 
शाकटायनानुसारम्‌ तृप्ताथत्यादिसूत्रघटक नि्धयाधारक्तशब्दाभ्यां गता्थमिति 
वेदनीयम्‌ । किंञ्च तत्रस्थेन पूजाग्रहुणेन' वतेन च पूजायाम्‌ “इति पाणिनीयं गतार्थं 
भवति । एवं रीत्या किञ्चिद्‌ व्यत्यासेन यद्यप्युभयव्र फलैक्यमेवावलोक्यते, तथापि 
पाणिनीये तव्यत्परत्ययान्तेनापि समासस्य निषेबपुरः सरं श्राह्मणस्यकर्तव्यम्‌' तथा 
समानाधिकरणसमास्य निषेधं कृत्वा तक्षकस्य सर्पस्य" इति यदुदाहृतं तत्त 
शाकटायनव्याकरणद्रारा न सिद्धयति । अतएव तत्र ब्राह्मणकत्तंव्यमित्युदाजहार 
समासं कृत्वा । पाणिनीयव्याकरणेऽपि कर्त॑व्यश्चब्दस्य तव्यत्‌ प्रत्ययान्तत्वं स्वीकृत्य 
समासं कृत्वोपयु क्तं रूपं साधयितु शक्यते, तथापि समासनिपे घयोर्म॑ध्ये स्वर- 
भेदादतिरिक्तं नास्ति किमप्यतिरिक्तं फलमित्यप्याकलनीयम्‌ । 


पाणिनीये षष्टीसमासनिषेधाय कर्मणि च' तृजकाभ्यां कतंरि "कतरि च' इति 
सूव्रत्रयस्थाने शकटायनव्याकरणे "न कतंरि' कर्मणि त्रा च' तृतीयायाम्‌" इतिसूतरमु- 
पलम्यते । व्याख्यान मप्येषां समानमेव । तथाहि~कर्मणि चेत्यस्य व्याख्यानं कुवंता 
दीक्षितेन छिखितम्‌ - "उभयप्राप्तौ कर्मणि' इति सूत्रोण विहिताया षष्ठीसान 
समस्यते । क्मेणि या षष्टीसा न समस्यते" इत्येतादशोऽ्थंः कथंन कृत इति 
जिज्ञासाया मुच्यते यद्‌ तथा सति अपां" खष्टा "वज्रस्य भर्ता इत्यादौ करत॑रितृचि 
कमणि षष्ट्या; समासनिषेधः (तृजकाभ्यां कतंरि' इत्यनेनेव सेत्स्यतीति कर्मणि 
चेत्यस्य वयथ्यंमेव स्यात्‌ । अतः कर्मणि चेत्यत्र चकारशब्दः इतिशब्दस्य पर्थायः 
स्वीकत्त व्य: । तथा च कमणि इत्येकवचनमूच्चायं या षष्ठी विहिता तस्याः समासो 
न भवतीत्यथंः । एतादृशस्थलं च भावप्रत्ययान्तदोहादि्ब्दसमवधाने एव संभविष्य- 
तीत्युदाहृतम्‌ (आश्चर्यो गवां दोहोऽगोपेन' इति । न चैवं "शब्दानुशासनम्‌" इत्यत्र 
कथं समासः ? अत्रापि करणल्युटा कर्मानुक्तमेवेति कमणि षष्ट्याः समासस्य 
निषिद्धत्वादिति वाच्यम्‌ ? उभयप्राप्तौ कर्मणि “इत्यत्रकृत्वोरथंप्रयोगे कालेऽधिकरणे 
इति सूत्रात्‌ प्रयोगे ग्रहणानुवृत्या कतु कर्मणोरुभयोः प्रयोगे एव ॒तत्प्रदृत्याऽत्रचा- 
तथात्वात्‌ "कतु कर्मणोः कृति' इति सूत्रणेव षष्ठीविधानात्‌ तस्याश्च समासस्य 
निषेधाभावात्‌ । ययत्राचायेरूपकर््तः प्रयोगः क्रियते तदा “रेषे विभाषा" इत्यनेन 

कतु षष्ट्या विकल्पितत्वेन शब्दानामनुश्ञासनम्‌ आचार्येण, भाचायंस्यवेतिरूपम्‌। नात्र 
समासः कमणा सह कर्मणि चेति निषेधात्‌ । न वा कतुःवाचकेन सह समासः 
सपेक्षत्वेनासमथंत्वात्‌ । 


तृजकाभ्यां कर्तरि" इत्यस्य व्याख्यानं सिद्धान्तकौमुद्ामेवम्‌-- अत्र कर्तरि 
तृजकयोरेवविशेषणं न तु षष्ठ्याः, श्रुतानुमितयोः श्रुतसम्बन्धो बलीयान्‌ इति 
नियमात्‌ । तृजकावत्र श्रुतौ-पठितौ, षष्टी तु आयात्यन्यतः । अत आह्‌ कवरं ्थत॒ज- 
काभ्यां षष्ट्यान समासः । अपां स्रष्टा, 'ओदनस्यपाचकः' इत्युदाहरणम्‌ । 


इक्षुभक्षिका इत्यत्र तु भावे विहितो वु प्रत्यय इति नात्र क्मषष्ट्याः समास- 
निषेधः किन्तु भवत्येवेतिभावः। न च कर्मणि चेति समासनिषेधः स्यादेवेति 
वाच्यम्‌ ? उभयप्राप्तावित्यत्र प्रयोगग्रहणानुढृत्तिसामर्ध्यात्‌ उभयोःप्रयोग एव षष्टी 
विधानेनाव्रातथात्वात्‌ । तेन ईक्षणां भक्षणं देवदत्त नेत्यत्र भवत्येव निषेव इति 
व्यज्यते । 


कतंरि चेत्यस्य व्याख्यानं कुवंता दीक्षितेनोक्तम्‌-अत्र "तृजकाभ्यां कतं रीत्यतः 
अक एवानुवतंते केवलं न तु तृजपि-तद्योगे कर्तुरभिहितत्वेन कतु षष्ट्या अभावात्‌ । 
एतेनेदमायातं यदत्र सूत्रे दीक्षितेन कर्तरि पदं षष्ठ्या विशेषणं कृतम्‌, न तु पूर्वसूत्र 
तृजकयोरिव प्रत्ययस्य विशेषणम्‌ । अक प्रत्ययस्तु द्विविधः कतुस्थो भावस्थश्च । न 
चात्र प्रमाणाभावः ? तृजकाभ्यां सूत्रस्थकतंरिग्रहणस्यव तत्र प्रमाणत्वात्‌ । अन्यथा 
अक प्रत्ययस्य केवलं कवरं थंकतु चा साहचर्यात्तिस्य ग्रहणे सिद्ध कतरि ग्रहणं व्यथंमेव 
स्यात्‌ । एवञ्चाकप्रत्ययस्योभयपरत्वे भावस्थले कत्तु रनुक्ततया तत्र षष्ठी सेत्स्यतीति 
मनसि निधायाह-कतंरि षष्ट्या अकेन न समास इति । भवतः शायिका' इत्यत्र 
समासाभावः फलमस्य । 


शाकटायनव्याकरणे "न कतरि" इति स॒त्रस्य व्याख्यानं दीक्षितक्रतव्याख्यान- 
साम्यमेवाञ्चति। तत्र ह्य क्तम्‌--कतंरि याषष्ठीसाव प्रत्ययान्तेन सह न समस्यते । 
भवतः आसिका भवतः अग्रगापिका' इत्यादीनि यथा। 


& त्रा चेत्यस्य तुलना वतते तृजकाभ्यां कतरि ' इति सूत्रेण सह्‌ । अत्रत्र 
प्रत्ययेन तृचौ ग्रहणम्‌ । उपरिष्टाच्च वृप्रत्ययानुवत्तिः। स च अक एव। क्तरि 
इत्यपि पदमनुवतेते । तच्च तृजकयोरेव विशेणम्‌ । तथा च कर्तरि विहितो यो वुं 


प्रत्ययस्तरृच्‌ प्रत्ययश्च तदन्तेन सुपा कर्मणि जाता षष्ठी न समस्यते। सक्तूनां पाचकः, 


"पुरां भेत्ता' इत्यादीन्युदाहरणानि । पाणिनिव्याकरणे आर्चर्योँ गवां दोहोऽगोपेन 
"इति प्रयोगसिद्धयथं यत्र कर्मणि च' इति सूत्रं विहितं तत्र ज्ञाकटायनव्याकरणे 
(तृतीयायाम्‌! इति सत्रम्‌ । तदथंश्च-कतंरि तृतीयायां सत्यां कर्मणि याषष्ठीसा न 
समस्यते । कतरि तृतीया तत्रव जायते यत्र प्रत्यये कृते कलु क्मंणोरुभयो रनुक्तत्वे 

प्राप्तोभयत्र षष्ठी "उभयप्राप्तावित्यादिना कर्मण्येव नियम्यते, तत्र॒ कतंरि जायते 
तृतीया । उद।हुरणञ्चैतदेव आश्चर्यो गवां दोहोऽगोपेनेति । शब्दानामनुशासनमाचा- 
येण-भाचायंस्य वा । 


एवं रीत्या पाणिनिक्षाकटायनयोः सूत्रभेदेऽपिव्याख्याने साम्यं फलक्यं 
चेति सुस्पष्टम्‌ । किन्तु काशिकायां तु जकाम्यां कतेरि' इति सूत्रमन्यथेव व्याख्यातम्‌ । 
तत्र कतंरिपदं प्रत्ययविशेषणमकृत्वा षष्ट्या विशेषणं कृतम्‌ । अत उक्तम्‌-कतंरि 
या षष्ठी सातुचा अकप्रत्यमान्तेन च सह न समस्यते । भवतः शायिका, भवतः 
आसिका “इत्युदाहूतञ्च । अनेन सिद्धयति यत्‌ पाणिनीये" कतरि चेत्यस्य योऽथः, 
यच्चोदाहूरणं दत्तमास्ते तदेवात्रास्योदाहारणं व्याख्यानञ्चास्ति। न चवं व्याख्याने 
अकप्रत्ययस्य कतं रिग्यभिचारसंभवेऽपि तुच: कत्येव विहितत्वेन तद्योगे षष्ट्या 
असंभवेन व्यथंमेवात्र तृजग्रहणमिति वाच्यम्‌ ? तृचो ग्रहणस्योत्त राथेत्वेनाक्षतेः । 
किन्तु भाष्यविरुद्धत्वात्‌ काशिकोक्तव्याख्यानं नादरणीयम्‌ । भाष्येहि अस्य सूत्रस्यो- 
दाहरणम्‌--"अपां खष्टा' पुरां भेत्ता “यवानां लावकः' दत्तम्‌ । एषु सवत्र कमणि 
षष्ठी । तेन ज्ञायते अस्मिन्‌ सूत्रे कतंरीति पदं तृजकयोरेव विशेषणं न तु षष्ट्या । 
कर्तरि तृचि अके च कर्मणि षष्टी निबधिति भाष्यं संगतं भवति । 


कर्तरि चेति सुत्रस्यव्याख्यानमपि काशिकायां सिद्धांतकौमुदीतो विपरीतमेव 
द्यते । कौमुयां कतं रीति पदं षष्ट्या विशेषणम्‌ । किन्तु काशिकायां कतेरीति परदे 
तृजकयोविशेषणम्‌ । तेनायमथेः- कतं रियौ तृजकौ तदन्ताम्यां षष्ठी न समस्यते । स्पष्ट- 
मेवेदं व्याख्यानं सिद्धान्तकौमृद्याः "तृजकाभ्यां कतंरि' इतिसृत्रस्य व्याख्यानमस्ति । 
उदाहरणानि अपि तान्येव सन्ति यानि दत्तानि कौमुद्याम्‌ । स्थितौ चास्यामयं 
निष्करषं:-काशिकाकारेण तृजकाभ्यां कर्तरि! इत्यत्र कर्तरिपदं षष्ट्या: विशेषणं कृतम्‌ । 
कौमुदीकारेण च तत्‌ तृजकयोविशेषणम्‌ । कतंरिचेति सूत्रे काशिकाकारेण कतरि पद 
तुजकयोविशेषणं कृतं, कौमुदीकारण च तत्‌ षष्ट्या विशेषणम्‌ । यद्यपि फलेक्यमेव 
वर्तंते उभयोः सिद्धान्तयोस्तथापि कतरत्‌ तचयुक्तमितिविचिकित्सायां कौमुचुक्तमेव 
प्रतिभाति युक्तं यतो हि-कौमुदीकारव्याख्यानुसारं तुजकाम्यां कतंरि' इति सूत्र 
समेषां घटकानां सार्थक्यं जायते । कर्तरि तुजकयोः सतोः कमेंणोऽनुक्तत्वेन तत्र 
षष्ट्या विधानेऽनुपपत्यभावात्‌ । काशिकाकारानुसारन्तु तृचूप्रत्यययोगे कर्तुरभिहि- 
तत्वेनतत्र प्रथमाया एवौचित्येन षष्ट्य प्राप्तौ तुज्‌ग्रहुणस्योत्त राथेत्वंस्वीकत्तंग्यं भवति । 
न चैवं कौमुदीकारेणापि "तृजकाभ्यां कतेरि' इति सूत्रतः अकग्रहणस्यानुवतेनं 
"कतरि च' इति सूत्रे कत्तं व्यं भवत्येवेति कि वेषम्यमूभयोरिति वाच्यम्‌ ? यत्र 
काशिकाकारेण तुजकयोरुभयो रनुवृतिः क्रियते तत्र कौमुदीकारेण केवलमकस्यानु- 
वृत्तिः क्रियते, न तु तचस्तद्‌योगे क्तं रभि हितत्वेन षष्ट्यप्राप्तेः । तस्मात्‌ कौमुयुक्त- 
मेव वरम्‌ । 

अथापरमिदं विचायंते-- मुवः भर्ता भूभर्ता इत्यत्र "तृजकाभ्यां कतंरीति- 
निपेघात्‌ समासः कथं स्यात्‌ ? यदि चोच्यते याजकादिभिश्च" सूत्रेण समासस्तद्गणे 
भतू शब्दस्य पठितत्वादितिचेत्‌ "वज्रस्य भर्ता' इत्यत्रापि कथं न समासः ? इत्याणं- 
कायां शाकटायनेनोत्तरद्रयं दत्तम्‌-उक्तसूत्रेण समासनिषेधस्तत्रेव भवति यत्र कर्मणि 
स्यात्‌ षष्ठी, किन्तु नात्रासौ कर्मणि, किन्तु भतु शब्दस्य पतिपर्यात्विं स्वीकृत्य स्व- 
स्वामिभावसम्बन्धे षष्ठीसूत्रेण । अथवा पत्यथंभतु शब्दस्य याजकादित्वात्‌ समासः। 
वज्रस्यभर्ता इत्यत्र तु न भत्‌ शब्दः पतिपर्यायः किन्तु यौगिकः । कौमूदीकारोऽपिया- 
जकादित्वात्‌ समासमवोचत्‌ । न चेवम्‌-च्रिमुवनविधातुरित्यत्र समासो नेव स्यात्‌ । 
वतते चात्र कमणि षष्ठी । न च पठितो याजकादिगणे विधातुशब्दो येन तेन समासः 
स्यात्‌ इति चेदत्रोच्यते-नात्र तृचुप्रत्ययः । निषेधश्च भवति तृजन्तेन सह । तस्मा- 
न्नात्र निषेधः। नच तृन्‌योगे षष्टीविधायकसूत्राभावः? कतुंकर्मणोः कृति' इति 
सूत्रं जागरूके तथा वक्तुमशक्यत्वात्‌ । न च नलोकाव्ययेत्यादिना निषेधादच्र षष्ठी 
न भविष्यतीति वाच्यम्‌ ? तथा सति कमणः शेषत्वविवक्षया अत्र षष्ठटीविभावनात्‌ । 
नच यदि कतु कर्मणोः कृति" इति निषेधस्थले शेषषष्ठी स्यात्‌ तदा मुरस्य मरवा 
द्विषन्‌" इत्यत्रापि कर्मणः शेषत्वेन विवक्षयेव षष्ट्यां सिद्धायां द्विषः शतुर्वेति 
वातिकस्य व्यथंतामापन्नस्य कारकषष्ठीनिषेधस्थले शेषषष्ठी न भवतीति ज्ञापनात्‌ 
कथमत्र शेषषष्ठीति वाच्यम्‌ ? न लोकाव्ययेति निषेधस्यानित्यत्वज्ञापनात्‌, अत्र 
कमेण्येव षष्ट्या: निर्वाधत्वात्‌ । न च तस्यानित्यत्वे प्रमाणाभाव इति वाच्यम्‌ ? 
यदि तृन्‌योगेऽपि षष्ठीनिषेधः स्यात्‌ तदा--त्रकाभ्यां कतंरि' इत्याकारकेणेव सूत्र ण 
सिद्ध तनोव्यादृत्यथं तृजित्यनुबन्धसदहितनिदंशो व्यथः सन्‌ ^न लोकेत्यादिसूत्रस्या- 
नित्यत्वं बोधयति । तेनात्र कर्मणि षष्ठी सिद्धेति तदन्तस्य भवत्येव समासः। 
अथवा 'जनिकत्त्‌.; प्रकृतिरिति-पाणिनि निदेशात्‌ 'तृजकाम्यां कतरि" इति निषेधस्या- 
नित्यत्वं वाभ्युपेयताम्‌ । तेन तृचा योगेऽपि समासो वक्तु शक्य एवेति संक्षेपः । 


'षष्ठोतत्पुरुषनिषेधप्रतिप्रसवयोविभिन्नव्याकरणानति' 133 


॥ ¢ क „~ 


~ ॐ त ` ५७ 
॥ 


| । ह 
+, १। 
॥ 
॥ 
११ 
{0 ` 





# 


# 


घ 


क्रियास्वरूपविमशेः 


जगदिदं व्यवहारमूलकम्‌ । व्यवहारस्य च प्रमुखसाधनं किया । जागतिकाः 
सवं प्राणिनो भवन्ति निरन्तरक्रियाशीलाः । तद्द्रारा गमनशयनजागरणादिक्रियाः 
प्रतिक्षणं बोभूयमानाः सन्ति। अतो निविवादं वक्तुं शक्यते यत्‌ क्रियायां त्रैकालि- 
कतावतिष्ठते । शयानं तिष्ठन्तं बा कञ्चन पुरुषविशेषं दष्ट्वा नेदं वक्तं शक्यते 
यदधुना क्रियारहितोऽयं पुरुषः । यतो हि श्यनमवस्थानं वा स्वयमेव क्रिया, याच 
सम्पाद्यते तस्मिन्‌ समये तेन । 


महान्‌ वेयाकरणोभतृ हरिः स्वकीये वाक्यपदीये क्रियासम्बन्धे प्रौढं 
विचारं प्रस्तुतीकृतवानस्ति । विचारेणानेन क्रियास्वरूपोपरि विस्तृतः प्रकाशः 
पतति । यथा- 
“ यावत्‌ सिद्धमसिद्धंवा साध्यत्वेनाभिधीयते। 
आध्ितक्रमरूपत्वात्‌ सा क्रियेत्यभिधीयते । वा 3 8/1 ~~ 


` साध्यरूपेण यत्‌ किमपि क्रियते सा क्रिया" तच्च साध्यं सिद्धमसिद्धञ्चेति 


रे विध्यमासादयति । सिद्धस्य तात्पर्यं वस्तुनः सम्पन्नरूपेणास्ति । अर्थाद्‌ यद्‌ वस्तु 
भरूतकालिक स्यात्‌, तदेवोच्यते सिद्धमिति । असिद्धस्य तात्पर्यं भूतभिन्नेन वतंमानेन 
भविष्यता चास्ति । अनेन प्रकारेण भूतभविष्यद्‌बतंमानकालेषु सम्पन्नस्य कस्यापि 
वस्तुनः साध्यरूपेण कथनं तस्य क्रियात्वपरिचायकमस्ति। 


साध्यपदस्येदं तात्पर्यं यत्‌ वस्तुनः स्थितिः साम्प्रतं न सम्पन्ना, अपितु 
तस्य आरम्भ एव जातः । तच्च सम्पाद्यमानं वतते न तु सम्पन्नम्‌ । उदाहरणाथम्‌ 
“पाकः, पचति" इतीमौ द्वौ शब्दौ श्राहुयौ। पाकशब्दश्रवणसमकालमेव प्रतीयते 
यत्‌ पचनक्रिया साम्प्रतं सम्पन्ना वतंते । इदं क्रियायाः सिद्धरूपम्‌ । किन्तु पचति- 
णब्दश्र वणेन प्रतीयते यत्‌ पाकक्रिया इदानीं यावत्‌ न सम्पन्ना, अपितु प्रचलति । 
इदं क्रियायाः साध्यरूपम्‌ । अनेन साध्यरूपेण कालत्रये यस्य वस्तुनः कथनं जायेत 
सा एव क्रिया । इदं क्रियायाः रूढिस्वरूपम्‌ । अग्रं (आश्चितक्रमरूपत्वात्‌' इति- 
पदेन क्रियायाः यौगिकरूपमपि प्रदशितम्‌ । अर्थात्‌ साध्यक्रिया क्रमशः स्वकोयं 
वास्तविकं पूणं स्वरूपमासादयति । अतः क्रमरूपेण क्रियात्वं क्रियाया यौगिक- 
व्याख्यानम्‌ । अनेन प्रकारेण क्रियाशब्दो यौगिकरूढः सिध्यति । योगिकरूडिशक्तया 
क्रियाशब्दो व्यवहारगतानां सर्वासां साध्यक्रियाणां याः प्रतिक्षणम्‌ अनन्तप्राणिभिर- 
नन्तरूपेण क्रियन्ते तासां वाचकोऽस्ति । 

इदमिदानीं विमशनोयं यत्‌ या साव्यक्रिया क्रमशौ भवन्ती वर्तते, तथा 

यस्या अवान्तरा अनेके भेदाः सन्ति सा एका क्रियेति कथं वक्त्‌, शक्यते ^ उदाहर- 
णाथम्‌-- "रामो विद्यालयात्‌ गृहं गच्छतीति वाक्ये गमनक्रियायां उल्लेखः । किन्तु 
विद्यालयात्‌ गृहगमने नैकवारं पादविक्षेपः कर्तव्यो भवति । प्रत्येकं पादविक्षेपाः 
स्वस्मिन्‌ नवीनतां बिभ्रति । अस्तित्वं च प्रत्येकं पृथगेव । अस्यां स्थितौ भवत्यत्र 
एका गमनक्रियेति कथं व्यवहारः ? भतूःहरिणा प्रश्नोऽयं समीचीनप्रकारेण समा- 
हितः । उक्त तेन- 

गुणभूतंरवयबेः समूहः क्रमजन्मनाम्‌ । 

बुद्धया प्रकल्पिताभेदः क्रियेति व्यपदिश्यते । 


तात्पयेमिदं यद्‌ यल्लक्ष्यमुदिश्य क्रिया क्रियते तस्य॒ लक्ष्यस्य सिद्धिपर्यन्तं यः 
कश्चन व्यापारो भवति तस्येका क्रियते संज्ञा दीयते । इदमपि निश्चितं यदभीष्ट- 
लक्ष्यं याबत्‌ गन्तुमनेकेऽवान्तरव्यापारास्तत्र क्रियन्ते । इमे सवं व्यापाराः क्षणिक- 
त्वात्‌ ज्ञटिति विनश्यन्ति । प्रथमपादविक्षेपानन्तरं द्वितीये पादविक्षेपे कर्तव्ये 
प्रथमपादविक्षेपो विनष्टस्तिष्ठति । अस्यां स्थितौ विनर्वरव्यापाराणां समूहः कथं 
संभवति ? प्रश्नस्य चास्योत्तरे वाक्यपदीयकारः कथयतिः--"बुदृध्याप्रकत्पितामेदः' 
अर्थात्‌ तव्राभेदकल्पना बौद्धिकी भवति । क्रियारम्भात्‌ लक्ष्यप्राप्तिपर्यन्तं यावन्तो- 
ऽवान्तरव्यापारा भवन्ति, तेषु बौद्धिकंकता कल्प्यते, अथवा एकबुद्धिविषयतां तत्र 
परिकल्प्य इयमेका गमनक्रिया पठनक्रिया वेति व्यवहारः क्रियते । तच्रत्या अवान्तर- 
भेदा अप्रधानार्च तां मुख्यक्रियां प्रति समर्पयन्ति आत्मन; । अतएवोपर्युक्तकारिका- 
पाम्‌ अवन्तिरव्यापाराः गुणभरुतावयवशब्देनाभिहिताः सन्ति |. 


मनेनोपयुक्तविवेचनेन स्पष्टं भवति यद्‌ भतहरि क्रियायाः कृते चत्वारि 
तत्त्वानि स्वीकुरुते । तानि च साध्यता, क्रमवत्ता, सामूहिकता, भागवत्ता चेति । 
पठति गच्छति वेति कथनेन एषां तत्त्वानां स्पष्टीकरणं भवति । पठति इत्यनेन 
प्रतीयते पठनमिदानीं प्रचलदस्ति । एतेनेदमपि स्पष्टं भवतति यत्‌ पठनं न किमपि 
मूतिमद्‌ वस्तु यत्‌ स्थुलसिद्धवस्तुवत्‌ तत्र स्थापितं वर्त॑ते तथा तच्च पट्यतते । किन्तु 
तत्‌ क्रियते । यच्च सम्पाद्यते साध्यरूपेण क्रमशः । क्रियायाः क्रमशो भवनेन तज 
भागवत्ता स्वयमेव सिध्यति । निर्चितावधौ यत्‌ किमपि पठनं तत्र सम्पन्न तत्‌ 
करमिकरूपेण एकस्मिन्‌ समूहे परिकल्पितं भवति । तस्य समूहस्य पठनक्रियेति नाम 
क्रियते । ज्वलतो दण्डस्य या चक्राकारप्रतीतिः सा कल्पिताऽपि अलातचक्रति 
नाम्ना व्यपदिश्यते । तेनेव प्रकारेण क्रियायाः इदमेकं रूपमिति तथ्यं कल्पितमेव 
वेदितव्यम्‌ । पतज्जलिनाप्यक्तम्‌-- "क्रिया पिण्डीभूता न शक्यते निर्दंशंयितुम्‌' । 
क्रिया यदि स्यात्‌ सिद्धरूपा मूत्तंरूपा च तदासावृत्थाप्य दशयितुं योग्या स्यात्‌ । 
नच सा तथेति तस्याः साध्यरूपत्वमविचिकित्सितम्‌। साध्यता, क्रमवत्ता चव 
क्रियाया असाधारणौ धर्मौ । अस्मादेव कारणात्‌ भवति पार्थवयं द्रव्यतः क्रियायाः 

द्रव्यं सिद्धं भविन च प्रतीयते तत्र क्रमवरत्ताऽपि। रामो विद्यालयः गङ्गा, 
हिमालयो वेति शब्दे श्रुते यादशं समग्रमेकं चित्रं पुरस्तात्‌ प्रस्तुतं भवति, अस्मा- 
कम्‌, न तथा स्थितिः क्रियाया विषये भवति । गच्छति इति शब्दे समुच्चारिते 
सति एकस्याः गमनक्रियायाः समग्रं रूपं पुरतो न स्फुरति, किन्तु पादविक्षेपद्रारा 
गमनक्रिया क्रियते इत्येव प्रतीयते तत्र । गन्तव्यस्थले सम्प्राप्ते सति पूर्णा गमन- 
क्रियेति व्यवहारः । गमनक्गियायाः कल्पितामिमामेकरूपतामापादयितु भवन्ति अनेके- 
ऽवान्तरभागाः। इमे अवान्तभेदा एव क्रियाया भागा इत्युच्यन्ते । यद्यपि भागवत्ता 
द्रव्येष्वपि भवति, परन्तु भागः सह क्रमवत्ता क्रियास्वेव भवति । (राम' इतिकथनेन 
तदीया अवयवाः प्रतीतिपथमवतरन्ति, परन्तु तेभिः क्रमशो रामः सम्पद्यते इति 
प्रतीतिस्तु तत्र नव जायते । 


क्रियायाः क्रमिकता तस्या विकासशीलतायाः पूणेताया वा परिचायिका। 
क्रमशो भवन्त्येव काचित्‌ क्रिया पूर्णा भवति । यथा एकां पाकक्रियां पूर्णां विधातुम्‌ 
अग्निप्रज्वालनादारम्य तदीयां पाकसंज्ञां यावद्‌ अनेकेऽवान्तरग्यापाराः कर्तव्या 
भवन्ति । तात्पर्थमिदं यद्‌ काचिदपि क्रिया स्वतः सिद्धा सत्यावा न भवति, अपितु 
भवनस्य, करणस्य च स्थितौ पूर्णा भवति। इदं भवनं करणं वा कालोपरि आृतं 
भवति । अत एवोक्त -- 'क्रियाभेदाय कालस्तु" । क्रियाया भेदकः काल एव । 
अयमेव सर्वेषामाधारः । संसारस्य सर्वाणि वस्तूनि कालस्य परिधावेव जायन्ते । 
अतः क्रियाया आधारस्तस्या भेदकश्च काल एव । यद्यपि मूतिमत्त्वात्‌ किमपि 
द्रव्यमेव भवति क्रियाया आधारः, परन्तु सर्वं खलु भवति क्रियायाः परिधाविति 
कालो जगतामाश्चरयो मतः । कालोपरि आृतायाः क्रियायाः परिनिष्पत्तिभगिशौ 
भवति । कस्मिंश्चिदेकस्मिन्‌ क्षणे जायमाना क्रिया स्वस्मिन्नपूर्णा सती दीघंकाल- 
साध्यविशिष्टक्रियाया अंशभूता भवति । 


उपर क्तेषु साध्यता, क्रमवत्ता, भागवत्ता, सामूहिकतेति तथ्यचतुष्टयेषु 
साध्यतायाः प्रामुख्यम्‌ । क्रमवत्तादिभिस्तिभिस्तथ्येः साध्यता सम्पन्ना भवति ॥ 
साध्यता एव क्रियाया असाधारणो धमः । इदमेवासत्त्वभूतं रूपं क्रियायाः यत्र 
लिङ्खसंख्याकारकादयो न प्रतीयन्ते । रामः पठति लता पठति इत्यनयोवक्यियो- 
हिन्दीभाषायामनुवादे कृते क्रियाया लिङ्गस्य या प्रतीति्मेवति सा तु ओौपचारिकौ 
तंते । तत्र कतुं गतलि ङ्गस्य क्रियायां प्रतीतिर्जायते । उक्तञ्च-- 


क्रिया न युज्यते लिङ्गः क्रिया नाधारकारकः। 
असत्त्वरूपता तस्या इयमेवावधायताम्‌ । 
(वेयाकरणभूषणदपंणकारिका 4) 


अत्रेदं जिज्ञासितं भवति यत्‌ क्रियाया भसत्त्वरूपता यथा पचति इत्यत्र वर्तते 
तथेव 'पाकः' इत्यत्रापि कथं नासत्त्वरूपता ? अत्र तु लि ङ्गसंख्याकारकान्वयः स्पष्ट- 

मेव प्रतीयते । तस्मात्‌ "पाक" इत्यत्र क्रियाया असत्त्वरूपतेवेति कथनं तु सवंथा 
असंगतमेव । पतजञ्जलिनाप्यृक्तम्‌ -- कृदभिहितो भावो द्रव्यवत्‌ प्रकाशते । द्रव्यवत्‌ 
इत्यस्यार्थः सत्त्ववत्‌ । पच्‌ धातोभवि धनि निष्पद्यते पाकशब्दः । अनेन भाव- 
प्रत्ययान्तशञब्देन क्रियायाः प्रतीतिः सत्त्वरूपेण भवेदसत्त्वरूपेण वेति जिज्ञासायां 
वेयाकरणभरषणसारकारस्येदमभिमतं यत्‌-- पश्य मृगो धावति इत्यत्र “पश्यः 
धावति' इति क्रियाद्रयं तिडन्तम्‌ । अत्रैकव धावनक्रिया मृगं प्रति साध्यरूपा चेत्‌ 
दशंनक्रियां प्रति साधनरूपा वतते । मृगकतूकं धावनं पश्य इत्येवं प्रकारकेण 
वाक्या्थनास्य तथ्यस्य सम्पुष्टिर्मवति । एवञ्च यथाऽत्र एकेव क्रिया आधारभेदात्‌ 
साध्यसाधनेत्युभयरूपतां धत्ते तथेव "पाक' इति कृदन्तप्रयोगे "पच्‌" घन्‌' इति- 
चांशद्रयम्‌ । तत्र प्रकृत्या क्रियायाः साध्यावस्थाभिव्यज्यते, घञा च सिद्धावस्था । 
अस्यामेव सिद्धावस्थायामन्वयो भवति लिङ्धसंख्याकारकाणाम्‌ ““ओदनस्य पाकः,'' 
(क्षीरस्य पाकः" "पायसस्य च पाकः'' इत्यादिप्रयोगेषु पाकगतसंख्याप्रतीतिः स्पष्टैव । 


इदमत्रावधेयम्‌-- धातुः क्रिय।वाचको भवति । भूवादयो धातवः' इति- 
पाणिनिसूत्रस्य व्याख्यानं कुवता पतञ्जलिनोक्तम्‌-- क्रियावचनो धातुः । भाव- 
वचनो धातुः' । कथनेनानेन स्पष्टं भवति यत्‌ क्रिया भावश्चेति एकमेव वस्तु । भत 
एवोक्तम्‌ भूषणे- 
“व्यापारो भावना चंवोत्पादना संव च क्रिया" इति । 


“व्यापारः , भावना, उत्पादना, क्रिया, इमे सवं भावप्रत्ययान्ताः शब्दा परस्परं 
पयस्वरूपाः क्रियाया भावस्य वा वाचकाः सन्ति ।५- 


धातुः क्रियावाचको भवति, परन्तु प्रत्ययविहीनो धातुः न क्रियावाचकः। 
पठ व्यक्तायां वाचि'' इत्यत्र पठितिः पट्‌ धातुः क्रियां न प्रत्यायति, अपि तु 
पठति ' इति प्रत्ययान्तशब्दघटकः पट्‌ धातुः पठनक्रियाया वाचको भवति । भत - 
हरिणोक्तम्‌- 

७ धात्वादीनां विशुद्धानां लौकिकोऽर्थो न विद्यते! 


इदमेव तथ्यं-- नहि लोके केवलेन प्रत्ययेनार्थोऽवगम्यते, केन तहि सप्रकृति 
केनेति पतजञ्जल्युक्त्या सम्पुष्टं भवति । अत्र प्रत्ययपदं प्रकृते रुपलक्षणम्‌ । प्रकृति- 
प्रत्यययोयंगि एव निराकाङक्षाथंबोधः । प्रकृतिश्च द्विधा-- धातुः, प्रातिपदिकञ्च । 
अनयोमेध्ये घातोः पुरस्तात्‌ तिङ कृत्‌ चेति प्रत्ययद्रयं भवति । कृतुप्रत्ययानां 
विचारोऽग्रे करिष्यते । तिङ्प्रत्ययसंयोगेन निष्पन्नाः पचति, एधाञ्चक्रे" इत्यादयः 
शब्दा आख्यातपदेनोच्यन्ते । एताद्शेषु आख्यातशब्देषु प्रकृत्यथेः प्रधानः प्रत्ययार्थो 
वेति संशये निरुक्तकारः भावप्रघानमाख्यातमित्य वोचत्‌ । आख्यातपदोपस्थाप्यमुख्य- 
विशेष्यता क्रियास्वेवेति तदथः । अस्यां स्थितौ धातुराख्यातञ्चेत्यु भयमपि एकमेवेति 
कथनं भ्रान्तिरेव । 

भावक्ञब्दस्य व्युत्पत्तिः पतञ्जदिना एवं प्रकारेण कृता “भवनं भावः, 
थवा 'भाव्यतेयः स भावः" । आभ्यां व्याख्याद्रयाभ्यां भावस्य साध्यरूपता 
सिध्यति । 'यशण्चभवति' अथवा “यो भाव्यते चेदसावेव भावस्तदा तस्य 
साध्यरूपतायां कः सन्देहः ? एवञ्च साध्यरूपतायाः समानत्वात्‌ क्रियाभाव- 
योरेकत्वे तास्त्यवकाशः संशयस्य । एवञ्च क्रियामावयोः पाथेक्ये न दश्यते किम- 
प्यौचित्यम्‌ । 


इदमप्यत्रावधेयं यत्‌ क्रियापर्यायो भावशब्दो व्यापकमथं प्रत्याय- 
यति । क्रियाः सन्त्यनन्ता बहुरूपार्चेद्‌ मावा अपि तथेव । एवंभूतस्य व्यापका- 
थस्य मावस्य “षड़्मावचिकारघटकभावेन सह्‌ एकरूपतास्वीकरणं निराधारमेव 
वेदनीयम्‌ । 


इदानीं कृत्‌ प्रत्ययोपरि कंष्चन विचा रोऽपेक्ष्यते । धातोः कृतुप्रत्ययाः 
कमंकतुं भाववाच्येषु भवन्ति । कतु वाच्ये प्रत्यये कर्तुः प्राधान्यम्‌ । क्रिया च तत्र 
कत्‌ विशेषणीभूता भवति । पाचकपाठकादिश्ब्देषु तथ्यमिदं द्रष्टुं शक्यमस्ति । "पठन- 
कर्ता इत्युक्ते क्रियाया विशेषणत्वं कतं एच विशेष्यत्वं स्पष्टमेव । एवमेव कमंवाच्ये 
कमेणःप्राधान्यं, क्रियायाश्च तत्र विशेषणत्वं भवति । भाववाच्ये तु भावस्यैव प्राधा- 
न्यम्‌ । भावश्च क्रियेति क्रियाया एव प्राधान्यम्‌ । इयं भावस्य प्रधानता अकमंकधा- 
तुम्यो भावे प्रत्यये कृते द्रष्टु शक्यते । यथा-शयितं तेन-- इत्यत्र तत्कतृ कशयनस्येव 
प्राधान्यम्‌ । कतिपये कृत्प्रत्यया मूख्यतिङन्तक्रियायाः कायं सम्पादयन्ति । तथा 
"चत्र: कार्यम्‌ अकरोत्‌, रामः अगच्छत्‌ इति तिङन्तघटितवाक्यस्थाने कृदन्ते 
'चत्रेण कायं कृतम्‌" "रामो गतः' इति प्रयोगो भवति । पाथंक्यञ्चोभयत्र इदमेव 
यत्‌ कृदन्तीयक्रियापदेषु लि ङ्खगसंख्यादयोऽन्वीयन्ते यदा, तिडन्तीयक्रियासु इद न 
भवति । यथा वेदः पठितः", "गीता पटिता', पुस्तकं पठितम्‌ एषु वाक्यत्रयेषु 
एकस्यव परितकब्दस्य कर्मानुसारं रूपत्रयं सम्पन्नम्‌ । अत एव कृदन्तक्रिया मुख्य- 
क्रियारूपेण न व्यवहियते । किञ्च तिङन्तीयक्रियाणां गणना नामसु न भवति, 
किन्तु कृदन्तीयक्रियाः प्रातिपादिकरूपेण स्वीक्रियन्ते, भवन्ति च प्रातिपदिकप्रयुक्त- 
का्येण्यपि पुरस्तात्तासाम्‌ । 'नामाख्यातोपसगंनिपाताश्च इति पदविभागं कुवत 
यास्केन कृत्‌प्रत्ययान्ताः शब्दा नाम्नोऽन्तभावित।ः । कतिपये कृतुप्रत्ययाः पूरवकालिकीं 
क्रियाम्‌, कतिपये च क्रियाथेकक्रियां सूचयितुं प्रयुक्ता मवन्ति। "पर्त्वा गतः' 
दूत्यत्र पठनक्रियायाः पूवेकालिकता तथा “पठितुं गच्छतो" त्यत्र पठनक्रियायाः उपादे- 
यता च क्त्वातुमून्‌प्रत्ययाभ्यां प्रतीयते । एवं भूताः कृदन्तप्रयोगाः संस्कृतव्याकरणे 
अव्ययनाम्ना प्रसिद्धाः सन्तियत्रन कदाचिद्‌ काचित्‌ विकृतिः। 


सा चेयं क्रिया सदा साघ्यरूपा भागशो निष्पन्ना म्वादिप्रमृत्तिगणेषु नाना 
धातुभिरनेकप्रत्ययसम्प्रयोगे नानारूपेण निष्पाद्यमाना अकमंकसकमकद्विकमंकभेद- 
भिन्ना निखिलं संस्कृतवाङ्मयं व्याप्नोतीत्यलम्‌ । ॐ 

आख्याताथेविमशः 


यद्यपि 'आच्यातम्‌ आख्यातेन क्रिया-सातत्ये' इति मयूरव्यसकादिगण-सूत्र 
भख्यात-शब्देन तिडन्तम्‌ एव गृह्यते । अत एव 'पचतमृज्जता' "खादतमोदता 
इत्यादीनि तद्‌-उदाहरणानि संगच्छन्ते, परं क्वचिद्‌ आचख्यातपदेन केवलं तिड- 
प्रत्यय एव गृह्यते । यथा- ` 'आचख्याताथं-संख्या-निष्ठ-प्रकारता-निरूपित- 
विशेष्यताक-शाब्द-बोधं प्रत्य्‌ आचख्यात-जन्य-कतु -कर्मोपिस्थितिः कारणम्‌" इत्यत्रा- 
स्यात-शब्देन केवलस्य तिडो प्रहृणं कृतं वर्तति । एवम्‌ च वंयाकरणमत आसख्यात- 
शब्देन तिङ्स्‌ तिङन्तस्य चेत्य्‌ उभयोर्‌ ग्रहणं भवति । नैयायिकमते त्व्‌ 
भाख्यात-शब्देन केवलं तिङ एव ग्रहणं न तु तिडन्तस्याऽपीत्य्‌ अस्ति विशेषः । 
केचित्‌ त्व्‌ आस्यात-शब्देन केवलं तिडो ग्रहणं मन्वाना व्युत्पादमन्ति यत्‌-- 
भख्यायेते कतर -कर्मणी येन तद्‌ आख्यातं", पर तन्‌ न समीचीनम्‌ । यत एवं सत्य्‌ 
आख्यायते फल-व्यापारौ येनाऽसौ धातुर्‌ भप्य्‌ आस्यात-पद-वाच्यतां कथं नाऽ्हत्‌ ? 
कि चाऽऽख्यायते येन तद्‌ आख्यातम्‌ इत्य्‌ आस्यात-शब्दस्य व्युत्पत्तिर्‌ अव्याप्त्यादि- 
दोष-ग्रस्तत्वाद्‌ उपेक्षणीगैव । अत आस्यात-णब्दः तिडिः तिङन्ते च रूढ इत्ये- 
वोचितम्‌ । 


्सतुत-लेख [आस्यात-एव्देन तिङ एव ग्रहणं कृतम्‌ अस्तीति वेदनीयम्‌ । तत्र 
वेय।करण-मते आश्रये तु तिडः स्मृता" इत्य्‌ उक्त्याऽऽश्रयस्‌ तिङ्अथंः । तत्राऽऽश्रय- 
पदेन कस्याऽऽश्रयो ग्राह्य इति जिज्ञासायां प्रस्तुतत्वात्‌ फल-व्यापारयोर्‌ एवाऽऽश्रयौ 
ग्राह्यो भवत इति । फल-व्यापारयोर्‌ धातुर्‌ इत्यनन्तरम्‌ एव "आश्रये तु तिङः 
स्मृताः इत्युक्तेः । एवन्‌ च फलाश्रय-व्यापाराश्रययोर्‌ आसख्याताऽ्थत्वे सम्प्राप्ते 
फकर-व्यापारयोर्‌' धातुनेव लाभाद्‌ 'अनन्यलम्यो हि शब्दाथं' इति नियमेन केवलम्‌ 
भाश्रयमात्रं तिङ्‌-अथंः । स च फलाश्रयः कमं, व्यापाराऽऽश्रयश्‌ च कर्तेति कृत्वा 
कर्ता कमं चाऽऽख्यातस्याऽथं इति समायाति १.८ 


न चाऽनयोर्‌ आख्याताऽथेत्वम्‌ अप्रामाणिकम्‌ । यदि चोच्यते, येन शब्देन 
यस्य प्रतीतिः स तस्याऽथं' इति व्याप्त्या तिङ-द्रारा जायमानकतर -कर्मणोः प्रतीतिर्‌ 
एव तयोर्‌ आस्याताऽथंत्वे प्रमाणम्‌ इति, तन्‌ न युक्तियुक्त, तिडो व्यापार-वाचक- 
त्वाऽङ्खीकारेऽपि तद्‌-आश्रये कर्तरि लक्षणयंव कतुर बोधसिद्धेः । न च तिङः कर्तरि 
लक्षणया ततो व्यापार-बोधो न स्यात्‌ । न हि तीरे लाक्षणिकेन गंगा-शब्देन प्रवाह- 
स्याऽपि बोधः कस्याऽप्य्‌ अभिमत इति वाच्यम्‌ ? शक्त्या व्यापार-बोधः,लक्षणया 

च कर्तर्‌ बोध इत्युभय-विध-व्यवहारस्य समीचीन-वक्तव्यत्वात्‌ । यदि च कथ्यते 
युगपद्‌ बृत्तिद्रय-विरोध इति, तदा यथा दिवाऽमञ्ज। नस्य देवदत्तस्य पीनत्वोपपत्तये 
रात्रि-भोजनम्‌ आक्षिप्यते, तथेवाऽऽश्रयं विना व्यापारस्याऽनुपपत्याक्षेपाद्‌ एवा- 
ऽऽश्रय-भाने सम्पन्ने तस्याऽऽख्याताऽ्थत्व कथनं मूधव । अथवा भावना क्वचिद्‌ 
आश्रिता, गुणत्वात्‌, रसादिवत्‌ इत्यनुमानेनंव कतर्‌ बोधः स्याद्‌ इति तस्याऽऽख्याता- 
ऽथेत्व-कथनम्‌ असंगतम्‌ एव । 


ननु व्याप्त्याद्यनुसंधानं विनं वाऽऽख्यात-श्चवण-मात्रेणेव जाय मानः कतु कमं- 
णोर्‌ बोधस्‌ तयोस्‌ तद्‌-अर्थत्वम्‌ एव व्यनक्ति । अन्यथाऽक्षिप्तस्य शाब्दबोवे 
भानाऽभावेन कत्‌ -कर्मणोः शाब्द-बोधे भानम्‌ एवन स्याद्‌ इतिचेन्‌ न, चत्र 
पचतीत्यादौ प्रथमाऽन्त-पदाऽ्थे चैत्रे तिङ्-अर्थ-व्यापारस्याऽऽकांक्षाऽभास्येनाऽऽ- 
श्रयत्व-सम्बन्धेनाऽन्वयाद्‌ अनायासेन वाऽऽश्रय-लाभे सिद्धे तद्‌-अर्थं प्रयासस्या 
किचित्‌-करत्वाद्‌ इति । 


अत्रोच्यते "लः कमणि च भावे चेत्यादिना सूत्रेण कतरि कमणि च 
लकारस्य विधानेन तत्‌ स्थाने जाधमानस्य तिङोऽपि कतृ -कम-वाचकत्वम्‌ अक्षतम्‌ । 
अन्यथा स्थान्यर्थाऽभिधान-समर्थंस्यौवाऽऽदेशत्वम्‌ इति नियमभङ्गाऽऽपत्तिः स्यात्‌ । 
नच ^लः कर्मणिचेत्य्‌ अत्र कतृं -कमं-पदस्य घमं-परत्वं स्वीकृत्य कतृ त्वे लकार - 
विधिः स्यात्‌ । कतृःत्वम्‌ च कृतिर्‌ इति व्यापार एव लकाराऽ्थेः कर्तुश्‌ चाऽऽक्षप 
एवेति युक्तम्‌ इति वाच्यम्‌ ? तथा सति कतंरि कृद्‌" इत्यत्राऽपि कतंरीति पदस्य 
धर्मपरत्वे जायमाने कृताम्‌ अपि कतृं -वाचकत्वं मीमांसकाऽभिमतं न सिद्धयेत्‌ । 
अत एव "पक्ता देवदत्त' इत्यत्र तृजर्थकर्त्‌र्‌ देवदत्तेन सहाऽभेदान्वयवत्‌ तिङन्त- 
स्थलेऽपि “पचति देवदत्तः इत्यादौ देवदत्ताऽभिन्न-कतुं -दृत्ति-वतेमान-कालिको 
व्यापार इत्य्‌ अभेद-बोधो जायते । न चाऽभेद-बोधे समान-विभक्तिकत्वम्‌ एव 
नियामकम्‌ । तच्‌ च कृदन्त एव ष्यते न तु तिङन्तेऽपीति वाच्यम्‌ । “सोमेन 
यजेत्‌, स्तोकं पचति, राजपुरुष' इत्यत्र समानविभक्तिकत्वाऽभावेऽपि क्रमशः 
'सोमवद्‌-अभिन्न-यागेनेष्टं भावयेत्‌" स्तोकाभिन्नविविलतिः, (राजसम्बन्ध्यभिन्नः 
पुरुष" इत्यादिरूपेण बोधदणंनाद्‌ अमेदाऽन्वयवोधं प्रति समान-विभक्तिकत्वस्या- 
ऽकिज्चित्‌करत्वात्‌ । एवञ्‌ च कदन्त-स्थल इव तिङन्त-स्थलेऽपि सर्वाऽनुभवसिद्ध- 
स्याऽमेदाऽन्वय-बोधस्याऽपलपितुम्‌ अशक्यतया कतृं -कर्मणोर्‌ आख्याता्त्वम्‌ उररी- 
करणीयम्‌ एव ॥५८ 


अत्र नैयायिकाः-- यदि लः कर्मणि चेत्या्यनुशासनाद्‌ आख्यातस्य कर्तरि 
शक्तिर्‌ भभ्युपेयते तदा कतु त्वं शक्यताऽवच्छैदकं स्यात्‌ । कतृ त्वन्‌ च करति मत्व, 
तच्‌ च कृतिर्‌ एव । सा च कृतिः प्रतिक भिन्ना भिन्नेति शक्यताऽवच्छेदकान- 
नत्यापत्तिः । एवन्‌ च "लः क्मंणि चेत्यादौ कतु -कर्म-पदे न घरमि-परके किन्तु 

धर्म-परे स्तः । तस्मात्‌ कृतौ फल एव च जायते लकारः । शत्रयतावच्छेदकन्‌ च 
भवति एकम्‌ एव कृतित्वम्‌ । सा च ऊतिण्‌ चैत्रादौ कर्तरि प्रकारतया भासमाना 
विशिनष्टि कर्तारम्‌ । न चैवम्‌ आख्यातस्य कृतौ शक्ति-स्वीकारे कर्तर अनुक्ततया 
चत्र: पचती' त्यादौ कर्ुंपदात्‌ तृतीया स्याद्‌ इति वाच्यम्‌ । उक्तत्वाऽनुक्तत्वं प्रति 
संख्याऽभिधानस्य कारणत्व-स्वीकारेण प्रकृते चंत्रगतंकत्व-संख्यायाः तिङोक्तत्वेन 
कर्तुर्‌ अप्य्‌ उक्तत्वात्‌ । संख्याऽभिधान-योग्यश्‌ चेतर-पदार्थ-निष्ु-विरेष्यता- 
निरूपित- प्रकारताऽनाश्रयः प्रथमान्तपदोस्थाप्यो भवति । तेन चैत्र इव मैत्रो 
गच्छती" त्यत्रैवाऽथे-साद्श्ये विशेपणीभूते चैत्रे न संख्याऽन्वयः । एवं “चत्रस्‌ तण्डुलं 
पचती त्यत्र तण्डुले न भवत्य्‌ आख्याताथं-संख्याऽन्वयः, तस्य द्वितीयाऽन्त-पदोपस्थ।- 
प्यत्वात्‌ । 


परन््व्‌ एतत्‌ सवेम्‌ आपातत एव रमणीयम्‌ । आख्यातस्य कृतौ शक्ति- 
स्वीकारे "रथो गच्छती त्य त्राऽचेतने रथे चेतनमात्र-निष्ठायाः कृतेर अविद्यमानतया 
व्यापारे आश्रयत्वे वा लक्षणा वक्तव्या स्यात्‌ । एवम्‌ एव "घटं जानाती'-त्यत 
"घट-विपयक-जञानाऽनुक्‌ल-कृतिमान्‌' इत्याकारकः शाब्दबोधो जायते, परब चाऽयं 
शान्ध-बोधः सवंथवाऽपमञ्जसः । ज्ञान-जन्या भवेद्‌ इच्छा, इच्छा-जन्या भवेत 
कृतिः" इत्युवत्यनुसारं ज्ञान-जन्म-जन्यायाः कृतेः ज्ञानाऽनुकृत्वस्य वक्तुम्‌ अशक्य- 
त्वात्‌ । तथा च घट जानाति'* इत्यादाव्‌ भपि लक्षणाऽऽश्रयणेनेव धघट-विषयक- 
जञानाऽऽश्रयत्र्‌ चेत्र इत्याकारको बोधः कर्तव्यः स्यात्‌ । 


कृताव्‌ आस्यातस्य शक्ति-स्वीकारेऽपरम्‌ इदं दूषणम्‌ आपतति यद्‌ युष्मद्‌- 
अस्मदोर्‌ लकारेण सह॒ समानाधिकरण्याऽभावेन मध्यमोत्तम पूरुष-व्यवस्था न 
स्यात्‌ । शत-शानजादीनाम्‌ अपि तित्रादिवल्‌ छादेशत्वेन तेभ्योऽपि कृतिमात्रस्यौव 
बोधाऽऽपत्तिः स्याद्‌ नत्व अभीष्टोऽपि कर्तुर्‌ गोधः । वस्तुतस्तु फल-व्यापारयोर्‌- 
| लम्यत्वाद्‌ अनन्य-लम्यस्य च शब्दाऽथेत्वाद्‌ आख्यातस्य कृति-फल- 
वाचकत्वम्‌ अयुक्तम्‌ एव । कंश्चित्‌ त्व्‌ आख्यातस्य न यत्ने न वा व्यापारेऽपितु 
भावनायां शक्तिः स्वीक्रियते, इयं च भावनोत्पादनस्वलूपा, चेतनाऽचेतनसाधारणी । 
तेन (ओदनं पचति' इत्यत्र पाकम्‌ उत्पादयति । जानातीत्यत्र ज्ञानम्‌ उत्पादयती- 
त्यादयो मृख्याः प्रयोगा भवन्तीति । परम्‌ च॑तद्‌ अपि नाऽस्ति समीचीनम्‌ । यतो 
हि-- केयम्‌ उत्पादना भवद्‌-अभिमता ? यदिच "व्यापारो भावना चैवोत्पादना 
चैव स। क्रिया इत्युक्त्या व्यापाराऽनतिरिक्ता सा उत्पादना, ताहि पूर्वोक्त मीमां सक- 
मत-सम्ब्रन्धि दूषणम्‌ अत्राऽप्य्‌ अआपतत्य्‌ एव । किञ्च "उत्पादयति" इत्यतरा- 
शद्वयम्‌-- “उत्पादि' इत्येकः "ति" इति चाऽपरोंऽश्ः । तत्र यदि 'ति-'प्रत्ययस्यैव 
उत्पादना -रूपोऽ्थः तहि विवरणे पनः तेर्‌ उपन्यासो व्यथं एव । एवन्‌ च गडुभूतोऽयं 
सिद्धान्तो न तथ्यम्‌ अवलम्बते । 

एवन्‌ च वंयाकरण-सिद्धान्तानुसारं कर्ता, कमं चाऽख्यातस्याऽथः । तथा 
रचे कयोर्‌ द्विवचनेकवचने' इत्या्यनुरोधाद्‌ "वतंमाने लद्‌' "परोक्षे लिट्‌, इत्याद 
नुरोधाच्‌ च संख्या कालश्‌ चाऽऽख्याताथं इति कृत्वा कतुं -कमं-संख्याकाला 
आख्यातार्थः सन्ति । तत्र पञ्चकं प्रातिपदिकार्थं इव पञ्चकं धात्वथं इति 
मतानुसारम्‌ इमे सर्वेऽपि धातोर्‌ एवार्थाः, तिबादयस्‌ तु केवलं तेषां द्योतकाः । भत 
+ 
"द्योतिका वाचिका वा स्युर्‌ द्वित्वादीनां विभक्तयः 


इति कथनम्‌ अपि संगतं भवति । अयं च द्योतकत्व -पक्षो वाचकत्वपक्षश्‌ च वाक्य 


पदीयादौ विस्तरेण स्पष्टीकृत इत्यलं पल्लवितेन । 

विशेषणविभक्त्य्थ-विचारः 


शाब्द-बोधो हि निविल-शास्त्रोपयोगी । स च क्रिया-का रकाऽऽदिघटित-पद- 
कदम्बकराज्‌ जायमानो निराकाङ्क्ष-बोध-हेतुर्‌ इति प्रथितम्‌ एव । ततर च शान्द-बोये 
केचन पदार्था विशेषणताम्‌ उपयान्ति, अपरे च विशेष्यताम्‌ । तत्र ये पदार्था विशेषण- 
तामू उपयान्ति, तद्‌ वाचक पदान्य्‌ अपि विशेषणानीत्य्‌ उच्यन्ते । ताद्णेभ्यो 


विशेषण-वाचक-पदेम्यः समायातानां विभक्तीनां कोऽथः ? इति जिज्ञासायां प्रस्तूयते 
तावद्‌ विचारः। 


पदाथनिां परस्परम्‌ अन्वयः प्रकार-द्रयेन क्रियते--भेद-सम्बन्धेन, अभेद- 
सम्बन्धेन च । तत्र भेद-सम्बन्धेनाऽन्वयस्‌ तत्रैव जायते यत्र विभिन्न विभक्तिकानि 
पदानि स्युः । यथा 'राज्ञः पुरुपः इति । अव्र राज-पदा्थस्य भाकाङक्ना-भास्येन 
स्वत्व-सप्रन्धेन पुरुष-पदार्थेऽन्वयः, तेन स्वत्व-सम्बन्येन राजवान्‌ पुरुष इति बोधः । 
ईदम्‌ अप्य्‌ अत्र विज्ञेयम्‌--यस्य पदार्थस्य कु त्राऽप्य्‌ अन्वयः क्रियते सोऽन्वयस्य 
(सम्बन्धस्य ) प्रतियोगी, यत्र च तस्याऽन्वयः स ललु सम्बन्धस्याऽनुयोगीत्य्‌ उच्यते । 
किच, यस्याऽन्वय. स प्रकारो विशेषणं वा, यत्र चाऽन्वय: स विशेष्यम्‌ इति चोच्यते । 
एवच्च विशेषणे विशेषणता, सम्बन्धीया प्रतियोगिता च तिष्टतश्‌ चेद्‌ विशेष्ये 
विशेष्यता, सम्बन्धीयाऽनुयोगिता च वतते । इमाः 
विशेष्यतादयो विषयता -पदेनोच्यः 
विशेषण-निष्ठो धमं 


सर्वाः प्रतियोगिताऽनुयोगिता- 
ते । तत्र येन सम्बन्धेन विशेषणता स सम्बन्धो 
श्‌ च तत्र वतंमानाया विशेषणताया अवच्छेदको भवतीति 
विज्ञेषणताऽपि तत्सम्बन्धाऽवच्छिन्ना तद्धर्माऽवच्छिन्ना च जायते । एषव गतिः सर्वसिां 
विपयतानां कृते वेदनीया । तेनोपूं क्त-स्थले स्वत्वसम्बन्धाऽवच्छिन्न-राजत्वाऽवच्दिन्न 
भरकारता-निरूपित-पुरुषत्वाऽवच्छि्न विशेष्यताकः णाब्द-बोधः सम्पद्यते । 


नीलो घटः" इत्यादौ तु नील-पदार्थम्याऽभेद-सम्बन्धे घट-पदाथेऽन्वयः । 
अभेदाऽन्वय-बोधं प्रति समान-विभक्तिकत्वस्य प्रयोजकत्वात्‌ । एवच्वाऽत्र अमेद- 
सम्बन्धाऽवच्छिन्ननीलत्वाऽवच्छि्न-प्रकारता-निरूपित- घटत्वावच्छिन्नं विशेष्यताकः 
शाब्द-बोधः । अव्र नील-पदाथे पूर्वव राजपदारथे च या विशेषणता वतते सा क्रमशः 
अभेद-सम्बन्वेन भेद-सम्बन्धेन चेति स्थितिः । एतत्‌ सवं संस्गंता-वादिनां मतम्‌ । 


एषां नये हि भेदाऽन्वयो भवेद्‌ अभेदाञन्वयो वा स्यात्‌, विशेषणवाचकात्‌ 
समायाता विभक्तिः केवलं पद-साधुत्व-मातर-प्रयोजनिका, न तु संख्यादिकं किम्‌ अपि 


तदीयं वाच्यम्‌ अभ्युपगतम्‌ । अत एवाऽत्र मते "राज्ञः पुरुषः “नीलो घटः' इत्यादौ 
सर्वत्रैव विशेषण-विभक्तिर्‌ निरथिका । राजनीलादि-पदार्थास्‌ त्व्‌ आकाञक्ा- 
भास्येनंव सम्बन्धेन परस्परम्‌ अन्वयम्‌ उपगच्छन्ति । यत्रापि राज्ञः पुरुषः राजपुरुष { 
नीलश्चासौ घटः नीलघटः' इति समस्त-स्थलं वर्तंते, तत्राप्य्‌ आकाङ्क्षा-भास्येनेव 
स्वत्वाऽमेदसम्बन्धेन पदार्थानां परस्परम्‌ अन्वयः । राज-पदा्थस्य पुरुष-पदार्थेन सह 
मेदाऽन्वयस्ये वाऽऽकाड क्षा, नील-पदा्थंस्य घट-पदार्थेन सहाऽभेदान्वयस्यवाकाड क्षेति 
न काऽप्य्‌ अव्यवस्था । ्रातिपदिकारथेस्य प्रत्ययार्थेन सह निपातार्थेन वा सहैव 
मेदाऽन्वयो न तु प्रातिपदिकार्थ-दयस्य परस्परं भेदाऽन्वयः' इति नियमे प्रमाणाऽ 
भावेन राज-पदार्थ-पुरुषपदा्थयोर्‌ भेदान्वये नास्ति किम्‌ अपि बाधकम्‌ । यत्र 
"दधि पष्य' इत्यादौ 'स्वमोनपुंसकाद्‌' इति सूत्रेण लुग्‌ भवति तत्र लुप्त-विभक्त्यनु- 
सन्धानद्वारा यद्यपि बोधोऽभिमतस्‌ तथापि सामासिक-लुक्‌-स्थले लप्त-विभक्तयनु- 
सन्धानम्‌ अन्तरव बोधोऽभीष्ट इति समास-स्थले यय्‌ भाकाङ्क्ना-मास्थेन सम्बन्धेना- 
ऽन्वयः सिद्ध एव, तहि को लाभोऽसमस्त-स्थले विशेषण विभक्तं : सार्थकत्वाम्युपग- 
मेन ? तस्माद्‌ विशेषणवाचकात्‌ समायाता विभक्तिः पदसम्पादनेन कृतार्थान कम्‌ 
अप्य्‌ अथं विशेषं पुष्णाति, अपि तु नि रथिकंवेति संसगंता-वादिनः। 


भत्र प्रकारता-वादिनः--समास-स्थले लुप्त-विभक्त्यनुसन्धानस्याऽभावेऽप्य्‌ 
अन्वय-बोधस्याऽभीष्टतया जायतां नाम संसग मर्यादया भानम्‌, किन्तु यत्र समासो 
नास्ति तत्र नीलो घटः इत्यादौ समानविभक्तिकस्थले विशेषण-विभक्त रभेदबोध- 
कत्वम्‌ । भिन्नविभक्तिकस्थलेतु स्वत्वाऽऽधेयत्वादि-भेद बोधकत्वम्‌ । सचाऽ्यं विभ- 
कत्थ; प्रकृत्यथं-निष्ठ-प्रकारता निरूपित-विगेष्यताऽऽश्रयोऽपि विेष्याथं-निष्ठ- 
विशेष्यता-निरूपित प्रका रताऽऽश्रयोऽपि भवतीति विभक्त्यथेस्य प्रकारताऽऽश्रयतयां 
मतम्‌ इदं प्रकारतावादरूपेण ख्याति गतम्‌ । यथा 'नीलो घटः" इत्य्‌ अत्र नील- 
पदाथः प्रथमार्थऽभेदे विशेषणम्‌, स च घटपदार्थे विशेषणम्‌ । एवच ' नीलाऽभेदवान्‌ 
घट' इति बोधः । एवं "राज्ञः पुरुषः" इत्य्‌ अत्र राज-पदार्थम्य निरूपितत्व सम्बन्धेन 
वष्ट्यर्थ-स्वत्वेऽन्वयः, तस्य च आश्रयत्व-सम्बन्धेन पुरुषेऽन्वय इति राज-निरूपित 
स्वत्वाऽऽश्रयः पुरुषः' इति बोधः । 


अथेदं विमृश्यते--भत्र मते समान-विभक्तिक-स्थले विशेषण विभक्तर्‌ यः 3 
खल्व अभेद -रूपोऽथे: स्वीकृतस्‌ तस्याऽभेदस्य कोथः ? यदि च अभेदो नाम मेदाऽभावः 
घ च मेदत्वाऽवच्छिन्नत्वे सति मेदत्वेतर-घर्माऽनवच्छिहनप्रतियोगिताकाऽभाव इत्य्‌ | 
उच्यते, तदा यस्य कस्यचिद्‌ भेदस्य सर्वत्रैव वतंमानतया एतादशस्याऽभावस्य 
सुतराम्‌ अप्रसिद्धिः। यदि चेनाम्‌ अप्रसिद्धिम्‌ अपाकत्तुः मेदाऽभावो भेदनिष्ठ- 
प्रतियोगिताकाऽभाव इत्य्‌ उच्यते, तदा प्रसिद्धिस्‌ तु कथच्चिद्‌ यास्यति । भेदस्य सावं- ` 
त्रिकत्वेऽपि भेदघटोभयं नास्तीति रीत्या उभयाऽभावम्‌ आदाय मेद-स्थलेऽपि ¦ 
तदभावस्य वक्तुं शक्यत्वात्‌ । परन्तु कृते चैवं नौलं जलम्‌" इति वाक्यस्याऽपि प्रामा- ` 

ण्याऽऽपत्तिः स्यात्‌, यतो हि-- यद्यपि जले शुक्ल-रूपस्य विद्यमानतया तत्र नील- 
भेदस्य सत्त्वेन नीलं जलम्‌ इति प्रयोक्तुम्‌ अशक्यम्‌ तथापि जले नीलमेदघटोभयं 
नास्तीति रीत्या नील-मेदाऽभावस्य सत्वेन नीलं जलम्‌ इति प्रयोगस्य प्रामाण्यं केन 
वायताम्‌ ? न च नील-मेदत्वाऽवच्छिन्न-प्रतियोगिकताकाऽभाव एव सोर्‌ अथं: तथा 
चाऽस्य अभावस्य जले वक्तुम्‌ अशक्यतया न भवितुम्‌ अहंति प्रामाण्यं नीलं जलम्‌ 
इति वाक्यस्येति चेत्‌--विभक्तर्‌ एव नीलमेदाऽभाव इत्य्‌ एतावन्मात्राथकत्वे 
प्रकारताऽवच्छेदक-मेदस्य विशेष्यताऽवच्छेदकेऽभावात्‌ नील रूप-प्रकृत्यथस्य विभक्त 
यर्थेकदेशे नीलेऽमेदेनाऽनन्वय-प्रसद्ध । यदिच भेद-प्रतियोगिकाऽभावस्य विशेषण- 
विभक्त्यथेत्वम्‌ अभ्युपगम्य नीलं जलम्‌ इत्यादौ नीलपद-समभिव्याहाराद्‌ नील- 
भेदत्वाऽवच्छिन्नाऽभावः प्रतीयते इत्य्‌ उच्यते, तद्‌ अपि न शोभनम्‌, एक पदाथंऽपर- 
पदा्थस्यव संसगं आकाङक्षा-भास्यो भवतीति नियमे जागरूके सत्य्‌ अभाव-रूप 
पदार्थे मेदरूप पदार्थताऽवच्छेदक सम्बन्धस्याऽऽकाङ क्षा-भास्यत्वाऽभावात्‌ । तस्मात्‌ 
कस्‌ तावद्‌ अभमेद-पदाथं इति चेद्‌ ? अत्रोच्यते मेदेऽभावे च विशेषण-विभक्तः 
खण्डशः शक्तिः । तथा च भेदाऽभावयोर्‌ उभयोः पदार्थत्वेन पदाथं-ढय-संसगेस्याऽऽ- 
काङ्क्षाभास्यत्वेन च विशिष्ट-बोधो यास्यत्य्‌ आकाङक्षया । नीलं घटः" इत्यादौ तु 
नाऽभेद-प्रकारको बोधः, द्वितीयान्त-विशेषणवाचक्पदेनाऽभेद-बोधने द्ितीया- 
विभक्तयन्त-विजेष्य-वाचक-पद सपभिव्याहारस्येव तन्त्रत्वात्‌ । परन्त्व्‌ एवं रीत्या 
विशेषण-विभक्त र्‌ भेदेऽभावे च खण्डशः रक्तौ स्वीकृतायाम्‌ अपि परापतन्ति बहूनि 
दूषणानि । तद्यथा-- निखिलस्य वस्तुनः प्रमेयत्वेन प्रमेयत्व-प्रतियोगिक-भेदस्य 
वक्तुम्‌ अशज्यतया प्रमेयो घटः" इत्यादौ शान्द-बोधाऽनापत्तिः । एवं "कम्बुपग्रोवादि- 
मान्‌ घटः: इत्यादौ कम्बुग्रीवादिमत्त्वस्य गुरु-धमंस्य प्रतियोगिताऽनवच्छेदकतया 
तदवच्छिन्नाऽभावस्याऽप्य्‌ अप्रसिद्धिः । यदि च विशेषणताऽवच्छेदकी भूतं नीलत्वम्‌, 
प्रमेयत्वम्‌, कम्बृमग्रीवादिमत्वादिकम्‌ एव विशेषण-विभक्तयथं इत्य्‌ अभ्युपेयते चेत्‌, 
॥ न निस्तारः । नील-पदोत्तरं वतंमानस्य सु-प्रत्ययस्य नीरत्वम्‌ इत्य्‌ अथं 
करते नीलत्व-विशिष्टस्य प्रकृत्यथेस्य प्रत्ययाथं नीलत्वे कथम्‌ अन्वयो जायताम्‌ ? 
यथा हि तद्धम-विशशिष्टे तद्धमंस्याऽधिकरणता-सम्बन्धेनाऽन्वयोऽव्युत्पन्नस्‌ तथेव 
तद्‌धमं-विश्शिष्टस्याऽप्य्‌ आधेयतया तद्‌धमेऽन्वयोऽव्यूत्पन्न एव । अतः पन्थानम्‌ 
इमम्‌ अपाकत्य विशेषण-विभक्तयर्थोऽभेदः, तादात्म्यम्‌ एवेति स्वीक्रियताम्‌, भनु- 
मन्यतां च तादात्म्यं स्ववृत्यसाधारणो धर्म॑ः। असाधारण्यच्वं कव्यक्तिमाव्र- 
वृत्तित्वम्‌ । तच्च तद्‌ व्यक्तित्वम्‌ एवेति फलितम्‌ । तथा च नीलो घट इत्यादो 
नील-पदाथेस्य वृत्तित्व-सम्बन्धेन तद्‌ व्यक्तित्वेऽन्वयः, तस्य च स्वरूपसम्बन्धेन 
घटेऽन्वय इति नीलढृत्ति-तद्‌-व्यक्तित्ववान्‌ घटः' इति जायते बोधः । संसगेता- 
वादिनाऽप्य्‌ एतादृश स्थले तादात्म्यम्‌ एव संसगः स्वीकायेः, नत्व्‌ अमेदः संसगेः। 
यतो ह्य अभेदस्य संसर्गत्वे तत्तद्व्यक्तित्वाऽवच्छिन्न-प्रतियोगिताक मेदाऽभावरूपे तस्य 
पयंवसानम्‌ । तथा च संसगं-मेदेन अभावस्यापि वभिन्न्यम्‌ । यथा संयोगेन घटा- 

भावो भिन्नः, समवायेन भिन्नः, कालिकेन सम्बन्धेन च भिन्न एव । = 
संसगंता-वादिना तत्तद्‌-व्यक्तित्वाऽवच्छिन्न-प्रतियोगिताक-मेदाऽभाव-संसर्गेण नील- 
पदार्थस्य घटेऽन्वयः कायः । तत्र च तद्व्यक्तित्वमेदेन तद्घटित-सम्बन्धस्याऽपि 
नानात्वं स्वत एव समायाति । एवचचाऽत्र मते "नीलो घटः' इति वाक्याद्‌ अननुगत- 
सम्बन्धेन नीलवान्‌ घट इति बोधे समापतिते सति "घटो न नीलः' इति नज -घटित 
वाक्याद्‌ अननुगतसम्बन्धावच्छिन्न-प्रतियोगिताकाऽननुगत-नीलाऽभावा घटे 
भासेरन्‌, नतु नीलदृत्तिर्‌ एकोऽभावो भासेत । यदि तादात्म्य-सम्बन्धेन नील- 
पदार्थो घट-पदा्थेऽन्वेति तदा तादात्म्य सम्बन्धेन नीलवान्‌ घट इति बोधे संजाते, 
नज सत्त्वे तादात्म्य-सम्बन्धाऽवच्छिन्नप्रतियोगिताक नीलाऽभाववान्‌ घट इति जायते 
साधुः शाब्दबोधः । 


तस्मात्‌ समान-विभक्तिकाऽसमस्त-स्थले प्रकारता-वादिना विशेषण-विभक्त- 
यथस्‌ तादात्म्यं यथा स्वीकृतं तथेव तत्र स्थले विभक्तर्‌ नैर्थक्यम्‌ भाकाङक्षा- 
भास्येन सम्बन्धेन विशेष्य-विशेषणयोः परस्परम्‌ भन्वयण्‌ चेति स्वीकरर्वता संसगंता- 
वादिनापि तादात्म्यम्‌ एव संसग: स्वीकार्यः । वस्तृतस्‌ तु तादात्म्यस्य संसर्गत्वे 
स्वीक्रियमाणे एव नजो मेद-बोधकत्वम्‌ उपपद्यते । भेदो नाम अन्योऽन्याऽभावः। 
अन्योऽन्याऽभावश्‌ च तादात्म्य सम्बन्धाऽवच्छिन्नप्रतियोगिताक इति प्रसिद्धम्‌ एव । 
एव-चाऽमेदस्य प्रकारत्वम्‌ इति पक्षेऽमेदे विशेषणविभक्ते: शक्ति स्वीकरणम्‌ तथा 
नीलस्य मेदे मेदस्य चाऽभावेऽन्वयार्थं सम्बन्ध-द्रयम्‌ आकाडःक्षा-मास्यम्‌ इति स्वी- 
करणम्‌, इति भूयो गौरवम्‌ अङ्गीकृत्यापि नीलौ घटः' इति वाक्यात्‌ स्वूप- 
सम्बन्धेन नौलवान्‌ घट इति बोधे कृते, पश्चात्‌ समायाते ननि, शवटो न नीलः" 
इति वाक्यात्‌ स्वरूप-सम्बन्धाऽवच्छिन्न-प्रतियोगिताक-नीलाऽभाववान्‌ घट इत्य्‌ एव 
बोधः स्यान्‌ न तु तादात्म्य-सम्बन्धाऽवच्छिन्न-प्रतियोगिताकोऽपि। नजोऽसत्तवे येन 
सम्बन्धेन, येन धर्मेण यत्र धर्मिणि यदृवत्ता प्रतीयते, समागते नि, तत्र धमिणि 
तत्सम्बन्धाऽवच्छिन्न-तद्‌धरममाऽवच्छिन्न-प्रतियो गिताकाऽभाववत्त्वस्य प्रतीतेर्‌ अभ्युपग- 
मात्‌ । एवच्च ॒प्रकारतावादिमते गौरवग्रस्तेऽपि ननो मेदबोधकत्वं नैवोपपद्यते । 
अभेदस्य स्थाने तादात्म्यस्य विशेषणविभक्तयथंत्वम्‌ अङ्धीकृत्य स्वरूपसम्बन्धेन 
तस्य घटादाव्‌ अन्वयेऽपि स्वरूप सम्बन्धाऽवच्छिन्न प्रतियोगिताक नील तादात्म्याऽ- 
भाववान्‌ घट इति बोधःस्यान्‌ न तु तादात्म्यसम्बन्धाऽवच्छिन्नप्रतियोगिताको 


मेदः। एवच न दश्यते कश्चनाऽभ्युपायः प्रकारतावादिनये ननो भेदबोधकत्वं 
सम्पादयितुम्‌ । 


तस्मात्‌ तादात्म्यं संसगं एव । स च भाकाडक्षा भास्यः, नतु विशेषण 
विभक्तो तन्निरूपिता शक्तिः । एवच्च आकाङक्षाभास्येन तादात्म्यसंसर्गेण “नीलो 
घटः' इत्यादौ समान विभक्तिकस्थले नीलादिपदार्थानां धटादाव्‌ अन्वयोपगमे 
नजोऽभावे तादात्म्य सम्बन्धेन नीलवान्‌ घट इति बोधे सम्प्रतिपन्ने, समागते नि, 

घटो न नीलः! इत्य्‌ अत्र तादात्म्य सम्बन्धाऽवच्छिन्नप्रतियोगिताकनीलाऽभाववान्‌ 
घट इति जायते शाब्दधीः । तथा च नजो भेदबोधकत्वम्‌ उपपद्यते । एषैव सरणिः 
सवेत्राऽमेदान्वयस्थले बोध्या । 


ननु मुखं चन्द्रः" इत्यादाव्‌ अपि तादात्म्येन चन्द्रस्य मूखेऽन्वयोपगमे 'तादा- 
त्म्यसम्बन्धेन चन्द्रवन्मुखम्‌' इति बोधः प्राप्नोति । प्रसिद्धयनुरोधाद्‌ इष्यते तु 
चन्द्रपदस्य चन्द्र सद्शे लक्षणया, तेन सह मुखस्याऽमेदाऽन्वये चन्द्रसद्शाऽभिन्नं 
मुखम्‌ इति, न च प्रसिद्धिर्‌ अपलाप्येति चेद्‌ ? न यतो हि मुखं चन्द्रः इति 
गौणसारोप लक्षणायाः स्थलम्‌ । सा चेयं लक्षणा रूपकालंकारस्य बीजम्‌ । रूप- 
कालंकारे भवत्य्‌ आहार्यारोपः । आहार्यारोपो हि बाधकालिकेच्छाजन्यं 
ज्ञानम्‌ । मुखे चन्दरत्वस्य बाधितत्वेऽपि चमत्कार प्रतिपादनेच्छया तत्र चन्द्रत्वम्‌ 
आरोप्यते । नहि तत्र॒ चन्द्रत्वप्रतीति बिना चन्द्रत्वनियतगुणवत्व धीः शक्योपपा- 
दयितुम्‌ । नच मुखं चन्द्रत्वाभाववद्‌ इति बाधज्ञाने जागरूके सति कथं मुखं 
चन्द्रत्ववद इत्य्‌ आहायं ज्ञानं सम्पादयितुं शक्यम्‌ इति वाच्यम्‌: बाधनिश्चय प्रति- 
बध्यतावच्छेदक कोटाव्‌ आहार्यात्तिरिक्तत्वस्य निवेशनीयत्वात्‌ । 


तस्मात्‌ तादात्म्यातिरिक्त सम्बन्धेन समानविभक्तिकस्थले नामथेयोर्‌ न 
परस्परम्‌ अन्वयः। तादात्म्य तद्‌वृत्तिधमवत्त्वम्‌एवचख मुखं चन्द्र इत्यादौ मले 
चन्द्रवृत्याह्घ।दकत्वमूलको भवति चन्द्रत्वारोपः, तत एव च चमत्कार इत्य्‌ 
आलकारिक समयः । 

एवच मेदः'न्वय स्थले अभेदान्वयस्थले च सवत्व विगेषणविभक्तिः कैवलं 
पदसम्पादनमात्र प्रयोजनिका,न तु किम्‌ अपि तदीयं वाच्यम्‌ अपि तत्वम्‌ 
अभ्युपेयत इति बोध्यम्‌ । 

ॐ 

भेदान्वयविचारः 


अन्वयबोधः प्रत्येकं शास्त्रे प्रतिवाक्यं नान्तरीयकतामापद्यमानो वतत इति 
प्रथितमेव प्रेक्षावताम्‌ । अन्वयबोधस्यापर नाम वाक्ष्याथेबोधोऽपि वर्तते । अजह्‌- 
तस्वार्थायां वृत्तौ वाक्यघटकानां प्रत्येकं पदानां साथंकतया केवलं तेषां पारस्परिक- 
संसगंस्येव वाक्या्थबोधरूपतयाभिमतत्वेन अन्वयबोधो नाम संसगंबोध इत्यभ्युपेयते । 
तत्र॒ पदाथंद्रयस्य परस्परमन्वयः क्वचित्‌ भेदेन क्वचिच्चाभेदेनेति तयोम॑ध्ये 
प्रस्तूयते मेदान्वयविचारः । यत्र कस्यापि पदाथेस्य पदार्थान्तरेऽन्वयः क्रियते तत्र 
यस्यान्वयः स प्रतियोगी यत्र चान्वयः स अनुयोगी कथ्यते । तत्र॒ अनुयोगिदृत्तिः 
यो धमः स एव सम्बन्धो भवति । यथा घटत्वस्य घटे ऽन्वयः क्रियते चेत्‌ घटत्वं 
प्रतियोगि, घटश्चानुयोगी । तत्र घटे अधिकरणत्वम्‌ आश्रयत्वं वा वर्तत इति 
घटत्वस्याश्रयत्वसघ्बन्धेन घटेऽन्वयः । यत्र च घटत्वे एव घटान्वयस्तत्र घटः 
प्रतियोगी, घटत्वञ्चानुयोगि । घटत्वे च तिष्ठति आधेयता इति धटस्याघेयत्व- 
सम्बन्धेन घटत्वे ऽन्वयो जायते । इयमेव परम्परा सवेत्रान्वयकरणे वेदितव्या । 


तत्र प्रातिपदिकाथेस्य भेदसम्बन्धेनान्वयःप्रत्ययार्थेन सह, क्वचिच्च निपातार्थेन 
सह वा जायते, नतु प्रात्तिपदिकाथंद्रयस्य परस्परं जायते मेदान्वयः कदाचन । यथा 
तण्डूलं पचतीत्यत्र तण्डुलस्याघेयत्वसम्बन्धेनामथंकमेत्वे ऽन्वये तण्डुलनिष्ठा- 
धिकरणतानिरूपिताधेयतावत्‌कमेत्वनिरूपकपाकानुक्लकृतिमानिति बोधः । चन्द्र इव 
मुखमित्यत्र चन्द्ररूपप्रातिपदिका्थेस्य स्वप्रतियोगिकत्वसम्बन्धेन इवार्थे सादृश्ये 
ऽन्वयः । इव च निपातः । 


एवमेव धात्वथस्यापि प्रत्ययाथं निपाता्थं वा भवति भेदान्वयः, नतु प्राति- 
पदिकाथंधात्वथेयोः परस्परं साक्षात्‌ भेदान्वयः । "पचति" इत्यत्र धात्वर्थपाकस्य 
जनकत्वसम्बन्धेन तिबथंकृतावन्वयो भवतीति प्रसिद्धमेव । यदि चायं नियमोन 
स्वीकृतः स्यात्‌ तदा "राजा पुरुषः इत्यत्रापि पदार्थोपस्थितियोग्यताज्ञानादि- 
रूपकारणकलापसमवधानात्‌ राजपदाथंस्य पुरुषपदार्थेन सह ॒स्वत्वसम्बन्धेनान्वये 
स्वत्वसम्बन्धेन राजवान्‌ पुरुष इति बोधः आपद्येत । एवं भूतलं घट इत्यत्रापि 
भूतलस्याधेयत्वसम्बन्धेन घटेऽन्वयः स्यात्‌ । प्रत्ययाथेमन्तराकृत्य प्रातिपदिका्थं- 
द्यस्य मेदान्वय इति वदतां मते तु स्वत्वाघेयत्वयोरुपस्थापकयोः उम्स्‌ हिप्रत्यय- 
यो रभावान्न ताइशापत्तिः। धात्वथंप्रातिपदिकाथंयोः साक्षात्‌मेदान्वये स्वीङ्कियमाणे 

तण्डुलः पचतीत्यत्रापि तण्डुलस्य स्वकमकत्वसम्बन्धेन धात्वर्थे पाके अन्वयापत्तिः 
स्यात्‌ । 


एतत्‌ सवं विशेषणविभक्तेः सा्थकत्वमम्युपगम्य तदथंस्य स्वत्वस्य आधेय- 
त्वस्य च प्रकारत्वमभ्युपगच्छतां प्रकारतावादिनां मतानुसारं बोध्यम्‌ । एतन्मता- 
नुसारं "राज्ञः पुरुषः" इत्यत्र राजपदाथंस्य डसर्थं स्वत्वे ऽन्वयः, तस्य चाश्चरय- 
त्वसम्बन्धेन पुरुषेऽन्वय इति राजनिरूपितस्वत्वाश्रयः पुरुषः इति बोधः । "रज्ञः 
पुरुषः' इत्यत्र राजपदा्थेस्य ङसर्थं स्वत्वेऽन्वयः, तस्य॒ चाश्रयत्वसम्बन्धेन 
पुरुषे ऽन्वय इति राजनिरूपितस्वत्वाश्रयः पुरुषः इति बोधः । 'राजा पुरुषः 
इत्यत्र न भवति तादशो बोधः प्रातिपदिकाथंद्रयस्य साक्षात्‌ भेदसम्बन्धेनान्वयान- 
भ्युपगमात्‌ । 

विशेषणविभक्तेः नेरथंक्यमिति स्वीकृत्य स्वत्वाचेयत्वादीनाम्‌ भाकाक्षाभास्य- 
संसरगंत्वमिति वदतां संसगंतावादिनां मतानुसारं "राज्ञः पुरुषः! इति वाक्याञ्जायत्ते 
स्वत्वसम्बन्धेन राजवान्‌ पुरुष इति बोधः । अत्र स्वत्वम्‌ आकांक्षाभास्यसंसगंः, 
तेन सम्बन्धेन राजपदा्थः पुरुषपदार्थे विशेषणातामुपयाति । म््‌विभक्तिस्तु केवल 
पदसाधुत्वमात्रप्रयोजनिका, न तु तस्याः स्वत्वादिकं किमपि वाच्यमभ्युपगतं वतंते। 
प्रकारतावादिमते तु डस्‌प्रत्यये स्वत्वनिरूपिता शक्तिः स्वीक्रियते । तत्र च स्वत्वे 
| , तथा राजनिरूपितस्वत्वस्य पुरुषेऽन्वयाथम्‌ 
आश्रयत्वसंसगंः, इति रीत्या संसगंद्रयस्याकाक्षाभास्यत्वं स्वीकरणीयं भवतीति भूयो 
गौरवं सोढव्यं भवति । 


एवच प्रातिपदिकार्थद्वयस्यापि परस्परं साक्षात्‌ भेदान्वये संभवे प्रकारता- 
वादिभिः यदुक्त प्रातिपदिकाथंस्य प्रत्ययार्थेन सह, निपातार्थंन वा सह्‌ जायते 
भेदान्वय इति, तत्‌कथनमसमजञ्जसमेव । एवमेव तण्डुलं पचतीत्यत्रापि तण्डुरस्य 
भाकाक्षाभास्येन स्वनिष्ठकममतानिरूपकत्वसम्बन्धेन धात्वर्थे पाके साक्षादेवान्वयो 
ऽभ्युपगन्तव्यः । अमूप्रत्ययश्च तत्रापि पदसाधुत्वमात्रप्रयोजनकः, नतु कमंत्वाद्यथं- 
वाचकः । यत्र च 'राजपुरुषः' इत्यादौ समासस्थले विभक्त : लुक्‌ भवति तत्रापि 
स्वत्वसम्बन्धेन "राजवान्‌ पुरुषः' इत्येव बोधः । अयं समासस्थलीयः व्यासस्थली यश्च 
शाब्दबोधः "राजा पुरुषः' इत्यत्र तु नापादयितुं शक्यः, उक्तस्थलद्वयीयसमभिहाररूप- 
सामभ्रयाः "राजा पुरुषः' इत्यत्रासंभवात्‌ । 


प्रकारतावादिभिस्तु भेदसम्बन्धावच्छिन्ननामार्थनिष्ठप्रकारतानिरूपितविशे- 
ष्यतासम्बन्धेन शाब्दबुद्धित्वावच्छिन्नं प्रति प्रत्ययनिपातान्यत रजन्योपस्थिते.कारणत्व- 
मुररीक्रियते । तन्नये च "राजयुरुषः' इति समासे डस्‌ प्रत्ययाभावेन तज्जन्योपस्थितेर- 
भावात्‌ कथं जायतां “राजनिरूपितस्वत्वाश्रयः पुरुषः" इति बोधः ? न च 
लुप्तविभक्तं रनुसन्धानं कर्तं शक्यं, सामासिकलुक्स्थले लुप्तविभक्त रनुसन्धानस्य 

तरन ङ्गीक रात्‌ । तस्मात्तत्र राजपदस्य राजसम्बिन्धिनि लक्षणां विधाय तेन | 
पुरुषस्यामेदान्वये (राजसम्बन्ध्यभिन्नः पुरुषः' इति सम्पादनीयो भवति बोधः । 
एवन व्यासस्थले मिन्नः समासस्थले च ततो विभिन्नः शाब्दबोध इति प्रकारता- 
वादिमतं सवेथैव गौरवग्रस्तम्‌ । न च "राजपुरुषः" इत्यत्र राजपदस्य राजसम्बधिनि 
अथं स्वारसिकलक्षणाग्रहुसत्तवे 'राजसम्बन्ध्यमिन्नःपुरुषः' इतिबोधः संसर्गतावादिना- 
ऽप्यवश्यमेवा द्गीकायं इति राजपुरुषसमुदायस्य क्वचित्‌ मेदान्वयं प्रति क्वच्चामेदा- 
न्वयं प्रति कारणता अत्र मतेऽपि समापतिता । विशेषता तु केवलमियमेव यत्‌ 
प्रकारतावादिमते षष्ठीतत्पुरुषः स्यात्‌ कर्मधारयो वा स्यात्‌ "राजपुरुषः" इत्यतः 
अभेदान्वयबोध एव मवति । संसगंतावादिना चोक्तवाक्यादभेदान्वया्थं केवलं कम॑- 
धारय एव समासःस्वीक्रियते । पर किमेतावता विभिन्नबोधापत्तिस्तु संसगंतामतेऽपि 
दुनिवायति चेत्‌ मेदविषयकत्वामदविषयकत्वरूपं विषयमनिवेश्य केवलं राजपुरुष 
इति वाक्याज्जायमानं बोधं प्रति तादशसममिहारस्यकारणत्वस्वीकारेणात्र मते 
गौरवस्यामावात्‌ । 


तस्मात्‌ नामाथेस्य नामार्थेन सह्‌ धात्वर्थेन वा समं मेदान्वये नावलोक्यते 
किमपि बाधकम्‌ इति संसगंतावादिनः। 


अत्र प्रकारतावादिनः नजोऽसत्वे यत्र धमिणि येन सम्बन्धेन यदृवत्ता प्रतीयते, 
समागते ननि तत्रव धर्मिणि तत्सम्बन्धावच्छित्नप्रतियोगिताकतदभाववत्ताप्रतीति- 
जायते इति सवमान्यः सिद्धान्तः । एवं स्थिते "राज्ञः पुरुषः" इत्यादौ स्वत्वसम्बधेन 
राजपदाथस्य पुरुषेऽन्वये कृते समागते ननि 'स्वत्वसम्बन्धावच्छिन्नभ्रतियो गिताक- 
राजाभाववान्‌ पुरुषः! इति शाब्दबोधो वक्तव्यः स्यात्‌ संसर्गतावादिना। स च 
वक्तु मप्यश्ञक्यः, स्वत्वसम्बन्धस्य वृत्त्यनियामकतया अभावीयप्रतियो गितानवच्छेदक- 
त्वात्‌ । भवन्ति च संयोगसमवायाश्रयत्वादयः वृत्तिनियामकसम्बन्धा एव अभावीय- 
प्रतियो गितावच्छेदकाः । स्वत्वस्व षट्‌यथेत्वे तु राजनिरूपितस्वत्वस्य आश्रयत्व- 
सम्बन्धेन पुरुषे ऽन्वये समागते ननि "पुरुषोन राज्ञः' इति वाक्यात्‌ अआश्रयत्वसम्ब- 
न्धावच्छिन्नप्रतियो गिताक राजनिरूपितस्वत्वाभाववान्‌ पुरुषः' इति बोधः सम्पद्यते 
सारल्येन । आश्चयत्वस्य दरत्तितानियामकतया अभावीयप्रतियो गितावच्छैदकत्वस्य 
तत्र वक्त शक्यत्वात्‌ । यदि च वृत््यनियामकस्यापि स्वत्वादिसम्बन्वस्य अभावीय- 
प्रतियोगितावच्छेदकत्वमम्युपगम्यते, तदा ऽपि स्वत्वस्य षष्ट्य्थत्वं नूनमङ्गीकर- 
णीयम्‌ । अन्यथा 'राजस्वत्वाभाववान्‌ पुरुषः सुन्दरः" इत्याकारकं विशिष्टवंशिष्ट्‌- 
यावगाहिप्रत्यक्षं प्रति "राज्ञः पुरुषः इति वाक्यजन्यज्ञाब्दबोधसामग्रयाः 
प्रतिबन्ध कत्वकल्पनं भविष्यति संसर्गतामते । प्रकारतावादिमते तु उक्तप्रत्यक्षस्य 
कारणं यद्‌ 'राजस्वत्वाभाववान्‌ पुरुषः' इति विशेष्यतावच्छेदप्रकारकं ज्ञानं वततत 
तत्तु शाब्दबोधं प्रति या बाधसामग्री ““राजस्वत्वाभाववान्‌'' रूपा तद्‌घटितमेवेति 

शान्दबोधग्रत्यक्षयोः समकालिकप्राप्त्यभावात्‌ बाध्यवाधकभावकल्पनं नव कर्तव्यं 
भवति । 


एवच्च डस्‌प्रभृतिसमेषां प्रत्ययानां सार्थकत्वं सिद्धमिति तत्रैव प्रातिपदि- 
कस्यार्थस्य साक्षात्‌ भेदसम्बन्धेनान्वयः । प्रातिपदिकाथंद्रयस्य तु न मिथः साक्षात्‌ 
भेदान्वयः । 


वेयाकरणसम्प्रदाये कोमुदीकारो भद्रोजिदीक्षितोऽपि प्रकारतावादमेवाभिप्रेति। 
प्रकृत्यथंनिष्ठप्रका रतानिरूपितविशेष्यताश्चयः प्रत्ययार्थः पदार्थान्तरनिष्ठविशेष्यता- 
निरूपितप्रकारताश्रयोऽपि भवतीति प्रकारतावादाभिमतम्‌ । अत एव प्रातिपदि- 
काथसूत्रव्याख्यानप्रसंगे परिमाणमात्रस्योदाहरणम्‌ श्रोणो ब्रीहिः" इति प्रस्तुत्य 
अत्र प्रत्ययार्थे परिमाणे प्रकृत्यर्थोऽ भेदेन संसर्गेण विशेषणम्‌ प्रत्ययार्थस्तु परिच्छेद्य 
यपरिच्छेदकभावेन त्रीहौ विशेषणमित्यवोचत्‌ । नागेशेन तु भभेदेनेत्यस्य 
इतरसम्बन्धानवच्छिन्नविशेषणविशेष्यभावेन इत्यथंद्रारा प्रकारतावादस्य पुष्टिं 
कुवेतापि षष्ठीसूत्रव्याख्यानावसरे षष्ट्थंस्य संस्गंविधयेव भानमित्युक्तया 
संसगतावादस्येव समथेनं कृतम्‌ । स्वत्वस्याकाक्षाभास्यत्वे पूर्वोक्तः प्रतिबध्य 
प्रतिवन्धकभावस्तु नवाशंकनीयः, तादृशस्थले प्रत्यक्षणान्दात्मकस्यंकस्यैव समूहा- 
लम्बनात्मकज्ञानस्य तत्र तत्र स्वीकारेण प्रतिबव्यप्रतिवन्धकभावस्य तत्र॒ वक्तुम- 
शक्यत्वात्‌ । 


वस्तुतस्तु वेयाकरणानुसारं विभक्तीनां साथंकत्वमभ्युपगम्य तत्रैव प्रात्ि- 
। भेदान्वयं चाङ्गीकृत्य प्रकारतावादपक्ष एवं युक्ततरः प्रतिभाति। अत 
एव द्वितीयातृतीयासप्तमीनामाश्रयो ऽथंस्तत्र चाश्रये प्रकृत्यथस्यान्वयः, इति प्रति- 
पादितं भषणे । न च विभक्तीनां स्राथकत्वे "पञ्चकं प्रातिपदिकार्थः" इति नियम- 
भंगापत्तिरिति वाच्यम्‌ ? “योतिका वाचिका वा स्युः द्वित्वादीनां विभक्तयः 
इत्युक्त्येव तादणशाणंकायाः निराकरणात्‌ । अत एव तण्डुलं पचति" इत्यत्र 
तण्डुलनिष्ठाश्रयतानिरूपक वि क्लित्यनुकूलो वतंमानकालिको व्यापार इति द्वितीया- 
्थाश्रयत्वप्रकारकः, विक्िलित्यात्मकधात्वथंफलवि शेष्यकः शाब्दबोधः सम्पद्यत इत्यलं 
विस्तरेण । 

एकार्थीभावो व्यपेक्षा च 


नान्तरीयकता खल्वति रोहिता पदानां संश्लिष्टतायाः । ध 
इत्यादीनि अस्म्बद्धानि पदानि गुरुतरवाक्यप्रयोजकानि भवन्त्यपार्थानि च। तत्र 
स्वस्वप्रकृतिविभक्तिनि राकरणयपूर्वंकं सम्मिलितेषु पदेषु निष्पन्ने च समासाख्ये 
समस्ते पदे तद्घटकपदशक्त्यतिरिक्ता विशिष्टाथंबोचिका शक्तिरस्तीति विधिपक्षो 
वेयाकरणानां, पदश्क्त्येव निवहि नास्ति समासेऽतिरिक्ता शक्तिरिति निषेधपक्षश्च 
नेयायिकादीनाम्‌ । 


अत्र॒ पदत्वावच्छिन्नविधेयताश्रयस्य पदविधेः समर्थाधितत्वं मन्यमानेन 
भगवता पाणिनिना समथः पदविधिः इति व्यरचि सूत्रम्‌ । सृप्त्वं तद्व्याप्यघरमं 
चोटिश्य विधीयमानः समासविधिः प्रदविधिः। सनदे: पदविधित्व च पदविधि- 
सह चरितत्वात्‌ बोध्यम्‌ । पदविधिसह चरितत्व च पदत्वावच्छिन्नोटेश्यतानिरूपित- 
विधेयताश्रयीभ्रृतप्रत्ययविधायकञश्चास्रघटितपादघटकशास्र विधेयत्वम्‌ । यथा--पदत्वा- 
वच्छिन्नोह्‌ श्यतानिरूपित विधेयताश्चरयः क्यच्‌, तद्विधायक शास्त्रं-- "सुपः आत्मनः 
क्यच्‌” इति, तद्‌घटितो यस्तृतीयाध्यायस्य प्रथमः पादः, तदूघटक यद्‌ घातोः 
कमंणः-इत्यादि शास्त्रं तद्‌ विधेयताश्रयस्य सनः पदविधित्वं सुस्पष्टम्‌ । एतादृशः 
पदविधिः समथः, सम्थध्ितो भवति । यत्र सामर्थ्यंमवतिष्ठते तत्रेव समासादि-- 
पदविधिभंवतीति भावः । अत्र समथंपदस्य समर्थाध्िते लक्षणा वेदितव्या । अन्यथा 
तु "पदविधिः समथः सामथ्यंवान्‌' इत्येतादृशोऽ्थः कृतः स्यात्‌ । तदा च सम्पद्येत 
महती विस ङ्गतिः । सा चेत्थम्‌-- पदविधिः समथः सामथ्येवानित्यस्मिन्नथं सामथ्यं 
पदविधौ साक्षादेव विशेषणं स्यात्‌, न च संभवति तत्‌ यतोहि-- पदविधिः 
समासादिः "राजपुरुषः' इति पदे तिष्ठति, “"“""राजन्‌-डमस्‌-पुरुष-सु' इति समुदाय- 
स्यैव समाससंज्ञाविधानात्‌ । तत्रैव च “राजयपुरुषः' इति पदे सामथ्यंमपि तिष्ठति । 
घतः "राजपुरुषः" इत्येव सामथ्येवान्‌ समर्थो वा शक्यते वक्तुम्‌ । पदविघेस्तु साम- 
ध्योन सह एकाधिकरणव्रत्तित्वमेव न तु सामथ्यंस्याऽऽधारः पदविधिः । एवचचोभयोर- 
प्येक एवाधार इत्यनुलक्ष्य सम्थंपदस्य सम्थाध्रिते लक्षणां कृत्वा प्रोच्यते- पदविधिः 
समर्थाध्रितोऽर्थात्‌ सामथ्यंवति तिष्ठति । 








1. पाशिन्यष्टाध्यायी 2/1।1 
2. तत्नैव 3/1/7 
3. तत्रैव 3/1/8 

4 तच्चेदं सामथ्यंमेकार्थीभावो व्यपेक्षा चेति द्विविधम्‌ । तत्रैकार्थीभावं लक्षयता # ध 
५ 9 क |' ` 
भाष्यकारेणोक्तम्‌-- यत्र पदानि उपसजंनीभूतस्वार्थानि, निव्रत्तस्वार्थानि वा | 3 
प्रधानार्थोपपादनाद्‌ व्यर्थानि, अथन्तिराभिधायीनि वा स एकार्थीभावः । अस्यायं | ६ 


भावः-- वृत्तिविषये जहत्स्वाथंपक्षः, अजहत्स्वार्थपक्षश्चेति पक्षद्वयम्‌ । तत्र | 
उपसजंनी भूतः स्वार्थो येषां तानि उपसजेनीभूतस्वार्थानि इति व्युत्पाद्य 'इतरपदा्थं || ठ 


निष्ठविशेष्यतानिरूपितप्रका रताश्रयत्वमेवाजहत्स्वा्थत्वमुपसर्जनी भूतस्वार्थत्वं वा 9. 
वाच्यम्‌ । अस्य पक्षस्य स्वीकारादेव "महान्तौ बाहू यस्यासौ महाबाहु" रित्यत्र साथं- {^> । 
कस्य महतस्तकारस्य आकारादेशो भवति । कि वा “मुनित्रयं नमस्कृत्य" इत्यत्र ॥... 
साथेकस्य नमःपदस्य योगे चतुर्थी प्राप्ता भवति, या च निवायंते "उपपदविभक्तं: 9. 


कारकविभक्तिबलीयसी' इति परिभाषया । ` शि! 


निवृत्तः सवथा परित्यक्तोऽर्थो यत्रासो निवृत्तस्वाथंपक्षः । अयमेव पक्षः जह- 11 
तस्वार्थपक्षशब्देन व्यवद्धियते । पक्षेऽसि्मिन्ुप्क्तोदाहरणद्रये महच्छब्दस्य नमः- | 
पदस्य च निरर्भकतया आत्वं दुलंमं स्यात्‌, चतुर्थीभ्ाप्तिश्च दुल भेव स्यात्‌ । एतेन |. 
पष्ट यत्‌ पृथगुपस्थितिविषयाथेकत्वेन दष्टानां पदानां विशिष्ट विषयकंकशकत्या { „३ 
विशिष्टाथप्रतिपादकत्वमेकार्थी भावत्वम्‌ । तत्र राजपुरुषः' इत्यादौ समासे चैकार्थी- |. 


भावात्मकं सामथ्यंमवतिष्ठते । ॥:1 

'परस्परव्यपेक्षा °सामथ्यमेके" इत्येवंरूपेण व्यपेक्षां लक्षयाचखकार भाष्यकारः । , [7 ॑ 
स्वाथपयंवसायिनां पदानाम्‌ भकाङक्षादिवशाद्‌ यः परस्परान्वयः तदेव ग्यपेक्षा- {| च 
नामक साम्यम्‌ । इदं साम्यं "राज्ञः पुरुषः' इत्यादावसमस्तस्थल एवावतिष्ठते । (|. 
तत्र ` राजन्‌ -शब्दो राजरूपाथमेवाचष्टे । तस्य च प्रकारतावादानुसारेण ङससर्थ |` 
स्वत्वे निरूपितत्वसम्बन्धेनान्वयः, तस्य॒ च स्वत्वस्याश्रयत्वसम्बन्धेन पुरुषे । ,1# 
तस्मात्‌-- (राजनिरूपितस्वत्वाश्रयः पुरुष" इति बोधः । ङसूविभक्तिरिह्‌ पद- 1 4 
साधुत्वमात्रप्रयोजनिका । तस्मात्‌ राजपदाथंस्याकाङक्षाभास्येन स्वत्वसम्बन्धेन ॥/1‡ 
पुरुषेऽन्वयं इति स्वत्वसम्बन्धेन राजवान्‌ पुरुष इति व्यपेक्षापक्षीयो बोधः संसगंता- 1 
वादपक्षे भवति । 119 


 सामासादिदृत्तिषु तु एकार्थीभाव रूपमेव सामथ्यंम्‌ । अतस्तत्र विक्षिष्टसमु- 1 
दायशक्तिरेकंव । अतो राजपुरुषयोवँत्तौ संसृष्टतया राजपदार्थस्य पृथगनुपस्थित्या | 


थायां (न [0 ? - र । 

अजहत्‌स्वार्थायां त्तौ राजपदाथंस्य पदार्थेकदेणतया न भवति तत्र ऋद्धस्येति (1.2 

बाहीकस्य पदाथंस्यान्वयः, पदाथः पदार्थेनान्वेति न तु पदार्थेकदेशेनेति नियमस्य 1. र 

क न्भ \ (12 

जागरूकत्वात्‌ । यदि च राजपदाथंस्यान्वयो वृत््यवटकेन ऋद्धपदार्थेन सममभि- ॥ [1 

 लपितः स्यात्‌ तदा राजपदस्य सापेक्षतया पुरुषशब्दप्रकृतिकेन सुबन्तेन सहं (11) 

4 0 "११४ 

। 1. महाभाष्ये- पृ. 314 11. 
( 


2. समथंसूतवरे नवाद्भिकभाष्यम्‌ पृ. 332 

तद्राचकस्य समासो दुघंट एव स्यात्‌ सपेक्षस्यासमर्थत्वात्‌ । न च सापेक्षस्थासम- 
थंत्वे "देवदत्तस्य गुरुकुलम्‌' इत्यत्रापि समासो न स्यात्‌ । वतते चात्र कुले 
गुरुविशेषणम्‌, गुरौ च गुरुत्वं विशेषणं, तत्र च गुरुत्वे निरू पितत्व सम्बन्धेन देव दत्तो 
विशेषणमिति बृत्त्यघटकपदार्थेन सपक्षत्वमिति चेदत्रोच्यते-- अत्र॒ गमकत्वात्‌ 
समासस्तथा पदार्थेकदेशेऽन्व यश्च सूपपादनीयः । गमकत्व च-वाक्यजन्यश्चाब्दबोधीय- 
परस्परनिरूप्यनिरूपकभावापन्नविषयता विलक्षण विषयताकशाब्दवुद्धित्वावच्छिन्नाज- 
नकत्वे सति तावदथंविषयकशान्दबोधजनकत्वम्‌ । अर्थात्‌ यत्र दृत्तिविग्रहुयोः 
समानार्थकत्वं तत्रेव भवति गमक्रत्वम्‌ । देवदत्तनिरूपितगुरुत्ववतः कुलमिति 
वृत्त्यर्थात्‌ नातिरिच्यते देवदत्तस्य गुरोः कुलमित्यतो विग्रहाज्जायमानः प्रत्ययः । 
अतोऽत्र पदार्थकदेशेऽपि पदाथंस्यान्वयो भवति च सवेक्षत्वेऽपि समासः । "ऋद्धस्य 
राज्ञः पुरुषः इत्यत्र तु ऋद्धाभिन्नो यो राजा तस्य पुरूषः इत्यथः प्रतीयते । "ऋद्धस्य 
राजपुरुषः" इत्युच्यमाने तु ऋद्धपदाथः पुरुषेऽन्वेति न तु राजनि । भतोऽत्रोभयत्र 
समानाथेकत्वाभावेन गमकत्वाभावान्न समास इति भावः। 






न चेवं (राजपुरुषो दशंनीयः' अत्रापि न स्यात्‌ समासः । अत्रापि पुरुषपदार्थो 
वतंते बाहीकेन दणंनीयपदार्थेन सहान्वित इति सापेक्षत्वस्य स्पष्टत्वादिति वाच्यम्‌ ? 
भत्रोच्यते-- सापेक्षमत्र प्रधानं पुरषः । भवति च समासः प्रधानस्य सपिक्षत्वेऽपि । 
प्रधानस्य सापेक्षत्वं न भवति सामथ्यंविघातकम्‌ । न चात्र प्रमाणाभावः ? "उपमितं 
व्याघ्रादिभिः सामान्याप्रयोगे" इति सूत्रे पुरुषो व्याघ्र इव शूरः" इति सामान्यधमं- 
प्रयोगे समासवारणाय कृतस्य "सामान्याप्रयोगे" इति ग्रहणस्यंव तत्र मानत्वात्‌ । 
अन्यथा प्रधानस्य पुरुषस्यात्र शूरेण सह सापेक्षतया असामथ्यदिव समासाभावे सिद्धे 
तदभावार्थं कृतस्य सामान्याप्रयोगे इत्यस्य ग्रहणं व्यथेमेव स्यात्‌ । तस्मात्‌ प्रधानस्य 
सापेक्षत्वं सामथ्यंविघातकं न भवतीति निश्चितम्‌ । 


न चेवं 'भाष्यान्धिः क्वातिगम्भीरः इति प्रयोगोऽनुपपन्नः, अतिगम्भोर- 
पदार्थेन बाहीकेन सहात्रापि सापेक्षत्वस्य स्पष्टत्वादिति वाच्यम्‌ ? नात्र भाष्यम- 
भ्धिरिवेति उपमितिसमासो येन भाष्यस्य प्राधान्यम्‌ अन्धेश्चाप्राधान्यं, तत्प्रयुक्त- 
समासाभावश्च स्यात्‌ । किन्तु अत्र तु भाष्यमेवान्धिरिति रूपकसमासः । रूपकसमास 
चोपमेयस्याप्राधान्यमुषमानस्य प्राधान्यं च भवति । अत्र॒ भाष्ये भब्धित्वारोपात्‌ 
अन्धेरेव प्राघान्यम्‌ । स एव चात्र अतिगम्भीरपदा्थंन सह साकांक्ष इति प्रधानस्यात्र 
सापेक्षत्वं न भवति सामथ्यंविघातकमिति बोध्यम्‌ । भप्रधानस्य सापेक्षत्वमेव 
वृत्तिविधातकमिति सिद्धान्तः । अत एव-- 'ऋद्धस्य राज्ञो मातङ्खाः', तिष्ठ त्वं 
शङ्कुलया खण्डो धावति मुसलेन" "सुखं गोभ्यो हितं देवदत्ताय", (मेधाविनो गगं- 
स्यापत्यमित्यादौ' बाहौकेन ऋद्धादिपदार्थेन सह सापेक्षतया न भवतति समासस्तद्धि- 
तादिवृत्तिश्च । 

अयञ्चकार्थीभावः “राजन्‌ ~| ङस्‌ -पुरुष 1 सु' इत्यलौ किक विग्रहवाक्य एवं 
कल्प्यते । यथा-- गच्छतीत्यादौ कतु रूपाथंबोधिकां तिबादिशक्ति तत्स्थानिनि 
लकारे प्रकल्प्य कर्मणि कर्तरि च विधीयते लकारस्तद्रत्‌ "राजपुरुषः' इति समस्त- 
पदनिष्ठा बोधकताशक्तिः परिकल्प्यते तदीयेऽलौ किके विग्रहुवाक्ये । एवच्च 
लोकिकविग्रहवाक्ये श्रूयमाणानां पदानां क्लृप्ता या शक्तिस्तस्यास्त्यागे मानाभावात्‌ 
्रत्येक शक्तिसहकारेण समुदायशक्त्या विशिष्टाथंबोध इति साधीयान्‌ पन्थाः । जहू- 
तस्वाथद्ृत्तिपक्षस्तु तत्रवाङ्खोकार्यो यत्रावयवाथंविरुद्धः समुदायाथः स्यात्‌ । तदृक्तम्‌- 
जहत्स्वार्था तु तत्रैव य॒त्र रूढिवि रोधिनी" । अश्वगन्धाश्वकर्णादिशब्देषु स्पष्टमेव 
भासते अवयवाथविरुद्धः समुदायार्थः ओपधिविशेषो व्यक्तिविशेषश्च । अतोऽत्रावय- 
वाथमतिरिच्य समूदायशक्त्येव जायते बोधः। 


न च लोके प्रयोगाहं लौकिके विग्रहवाक्ये "राज्ञः पुरुषः" इत्यादावेव कथं न 
कल्प्यते एकार्थीभावः ? अलौकिके विग्रहवाक्ये तत्कल्पन्स्य किमीचित्यमिति 
चेदवधायेताम्‌-- लोकिके विग्रहवाक्ये "राज्ञः पुरुषः' इत्यादौ व्यवेक्षैव तिष्ठति न 
कदाचिदेकार्थीभावः । यद्यत्रापि समुदायनिष्ठंकंव शक्तिः स्यात्‌ संश्लिष्टशए्चंक 
एवाथे; प्रत्याय्येत तदा कावश्यकता 'राजपुरुपादिसमस्तरूपाणाम्‌ ? भतो लौकिके 
विग्रहवाक्ये व्यस्तानि पदानि पृथक्‌ पृथक्‌ शक्तिमन्ति सन्ति स्वार्थबोधपराण्येव । 
राजपुरुषः" इति परिनिष्ठते यः खलु एकार्थीभावस्तस्य परिकल्पनं यदा तदीये- 
ऽलोक्रिकविग्रहवाक्ये क्रियते तदेव परिनिष्ठितानां राजपुरूषादीनां साधुत्वमुपपद्यते । 
सिद्धानामन्वाद्यानं व्याकरणम्‌ । राजपुरुषः" इत्यादिसिद्धं पदम्‌ । एतेषामन्वा- 
ल्याना्थं सूत्रप्रदृत्तिरभीष्टा । समासादिविधायकसूत्राणि तावत्‌ प्रवर्तितं न 
शक्नुवन्ति यावत्तत्र सामर्थ्यंन स्यात्‌, पदविधिः समथमाव्राधितत्वात्‌ । अतः 
राजपुरूष इति पदे वतमान एकार्थीभावः पूर्वं तदीयेऽलौ करके विग्रहवाक्ये 
परिकल्प्यते, ततः सामथ्यंमनुलक्ष्यं समासादिकार्येण "राजपुरुषः इति रूपं सिद्ध- 
चति । एवच रूपसिद्धच्‌ पायत्वेन परिकल्प्यतेऽलौकिक विग्रहवाक्य एव एकार्थीभाव 
इति स्पष्टम्‌ । 


इदमत्र विजञेयम्‌-- वंयाकरणमते व्यवेक्षात्मके साम्ये समासो न भवति, 
तत्र वाक्यमेवावतिष्ठते । समासप्रकरणे विभाषाधिकारस्याभिमतत्वेऽपि यत्र "पारे 
मध्ये षष्ठया वा, द्ितीयतृतीयचतु्तुरयाण्यन्यतरस्याम्‌9 इत्यादौ वि कल्पवाच- 
कानि पदान्युपन्यस्तानि सन्ति तत्रंकार्थीभावमात्रे पाक्षिकत्वं विधीयते न तु 
व्यपेक्षाया अपि, तादृशविकल्पस्य विभाषाधिकारेणैव सिद्धत्वात्‌ । अतएव 





1. समथंसूत्रे लघुशब्देन्दुशेखरे 
2. अष्टाध्यायी सूत्रम्‌ 7/1/18 
३. तत्रैव 2/7/3 

"पारेगङ्गम्‌ इत्यस्याभावपक्षेऽपि एकार्थीभावसद्धावात्‌ षष्ठीसमासेन 
त्यपि सिद्धचति । विभाषाधिकारात्‌ व्यपेक्षया च "गङ्गायाः पारमिति वाक्यमपौति 
विस्पष्टं भाष्यादौ । 


अत्र नैयायिकाः -- पदमेव शक्तम्‌ । अर्थनिरूपिता शक्तिः पदे एव तिष्ठति, 
न तु वाक्येऽपि । तदुक्तम्‌ -- "वाक्ये तु शक्तेरभावात्‌ शक्यसम्बन्धरूपा लक्षणापि 
नास्ति! । वाक्यश्चानेकपदघटितं भवति । अनेकानि पदानि च समासे सन्त्येवेति 
तत्र पदक्शक्त्येव निर्वाहि न वतंते तत्र काचिद्‌ विशिष्टा शक्तिः । "राजपुरुष! इत्यादो 
राजपदार्थोपस्थापकस्य पुरुषपदार्थोपस्थापकस्य च सत्त्वेऽपि सम्बन्धरूपाथंस्योप- 
स्थापने कृतं समुदायशक्तिस्वीकारेण पदाथंद्रयसंसगंस्याकाक्षा भास्यत्वनियमाम्युपगमे- 
नव सिद्धेः। तथा च स्वत्वसम्बन्धेन राजवान्‌ पुरुषः इत्येव तत्र॒ बाधः । येषां तु 
मते संसर्गस्य प्रकारत्वं तेषामपि राजसम्बन्धिनि लक्षणया तेन सह संभवति पुरुषस्या- 
मेदान्वयः । ततएच तत्राप्यनवकाशेव विशिष्टशक्तिशरणागतिः । 


एवं च सर्वत्रैव नाङ्खीकार्या विशिष्टा शक्तिः, तत्स्वीकारमन्तराऽपि कायं- 
सिद्धदृष्टत्वात्‌ । अयमजहत्स्वाथेपक्ष एव व्यपेक्षाशब्देनोच्यते नेयायिकंः । दृत्तिघट- 
कानां पदानां सार्थकतया तत्र॒ बाहीकस्य पदार्थान्तिरान्वयस्य वारणं तु 
"सविशेषणानां वृत्तिनं, त्तस्य च विशेषणयोगो न इति सिद्धान्तमुररोकृत्य 
कुवेन्ति ते । 


अत्र विमूृष्यते-- यथा तन्नये पद्कुजशब्दे अवयवक्क्त्यतिरिक्ता समुदायशक्तिः 
स्वीकृता तथेव "राजयुरुषः' इत्यादौ समासेऽपि भवयवशक्तितो भिन्ना समुदायशक्तिः 
स्वीकार्या । समासे विरिष्टशक्तिस्वीकारादेव जायते तस्याथेवत्त्वं ्रातिपदिक- 
त्वच । किच्च विशिष्टशक्तिस्वीकारमन्तरा "चित्रगुः" इत्यत्र स्वाम्याद्यथप्रतीतिनंव 
स्यात्‌ । न च लक्षणया सेति वाच्यम्‌ ? चित्रपदस्य तत्र लक्षणायां ' चित्रस्वामिगौः' 
इत्यर्थापत्तेः । गोपदस्य च तत्र लक्षणया चित्रापदार्थन सहान्वये 'चित्राभिन्न- 
गोस्वामी' इत्यर्थापत्तेः । चिव्राभिन्नगौरिति बोधानन्तरं स्वामिनि लक्षणेति चेत्‌, 
विनिगमना विरहः अतोऽनेकक्लिष्टकल्पनापेक्षया वरं समासेऽतिरिक्तशक्तिकल्पनमेव । 
एवञ्च पदविधेः समासस्य समर्थाध्रि तत्वात्‌ यत्रैकार्थीभावरूपं सामथ्यं तत्र॒ समासः, 
यत्र तु व्यपेक्षारूपं सामर्थ्यं तत्र वाक्यमिति साधीयान्‌ पन्थाः ॥। 


1. न्यायसिद्धान्तमुक्तावलोशब्दञ्लण्डे 

णाब्दबोधप्रक्रिया 


प्रस्तूयते इदानीं शब्दबोधप्रक्रिया व्याक रणसाहित्यादिशास््रेषु व्युत्पित्सुनां 
तज्जज्ञासूना च कृते । शाब्दबोधो नाम शब्दजन्यो बोधः । किन्तु कस्माच्चिदपि 
शब्दात्‌ कस्याप्यथेस्य बोधस्तावन्न भवति यावत्तदथंस्योपस्थितिः तत्मात्‌ शब्दात्‌ 
न जायेत । एवं तस्मात्‌ शब्दात्‌ तस्यार्थस्योपस्थितिरपि तावन्न जायते यावत्‌ 
तदथनिरूपिता शक्तिः तस्मिन्‌ शब्दे गृहीता न भवेत्‌ । इदमतरावधेयं यदर्थनिरूपिता 
शक्तिः पदे तिष्ठति, न तु अस्य पदस्यास्मिन्न्थे शक्तिरिति श्रमितभ्यं कदाचित्‌ । 
शक्त्याश्नयत्वादेव पदं शक्तमित्युच्यते । एवच पूर्वं शक्तिग्रहः, ततः उपस्थितिः 
ततः शाब्दबोध इत्यस्ति शक्तिग्रहपदार्थोपस्थितिशाब्दबोधानां पौर्वापर्क्रमः । तत्र 
यत्प्रका रकयद्‌विशेष्यकशक्तिग्रहो जायते, तादी एवोपस्थितिः, तथा शाब्दबोधोऽपि 
तत्प्रका रकतदविशेष्यक एव भवति । यथा घटपदे "वटत्वप्रकारकधटविशेष्यका्थ- 
निरूपिता शक्तिः गृहीता वतते इति गृहीततादशशक्तिकश्य श्रोतुः जायते धटत्व- 
परकारको घटविशेष्यकः अयं घटः' इत्याकारकः शाब्दबोधः, न तु घटप्रकारक- 
घटत्वविशेष्यकोऽपि बोधः । उक्तशच-- 
पदज्ञानं तु करणं द्वारं तत्र पदार्थधीः । 
शाब्दबोधः फलन्तत्र शक्तिधीः सहकारिणी ॥ 


शाम्दबोधे पदज्ञानं करणं भवति, न तु वतंमानकालिकध्रावणप्रत्यक्षविषय- 
तावच्छेदकधर्मावच्छिन्नं पदं शाब्दबोधे कारणम्‌ । अत एव मोनिश्लोकस्य श्रावण- 
प्रत्यक्षाभावेऽपि जायते ततः शाब्दबोधः । तत्र करणन्तु व्यापारवदसाधारणं कारणं 
भवतीति कृत्वा पदज्ञानस्य को हि भवति व्यापार इति जिज्ञसायामाह-द्रारं तत्र 
पदाथं धीः । दारत्वच व्यापारत्वम्‌ । तच्च तज्जन्यत्वे सति तज्जन्यजनकत्व- 
रूपम्‌ । भवति हि पदार्थज्ञानस्य पदजन्यत्वे सत्ति पदज्ञानजन्यश्ञान्दबोधजनकत्वात्‌ 
दारत्वम्‌ । इद पदाथंज्ञानं पदनिष्ठदृत्तिज्ञानाधीनोपस्थितिविषयत्वेनामिमत- 
मस्ति । अत एव "एकसम्बन्धिज्ञानं भवति अपरसम्बन्धिसमारकमिति नियमानुसारं 
घटपदात्‌ समवायसम्बन्धेन आकाशस्मरणे जातेऽपि न भवति तद्‌ विषयकः शाब्दबोधः 
आकाशोपस्थितेः वत्तिजानजन्यत्वा भावात्‌ । 


इयन्तु साधारणी प्रक्रिया शाब्दबोधस्य । वस्तुतस्तु सवं वाक्यं "क्रियायां 
परिसमाप्यते" इति नियमात्‌ क्रियामन्तरा कीदशोऽपि निराकाक्षः शाब्दबोधः भवितुं 
नाहंतीति शान्दबोधपदेन वाक्या्थंबोध एव गह्यते । तत्र च भवन्त्येनकानि पदानि, 

जायते च तेषां पारस्परिको ऽन्वय इति शाब्दबोधस्य नामान्तरम्‌ अन्वयबोधो ऽप्य- 
स्तीति वेदनीयम्‌ । अतस्तदौपयिकभूताः सिद्धान्तास्तावत्प्रदश्येन्ते यं: जायते तादशो 
विशिष्टोऽन्वयबोधः। 


<^ शाब्दबोधस्य मुख्यं साधनं क्रिया । क्रियावाचको भवति धातुः । धातोश्च 
फलं व्यापारश्च" इत्य्थद्रयम्‌ । तत्र फलं व्यापारेण जन्यते इति भवति फल- 
व्यापारयोः जन्यजनकभावः संबंधः । धातोः उत्तरं तिबादिप्रत्ययसंयोगेन निष्पाद्यते 
तिडन्तं क्रियापदव्यवहार्यम्‌ । तिङ्प्रत्ययस्यापरं नाम आख्यातम्‌" अप्यस्ति इति न 
विस्मरणीयम्‌ । तत्र कतर कर्मसंख्याकालाः तिङ्प्रत्ययार्थाः भवन्ति । तत्र च कर्ता 
वृत्तित्वसम्बन्धेन व्यापारे, तथा कर्मापि बृत्तित्वसम्बन्धेन फले विश्ञेषणं भवति । 
यतो हि फलव्यापारौ दृत्तित्वसम्बन्धेन कतृ कर्मणोरेव वतेते । तिब्थसंख्या च 
कतु वाच्ये कत॑रि कमंवाच्ये च कमणि विशेषणं भवति । तिङथेः कालश्च वृत्तित्व- 
सम्बन्धेन व्यापारे विशेषणं भवति, व्यापारश्च शाब्दव्रोधे मुख्यविशेष्यतां भजते । 
यद्यपि प्रकृतिप्रत्ययार्थयोः प्रत्ययाथेस्यैव प्रधान्यमिति नियमानुसारं धातुरूपप्रकृत्य- 
थस्य व्यापारस्य श्ाब्दबोचे प्राधान्यमयुक्त , तथापि 'भावप्रधानमाख्यातमिति "अभि- 
युवत्‌यनुस्ारं णाब्दबोवे व्यापारस्य प्राधान्यमिति वदन्ति वेयाकरणाः। 
यथा "रामो ग्रामं गच्छत्ति' इति वाक्ये गमूधातोः संयोगानुक्रूलो व्यापारः 
अर्थः । तत्र संयोगदू्पे फले ग्रामस्य वृत्तित्वसम्बन्धेनान्वयः, व्यापारे च रामस्य 
वृत्तित्वेनान्वयः, एकत्वसंख्या च रामे विकशेषणीभूता, वतंमानकालश्च व्यापारे 
विशेषणतां ग॑त इति--रामाभिन्नैकत्वाव च्छिन्नकतृ वृत्तिः प्रामनिष्टसंयोगानुकूलो 
वतंमानकालिको व्यापार इति बोधः 1, । 


नैयायिकाश्च-- आख्यातस्य कर्तरि कर्मणि च शक्तिस्वीकारे कृतिमत्त्वं 
कर्मत्वचच शक्यतावच्छेदकं स्यात्‌ । तच्च कृतिमत्त्वं कृतिरेव । सा च कृतिः प्रत्येक 
कर्तरि भिन्ना भिन्नेति नानाशक्यतावच्छेदकप्रयुक्त गौरवमृद्‌भाव्यन कतरि कर्मणि 
चाश्यातस्य शक्तिः, किन्तु कृतौ फले चास्तीति वदन्ति । इयं कृतिः चेत्रादौ कर्तरि 
प्रकारीभूय भासते । यत्र वेयाकरणैः आख्यातार्थसंख्यायाः कतु कर्मणो रन्वयमभ्यु- 
पेत्य आख्याताथं संख्यानिष्टप्रकारता निरूपितवि शेष्यता सम्बन्धेन शाब्दबोधं प्रति 
आख्यात जन्यकतुं कर्मणोरुपस्थितिः कारणमिति कार्यकारणभावः स्वीकृतः, तत्र 
नैयाचिकंः संख्यायाः प्रथमान्तार्थे अन्वयमभ्युपेत्य आस्याता्थंसंख्याप्रकारकबोधं प्रति 
प्रथमान्तपद जन्योपस्थितिः कारणमिति ब्रुवते । यद्यपि कतु वाच्ये कर्तुः कमेवाच्ये 
कर्मणए्च प्रथमान्तत्वेन तत्र संख्यान्वयमभ्युपगच्छता वयाकरणसिद्धान्तेन न प्रतीयते 
कश्चन भेदो नयायिकसिद्धान्ते तथापि अत्र मते चन्द्र इव मुखं दष्यते' इत्यत्र मुखे 


एकत्व संख्यान्वय इव चन्द्रस्यापि प्रथमान्तत्वात्‌ तत्रापि संख्यान्वयापत्तिः स्यात्‌ । 8 
। 


अतः एतादृशस्थले दोषोद्धा राय संख्यान्वयं प्रति टत राविशेषणीभूतप्रथमान्तोपस्थितिः ~ 

कारणमिति कायकारणभावः स्वीकरणीयः । तथा चात्र चंदरस्य इ वाथंसारष्ये विशे- 
पणतया न तत्र संख्यान्वयः ) एवच्वात्र मते गौरवं स्पष्टमेव । 


्रकृतिप्रत्ययाथेयोः प्रत्ययार्थस्येव प्राधान्यमिति नियममधिष्ठाय एतन्मते 
धात्वर्थो व्यापारः प्रत्ययार्थे कृतौ विशेषणं भवति । अतोऽत्र मते-- चैत्रो ग्रामं 
गच्छतीति वाज्यस्य ्रामाभिन्नाश्रयवृत्तिसंयोगानुकूलव्यापारानुक्ल वतंमानकालिक- 
कृतिमानेकत्वावच्छिन्नः चतरः" इति प्रथमान्ता विशेष्यकः शाब्दबोधः । परन्च 
नेतत्‌ युक्तम्‌-- यतो हि उत्कटधावनप्रतिपिपादयिषया प्रयुक्ते पश्य मृगो धावतीति 
वाक्येवेयाकरणानुसारं शाब्दबोधे भावनाया; प्राधान्ये (मृगकतृकं यद्‌ धावनं तत्‌- 
कमक दशंनमित्येकवाक्यं भवति । यद्यप्यत्र धावनस्य द्ण॑नकम॑त्वं वतते तथापि 
तद्‌वाचकस्य धातोः सत्वात्‌, ततश्च सुबादीनामभावात्‌ न भवति ततो द्वितीया । 
नेयायिकरीत्या प्रथमान्तार्थस्य शाब्दबोघे प्राधान्ये स्वीक्रियमाणे धावनाश्रयो यो 
मृगस्तत्‌ कमेक दणंनमिति बोधे मृगस्य कमम॑त्वात्‌ ततो द्वितीयापत्तौ “मृगो धावति 
मृगं पश्य' इत्येवं वाक्यद्रयापत्तिः स्यात्‌ । एवं नेयाधिकरीत्या भवख्यातस्य कृतिफल- 
वाचकत्वमपि न युक्तम्‌ । फलव्यापारयोः धातुनैव लम्यत्वात्‌, तिङस्तदंगे 
शक्तिकल्पने गौरवात्‌ । एवञ्च शाब्दवोधे व्यापारस्यैव प्राधान्यमिति सुस्थिरः 
पञ्ञः | 

तत्र च शाब्दबोधे एकपदार्थे अपरपदाथंस्य यः संसं: तस्य भानेऽपि मतद्रय- 
मस्ति। यथा "मुखं चन्द्रः" इत्यत्र मुखे यः चन्द्रस्य आहायभिदो भासते "चन्द्राभिन्न 
मुखमिति" वुबोधयिषया तस्य अभिहितान्वयवादिभिः तात्पयनामिकंका वृत्तिः स्वी- 
करता । तदुक्तम्‌-- 

तात्पर्यास्यां इत्तिमाहुः पदार्थान्वयबोधने । 
तात्पर्याथं तदर्णं तु वाक्यं तद्‌ बोधकं परे ॥ 


संसग बोधस्येयं परम्परा न्यायजशास्रे संसगंमर्यादापदेनोच्यते । अर्थात्‌ एक- 
पदा्थेनिष्ठानुयोगितानिपरूकः अपरपदारथनिष्टप्रतियोगितानिरूपकः संसर्गः संसं - 
मधादया अर्थात्‌ आकाक्षया भासते । यस्य पदार्थस्य येन पदान सह यादशान्वयस्य 
भवति अ(काक्षा ताद्शः सम्बन्धस्तत्र आकाक्षाबोधविषयो भवति । तत्र च नास्ति 
कस्यापि पदस्य शक्तिः । यथोपर्यक्तोदाहूरणे मुखचन्द्रयोर्‌भेदस्यंवाकाक्षेति तत्र भासते 
अभेदः । “राज्ञः पुरुषः' इत्यादो मेदस्येवाकाक्षा इति तत्र भेदो भासते । मतमिदं 
संसगेतावादपदेनो च्यते । 


धरकारतावादिनस्तु समानविभक्तिकस्थले अभेद एव विशेषणवि भवतेर्थः। 
'विरुद्धविभव्तिकस्थले राज्ञः पुरुषः' इत्यादौ अभेदातिरिक्तः स्वत्वाघेयत्वादिकः 
सम्बन्धः विशेषणविभत््यर्थो भवति । स च सम्बन्धः प्रकृत्यथनिष्टप्रकारतानिरू- 
पितविशेष्यताश्रयोऽपि स्वोत्तरनामाथनिष्ठ -- विशेष्यतानिरूपितप्रकारताश्रयोऽपि 

भवतीति मतमिदं प्रकारतावादपदेनोच्यते । सम्बन्धस्य वैभिन्न्येपि भेदाभेदयोमेध्ये 
सवेषां गताथंतया क्वचिद्‌ अभेदसम्बन्धेन शाब्दबोधः, क्वचिच्च भेदसम्बन्धेन शाब्द- 
बोध इति जायते तस्य द्रं विध्यं प्रकारेणानेन । 


इदमप्यत्र विज्ञेयम्‌-- यस्थ पदार्थस्य कुत्रापि अन्वयः क्रियते स अन्वयस्य 
प्रतियोगी कथ्यते । यत्र च तस्यान्वयः स खलु अन्वयस्य (सम्बन्धस्य) अनुयोगी- 
त्युच्यते । किच यस्यान्वयो जातः स विशेषणं यत्र॒ चान्वयः स विशेष्य इत्यपि 
भवति व्यवहारः । एवच विशेषणे विशेषणता सम्बन्धीया प्रतियोगिता तिष्ठति 
चेत्‌ विशेष्ये, विशेष्यता, सम्बन्धस्यानुयोगिता च तिष्ठति । 


इमाः प्रतियोगितानुयोगिताविशेष्यतादयो विषयतापदेनोच्यन्ते । तत्र येन 
सम्बन्धेन विशेषणता भवति स सम्बन्धः तथा विशेषणनिष्टो धमंश्च तत्र वर्तंमा- 
नायाः विशेषणतायाः अवच्छेदको भवतीति विशेषणतापि तत्‌सम्बन्धावच्छिन्ना 
तद्‌धर्मावच्छित्ना चोच्यते । एषव गतिः सर्वासां विषयतानां भवति । यथा नीलो 
घटः' इत्यत्र नीलपदा्थंस्य अभेदसम्बन्धेन घटपदाथं अन्वय इति नीले विशेष- 
णताख्या विषयता, घटे च विशेष्यताख्या विषयता, सम्बन्धश्च तयोः अभेद 
इति-- 


अभेदसम्बन्धावच्छिन्ननीलत्वावच्छिन्नप्रकारतानिरूपित घटत्वावच्छिन्नविशे- 
ष्यताकः शाब्दबोध जायते । एवं मुखं चन्द्रः इत्यत्र चन्द्रपदस्य चन्द्रसदशे लक्षणां ` 
विधाय तस्य मुखेन सहाभेदान्वये-अभेदसम्बन्धावच्छिन्न चन्द्रसद्शत्वावच्छिन्नप्रका- 
रतानिरूपितमुखत्वावच्छिन्नविशेष्यताकः श।ब्दबोधः । यत्रहयोः पदयोः समान- 
विभक्तिकत्वं भवति तत्र अभेदान्वयो जायते, यथा उपय क्तोदाहरणद्रये । यत्र दयोः 
पदयोः भिन्नविभक्तिकत्वं तत्र जायते भेदान्वयः यथा 'राज्ञः पुरुषः' इत्यत्र राज- 
पदार्थस्य स्वत्वसम्बन्धेन पुरुषे ऽन्वये कृते ‹स्वत्वसम्बन्धाव च्छिन्न राजत्वावच्छिन्न- 
राजनिष्टप्रकारतानिरूपित पुरुषत्वावच्छिन्नविशेष्यताकेः शाब्दबोधः । स चायं 
दान्दबोधः आत्मनिष्टप्रत्यासत्या, विषयनिष्ठप्रत्यासत््या च द्रं विध्यमासादयतीत्य 
न्यत्र विस्तरः । 

शब्दशास्त्रीयमेक विवेचनम्‌ 


इदानीं प्रस्तूयते शब्दणास्त्रीय प्रए्नद्रय, तदीयं समाधानं च समीक्षणाय 
विदुषाम्‌ । तत्र तावत्‌ प्रथमः प्रष्नः- उभयप्राप्तौ क्मंणीति सूत्रेण कृतस्य कर्मणि 
षष्ठीनियमस्य शेषे विभाषा! इतिवातिकेन स्रीप्रत्ययाकाकारभिन्नेषु कृत्सु विक- 
हिपतत्वेन नियमा प्रवृत्तिपक्षे आश्चर्यो गवां दोहोऽगोपेनेत्यत्र अगोपस्येत्यत्र कतंयेपि 
षष्टी प्राप्नोति । एवं रामेण रावणस्य हननमित्यत्र रामस्येत्यपि। घजञ्ल्युटोः 
सीप्रह्ययाकाकारभिन्नत्वात्‌ । न चेष्टापत्तिः ? अविदितकथासन्दर्भाणां रामस्य राव- 
णस्य हननमित्यत्र रामरावणयोः कमंकतु भावस्य वेपरीत्येनापि प्रतीत्यापत्तेः। एवं 
प्रदशितोदाहरणद्रये "गोदोहः' "रावणहननम्‌' इतिकमणि षष्ट्या: समासोऽपि 
प्राप्नोति षष्ठीति सूत्रेण । कमेणिचेति समासनिषेधस्य उभयप्राप्तौ कमणीतिसूत्र- 
नियमितषष्टीमाच्रविषयत्वात्‌ । प्रकृते च नियमाप्रवृत्तिपक्षे कतंक्मणोः कृतीत्यनेनव 
षष्ट्या: प्राप्तत्वेन समासस्यनिर्बाधित्वात्‌ । न च समासेऽपीष्टापत्तिः ? कतरि 
षष्ट्याः समासः कर्मणि षष्ट्या वा समास इति संशयापत्तेः । उभयत्रापि षष्ट्याः 
समाससंभवात्‌ । एवं शंकरविजयः, रावणवधः देवानां विजयः, असुराणां पराजयः, 
इत्यादिस्थलेषु कत्र कमंभावव्यवस्था कथम्‌ ? 


द्वितीयग्रश्नस्तु सप्तम्युपमानपूवपदस्योत्तरपदलोपश्च । अव्र बालमनोरमा- 
सप्तम्यन्तोपमानसहिते पूवेपदे यस्य तत्‌ सप्तम्युपमानपूवंपदं, तस्य समस्तपदस्य 
पदान्तरेण बहुव्री हिर्वाच्यः कण्ठेस्थः कालोयस्य स कण्ठेकाल इति । इदं विग्रह 
प्रदशंनं कथं संगच्छते ? कण्ेस्थः कालो यस्येत्यत्र हि सप्तम्यन्तसहितं कण्ठेस्थ 
दत्येतदेव न तु कण्ठ इत्येतत्‌ । तस्य केवलं सप्तम्यन्तत्वेन सप्तम्यन्तसहितत्वा- 
भावात्‌ । तथा च सप्तम्यन्तसहितं कण्ठेस्थ इत्येतत्‌ पूवेपदं यस्य इति क्रियमाणे 
विग्रहे यस्येत्यनेन कण्ठेस्थकालश्ब्द एव ग्रहीतव्यो भवति । तस्य च समस्तपदस्य 
पदान्तरेण समासो नास्त्येव । 


एवम्‌ उष्ट्मुखमिव मुख यस्येत्यत्रापि उपमानसहितम्‌ उष्टमुखमुखम्‌ इत्येत- 
देव न तु उष्ट्मुखमित्येतत्‌, तस्य केवलमुपमानत्वेन उपमानसहितत्वाभावात्‌ । तथा 
चोपमानसहितम्‌ उष्ट्रमुख मूखमित्येतत्‌ पूवंपदं यस्येति विग्रहे क्रियमाणे यस्ये- 
त्यनेन ग्रहीतव्यं समस्तपदमेव न दश्यते । कुतस्तस्य पदान्तरेण समासः ? 
इति-- 

अत्र समाधीयते-- यदप्युक्तम्‌ उभयप्राप्तौ कर्मणि इति सूत्रेण कृतः कर्मणि 
पष्ठीतिनियमः शेषे विभाषा' इत्यनेन सरीप्रत्ययाकाकारभिन्नेषु त्सु विकल्प्यत 
इति तन्न मनोरमम्‌ । यतोहि-एकस्मिन्‌ कृति कतु कर्म॑णोरुभयोः प्राप्तायां षष्ठ्यां 
कर्मण्येवेति नियमनेन कतरि षष्ठीप्रतिषेधे एवास्यतात्पर्यं न तु कर्मणि षष्टी- 
विधाने । एवच्च कर्मण्येव षष्ठी न तु कतरि इति यो नियमः प्रस्तुतीकृतः सतु 
स्त्रियां क्तिन्‌" इत्यधिकारे विहितयोरकाकारयो निषिष्यते । अर्थात्‌ तत्र॒ करत॑यंपि 
षष्टी जायत एव । अनेन वात्िकेन अकाकारयोः सतोः साधिता षष्टी आभ्यां 
भिच्े “स्त्रियां क्तिन्‌" इत्थधिकरारविहिते प्रत्यये विकल्पेन भवतीत्यत्र॑व “शेषे विभाषा 
इत्यस्य तात्परयम्‌ । उदाहृत भाष्ये- शोभना खलु पाणिनेः सूत्रस्य कृतिः । शोभना 
खलु पाणिनिना सूत्रस्य कृतिरिति । 


'आशचर्या गवां दोहोऽगोपेन' इत्यत्र यो घञ्‌ प्रत्ययो, नासौ 'स्त्रियां क्तिन्‌' 
इत्यधिकारस्थः । एवमेव रामेण रावणस्य हननमित्यत्र जायमानो ल्युडपि स्व्यधि- 
कारबहिभूत एवेति नात्र कतरि षष्ट्यवकाशः कथञ्चिदपि । यदि च शेषे विभाषा 
इत्यत्र शेषपदेन अकाकाराभ्पां व्यतिरिक्तः स्त्यधिकारस्थः प्रत्यय एव केवलं नत 
ण्रह्यते भपितु अविशेषेण विभाषा अभिलष्यते तदा उपयु क्तोदाहरणद्रये कर्तय॑पि 
पाक्षिको षष्ठी प्राप्नोति, न तु केवलं षष्ठ्येव । तेन पक्षे तृतीयाया अपि जाय- 
मानत्वेन कत्‌ रभिज्ञानं सुलभमेव । यथोदाहूतम्‌-- शनब्दानामनुशासनमाचार्येण 
आचयस्य वेति । अत्र च आचायंरूपस्य कर्तं परिचयः सुस्पष्ट एव । एवमेव रामेण 
रामस्य वा रावणस्य हननमिति जायमाने वाक्ये रामकतुकं रावणकर्मकमेव हननं 
बोधयिष्यते पाक्षिकतृतीययेत्यविदितकथासन्दर्भाणामपि न भ्राभ्तत्वापत्तिः । शेषे- 
विभाषा' इत्यत्राविशेषेण विभाषाग्रहुणपक्षे कतरि क्रियमाणषष्ट्या सह जायमाना 
नान्तरीयतृतीया पूणंसशक्ता कतृ त्वं दयोतयितुमिति नास्त्यवसरः कस्यापि वैपरी- 
त्यस्य । 


अग्रे यदुक्त 'गोदोहः" 'रावणहननम्‌' कर्मणि षष्ठ्याः "षष्ठीति सूत्रेण समासो- 
ऽपिग्राप्नोति । कमंणिचेति समासनिषेधस्य उभयप्राप्तिसूत्रनियमितषष्टीमात्रविष- 
यत्वात्‌ । प्रकृते च नियमाप्रवृत्तिपक्षेकतु कममणो कृतीत्यनेनेव षष्ठ्याः प्राप्तत्वेन 
समासस्य निर्बाधित्वात्‌ । 


भत्रोच्यते-- केयमत्र नियमस्याप्रवृत्तिर्नाम ? नियमस्याप्रवृत्तेस्तात्पयंमिदन्तु 
कथमपि न विभावनीयं यत्‌ सूत्रमेव न प्रव॑ते, किन्तु कर्मण्येवेति नियमो न प्रवतत 
इत्येव तदीयं तात्पयंमवधारणीयम्‌ । अत एव विचित्रा सूत्राणां कतिः पाणिनेः 
पाणिनिना वा इत्यत्र कतंरि पाक्षिकी षष्टी सम्पन्ना । यत्र च कर्तुरप्रयोगः किन्तु 
केवलं कर्मण एव प्रयोगस्तत्र न भवति प्रवृत्तिः "उभयप्राप्तौ कर्मणीत्यस्य । यतोहि 
कृत्वोऽथेप्रयोगे' इत्यतः प्रयोगे इत्यनुवत्यं उभयोः प्रयोगे एव तस्य प्रवृत्तः । 

एवञ्चतादशस्थले कतु कर्मणोः कृति इत्यस्यैव प्रवृत्तिरिति तद्‌विहितषष्ठयाः 
समासस्य सिद्धत्वेन गोदोहः रावणहननमित्यादयः प्रयोगाः सिद्ध यन्ति । अत एव 
अथ शब्दानुशासनमिति भाष्यप्रयोगः संगच्छते । यत्र तु उभयोः प्रयोगस्तव्र 
उभयग्राप्तौ कर्मणि "इत्यनेन कर्मणि षष्ट्यां कृतायामपि शेषे वि भाषेत्यनेन कर्तरि 
अपि षष्ठ्याः विकल्पितत्वेन शब्दानामनुशासनमाचार्येण आचायंस्य वेत्यादयः 
प्रयोगा जायन्ते । न चात्र अनुशासनस्य कर्मवाचकशब्दप्रकृतिकसुबन्तेन समासः 
तस्य कमंणिचेत्यनेन निषेधात्‌ । न वा कतुः वाचकशब्दप्रकृतिकसुबन्तेनैव समासः 
तेन सह तस्य सामर्थ्याभावात्‌ । न चात्र मानाभावः ? आकांक्षावैचित्रयस्यैव 
मानत्वात्‌ । 


शंकरविजयः, रावणवधः, देवानां विजयः असुराणां पराजयः, इत्यादौ कतु - 
कमव्यवस्था कथमिति जिज्ञासायामिदमस्ति वक्तव्यं यत्‌ जयवधादयः शब्दा भाव- 
प्रत्ययान्ताः सम्बन्धिनि नित्यसाका्ाः सन्ति। शंकरस्य विजयः शंकरविजयः, 
इत्यत्र जये कतृ कत्वस्येवाकाक्षा न तु अन्यकतुकशंकरकर्मकविजयोऽत्र भासते । 
रविणस्य वधः रावणवधः इत्यत्र वधे रावणनिष्ठं कमेत्वमेव भासते नतु कतृ त्वम्‌ । 
भन्यतरोपादाने कतर कर्मणोः कृति" इत्यनेन षष्ठीति जायत एव तत्र समासः । 
उभयोरूपादानि तु रामेण रावणस्य वधः इति प्रयोगे स्पष्टमेव भासते कतुत्वं कर्म- 
त्वञ्चेति न काप्यनुपपत्तिः । अत्र समासम्तु कथमपि णंकनीय एव नहि, वधस्योभयतर 
साकिाक्षत्वेनान्यतरेण सहासामर्ध्यात्‌ । 


द्वितीयप्रश्नस्य प्रसंगे वक्तव्यमिदमास्ते यत्‌-- सप्तम्युपमानपूवंपदस्योत्तर- 
पदलोपश्च इति वात्तिकस्य व्याख्यानं स्वयमेव भाष्यकृता एवं कृतम्‌-- सप्तमीपूव॑- 
पदस्योपमानपूवं पदस्य च बहुत्र हिवंक्तव्यः । उत्तरपदस्य च शोषो वक्तव्यः । अत्र 
सप्त मीपदेन प्रत्ययग्रहणे" इति परिभाषया सप्तम्यन्तं ग्राह्यम्‌ । तथा च सप्तम्यन्त- 
पूर्वपदस्य पद।न्तरेण बहृतरीहि वाच्य इति वात्िकार्थः सम्पद्यते । एवञ्च कण्ठे 
तिष्टतीति कण्ठस्थः-- उपपदसमासः । इदं कण्ठेस्थ इति पदं सप्तम्यन्तपूवंपदक- 
मस्त्यवेति भस्य पदान्तरेण काल इति प्रथमान्तेन समासे उत्तरपदस्य स्थ" इत्यस्य 
लोपे च कृते "कण्ठेकालः" इति सिद्धौ समुपेक्षणीया अत्रत्या बालमनो रमेति हदयम्‌ । 
वस्तुतस्तु-.सप्तमीबहूव्रीहौ' इत्यत्र सप्तमीग्रहणात्‌ न केवलं समानाधिकरणानामेव 
बहुव्रीहिरपि तु व्यधिकरणानामपीति कण्डे कालो यस्येति न्याय्यो विग्रहः । 
उषटरमुखमित्यत्र तु उष्ट्‌ एवोपमानम्‌ । उष्टूः मुखं यस्येति विग्रहे उष्ट मुखत्वस्य 
बाधितत्वात्‌ तस्य स्वमुखसद्शे लक्षणा भवति । एवञ्च उष्टरमुल्लमिति पदमूुपमान- 
पूवं पदकं भवति, तस्य च उष्टृमुखमिव मुखं यस्येति विग्रहे पदान्तरेण मुखभित्यनेन 

समासो भवतीति न काप्यनुपपत्तिः । 

विप्रतिपद्यन्ते केचित्‌ स्वर एवाक्षरम्‌, न तु व्यञ्जनमपि । तत्रापि क्रकारल्‌- 
कारौ न स्वरौ किन्तु व्यञ्जनवणौँ । स्वरमात्रस्याक्षरत्वप्रसाधिकेयं विप्रतिपत्ति्ना- 
स्त्यहैतुकी यजुः प्रातिशाख्ये 'स्वरोऽक्षरम्‌' 1189 इति सूत्रेण तथा ऋक्प्राति- 
शाख्येऽपि-- 'सव्यञ्जनः सानूस्वारः शुद्धो वापि स्वरोऽक्षरम्‌' 18132 इति सूत्रेण 
च केवलं स्वराणामेवाक्षरत्वव्यवस्थापनेन तत्र॒ सहेतुकत्वस्य स्पष्टं वक्तव्यत्वात्‌ । 
भत एव स्वयंते शब्द्यते व्यञ्जनं येन स स्वरः । विगतम्‌ अञ्जनम्‌-- उच्चारणं 
यस्य तत्‌ व्यञ्जनम्‌ अर्थात्‌ यस्योच्चारणं न स्यात्‌ तदेव व्यज्जनमित्युभयोष्य्‌त्पत्तिः 
शक्यते कर्तम्‌ । अतएव छन्दः-शासरं केवलं स्वराणामेव मात्रागणना कृता नतु 
व्य जनानामपि । अतः स्वरा एवाक्षराणि इति सिद्धयति । 


अत्रोच्यते नहि व्यञ्जनशब्दस्य ब्युत्पत्तिः- विगतमञ्जनमुच्चारणं यस्येति 
युज्यते वक्तुम्‌, विशिष्टम्‌ अज्जनमुच्चारणं यस्येति ब्युत्पत्तेरपि संभवात्‌ । उच्चा- 
रणे वंशिष्ट्यञ्च-स्वरभ्रयोज्यम्‌ । अतएव स्वयंते शब्दचचते येनेति स्वरशब्दस्य 
व्युत्पत्तिरपि संगता भवति । अत एव अचमन्तरेण व्यज्जनस्योच्चारणमपि न 
संभवतीति भाष्यमपि संगच्छते । तस्मात्‌ स्वर इव व्यञ्जनमपि भक्षरभिति शक्यते 
वक्तुम्‌ । अतएव 'वर्णंकदेशा वणेग्रहणेन चेत्‌ सन्ध्यक्षरे समानाक्षरविधिप्रतिषिधः' 
इति भाष्यप्रदीपोद्योते भञाडइईउऊकऋक्ल्‌ लृ. दश समाना इत्युक्त्वा 
समानाक्षरेषु ऋलवर्णंयो ग्रहणं कृतं संगच्छते । कऋकप्रातिशाख्येऽपि अष्टो सामाना- 
क्ष राण्यादितः' 119 सूत्रे वणंसमाम्नायस्यादावक्षराणि समानाक्षरसंज्ञकानि भवन्ती- 
त्यक्तम्‌ । यद्यपि भाष्योद्योते दश्षवर्णानां समानाक्षरत्वं इह चाष्टौ वर्णानां तदिति 
पार्थक्यं वतंते, तथापि लृकारमतिरिच्य ऋकारस्य तु अक्षरत्वप्‌ ऋकृप्रातिशास्यतोऽपि 
साधितमेव । किच लृकारस्याक्षरत्वं तत्राप्यस्त्वं तस्य 'ततश्चत्वारि सन्ध्यक्षरा- 
ण्यत्तराणि" इति सूत्रव्याख्याने निपुणमेव प्रसाधितम्‌ । तत्र ह्य्‌ क्तम्‌-- "तत 
इत्यनयैव पच्वम्या सन्ध्यक्षराणां समानाक्षरे: सहानन्तयं सिद्धे यदुत्तराणीति वदति 
तदन्तरा लु लृ. इत्यनयोः स्वरयोः प्रतिषेधाथम्‌ ।' अत्र नामग्राहम्‌ लृकारस्य स्वर- 
त्वमुक्तं॑तेन तस्य अक्षरत्वञ्चापि सिद्धचत्येव । नह्यक्षरत्वमन्तरा तदधिकरणकं 
स्वरत्वं शक्यते वक्तुम्‌ । 





1. नवाह्धिकमहाभाष्यम्‌ पृ. 116 । 
2. ऋग्वेदभ्रातिशाख्यम्‌ -श्नौ मंगलदेवशास्त्रिसम्पादितम्‌ पृष्टम्‌ 24 । 

किञ्च वणनिां माव्राप्रथक्तहठस्वादिसं्ञाविधानावसरे “मात्रा हस्वः" 
इति सूत्रव्याख्यानं कुवंता "“हस्वस्वरो मात्राकालो वेदितव्यः । यथाअडइ उ 
लृ ` इत्युदाहरणं च प्रदष्यं लृकारस्य स्वरत्गं तदू्ञाप्यमन्त्वञ्च निपुणं 
प्रादशि । 


यदि चोच्येत-- एं चेत्‌ यजुःप्रातिशास्ये स्वरोऽक्षरम्‌' तथा ऋण्वेदप्राति- 
शाख्ये च 'सानुस्वारः सव्यञ्जनः शुद्धो वापि स्वरोऽक्षरम्‌' इति स्वरमात्रस्याक्षर- 
संज्ञाविधानमपाथंमेवेति चेदत्र ब्रूमः-- वेदे स्वराणामुच्चारणस्य महती प्रधानता 
दत्ता वतते । "यो वा इमां स्वरशोऽक्षरशश्च वाचं विदधाति" तथा "मन्तो हीनः 
स्वरतो व्णेतो वा मिथ्याप्रयुक्तो न तमर्थमाह" इत्यादि भाष्येण चैतदेव ध्वन्यते । 
तत्र स्वरपदेन क्वचिदुदात्तादयः क्वचिच्च स्वरपदेनाकारादयो गृह्यन्ते । एवमेव 
उच्चारणप्रघान्यमधिष्ठायाक्षरपदमपि तत्र॒ पारिभाषिकमेवावनिष्ठते । उक्तच 
उभये त्वक्षराणि" 1119 इति सूत्रभाष्ये उव्वटेन "ननु कस्मात्‌ प्रकृता एव स्वरा 
दीर्घां हस्वाश्चोभयग्रहणेन नान्तर्भाव्यन्ते । येनेमौ व्यवहितावपि लृकारप्लुतावुभय- 
प्रहणेनान्तभग्यिते इति । श्यणु तन्त्रान्तरे 'स्वरोऽक्षरम्‌' इति स्वरमात्रस्याक्षरसंज्ञा 
विधीयते । अयमपि 'सव्यजञ्जनः सानुस्वरः शुद्धो वापि स्वरोऽक्षरम्‌ 18132 इति 
स्वरस्याक्षरसंज्ञां विधास्यति । न चाक्षरसंज्ञां विनोदात्तादयस्तदाश्रयाः स्युः । किञ्च 
गुरुलधुपूर्वाङ्गपरा ज्गचिन्तामक्षरस्येवेदानीं वक्ष्यति" । एतेन सिद्धचति यत्‌ प्रयोजन- 
विशेषानुरोधात्‌ वेदिकाक्षरसंज्ञा पारिभाषिकी । तव्राधंमात्राकालावच्छिन्नव्यञ्जना- 
नामनुपयोगिता एवेति न कृता तेषां पारिभाषिक्यक्ष रसंज्ञावे दिके विधाने । अन्यत्र 
तु सवत्राक्षरशब्देन स्व राणामिव व्यञ्जनानां चापि ग्रहणं दश्यते । उक्तञ्च याज्ञ- 
वत्क्येन- 


संयोगे तु परं स्वायं परं संयोगनायकम्‌ । 
संयुक्तस्य तु वणंस्य न स्वायं पूवमक्षरम्‌ ।4 


अर्थात्‌ व्यञ्जनानां संयोगे परं व्यञ्जनं स्वार्यं == स्वरसहितं कार्य, तदेव च संयोग- 
नायकम्‌ । पूवंमक्षरं व्यञ्जनं न स्वार्यं न स्वरसदहितं कायंमिति। अवराक्षरणब्देन 
व्यज्जनग्रहणं स्पष्टतया कृतम्‌ । 


अनुस्वारे विद्रत्यां तु विरामे चाक्षरद्ये । 
द्विरोष्ठ्यौ तु विगृह्णीयात्‌ यत्रौकारवकारयोः ।।5 

अत्राक्षरणब्देन सयुक्तव्यञ्जनद्रयस्य ग्रहणं कृत्वा ग्यञ्जनानामक्षरत्वं 
साधितमेव । 


भतएव अक्षराणां गणनावसरे ऋकप्रतिशासख्ये अष्टौ समानाक्षराण्यादितः 
इत्यारभ्य सर्गः शेषो व्यञ्जनानि" इत्यन्तं यावदक्षरविभागः कृतः । तत्र च अक्षर- 
पदेन स्वराणां व्यञ्जनानामुभयेषां गणना कृता । एवमेव यजुःप्रातिशाख्येऽपि' 
अथातो वणसमाम्नायं व्याख्यास्यामः" इति प्रकरणे स्वरव्यञ्जनयोरुभयो प्ंहृणं 
कृतम्‌ । भगवता भाष्यकरृताऽपि स्वरबव्यञ्जनसमुदायत्मकचतुदंशसूत्राणामक्षरसमा- 
म्नायत्वं व्याहृतम्‌-- 'सोऽयमक्षरसमाम्नायः पुष्पितः फलितः चन्द्रतारकवत्‌ 
प्रतिमण्डितो ब्रह्म राशिरिति” । किञ्च-- अक्षरशब्दस्य व्याख्यानं कुवंता भाष्य- 
कारेण प्रत्याहा राह्लिके (अक्षरं न क्षरं विद्यात्‌" इत्युक्तम्‌ । तत्र न क्षरतीति न क्षीयते 
वा यत्‌ तदक्षरम्‌ । भथवा अश्‌ व्याप्तो" अस्मात्‌ ओौणादिके सरनूप्रत्यये निष्पन्नो- 
ऽक्षरशब्दो व्यापकार्थेकः । "भथवा वर्णं वाहुः पूर्गसूत्रे' अर्थात्‌ पूर्वेषामाचार्याणां 
सूत्रे वर्णा अक्षराणीति इति वर्णानामेव अक्षरसंज्ञा कृता । एवञ्चोपर्युक्तप्रपञ्चेनेदं 
निश्चप्रचं यद्‌ अक्षरणब्दो बणेपययिः । स च द्विविधः स्वरो व्यञ्जन । स्वतन्त्रो- 
चचारणविषयः स्वरः । स्वराधीनोच्चारणविषयो व्यञ्जनमिति ज्यायसी ग्यव- 
स्था । छन्दःशास्रं मात्राणामावश्यकतामनुरुध्य स्व राणामेव ताः परिगणिताः न तु 
अनुपयोगिन्यो व्यञ्जनमात्राः । नेतावता व्यञ्जनानामक्षरत्वाभावः शंकनीयः 
कदाचित्‌। 


यदप्युच्यते- ऋकारलृकारो न स्वरौ, किन्तु व्यञ्जने, यतो हि "पदाद्न्त- 
योनलृकारःस्वरेषु"* इति सूत्रेण लृकारस्य स्वरेभ्यः पृथक्‌करणस्य दुष्टचरत्वात्‌ । 
किञ्च "धातौ स्वरः-कल्पयताव्‌लृकारः५ इति सूत्रे कृप्धातोः ऋकारस्य लृकार- 
भावे तस्य स्व रत्नं साधितम्‌ । तच्च साध्यतेपूवंतोऽसिद्धभेव । यदि लृकारे पूर्वत 
एव स्वरत्वं स्यात्‌ तदा तस्य तद्विधानं व्यर्थमेव स्यात्‌ । किञ्चानयोः ऋकार- 
लृकारयोः मध्ये रश्रुतिःलृकारश्रुतिष्चापि अनयोः स्व रत्वाभावमेव व्यञ्जयति । 
नह्यन्यस्मिन्‌ कस्मिश्चिदपि स्वरे भवति भ्रुतिव्येञ्जनव णस्य । तस्मादनयोव्यं ञ्जन- 
त्वमेव युक्तमिति । 


अत्र विचायते ऋकारलृकारावुभावपि स्वरावेव । अक्षरसमाम्नाय, शिक्षा- 
य।म्‌, "एते स्वराः' इति ऋकप्रात्तिशास्ये च स्वरमध्ये तयोरपि परिगणनस्य दष्ट- 
त्वात्‌ । याज्ञवत्क्येनापि- 
"लृकारस्य तु दीषंत्नं नारित वाजसनेयिनः'' 

ईत्युक्त्वां लृकारस्य स्व॑रत्नं स्वीकृतमेव । दीषघेत्वादयः स्वरधर्माः सन्ति । 
भतः स्वरत्वाभावे लकारस्य दीघंनिषेधः सवंथेवासंगतः स्यात्‌ । यद्यपि (कृपो 
रोलः" इति सूत्रव्यार्यानात्‌ “ऋति ऋवा'2 "लृति लृवा'ऽ इति वात्तिकद्रयव्याख्या- 
नाच्च 'ऋकारलृकारमध्ये रकारलकारौ स्तः' इति प्रतीयते तथापि नतावता 
तयो रस्व रत्भं व्यज्जनत्मं वा साधयित्‌, शक्यये, यतो हि ऋलुवणंयोविषये प्रकार- 
दयस्योज्जुम्भणात्‌ । तत्र प्रथमः प्रकारोऽयं वतते यद्‌ अक्षरसमाम्नाये- 'ऋलृक्‌' 
इति सूत्रे पठितौ हि ऋलृवणौं विदृतप्रयत्नवन्तावेकमात्रिकौ स्वरौ । अतस्तयोः 
परत्वे 'दध्युकार' दध्य्‌लृकारः इत्यादीनि यण्‌धटितानि उदाहरणानि द्रष्ट्‌ शक्यन्ते । 
अनयोश्च परस्परस्थानभेदात्‌ साव्यं न प्राप्नोतीति ऋलृवर्णयोर्मिथः सावर्ण्य 
वाच्यमिति प्रावोचत्‌ वातिककारः । तेन ऋतः सवर्णे ऋति लृति च होतृ.कारः इति 
दौचघटितं रूपं भवति । भाष्यकारेण च "ऋति ऋ वा वचनम्‌, लृति लृ वा 
वचनम्‌' इति रूपेणापरोऽपि पक्षप्रस्तुतीकृतः । अत्र॒ वात्तिकद्रये विधेयं वर्णदरयं 
द्विमात्रम्‌ । तयोराद्यस्य ऋकारस्य मध्ये द्रौरेफोौ तयोरेका मात्रा, तदुभयतः भज्‌- 
भक्तेरपरा मात्रा । एनं 'लृतिल्लृ वा' इति वा्तिकविधेये द्रौ लकारौ तयोए्चंका 
मात्रा, ककारदयञ्चाभितोऽज्‌भक्तेरपरा मात्रा । एनं चेमौ कऋकारल्लृकारौ न 
विद्रतप्रयत्नवन्तौ किन्तु रकारलकारद्रयवत्‌ सादृश्यात्‌ ईषत्स्पष्ट प्रयत्नवन्तौ तिभृतः 
कञ्चित्‌ विशेषं स्वात्मनि । ईपत्‌स्पृष्टकरणत्वाच्चानयो रनच्त्वमिति संभावनाया- 
माह भाष्यकारः- ऋकारस्य लृकारस्य'चाच्त्गं वक्ष्यामि" इति भाष्यवचनमिदं 
विदृण्वता कयटेनोक्तम्‌-- “ऋ वा वचनं ल्लृ वा वचनं'५ इति ब्रवता अच्त्वमनयोवं- 
क्त्यम्‌ । अन्यथा विधानमात्रमनयोः स्यात्‌ नाच्कायं प्लुतः । सति त्वच्त्वे ताभ्यां 
त्रिमात्रयोरपि सावर्ण्या ग्रहणे सति प्लुतसिद्धिः5 । तच्च समीहितमच्त्वमनयोः 'अइ- 
उण्‌ सूत्रानन्तर पाठाद्‌ बोध्यम्‌ । 


एतेनोपय्‌क्तप्रपञ्चेन ऋका रलृकारयोद्ं विध्यं तत्र च तयोरच्त्वमिति प्रसाधि- 
तम्‌ । इदमत्रापरं विज्ञेयम्‌-- इह समुदाया भप्युपदिश्यन्ते, अवयवा अपि। 
समुदायास्तावत्‌ ऋ-लृ-ए-ओ-एे-भौ इति । अवयवास्तु-अडइउणरट्लण्‌ इति । 
ततर य॒ एते वणेषु वणकदेशा वर्णान्तरसमानाङृतयः सन्ति तेषामवयवसदृ शव णं- 
ग्रहणेन ग्रहृणेऽभिग्ेते प्रलूय इत्यत्र दीर्घोकारेऽपि हस्वत्वप्रयक्तस्तुक्‌ इव, कि वा, 
खट्वाभिरित्यत्र हस्वाकारग्रयक्तो भिसः स्थाने एेस्‌ इव श्रातर्‌-ऋतम्‌' इत्यत्र 


` वंयाकरणसिद्धान्तकौमुदौ बालमनोरमा पृ. 109 
 नवाह्लिकं महाभाष्यम्‌ पृ. 248 

1रोरीति सूत्रेण रकारलोपविषयकं शंकासमाधानं न कृतं भाष्ये । किंञ्च यदि 
वर्णावयवा वणंग्रहणेन गृह्येरन्‌ तावतापि “मातृ.णाम्‌' इत्यत्र (रषाभ्यां नो णः 
समानपदे" इत्यनेन नकारस्य णत्नं न सेत्स्यति यतो "यत्तद्रेफात्‌ परं भभक्तेः इत्यु- 
क्त्यनुसारं ऋकारगतस्य रभागस्य सर्गतोऽज्‌ भागेन ग्यवहितत्वमिति रकारनकारयोर- 
नान्तर्यात्‌ । 


विवेचनेनानेन यद्यपि प्रतिभासते ऋकारे रकारो लृकारे च लकारस्तथापि 
प्रतीतिरियं भ्रान्तिजन्यवेति प्रतीमः । उक्तञ्च- कंयटेन 'नरिहवद्‌ वर्णान्तरत्वात्‌ 
साद्ण्याच्च प्रत्यभिज्ञानात्‌ तत्त्वासिद्धचा पृथगुपरन्धानां वर्णानां समुदाये नास्ति 
सत्वम्‌ । श्रान्तिवशात्तु अवयवप्रतीति;ः+ । कंयटोक्तेरस्या व्याख्यानं कृर्गतोद्योत- 
कारेणोक्त “सत्यपि गोसादृ्ये गवये गोत्वस्येव सन्ध्यक्ष रा्यवयवेषु अत्वादिजातेर- 
भावात्‌ अकारादिग्रहणेन ग्रहणं नेति भावः । एेकारादीनामेकेच्छाप्रयत्नजन्य- 
त्वेनैकत्वमेव, अकारादिवत्‌ । अत एगैषां पदवन्न वणंसमूहृत्वेन प्रतिभासः । 
श्रान्तिगृहीतावयवाश्रयेण समुदायवाचोयुक्तिरिति । एतेन निविवादं शक्यते वक्तु 
यद्‌ समुदायवत्‌ प्रतीयमानानि वस्तुतोऽसमुदायरूपाणि सन्ध्यक्षराणि स्वतन्त्रसत्ता- 
कानि सन्ति। श्रान्त्या प्रतिभामन्तां तत्रावयवा इत्यन्यदेतत्‌ । अतएव 'मातृ.णामि- 
त्यादौ णत्वसिद्धचर्थं पट्यते", "ऋवर्णान्नस्य णत्वं वाच्यम्‌ इति । 


इदमपरमप्यविचारितरमणीयं विवेचनीयतामापद्यते यत्‌ “अ-इ-उ'” इति 
स्वराणामुच्चारणकाल इव ऋलृवर्णयोरुच्चारणकाले जि द्धा शिथिला सती पतिता 
न तिष्ठति । तेन मन्तव्यम्‌ 'ऋकारलृकारौ न स्वराविति। तत्रोच्यते अ-ईइ-उ 
स्वराणामुच्चारणकाल इव ^एटेओभौ' इति वर्णानिामुच्चारणकालेऽपि जिह्वा 
शिथिला सती पतिता न तिष्ठति । किमेतेन एषां वर्णानि व्यञ्जनत्नं स्वीकतुं 
शक्यते केनापि । नो चेत्‌ ऋकारलृकारयोरेव कृते मुधेव एतादृश भग्रहुः । वस्तुतः 
रत्येकं वर्णानामुच्चारणस्थानं भिन्नं भिन्नं भवति । तत्र स्थानप्रयत्नानुकूलेव 
जिह्वायाः स्थितिः । अतस्तदद्रारा स्वरनव्यजनविभागो न शोभनः । अतएव एकेनेव 
कण्ठेनोच्चार्यते अकारेण समं व्यञ्जनं कवर्गो ऽपि। स्वेन राजन्ते, स्वयन्ते वा 
यैस्ते स्वराः । एतादश स्वरत्वम्‌ अकारादीनामिव ऋका रलृका रयो रप्यव्याहृतमेव । 
यथा अक्रारो व्यञ्जनानामूच्चारणे साहाय्यमाचरति, तथेव कृष्णश्न्दघटकक- 
कारोच्चारणे ऋकारस्य तथा कक्लुप्तरिखः' इत्यत्र ककारोच्चारणे लृकारस्य 


, सिद्धान्तकौमुदी बालमनोरमा पृ. 112 

साहाय्यं न केनापि तिरोहितम्‌ । तेनास्थाने खलु सन्देहोदयः ऋकारलृकारयोरज्‌- 
विषयकः । 


“यत्तद्‌ रेफात्‌ परं भक्तेः इति भाष्ये अभितोऽज्‌भक्तेरपरा मात्रा' इति 
कौमुद्या च समापतितो भक्तिशब्दोऽपि नालम्बतेऽनालोचनताम्‌ । तत्र भक्तिशब्दार्थो 
भागः । तेन रेफाद्‌भक्तेरित्यस्य रेफसदृशो यो भागः ऋकारे वतते तस्मात्‌ परः 
भचो भाग एवाज्‌भक्तिः । तेन व्यवहितत्वात्‌ मातृ.णामित्यादो नस्य णत्वानापत्या 
आरभ्यते “ऋवर्णान्नस्य णत्नं वाच्यमिति! । तस्मादकारादावचि स्वातन्त्रयेण यथा 
तेषामेव सर्गस्वम्‌ तथेव ऋकारलृकारयोरप्यचोः यो रेफसदशो लकारसदृशो वा 
भागस्तस्मात्‌ परस्तस्येव स्वकीयोऽज्भागो वर्तते, न तु तत्र अकारादिस्वराणां भागः 
कथंचित्‌ शंकनीयः । “किरति गिरति," इत्यत्र ऋकारस्य, इरादेकश्षः "मातुः 
इत्यादौ तु उरादेशः "देवषिः' इत्यादौ च भअरदेशः “ऋत्‌ इद्धातोः" 
“"ऋत०उत्‌”” इत्यादिसूत्रद्वारा यथादिष्टं लक्ष्येकचक्षुष्कंस्तथेव भवति न तु 
तत्र अकारादीनां भक्ति स्वीकृत्य विधीयते किमपि। अतः भक्षरशब्देन स्वरव्य- 
ञ्जनयोरुभयोग्रंहणम्‌ । ऋकारलृकारौ चेत्युभावपि स्वरावेवेति नास्ति संश्ञीति 


लेशः ॥ 
ॐ 


1. सिद्धान्तकौमुदी बालमनोरमा भ्वादौ पृ. 148 


2. त्रैव पूवर्धिं प. 183 

अवच्छदकताविमणशेः 


भवन्ति प्रत्येक शास्त्राणां पारिभाषिकाः शब्दाः । तत्र प्रतियोगिता, अनुयो- 
गिता, आधेयता, अधिकरणता, कायता, कारणतादयः पारिभाषिकाः शब्दा 
न्यायशाख प्रथित्ि गताः सन्ति। इमाः कायेताकारणतादयो विषयतापदेनोच्यन्ते । 
घटः कायम्‌ तं प्रति कपालद्रयञ्च कारणमिति घटे कायंताख्या विषयता, कपालद्रये 
च कारणतास्पा विषयता । एवमेव “भूतले घटः" इत्यत्र घटे आधेयतारूया 
विषयता, भूतले चाधिकरणताख्या विषयता । एवमेव प्रतियोगिताख्या विषयता, 
अनुयोगिताख्या च विषयता प्रसिद्धेव । तत्र प्रतियोगिता, द्विविधा । सम्बन्धीया 
प्रतियोगिता, अभावीया प्रतियोगिता च । सम्बन्धस्य द्विष्ठत्वात्‌ यस्य सम्बन्धः 
7पि प्रोच्यते तत्र सम्बन्धस्य प्रतियोगिता, यत्र च प्रोच्यते सम्बन्धस्तत्र अनुयोगि- 
¦ हया विषयता । चन्द्रवन्मुखमित्यत्र चन्द्रसादश्यं मूखेप्रोच्यत इति चन्दरप्रतियोगिक 
मुखानुयोगिकं सादृश्यमिति तत्र प्रत्ययः । 


भभावस्थले च यस्याभावः स प्रतियोगी । यत्र चाभावः स भवत्यनुयोगी । 
इ द॑प्रथमतयाऽत्राभावीयप्रतियोगितां प्रस्तुत्य तस्या अवच्छेदक तदावष्यकत्वञ्च 
विचायते । 


तत्राभावो नामैकप्रकारस्यान्धकारः ! यथा जाते पत्राभावे (विनष्टे पुत्रे) 
ब्रवीति तद्‌पिता यन्ममकृते जातोऽन्धकारः ! यथा प्रकाशात्‌ बिभेति अन्धकारस्तथा 
घटाभावोऽपि घटाद्‌ बिभेति ! घटस्तु प्रकाशस्वरूपः। यत्र स्थास्यति घटस्तत्र 
घटाभावः स्थात्‌ न शक्नोति । अर्थात्‌ घटे घटाभागं दूरं कर्तशक्तिरस्ति ! घटो हि 
घटाभावस्यशत्रुरतः स प्रतियोगीति तत्रत्याशक्तिरुच्यते प्रतियोगितापदेन ! वयं घटं 
नाशयतु क्षमाः सन्तोऽपि घटाभावमपाकत्तुमक्षमा एव । यद्यभिलपितं घटाभावस्या- 
पाकरणं तदा घट आनेय एव भवति । 


तत्र घटे" `पृथिवी नास्ति, द्रव्यं नास्ति, घटो नास्ति, इत्यभावत्रयस्यापाक- 
रणशक्तिरस्ति । परन्तु सा शक्तिः भिन्ना भिन्ना वतंते । तत्र घटाभावदूरकरणशक्तिः 
घटत्वाधीना, द्रव्याभाव दूरकरणणशक्तिष्च द्रव्यत्वाधीना । घटे यदि घटत्गं न 
स्यात्‌ तदासौ घटाभावं दूरं कत्तं न शक्ष्यति । अतः प्रतियोगिनिशक्तिनियंतृत्वेन 
स्थितं घटत्वादिकमेव अवच्छेदकषपदेनोच्यते ! तेषामवच्छेदकानां विभिन्नतया 
घटनिष्डाभावपलायनकारिका शक्तिरपि भिन्नेव । किन्तु तत्र॒ यदवच्छेदकं स्वीकृतं 

तत्रापि यदि शक्तिनं स्यात्‌ तहि तत्‌ प्रतियोगिनि शक्तिनियामकं कथं स्यात्‌ ? 
यथा क्षत्रं परितो जलावरोधके ( बधिइतिभाषायाम्‌) शक्ति नं स्यात्तदाऽसौजल- 
मवरोद्ध्‌, नालं भवति । अतः अवच्छेदकेऽपि एका शक्तिः स्वीक्रियते या चोच्यते 
भवच्छेदकता पदेन । इदमत्रावधेयं यत्‌-अवच्छेदकं हि शक्ति नियत्रयति, किन्तु 
एकः सम्बन्धो भवति यः शक्तेः प्रभावक्षेत्रं निरूपयति । घटो घटाभानं दुर करोति 
चेत्‌ केन सम्बन्धेनेति जिज्ञासा । इष्यते तावत्‌ संयोगेन घटवति भूतले समवायसम्ब- 
न्धावच्छिन्नप्रतियो गिताको घटाभावः । अतो वाच्यमेनं यत्‌ सयोगसम्बन्धेन वतमानो 
घटः संयोगेन घटो नास्तीत्यभावस्यैव दूरकरणे समर्थः, अतः धर्मवत्‌ सम्बन्धोऽपि भव- 


त्यवच्छेदकम्‌ । 


यद्यवच्छेदकस्य स्वीकरणं न स्यात्‌ तदा घटो नास्तीत्यभावस्य द्रव्यं नास्ती- 
त्यभावेन सह किमपि वैलक्षण्यं न स्यात्‌ । घटो नास्तीत्यभावस्य घटनिष्ठप्रति- 
योगितानिरूपकाभाव इत्यथे: । द्रव्यं नास्तीत्यस्य द्रव्यनिष्ठप्रतियोभिताकाभावं 
इत्यथः । एवच घटस्यापि द्रव्यत्वेन घटो नास्तीत्यभावोऽपि द्रग्य निष्टप्रतियोगिता- 
काभावो जतत एव । द्रव्यत्वस्य व्यापकत्वेन यदा तज्निष्टप्रतियोगिताकाभावो 
बहुषु स्थलेषु गतस्तहि घटाभावेऽपिगत एवेति घटाभावोऽपि द्रव्यत्वावच्छि्प्रति- 
योगिताकाभावपदेन व्यवहार्यतां यास्यति । एवञ्च घटाभावद्रव्याभावयो रैक्ये 
सम्पन्ने घटवति भूतले द्रव्यं नास्तीत्यभावो वक्तुमनहंः । एगं घटशरन्ये पटवति 
भूतले घटाभावस्य वक्तव्यत्वेऽपि द्रव्यं नास्तीत्यभावोवक्तुमशक्य एव स्यात्‌ । 
पटरूप द्रभ्यस्य तत्र वतंमानत्वात्‌ । अतः षटाभावद्रव्याभावयोरेक्यमनभिमतम्‌ । 
तच्चोभयोः पाथंक्यं तावन्नोपपद्यते यावदवच्छेकं स्वीकृतं न स्यात्‌ । अतः घटो 
नास्तीत्यमावीयप्रतियोगिताया अवच्छेदकं घटलत्गं तथा द्रव्यं नास्तीत्यभावीय- 
प्रतियोगिताया अवच्छेदकं द्रव्यत्वमिति अवच्चेदकभेदेनोभयोरभावयोः पाथेक्यं 
सिद्धयति । 


एवमेव धमेबत्‌ सम्बन्धोऽपि अवच्छेदकं भवति । अन्यथा संयोगेन घटो 
नास्ति, समवायेन घटो नास्तीत्यभावयोः परस्परं वैभिन्नयं न स्यात्‌ । सम्बन्धस्या- 
वच्छेदकत्वाभावेन उभयत्रापि घटत्वावच्छन्नप्रतियो गिताकाभावस्यव वक्तुं शक्य- 
त्वात्‌ । वस्तुतस्तु उभावपि अभावौ भिन्नौ । अत एव संयोगेन घटवति भूतले 
समवायेन घटो नास्तीत्युच्यते सर्वेः । संयोगेन धघटाभावीया प्रतियोगिता संयोग- 
सम्बन्धावच्छिन्ना, समवायेन च सा समवायसम्बन्धावच्छिननेति भवति विवेकः । 


यो धमः यश्च सम्बन्धो यस्या अवच्छेदकः सा तत्‌ धर्मावच्छिन्ना तत्‌सम्ब- 
न्धावच्छिन्ना च भवति । यथा समवायसम्बन्धेन घटं प्रति तादात्म्यसम्बन्धेन 
कपालद्रयंकारणम्‌ । कायकारणयोरेकाधिकरणदृत्तित्वनियमात्‌ तादात्म्येन कपाल- 
दयवति कपालद्रये समवायेनोत्पद्यते घट: । भवयवावयविनोः समवायस्य नियमात्‌ 

कपालद्ये समवायेनव घटोत्पत्तिः । त॑त्रघटे या कायंता सा समवायसम्बन्धेन 
घटत्वेन रूपेण च वतते । एवं कपाले या करणता सा तादात्म्यसम्बन्धेन कपालत्वेन 
धर्मेण च भवति । यो धमः यषएच सम्बन्धः यस्या अवच्छेदकः सा तद्‌धर्मावच्छिन्ना 
तत्‌सम्बन्धावच्छिन्ना च भवति । अतः घटनिष्ठाकार्यता-समवायसम्बन्धावच्छिन्ना 
घटत्वावच्द्िन्ना च भवति । एवं कपालनिष्ठा कारणता तादात्म्यसम्बन्धावच्छिन्ना 
कपालत्वावच्छिन्ना च भवति । कायेताकारणतादिविषयतानां परस्परं भवति 
निरूप्यनिरूपकभावसम्बन्धः । यथा घटनिष्ठकायेताया निरूपिका कपालनिष्ठ- 
कारणता चेत्‌ सा कार्यता तादशकारणतानिरूपिता जातंव । तस्मादेवमुच्यते-- 
सपवायसम्बन्धावच्छिन्नघटत्वावच्छिन्नकायंतानिरूपिता या तादात्म्यसम्बन्धाव- 
वाच्छन्ना कपालत्वावच्छिन्नाकपालनिष्ठाकारणता तदशकारणतावत्‌ कपाल- 
द्रयमिति । 


इदमप्यवघेयम्‌--अन्यूनानतिप्रसक्तधमं एवावच्छेदको भवति । चटनिष्ठकायं- 
: पा अवच्छेदकः घटत्वमेव भवति न तु द्रव्यत्वं पृथिवीत्नं वा। यतोहि द्रव्यत्नं 
५ यवीत्नं वा घटलत्वापिक्षया अधिकदेशदृत्तिधर्मोऽस्ति । यदि नियमोऽयं न स्वीकृतः 
स्यात्तदा बहूपप्लवः स्यात्‌ यथा निरूपितं र्नम्‌ । तस्मात्‌ समनियतधमंस्येवावच्छेद- 
कत्नं स्वीक्रियते । तेन सर्गमूपपन्नं भव तीत्यलम्‌ । ह 

असंगसूत्राणि सभाष्याणि 


१. एकतादशेनं शाम्तिबीजम्‌ 


तत्सृष्ट्वा तत्रेवानुप्राविशत्‌' तस्य भासा सवंमिदं विभाति इत्याद्यौपनि- 
षदवाक्ये विज्ञायते यत्‌ विवधवेचित्रयोपेस्तस्यास्य जगतःआश्रयः प्रकाशकण्चैक एव । 
दध्निसपिरिव तिलेषु तैलमिव वा सवस्मिन्नसावोतप्रोतः । बहिद्‌ श्यमानो भेदः 
काल्पनिको व्यावहारिकणश्च । भेदमिमं पश्यतापि जनेन यदि भन्तरिकी ए कताऽनुभू- 
येत तदा नास्त्यवकाशोऽशान्तेः कदाचन । 


२. स्वपरिष्कारः सवंविकासमूलम्‌ 


स्वशब्दोऽत्रात्मीयमनोबुद्ध यहंका रादिपरः, सर्व॑शुद्धस्य निविकारस्यात्मनः 
परिष्कारासंभवात्‌ । चिन्तनसाधनं मनः । इदमेव हेतुरबन्धमोक्षयोः । भात्ममनः 
संयोगो ज्ञानकारणम्‌ । ज्ञानं प्रवृत्तिमूलम्‌ । भसत्‌ संकल्पात्‌, भसदेवानुष्ठीयते । 
एको जनोऽसत्‌प्रव्रत्तिपरः परश्यत्यनवरतमपरस्य दोषजातम्‌ । एवमेव समाजस्य, 
राष्ट्रस्य आन्ताराष्ट्रिया च स्वाथंपरायणा परदोषनिरीक्षणपरा प्रदृत्तिरुज्ज॒म्भते 
विश्वस्मिञ्जगति । फलतः व्यक्तेः समाजस्य, राष्ट्रस्य चाभ्यृन्नतिः संशयदोलादो- 
दुल्यमानाव तिष्ठते । अत आवश्यकमिदं स्वस्य मनोबुद्ध यादेः परिष्कारः स्यात्‌ । 
परिष्कृते तस्मिन्‌ सात्विकविचारास्तत्प्रयक्तानि सदनुष्ठानानि च जगद्व्याप्तानि 
स्युः । अस्यां स्थितौ सवेषां विकासः सुतरामेव । 


३. अकत्तंव्यत्यागः 


दन्द्रात्मक जगत्‌ । रात्रिन्दिवम्‌ सुखदुःखे, धर्माधर्मौ, पुण्यपापे, स्वर्गनरः |. 
कत्तव्याकतंन्ये इत्यादिरूपेण दरनदरपरसिद्धिः । तत्र कर्मणा विन्दतेऽमृतम्‌ इत्युक्त्या कमं 
सर्व रनुष्ठेयम्‌ । न कश्चिदपि तिष्ठति क्षणमप्यकर्मकृत्‌ । अतोऽनिच्छताऽपि जमन 
कर्मानुष्ठानं कत्तंव्यमेव । 


कर्माकमभेदेन कर्म॑णो द्वैविध्यम्‌ । ततव्रानुष्टेयं तु कमं एव नतु अगमं 
कदाचन । उभयोः परिचायक किमिति विसंवादे शास्रमेव मानम्‌ । ततुप्रदशितं 
यथा अकर्तव्यं विज्ञाय तत्परित्यागेन क्तंव्यपालनं सुतराम्‌ । प्रत्येक जनेन क्रियमाणे 
कत्तव्यपालनेऽर्थात्‌ अकतंव्यत्य गे जगद्ग्यवहारो भवितुमहंति साधीयानिति संशीति- 
रहितं तथ्यम्‌ । 

४. परदोषदशनं महतूपातकम्‌ 


दोषदृष्टिरसूयामूला । असूया चित्तृत्तिविशेषरूपा । निरन्तरं तदनुचिन्तनं 
स्वस्य दोषाधायकत्वसम्पादकम्‌ । सति दोषाधायकत्वेऽ सदनुष्ठानं, तच्च प्रत्यवाय- 
जनकं व्यवस्थाविभञ्जकचच । नास्त्यतो किमपि पातकं निरयसाधनम्‌ । भगवदु- 
न्मुखतासम्पादनमेव जीवनलक्ष्यम्‌ । तच्च सर्वथा विनश्यति परदोषदशंनेन । भतो 
ग्राह्याः परकीयगुणाः । तत्र सन्तोऽपि कथच्ित्‌ दोषाः सवेथेवोपेक्षणीयाः । अत्रैव 
क्षेम ङ्कुरत्वम्‌ । 


५. सुखाश्च दुःखजननौ 


सवं कामयन्ते सुखम्‌ । परं नास्ति सुख मनव रतं क्षीयमाणेऽदृश्ये विलयपथा- 
रूढ दुश्यमात्रे । यच्च क्षणिकं स्वयमेव निरन्तरं विलीयमानं न कदाचिदपि हस्तगतं 
भवितुमहंति तादशं सांसारिक वस्तुजातं सुखजनकं भविष्यतीति दुराज्ञामात्रम्‌ । 
द्ष्यते च विपरीतमेव । अद्य महती धावनिका वतते सांसारिकस्य वस्तुनः 
समूपलन्धये । फलमपि नास्त्यविदितं सर्वेषां दुःखानुभवस्य परितापस्य च । 
अतः कुत्रापि वस्तुनि न कार्या सुखाशा । तावतंव सुखोपलबन्धिरन्यथा तु दुःखमेव 
सवेतः। 


६. बतंमानोषयोगः विकासमूलम्‌ 


म:नवः सर्वश्रेष्ठः प्राणी । अस्त्ययं विवेकशीलो नेतरे प्राणिनः । अस्मिन्नेव 
जन्मनि शक्रयतेऽनुष्ठातुं कमे । स्वकर्मणा तमभ्यच्यं सिद्धि विन्दति मानवः । अतो 
वतेमानस्यश्ञरीरेन्द्रियादेरुपयोगो विकासार्थकार्यः । विकासश्च आत्मस्वरूपोप- 
लन्धिरेव । दृष्यादुश्यात्मकं शरीरं जगच्च । तत्र दृश्यमसत्‌ अदृश्यमेव सत्‌ । 
द्ष्यं जडात्मकं चेदद्श्यं चेतनात्मकम्‌ । दृश्यं क्षीयतेऽनवरतमदृश्यचास्ति शाष्व- 
तिकभविकारिततत्वम्‌ । तदेवात्मस्वरूपम्‌ । नास्ति कश्चन सम्बन्धः सतोऽसता 
ऋतेऽध्यासात्‌ । अध्यास आ रोपोऽवास्तविकः । शरीरादिकमसत्‌ न स्वकीयमपितु 
मिलितम्‌ । अतो भिलितस्यास्य जडात्मनः सदुपयोगः कार्यो जडात्मने जगते । 
त्याज्या चात्र ममत्वभावना । तावतंवोपलन्धिरवस्थिति वा स्वस्वरूपे । भयमेवचरमो 
विकासो मानवस्य । 


७. प्रसन्नतामूलमुदारता 

प्रसन्नता आनन्दमयता चेत्यनर्थान्तरम्‌ । स्वं: काम्य भानन्दः। परं न 
सर्व॑त्रोपलबन्धिस्तस्य । अहन्ता ममता च तद्‌ विरोधिन्यौ । तद्‌बीजन्तु भेदवुद्धिः। 
जागूकायां मेदबरद्धौ कथमुदियादुदारता । असत्यामुदारतायां भेदाच्छादितेऽन्तः- 
करणे प्रसन्नतानुभूतिः खपृष्पायिता । बाह्यजगति दुश्यमानभेदेष्वनुस्यूतोऽभेदः । 
सवं ्रतदृणंनं भेदबुद्धिप्रतिबन्धकम्‌ । विलीनायां भेदबुद्धौ सवंत्रैवाभेददशंनम्‌ । एक- 

त्वमनुपश्यतो वंत उदारता । तस्य निखिलं कमं भवति प्रसन्नताप्रेरितम्‌ । कर्म॑णा 
अमृतं विन्दति । कमं यच्च भवति समीह।पूवंकं तदेवोद्वेजकम्‌ । यच्चासमीहितं | 


कततव्यत्वेनानुष्ठयं तत्तु भोदायंप्रचोदितमतः प्रसन्ततामूलमानन्दोषलब्धिजनकमिति | 
विवेकः । | 


<. यस्मान्नास्ति भयं सोऽभयः | 


संसारेऽ्र समुज्जृम्भते भयसाग्राज्यम्‌ । भयहेतुरविवेकः । यः खलु उद्विजते 
यश्चोदूवेजयति उभावप्यविवेकिनौ । अविवेकमूला जगत्यश्ान्तिः । दृश्यं य्निरन्तरं 
वियोगाग्निना दंदह्यमानं वतते तत्‌प्राप्तिसमीहैवानयंमूलम्‌ । न चोपलभ्यते दुष्यं 
कदापि केनापि" इति वास्तविकतापरिज्ञानविधुराः कथं न कलहायन्ताम्‌ । अग्नि- 
केणो यथा न पृथक्‌ अग्नेः, सामृद्िकतरंगस्य यथा वा अनतिरिक्ता सत्ता समुद्रात्‌ 
तथेव सवं प्राणिनस्तस्यैवंकस्य परमात्मनः अंशभरूताः । समुद्रतरंगयो मंध्ये वायुरि- 
वात्रापि शरीरादीनि सन्त्युपाधिभूतानि । अत ओौपाधिकं भेदमपहाय वास्तविकंक- 
तादशनं कर्तव्यं सवत्र । ततो न कश्चन भवितुमहेति द्रष्टा उदृवेजयिता वा 


कस्यापि । यस्मान्नासावुदूवेजयिता तदा तस्य कथं जायन्तामृद्वेजयितारः । तस्मात्त- 
स्याभयत्व निरवद्यम्‌ । 

९. त्याज्यः खलसंसर्गः 

सुखं दुःखम्‌, रात्रिः दिनम्‌, पुण्यं पापमित्यादिवत्‌ खलसज्जनयो दनः प्रथिति 
गतः । अकारणाविष्कृतवेरदारुणाः खलाः मायामारीचकल्पाः केवलं बहिरेव 
मनोहरा निरयागताः कटक्त्या गरलमुद्गिरन्तोऽतङ्ितकल्पनीयं मूतेयन्तः सजञ्जन- 1 ५ 
जननिसगंशत्रवो निखिलंशुदधं वातावरणं विशेषतः शंक्षिकयज्ञविधानं विनाशयन्तः 1 
सावंत्रिकविकृति परिकल्पयन्ति । अनुष्ठेयं नानुष्ठितं स्यात्‌, सन्तोऽपवादभारौ वै 
मरीञ्रियमाणाः स्युनं च जायेत कस्यापि कदाचन यशो काभ इति तेषां प्राथमि । 0 
महेश्यम्‌ । एवं भूताः कालनेभिनिभाः खला विण्वस्थानिष्टायंवोकल्पन्ते । एते 


समुपेक्षा त्यागो वा हितावहः । तावतंव स्वस्थता निरापदता च स्थास्यतीति विः 
ल्पातीतोऽथं : । 


१०. सुखाज्ञा इःलमूलम्‌ 

सुखं सवे कामयन्ते । दुःखं नेच्छति कोऽपि कदाचित्‌ । परमनभिरषितमपि 
दुःखमायत्येव । अभिलषितमपि सुखमपयात्येव । जागतिकानि निचि लवस्तूनि न 
सुखात्मकानि अपि तु उद्वेजकान्येव । पुत्रधनदारादौ सुखसमीहा तावदेवाव- 
तिष्ठते यावत्‌ वर्तेरन्‌ तेऽनुकूलताम्‌ । प्रतिकृलतामुपगतेषु तेषु वैरस्यं दु :खजनक- 
कत्वञ्च सरवानुभवसिद्धम्‌ । सुखन्तु आत्मस्वशूपम्‌ । तस्याभासमात्रं विलसति 


जगति । अतः आभासानुधावनं कथं न जायतामुद्वेजकम्‌ । मरुमरीचिकायां नोप- 
शान्तिः पिपासायाः । 

११. आत्मदोषद्रष्टा एव निर्दोषः 


गुणदोषमयीयं सृष्टिः । सच्छास्तरप्रतिपादिताः सद्‌भिरनुष्ठिता ओदायंसौजन्य 
दयादाक्षिण्यादय एव गुणाः । करर्यासूयासहिष्णुतादयोऽसद्भिरुपास्या एव दोषा; । 
सत्व रजस्तमसां परिणामात्मके जगज्जाले गुणदोषयो नान्तिरीयकता । सत्प्कृतिकेषु 
जनेषु गुणानां भूयस्त्वं दोषाणाञ्चाल्पौयस्त्वं चन्द्रमसि कलङ्क इव । भसज्जनेषु 
क्रर्यादीनां प्राबल्यं गुणानाञ्चात्यन्त। भावोऽमायां चन्द्रदशेनमिव । लेशमात्रमपि 
दोषोऽपाकरणीय इति सज्जनोटेश्यम्‌ । देनन्दिनं दोषोपचयः खलब्रकृतिः । यावत्‌ 
सरलं परकीयं दोषदशंनम्‌ ततः शतकोटिकठिनं स्वदोषदशेनम्‌ । इयं प्रढृत्तिरेव जग- 
त्यशान्तिप्रयोजिका । विचेयतारकरितं नभ इव दोषलेशाः सज्जनास्तुच्छमपि स्वदोषं 
परिहर्तंकामा नक्तं दिवं प्रयतमाना परकीयं दोषजालं मनसाऽप्यपरिभावबन्तो निर्दोषा 
एवेति तथ्यम्‌ । 


१२. अभिमानो विनाश्मूलम्‌ 


विद्याबलं धनं रूपं स्याचेदुषलन्धं तस्य सद्विनियोगो वरम्‌ । दीयतां ज्ञानं 
विद्यया, रकष्यतामरक्षितः शक्त्या, तप्यंताम्‌ दीनो धनेन, गीयतां सर्वेश्वर प्रदानाय 
सुरूपम्‌ । एतद्‌ विषरीतमाचरणमनिष्टायेवोपकल्पते । निःश्वासान्ध आदशं इवा- 
भिमानपूरितान्तः करणे तमसाच्छक्ने कथमुदियात्‌ सद्वृत्तिः । फलतोऽनिवायंता 
कदाच रणस्य । ततः प्रतीतिः फलस्य सपत्नजयो वा प्रतिभासमात्रं समूलोन्मूकलमेव । 
विदित-चरोऽहङ्कारपराणां विनाशः सावंकालिकः । स्वाभिमानो वरन तु कदाचन 
अभि-मानोऽपि। स तु विनाशयत्येवेतिप्रथितचरम्‌ । 


१३. अनन्तरसा ह्यभिच्लता 


यतो वा इमानि भूतानि जतानि, येन जातानि जीवन्ति, यतूप्रयन्त्यभिसंवि- 
शन्ति इत्याद्युक्त्या एकस्मादेवेदं वेचिव्रयोपेतं वेविध्यम्‌ । तस्मादिष्यतेऽनुभूतिर- 
भिन्नतायाः सावत्रिकी । परं दश्यते वैपरीत्यम्‌ अनुभूयते प्रातिकूल्यम्‌, पयंवलोक्यते 
वेभिन्न्यम्‌, फलमपीहानिष्टजनकं विपरीतमेवेति शक्यते वक्तुम्‌ । टेतुष्चात्र क इति 
प्ररने बाह्यजगति परिदष्यमानाऽनेकतेवेति सतामाकूतम्‌ । तिराययति दृश्यमानो 
भेदोऽन्तनिगूढमभेदम्‌ । परिणामतः समुद्वेजकता दुरुपपादाऽपाकत्तम्‌ । बहिभिन्नता, 
अन्तश्चाभिन्चता, दश्यमाना भिन्नता, अदृश्या चाभिन्नता, बहिरशाश्वतिकता, 
अन्तश्च परमार्थनित्यता, दष्यमानो भेद ओपाधिको न वास्तविकः । सत्यामेवमनु- 
भूतावायात्यनुभवपथमभिन्नताऽनन्तप्राणिपरिप्लुता । ततश्च प्रसादिकाऽनुमूतिरनन्त- 
रसा स्वसंवेद्या । 


१४. अनुवममोौषधं प्रातिकूल्यम्‌ 


अनुक्लता प्रतिकूलता च सर्वानुभवसिद्धे । अनुकूलतायां प्रसादः, प्रतिकूलता 
याञ्चविषादः सार्वजनीनः । अनुक्लताया गमनमागमन-च प्रतिकूलताया न भवति 

सुखदं किन्तु भवाटवीचंक्रमणप्रयोजिकाया अनुकूलताया दासता तावन्न गच्छति दूर | । (4 
यावन्नायाति प्रतिकूलता । अनुकूलता हि विमोहयति मानवमनांसि प्रदश्यासारमपि । (4 
ससारवत्‌ । आपाततः सरसे भोगे निमग्ना जननजराव्याधिसमाकीर्णाः सतृष्णा 1 ~ 
लालाविलिन्नमुखा व्यादायमुखमितस्ततो वेषयिकमन्विष्यमाणास्तातप्यमाना देवं 11 
कदर्थयन्तो नोपयान्ति लवलेशमपीह शान्तेः कदाचन । प्रतिकूलता हि जननी । [ॐ 
असंगतायाः प्रदशिका असारतायाः, विबोधिका परमाथेतायाः सेव्यते पारदशशिभिः पः 


कश्चित्‌ पुण्यवद्भिः । असङ्खतामन्तरा नायात्यभिन्नता चिन्मयेन स्वाधीनजीवनेन । 
एवं प्रतिकुलतेव विकासभूमिः । अनुकूलता तु यदि स्यात्‌ कथच्िंदौदार्यापादिका 
तदा वरम्‌ । परं मानवोऽनुक्‌लतां प्रयुनक्ति स्वात्महिताय केवलम्‌ । ततः शं 
चिकीषंया आपादमस्तकं जगज्जालसमाच्छनल्नमुपयाति प्रतिकूलता । सा चेदनु- 
मन्येत भवत्येवासौ कत्याणाधायिकेति शास्त्रीयो घोषः । @ 

विविधवेचित्योषेतमिदं जगत्‌ । पश्यतु मनाक्‌-मध्येनभो इश्यमानोऽयं सूयः 
प्रखरतेजोराश्ि मंहतां महीयाननवरतं प्रकाशमानो भासयति जगत्स्थलीम्‌ । 
परितस्तं परिवारयन्ति संख्यातीता नक्षत्रराश्चयः । को नून्मत्तः समूत्सहेत परिगण- 
यितुं तानि ? एषु कोटचधिकसंख्यकेषु ग्रहेषुपग्रहेषु च प्रत्येकमाकर्षणं विकषणं 
ञ्चतादृशं निषमवद्धं यन्न भवत्यतिक्रमो मर्यादायाः कदाचिदपि कथच्छिदपि । 
स्वकोयकक्षायां सततं भ्रमन्तो ग्रहा न चोपयान्ति संघटूमणुमात्रमपि। अप्यहो नियम- 
बद्धता ?† अपरमिदं रश्यताम्‌-- दिवा अम्बरमणितिग्मररिमिभिः सन्ताप्यमानं 
जगदिदमाप्लावयति शीतरश्मिनिजसुधास्यन्दिभिः करनिकरः । कदाचित्‌ प्रवाति 
सकलमनुजतनुमनः समीरणः, शीतलो मन्दः सुगन्धो मातरिश्वा चेदसावेव कदाचित्‌ 
द्हनज्वालामालायमानः प्रदहन्निव निखिलमुवनमण्डलं सवेषामुद्वेजकः 
सम्पद्यते । क्वचित्‌ गजेन्ति भकरूपाराः, अपरत्र प्रवहन्ति सरितः, इतरत्र राजन्ते 
वनानि । एकत्र मरस्थलं चेदपरत्र शस्यष्यामला मेदिनी । विविधरंगरज्जितानां 
शुकपिकमयूरकारण्डवानामपूर्वां शोभां दष्ट्वा कस्य मनो मुग्धं न भवति ? 
मनोहारिचित्रकखचितं विस्फायं पक्षं नृत्यतां मयूराणां केका कस्य मानसं नोत्तर 
लीकरोति ? यावदेव दश्यते सवत्र नवीनतंव प्रतिपदं दष्टिपथमवतरति, विचित्रता 
एव नयनपथगोच रीभवति, अपूवंता एव परिलक्ष्यते प्रतिक्षणं परिवतंनमुपगूहमाना । 
फलतः स्पष्टमेव शक्यते वक्तं विचित्रमिदं जगदिति । 


एतादश वं चित्रयोपेतं जगदिदं सक्तु कम्‌, भकतृकवा ? तत्राप्यकतुकत्वपक्षे 
जगतः स्वाभाविकत्वमूत्‌ आकस्मिकत्वमथवा जडपरमाणुपुञ्जैनिर्ितत्त्वमिति 
विचिकित्सा । तत्र प्रतिक्षणं परिवत॑नशीलमिदं कार्यत्वात्‌ सकत कं घटवदिति 
सिद्धान्तपक्षे प्रस्तुतीकृते प्रत्यवतिष्ठन्ते प्रतिपक्षिणः । तत्र केचित्‌-- यदि प्रत्येकं 
वस्तुनः कश्चनावतिष्ठते कर्ता, तदावस्तुत्वेन ईश्वरस्यापि कश्चन कर्ताभ्युपेयः । 
यदि चौच्येत ईश्वरो नापेक्षते कर्तारं, तदा विश्वमेव कथमेक्षतां कर्तारम्‌ ? 
समुद्रस्य कर्तां केन इष्टः ? विशालपवंतानां निर्माणं केन कृतमिति कोऽन्व- 
पश्यत्‌ { अतः प्रत्येकं वस्तु सक्त कमिति रिक्त वचः । भत्रोच्यते-- वस्तुपदेन 
पचीकृतस्थुलभूतप्रपच्स्य ग्रहृणम्‌ । एवच सावयवानि प्रतिक्षणं परिवर्त॑नपराणि 
अत एवानित्यानि सूयं चनद्रनदीपवेतादीनि नित रामपेक्षन्तां कर्तारं, न तावता वाङ्‌ - 
मनसयोरगोचरस्यात एव चाक्षुषप्रत्यक्षविषयताशून्यस्य शा स्त्रैकमात्रवे्यस्य जाग्रत्‌- 





स्वप्नसुषुप्तीनां द्रष्टु रन्नाद्यानन्दमयकोशं यावत्‌ सवं साक्षिणः सत्तां को नूत्सहेतापल- 
पितुम्‌ ? कथं वासावपक्षेत कर्तारम्‌ ? यदि चाग्रहुग्रस्ततया तस्यापि सकत कत्व- 
मित्युदीयंते, तदा तत्कर्तृरपि कर्ता, तस्यापि च कर्तेति कृत्वा कतुपरम्पराया 
अनवस्था कथं वायेताम्‌ ? अतोऽन्तिमकारणस्य निष्कतृ कत्वमेवाभिप्रेतव्यम्‌ । न 
चवं जडवादिभिः स्वीकृतजडपदार्थानामेवाकतूं कत्वम ज्गीकृत्य तत एव॒ जगदुत्पत्ति- 
रिति मन्यतामिति वाच्यम्‌ ? एवञ्चेत्‌ जड़परमाणुसद्शसू्ष्मतत्त्वस्वीकरणस्य 
वेय्यपित्तेः । प्ृथिवीपयंन्तमेव पदाथं स्वीकृत्य तस्याकतृं कत्वच्ा ङ्गीकृत्य तत एव 
स्वापिपत्तेः सम्भवात्‌ । तस्मात्‌ यत्रयत्र स्थूलता, इष्यता, परिच्छिन्नता, तत्र॒ तत्र 
कार्यता, तथा यत्र यत्र सूक्ष्मता अद्ण्यता, अपरिच्छिन्नता, तत्र तत्र कारणता 
इत्यवश्यमेवाम्युपेतम्यम्‌ । स्वीकृते चेवं दश्यते यत्‌ पायिवगप्रपञ्ापेक्षया पृथिवी, 
तदपेक्षया जलम्‌, ततोऽप्यग्निः, ततो वायुः, तत आकाञ्चम्‌ इत्येवं क्रमेणोत्त रोत्तरं 
व्यापकता, सूक्ष्मता, अपरिच्छिन्नता च वतते । अत एव पृथिव्यां प्वज्ञानेन्द्रिय- 
विषयाः शब्दस्पशेरूपरसगन्धाः समुपलभ्यन्ते चेत्‌ जले गन्धहीनाश्चत्वार एवगुणाः । 
तेजसि च रसहीनास्रयः । वायो च शब्दस्पशौँ, द्वावेव गुणौ । आकाञ्ञे च केवलं 
शब्द एवेको गुणः । एतेनापि उत्तरोत्तरं व्यापकता सूक्ष्मता च स्पष्टं शक्यते 
परिलक्षितुम्‌ । आकाशाद्‌ बहिर्नास्ति किमपि वस्तु । तच्च सर्वेषामाधारः 
सर्वेभ्योऽधिकं सूक्ष्मम्‌ । एवंभूतादाकाशादपि सूक्ष्ममहंतत्त्वं ततो महत्तत्त्वं ततः 
सूक्ष्ममन्यक्ततत्त्व, ततोऽप्युत्करृष्टतमं सूक्ष्मतमञ्च निर्गुणं स्वप्रकाशमथ च सर्वेषां 
प्रकाशकम्‌, कायंकारणातीतं परब्रह्मात्मक तत्त्वं विलसति । तदेव सत्‌, तदेव चित्‌ 
तदेवानन्दस्वरूपम्‌ । तत एव सत्तामादाय जागतिकपदार्थाः सत्तावन्तः । तदीयं 
चेतन्यमवद्योतते सवत्र । तस्यं वानन्दसुधासिन्धो रांशिक्यानन्दानुभूतिः सवत्र । तमेव 
भान्तमनुभाति सर्वं, तस्य भासा सवेमिदं विभाति । यद्यपि स्थूलपिण्डमन्नमयकोश- 
मारभ्यानन्दमयकोशं यावदेव भवत्यनुभूतिविषयः । न चान्यः कणए्चन ततो भवति 
अनुभवपथगोचरस्तथापि एते अन्नमयादयो येनानुभूयन्ते तं को निवारयेत्‌ । यथा 
आकाशे रूपरसगन्धादीनामभावात्‌ तत्र गणाल्पता अग्राह्यता, सूक्ष्मता चोपलभ्यते 
तथेव सर्वेषामधिष्ठान मूतं यत्‌ सृष्ष्मतमं तत्त्वं तस्येन्दरियावेदयत्वं कथमिव वायंताम्‌ । 
यथा चाक्षुषग्रत्यक्षाविषयमनोमाव्रग्राह्यं सुखदुःखादिकं, तथव सवेषां भासकं सूक्ष्म- 
तमं तत्त्वं यत्नसहस्रं णाप्यपलपितुमशक्यम्‌ । 


एतेन सिद्धं यत्‌ सर्वेषां सूक्ष्मतमपरिच्छिन्नं नित्यञ्च तत्त्वं सच्चिदानन्दात्मकं 
तदेवास्यजगतः कारणम्‌ । एवं स्थिते यदि जगतः कारणमपेक्षितं, चेदसावीश्वरस्तदा 
तस्यापिकारणेन भाव्यमित्यादयः सवं प्रलापा: समूलोन्मूलिताः । 


ईश्वरं बहिष्कुर्बाणाः कतिपये प्रलपन्ति यन्नास्ति कश्चन जगतः स्रष्टा । 
मयूराणां पुच्छं केन वचित्रतम्‌ ? कोकिलानां शब्दे माधुयं केन दत्तम्‌ ? 
भग्नावुष्णता जलेचाद्रता केन सृष्टा? न केनापि, अपि तु स्वभाव एवंषाम्‌। 

परमाणूनां संयोगवियोगाभ्यां जगत्‌स्वरूपनिर्माणं स्वाभाविकम्‌ । तदुक्तम्‌-- 
शिखिनश्चित्रयेत्‌ को वा कोकिलान्‌ वा प्रकूजयेत्‌ । 
स्वभावव्यतिरेकेण विद्यते नात्र कारणम्‌ ॥ 
(चार्वाक्दशंनम्‌) 


अत्रेदं जिज्ञास्यते-- यदि परमाणूनां स्वभावो जगदूविरचनस्यास्ति, तदा संसारस्य 
प्रलयः केथमपि न स्यात्‌ । यदिच प्रलयस्वभाववन्तः परमाणवस्तदा सदा प्रलय 
एव स्यात्‌, सृष्टिश्च नेव स्यात्‌ । यदि चोभयस्वभावकंः परमाणुभिरुभयं सम्पद्यत 
इत्युच्यते चेत्‌ पृष्टवस्तूनां कदाचिदपि नाशो न स्यात्‌ । वर्तन्ते तत्र सृष्टि 
स्वभावकाः परमाणवः । अत एव दृए्यते जगत्‌ । एवञ्चेत्‌ प्रत्यहं जायमानः 
प्रख्यः कथमुपपाद्यताम्‌ ! किञ्च भवदभिमताः परमाणवश्चेतनाः, जडाः वाभि- 
मताः { जडाश्चेत्‌ कथं तेषां संयोगवियोगः ? चेतनमन्तरा जडवस्तुनो रथस्या- 
्रदृत्तिदशनात्‌ परमाणूनां संयोजको वियोजकश्च नूनमङ्गीकरणीयः । सं च 
नामान्तरेणेश्वर एव । एवं जगतो वर्तत आकस्मिकत्वमित्यपि कथनमुपर्ुक्तप्रपञ्चेनेव 
निराकृतम्‌ । 


विवेचनेनानेन सिद्धं यत्‌ परमानन्दस्वरूपात्‌ स्वप्रकाशपरमार्थसत्यात्‌ भगवतः 
परमेश्वरात्‌ दुःखात्मकं जडात्मकं मिथ्या अपि व्यावहारिकसत्यं जगदुत्पद्यते । न च 
सुवणादत्पन्नकटकस्य सुवणंतामिव सत्यादपन्नजगतोऽपि सत्यत्वमेव युक्तमिति 
वाच्यम्‌ ! घटाविक्षया सत्यमृत्तिकातो बाध्यघट इव सत्यादपि ब्रह्मणोऽसत्यस्य बाध्यस्य 
जगतः समृत्पत्तिरित्यभ्युपगमात्‌ । 


इदमत्राववेयं यत्‌- जगतो बाध्यत्वेऽपि न तस्य सर्वथा मिथ्यात्नं वक्तुं 
युक्तम्‌ । वेदान्तदशेने प्रातिभासिकी, व्यावहारिकी तथा पारमाथिकीति तिलः 
सत्ताः स्वीकृता वतन्ते । रज्जौ सपंप्रतिभास इव ब्रह्मणि जगतः प्रतिभासः, किन्तु 
रज्जुज्ञानानन्तरं यथा विलीयते सर्पो न तथा ब्रह्यज्ञानात्‌ विलीयते जगत्‌ । रज्जु- 
सपस्थले अविष्ठानसत्तानतिरिक्तसत्ताकत्वं यथा सर्पे, तथैव ब्रह्मसत्तानतिरिक्त- 
सत्ताकत्वं जगतः सत्वेऽपि तस्य॒ व्यावहारिकसत्यत्वमपलपितु मशक्यम्‌ । अतर॑वानु- 
ष्ठोयते सदसत्‌ कमं, क्रियते यज्ञयागादिकं, सम्पाद्यन्ते विभिन्नाः क्रियाः समुन्नत्यं 
मानवतायाः । अत एव विधिनिषेधाथंवादवाक्यानि सार्थकतां भजन्ते । अन्यथा 
सर्वेषां नैयथ्यं मनिवार्यं भवेत्‌ । अतो जगतो व्यावहारिकसत्यत्वमद्खीकार्य मेव । 
किन्तु नेतावताऽस्य पारमाथिकसत्यत्वं युज्यते वक्तुम्‌ । महता पुण्योदयेन कृततत्त्व- 
साक्षात्कारस्य ब्रह्याकाराकारितायां चित्तवृत्तौ प्रदग्धायामविद्ययायां तत्कार्यात्मकं 
निखिलमेव ब्रह्माण्डमिदमलीकमेव भवतति कस्यचिन्मृक्तस्य कृते । तदानीं ब्रह्मं - 
वावलोक्यते सवत्र तस्य कृते, विलीनच्े भवतीदं रूपं जगतस्तस्येति प्रोच्यते जगतो 
मिथ्यात्वम्‌ । 

एतेन-- “सवं खलु इदं ब्रह श्रह्म सत्यं जगन्मिथ्या, जीवो ब्रह्य व नापरः! 
इत्यादिश्रुतिवाक्यं कटाक्षयन्तो ये वदन्ति- यदा सवं ब्रह्मं व॒तदा मनुष्यपणुपक्षि- 
कीटपतंगादयः, चियः कन्याभगिन्यादयो वा व्यवहाराः कथं निष्पद्येरन्‌ ? कथंवा 
पुण्यपापव्यवस्था ? का नीतयः काश्चानीतय इति वक्तुं कथं प्रभवो वेदान्तिनः ? 
सहस्राधिकवर्षेम्यश्चाक्षुषप्रव्यक्षविषयस्यास्य जगतोऽसत्यत्वकथनमुपहासास्पदमेव । 
रज्ज॒सपंस्थले न हस्तगतो भवति सपः किन्त्वत्र तु मोदकादिभि बुमूक्षाशान्तिभेव- 
त्येव । न च मिथ्यावस्तूनि कायंकराणि सम्पद्यन्ते । तस्मात्‌ जगतो ब्रह्यरूपत्नं 
मिथ्यात्वं वा सर्वं प्रलापमात्रमिति वदन्तः पराकृता एव वेदनीयाः । यतो हि 
सत्यत्नं नाम त्रिकालाबाध्यत्वम्‌ । न च जगत्‌ त्रैकालिकं सत्यं, प्रतिक्षणं परिवतेन- 
रीलस्यास्य कदाचित्‌ प्रलयविषयत्वस्यापि श्रृतत्वातु । नच श्रह्म सत्यम्‌ जग- 
न्मिथ्या, ब्रह्य द्रष्ट्‌ जगत्‌ इश्यम्‌' ब्रह्म चेतनम्‌ जगत्‌ जडम्‌ ब्रह्म अविनाशि, 
जगत्‌ विनाशि" इत्येवं पाथक्ये जागरूके 'सवं खलु इदं ब्रह्म' इति कथनं कथं संग- 
च्छेदिति चेच्छणु- इमं विरोधं परिहृत मेव जगतो मिथ्यात्नं स्वीक्रियते । जगदिदं 
ब्रह्मण्यध्यस्तम्‌ । अध्यस्तवस्तुनः स्वकीयसत्ता न भवति, किन्तु अधिष्ठानसत्तयव 
सत्तावत्‌ तत्‌ । रज्जुसपंस्थले रज्जुरदष्यः सर्पश्च रष्यः । तथेव ब्रह्म अण्यम्‌ 
जगच्च दृश्यम्‌ । तत्र च यथा वास्तविकज्ञाने सर्पो विलीयते रज्जुश्चावशिष्यते तथेव 
जाते ततवसाक्षात्कारे जगत्‌ विलीयते ब्रह्मं वावशिष्यते । न चतावता जगतो व्याव- 
हारिकत्वं बायंते, तेन सवे व्यवहाराः सुलभाः सम्पद्यन्ते । तस्मात्‌ जगतो व्यावहा- 
रिकत्वेऽपि मिथ्यात्वं साधूपपादितं भवति । 


तत्त्वमस्यादिवेदान्तमहावाक्यजन्यब्रह्याकाराकारितायां चित्तवृत्तौ सम्पन्न 
आत्मतत्त्वसाक्षात्कारे तद्‌ विषयकमज्ञानं पूवं निराकृतं भवति । तादृशे अज्ञाने 
निवृत्ते तत्कार्यात्मकश्चेतनाचेतनाध्यासो निवतंते । ततस्तन्मूलकः कतृ त्वाभिमानो- 
ऽनात्मसु ममत्वादिकच्च निवतंते । ततः स्थुलशशरी राधिष्ठानकं क्रियमाणं कमे तथा 
भाविदध्िककारणशरी राधिष्ठानकं संचितं कमं च विनष्टं भवति । प्रारब्धकर्मणां 
भोगादेवक्षयः' इति कृत्वा केवलं तदेवावशिष्यते, यच्च मुज्यते ज्ञानिभिरपि । 
ज्ञानिनां क्रियमाणं कमं भजितबीजमिवाप्ररोहकमिति सवंकमंणामूपशमाज्जायते 
दु:खस्यात्यन्तिकी निढृत्तिरिति "जीवो ब्रह्मं व नापरः" इति सदुक्तिराञ्जस्येन संगता 
भवति । 

ख्यातिविमणशं : 


ख्यातिवादो भारतीयदर्शनेषु परां प्रसिद्धि गतो नूनमावजंयति चेतांसि कृत- 
विद्यानामिति प्रस्तूयते तदीयं तत्त्वं मोदाय बुधाम्‌ । तत्र ख्या प्रकथने" इत्यस्मात्‌ 
धातोः सियां भावे च क्तिनि निष्पन्नः स्यातिक्षब्दः कथन-वाचक एव सम्पद्यते 
तथापि धातूनामनेकाथत्वात्‌ भत्र स्यातिशब्दो भ्रमात्मकं ज्ञानं प्रत्याययति । 
स्वस्वदशेनानुसारं भ्रमविषयपदार्थान्‌ विवेचयितुं तत्तत्‌ख्यातिवादस्तत्तत्कृतान्तेषूप- 
बणितः । 


ख्यातिर्नाम भ्रमन्ञानम्‌ । भारतीयदशंनानुसारम्‌ अनुभवस्य द्रौ भेदौ यथार्थो 
ऽयथाथेश्च । यथाथेज्ञानं प्रमा इत्युच्यते । अयं च तद्धमेवति तत्प्रकारकोऽनुभवः । 
रजतत्ववति रजते इदं रजतमिति प्रतीतिसाक्षिक ज्ञानं यथाथज्ञानम्‌' । रजतत्वा- 
भाववति रजतत्वप्रकारक ज्ञानं हि अयधाथंज्ञानम्‌ । अयथाथज्ञानस्य संश्ञयविपयं- 
यतकं इति त्रयो भेदाः । एकस्मिन्‌ धमिणि विरुदढनानाधमंवशिष्ट्यबोधकं ज्ञानं 
संशयः । स्थाणौ स्थाणुत्वप्रकारकः पुरुषत्वप्रकारको वा स्थाणुर्वा पुरुषो वेति 
विकल्पः संशयः । मिथ्याज्ञानं विपर्ययः । यथा शुक्ताविदं रजतमिति दोषसहितस्य 
नेतरस्य रजतत्वेन सह्‌ सम्बन्धात्‌ प्रतीयते । अत्र यद्यपि शुक्तित्वेन सह नेत्रस्य 
संयुक्तसमवायसन्निकषस्तथापि दोषवश्ञात्‌ णुक्तित्वस्य भानं न भवति किन्तु शुक्तौ 
रजतत्वं भासते । व्याप्यारोपेण व्यापकारोपस्तकंः । यथा यदि वर्नं स्यात्‌ 
तदा ध्रूमोऽपि न स्यात्‌ 1 अत्र वह न्यभावो व्याप्यः, चरूमाभावश्च व्यापकः । 
अत्र व्याप्येन वह्‌ न्यभावेन व्यापकस्य धूमाभावस्य आरोपः क्रियते इति तकज्ञान- 
मिदम्‌ । 


एषु विषु ज्ञानेषु विपयंयज्ञानमेव भ्रमपदेन व्यवहियते । भयमेव भ्रमः प्रस्तुत- 
लेखे ख्यातिषदेन गृहीतो वतते । तत्र स्यातिभेदास्तत्तच्छास्त्रकारंः परिकल्पिताः 
सत्ति येषु मुख्यास्त्विमे- 
आत्मस्यातिरसत्‌ख्यातिरख्यातिः स्यातिरन्यधा । 
तथानिवचंनीयसख्याति रित्येतत्‌ श्य तिपचकम्‌ ॥ 


तत्रात्मख्यातिः विज्ञानवादिनो बौद्धस्य मते स्वीकृतास्ति । एतन्मते क्षणिक- 
विज्ञानमेवात्मा । इदचचान्तरम्‌ । बाह्य रजतादयस्तस्यवात्मनो धर्माः रजतादीनां 
बाह्यसत्ता तु अलीकप्राया । इद्द्रियादिदोषवशात्‌ आन्तरं विज्ञानरूपमात्मैव बहिः 

प्रतीयते रजतादिरूपेण । बोद्धसम्प्रदाये शून्यवादिनमतिरिच्यान्येषां बौद्धानां मते 
स्वेषां पदार्थानां विज्ञानरूपतया आन्तरत्वे नास्ति वेमत्यम्‌ । प्रकारेणामुना विज्ञा- 
नात्मा अषिष्ठानं खलु आन्तरस्य रजतस्य । आन्तरं रजतन्तु तदीयो धर्मः दोषजा 
चेयं रजतस्य बाह्यप्रतीतिः ज्ञानद्वारा विनश्यति । रजतस्यस्वरूपतो बाधस्तु 
तत्र नौव भवति । अनिवंचनीयस्यातौ तु ज्ञानेन रजतरूपस्य ध्िणः, तथा तस्थे- 
दन्ता रूपबाह्यदृत्तेश्च बाधनं भवति । मतेऽव मृगमदवासनावासितवसन इव 
पूव॑पूवेविज्ञानजनितसंस्का राणामृत्तरोत्तरविज्ञाने संक्रमणात्‌ नानुपपत्तिः स्मरण- 
स्यापि। 


किन्तु मतमिदमयुक्तम्‌ । यतोहि रजतमान्तरमिति न भवति प्रत्यय; कस्य- 
चिदपि । यदि सुखादिकमिव रजतमपि आन्तरं स्यात्‌ तदा मयि रजतम्‌, अहं वा 
रजतमित्येव जायेत प्रतीतिः नतु इदं रजतमिति । तस्ान्मतमिदं बुद्धेः पन्थानं 
ना रोहति । 


इदानीं प्रस्तूयते-असत्‌स्याति विवेचनम्‌ । अत्र असतः ख्यातिरिति षष्ठी- 
तत्पुरुषसमासः । न तु कमंधारयः चतुण्यदिन्यतमः तत्पुरुषो वा ? तथा सति 
सवंथवानवस्थापत्तेः । असतुख्यातिवादिषु प्रथमः शून्यवादी माध्यमिको बौद्धः । 
तन्मते सकलपदार्थंः शुन्यरूपः । तस्मात्‌ शुक्तिरपि भसत्‌, रजतमपि असत्‌ । 
तस्मादसदधिष्ठाने असदेव रजतमवभासते । अतोऽत्र निरधिष्ठानो भ्रमः। अत्रच 
ज्ञाता ज्ञानादिकच सवंमसदेव । असतप्रकाशनशक्तिमती या वासना सा स्वथमसत्‌- 
स्वरूपापि सतुसटशी प्रतीयते । यथा स्वप्ने अमतुपदार्था एव भासन्ते तथेवासत्‌- 
परकाशनशक्त्या अविद्यया सं्त्यापरपर्यायया असतुप्रपच्चोऽयं सदिव प्रतीयते । 
भतः असत्यां शुक्तौ रजतस्य प्रतीतिरेवासत्‌ष्यातिः । एतन्मते अह मर्थोऽपि शून्य एव 
कल्पनामात्रं केवलम्‌ । येन स्वभावेन निरस्तसमस्ता विद्याव।सना बौद्धाः पच्चस्क- 
न्धान्‌ न पर्यत्ति तदेषां परमार्थसत्यम्‌ । तच्च शून्यतारूपमिति शुन्यवादस्याधार- 
शिला । 


परन्तु शुन्यवादोऽगुक्तः । यतो हि सवत्र शुन्यत्वस्य सत्वेन सवंग्यवहारा- 
¶लापापत्तेः । यदि शून्येऽपि व्यवहारः स्यात्‌ तदा जलस्य प्रयोजनमग्तिना, अग्नेः 
प्रयोजन जलेन निष्पद्येत । अग्निजलं न सत्यं नापि मिथ्याभूतं किन्तु सवंत्रगं 
शून्यरूपमेव । न॒ च तत्र काचिद्‌ विशेषताऽर्ति। अस्ति चेत्‌ शून्यवादस्यं- 
वोच्छेदः । 


अपरेऽसतख्यातिवादिनः सन्ति केचन तान्तविकाः । एषां मते णुक्त्यादयो 
व्याबहारिकपदार्था न सन्ति असन्तः, किन्तु भ्रमज्ञानस्य विषयो रजतादिरेवासन्‌ । 
अतो व्यावहारिकरजतादयः सत्यभूताः स्वस्वदेशेषु वतंमानाः सन्ति । न च शुक्त्या 
धह तदीयः कश्चन सम्बन्धः । अत्र मते अन्यथाख्यातिवत्‌ शुक्तौ रजतत्वस्य 

प्रतीतिनं भवति । नवा भनिवंचनीयरजतमेवोत्पद्यते । नवा अख्यातिवादवदव्र 
जञानद्वयमेव जायते । न च शून्यवाद इव ज्ञाताज्ञानादिकं चासत्‌ ¦ परन्तु शुक्तिः 
तदीयनज्ञानं, ज्ञाता चेतत्‌सवंमपि सदेव । यदा दोषसहितं नेत्रं युज्यते शुक्त्या सह 
तदा शुक्तिदेशे रजतस्य प्रतीतिभंवति । न च भासते तदानीं शुक्तिरपि कदाचित्‌ । 
यद्यपि अन्यथाख्यातौ भपि शुक्तौ असतो रजतस्य प्रतीतिः स्वीकृता तथापि देशा- 
न्तरस्थस्य सत्यरजतस्य रजतत्वं शुक्तौ स्वीकृतमस्ति । भत्र च देशान्तरस्थरजत- 
वृत्तिरजतत्वं शुक्तौ न स्वीकृतमस्ति । अव्र मते भ्रमज्ञानस्य विषयो न शुक्तिः, न 
वा रजतम्‌ । यदि शुक्तिः विषयः स्यात्‌ तदा इयं शक्तिरिति प्रत्ययः स्यात्‌ । नच 
भवति तथेति न शुक्तिः भ्रमज्ञानविषयभूता । न वा रजतमेव तथा, पुरोवतिदेशे 
तस्यासत्तवात्‌ देशान्तरस्थेन सह नेत्रस्य संयोगाभावात्‌ । तस्मात्‌ रजतश्रमस्य निवि- 
षयत्वात्‌ असद्गोचरमिद ज्ञानमसतूख्या ति रित्युच्यते । + 


अपरे न्यायवाचस्पत्यकारादयो वदन्त्येवम्‌-- शुक्तया सह ने्रसयोगात्‌ यत्र 
जायते रजतश्रमः, तत्र रजतश्रमस्य विषयः शुक्तिरेव भवति, किन्तु दोषवशात्‌ तत्र 
णुक्तित्वं तदीयः सम्बन्धषए्च न भासते समवायः किन्तु शुक्तौ रजतत्वसमवायोऽसन्‌ 
अपि प्रतीयते। अत इयमसत्‌ख्यातिः । रजतत्वप्रतियोगिकः शुक्त॒यनुयोगिकः 
समवायः सवेथेवा प्रसिद्धः असन्‌ चास्ति । रजतत्वप्रतियोगिकः समवायो रजतानु- 
योगिक एव भवति । शुक्तूयनुयोगिकः समवायः शुक्तित्वप्रतियोगिक एव भवति । 
णुक्त॒यनुयोगिकः रजतत्वश्रतियोगिकष्च समवायः सवंथेवाप्रसिद्धः । तस्मात्‌ प्रतीति- 
रियमसत्‌ख्यातिरिच्युच्यते । प्रकारेणामुना त्रिविधेयं ख्यातिः । शून्यवादिनो 
निरधिष्ठानरूपा प्रथमा । तान्त्रिकरीत्या शुक्तिरूपमधिष्ठानं स्वीकृत्यासतो रजतस्य 
प्रतीतिरूपा द्वितीया । सदविष्ठानभूतायां शुक्तौ असतो रजतत्वस्य समवायप्रतीति- 
रूपा तृतीया । परञ्चैतदयुक्तम्‌ । यतोहि भवत्यत्र जिज्ञासा कोऽयमसत्पदाथेः ! 
अबाध्यविलक्षणः ? निः स्वरूपरूपो वा ? यद्युच्यते असत्‌पदार्थो निःस्वरूपस्तदा 
मम मुखे जिह्वा नास्तीतिवत्‌ सत्तास्फूतिशून्यस्य निःस्वरूपत्वेन सोऽपि प्रतीयत इति 
भसत्‌स्यातिशब्दाथंः स्यात्‌, यश्च सवंथेवासंगतः । सत्तास्फ़तिशून्यः कथमिव 
भासेत ? यदि चाबाध्यविलक्षणोऽसत्‌ पदार्थस्तदा तस्य बाध्यत्वेनानिवं चनीयख्यातिरेव 
पक्षः समायाति । तस्मात्‌ पक्षोऽयमसंगत एव । 


भख्यातिस्तु-- प्रभाकरमीमांसकस्य मते स्वीक्रियते । एतन्मते शुक्ताविदं 
रजतमिति ज्ञानं न भ्रमः किन्तु यथार्थज्ञानम्‌ । इद नकं ज्ञानं किन्तु इदन्ताव- 
गाहि इदमिति प्रत्यक्षम्‌ । रजतमिदमिति तु पूरवष्टस्य रजतस्यस्मरणम्‌ । तत्रेदमा 
पुरोवतिनो द्रव्यमात्रस्य ग्रहणं, तत्र वतंमानस्य शुक्तित्वस्य च दोषवजशादग्रहणम्‌ । 
पुरो गृहीतं यद्‌ द्रव्यं तत्‌ रजतसदशमिति रजतसंस्कारस्योद्‌बोधक सत्‌ रजतस्मृति- 
मूत्पादयति । भत्र रजतत्वस्येदं पदा्थेनासंसगं एव । तथापि असंसगेस्याग्रह एव 

भवति । तैन च भवति प्रवृत्तिरपि । एवञ्चाग्रहु एवाख्यातिरत्रमते। अथवा ज्ञानद्रयस्य 
विषययोः विवेकाद्यातिबलादवत्र भ्रमत्वव्यवहारः । 


परं मतमिदमपि न युक्तिसंगतम्‌ । यतो हि यदीदं ज्ञानं प्रमात्मकमित्यभ्यु- 
पेयते तदा शुक्तौ रजतबुद्ध.या प्रवृत्तस्य रजतानुपलन्धौ, मरुमरीचिकायां वा 
जलबुद्ध या प्रवृत्तस्य वा जलानुपलब्धौ मामकीनं ज्ञानमिदं भ्रमात्मकमिति सावज- 
नीनानुभवस्यापकापः स्यात्‌ । किञ्चात्रमते भ्रमात्मकनज्ञानस्याभावात्‌ शुक्ताविदं 
रजतं तथा सत्यरजते इदं रजतमिति ज्ञानद्वयं समानमेवेति-यथा शुक्तिस्थले इदं- 
पदाथंरजतपदाथयोरसंस्गग्रहात्‌ प्रवृत्तिभेवति, तथा सत्यरजतस्थले संसगग्रहात्‌ 
निदृत्तिः कथं नेति प्रबलो दोषः । अपरल्चानिच्छताऽप्यत्रमते भ्रमात्मक ज्ञानं 
स्वीकायं भविष्यति । यतो हि वह्भिव्याप्यधरूमेन वहु यनुमितिवत्‌ "यत्र 2 रजतत्वं 
तत्र 2 इष्टसाधनत्वमिति व्याप्तिबलात्‌ शुक्ताविदं रजतमिति स्थले व्याप्यस्य हेतोः 
रजतस्यासम्बन्धज्ञानाभावात्‌ इदंपदार्थात्मिके पक्षे सामग्रीबलात्‌ इच्छां विनेव इष्ट- 
साधनत्वस्य ्रमात्मिकानुमितिर्जायते एव । इष्टसाधनत्वाभाववत्यां शुक्तौ इष्ट- 
साघनत्वप्रकारक ज्ञानं भ्रम एव। तस्मात्‌ मतमिदमनेकशंकाच्छन्नमेव । भन्यथाख्या- 
तिस्तु नैयायिकानां मतेऽस्ति । एतन्मतानुसारं यस्य वस्तुनः अनुभवजन्यसंस्कारो यस्य 
पुरुषस्य भवति तस्य दष्टरजतस्य पुरोवतिन्यां शुक्तौ दोषवश्ात्‌ रजतत्वमव- 
भासते । अयं चावभासो रजतानुभवसस्कारसमृद्भूतः । अतः शुक्तिरवभासते 
रजतवत्‌ । अन्यस्य वस्तुनोऽन्यथाप्रतीतिरेवान्यथाख्यातिः । परं मतमिदमप्यमनोर- 
मम्‌ । यतो हि दूरस्थस्य रजतस्य रजतत्वं शुक्तौ कथमवभासते ? मानसं स्मरणं 
स्यान्नाम रजतत्वस्य शुक्ति दृष्ट्वा, किन्तु स्मृतं रजतत्वं शुक्तौ भासत इत्यत्र विनि- 
गमनाविरहः । नेत्रस्य सयुक्तसमवायसन्निकषंमन्तरा शुक्तौ रजतत्वभानं प्रत्यकिचित्‌- 
करत्वात्‌ । 


अनिवंचनीया ख्यातिस्तु अद्रतवेदान्तिनां मतानुसारं स्वीकृतास्ति । एतदनु- 
सारं शुक्ताविदं रजतमित्यत्रासच्चेद्‌ रजतं तदा शणश्रद्धवन्न प्रतीयेत । सच्चेत्‌ 
सति ज्ञाने आत्मवन्न बाध्येत । सदसत्त्वञ्चंकस्य व्याहुतमेवेत्ति अनिवेचनीयमेव 
रजतं शुक्त्‌यवच्छिन्नचतन्ये । एवमेव ब्रह्मणि प्रतीयमानमिदं जगत्‌, न सत्‌, 
नाप्यसत्‌ । सच्चेत्‌ न बाध्येत । असच्चेत्‌ न प्रतीयेत । सदसदतत्वञ्चंकस्य सवंथा 
विरुदढमसंभवि । तस्मादनिवंचनीयख्यातिरभिप्रेयते । मतस्यास्यायं सारांश :- 
स्वप्ने सकलपदार्थाः साक्षिभास्याः, तथापि तत्र चाक्षुषत्व राशनत्वादयो धर्मा भासन्त 
एव । तथेव अनिवंचनीयपदार्थाः रज्जुसर्पादयोऽपि साक्षिभास्या भवन्ति तत्र 
चाक्षुषत्वप्रतीतिश्र मरूपव जायते । वस्तुतस्तु भनात्मभूताः सवं पदार्थाः साक्षि- 
भास्याः । तत्रानात्मभूतेष्वहंकारादिषु नात्मस्वरूपाध्यासः किन्तु तदीयस्य सम्बन्ध- 
स्येवाध्यासो भवति । आत्मनि च भिथ्यात्मकस्य प्रपञ्चस्यस्वरूपाध्यासो जायते । 

यथा शुक्तौ रजतस्वरूपाध्यासः, रजते च शुक्तिसम्बन्धाध्यासः । अयमेव सत्यमिथ्या- 
ख्यावभासशशब्देनाप्युच्यते । ज्ञानद्वारा एतस्य बाधपुरःसरं भवत्यात्मसाक्षात्कार इति 
वंदान्तिकी प्रङ्किया साधीयसीति संक्षेपः। 

